

2677
* ओ३म् *

मध्यसिद्धान्तकौमुदी

* प्राज्ञचित्तप्रसादिनी *

(दर्शनाचार्य-नृसिंहदेवशास्त्रि-रचिता)

—
प्रथमो भागः—

पुस्तक प्राप्तिस्थान—

मेहरचन्द्र लक्ष्मणदास

अध्यक्ष—संस्कृत पुस्तकालय,

सैदमिठ्ठा बाज़ार, लाहौर ।

टाईटल तथा पृष्ठ १२६ से १६७ तक

भारद्वाज प्रिण्टिङ्ग प्रेस, सैदमिठ्ठा बाज़ार, लाहौर में छपा

(२८२)

* ॐ *

साञ्जलिवन्धमभ्यर्थना ।

अयि ! महाभागा ! एषा “ प्राज्ञचित्तप्रसादिनी ” नाम
मध्यसिद्धान्तकौमुद्याः टीका अत्यन्तं सरला प्रयोगसाधनपरि-
पार्टीबोधनक्षमा केवलं छात्राणां हितायैव मया रचिता, एतस्या
एतादृशी सरलतरा छात्रोपकारिणी टीका न काऽपि वर्त्तते । एत-
स्याः टीकाया आश्रयेण अधीतेयं मध्यसिद्धान्तकौमुदी पूर्णपारिड-
त्यप्रदा भविष्यतीति भवन्तः स्वयमेवैतत्पठनपाठनप्रयासेन ज्ञातार्थो
भविष्यन्ति । न केवलमयं प्राज्ञपरीक्षादिस्नानं कृते हिताय, अपि
तु स्वतन्त्रं पठतामपि परोपकारिणी । किन्तु-एतस्याः मुद्रणप्रारम्भे
जाते एव केनचित्सपादवर्षमेकं यावदहं न्यायालये मिथ्याऽभियुक्तः,
तच्चिन्तामग्नतया भोजनादिव्यवहारेऽपि काश्यं गतो मुधा धन-
व्ययङ्कुर्वन् प्रूफसंशोधनादि कार्यं सम्यङ् न पारितवान्, येनानेकेषु
स्थलेषु पीडाजनिका अशुद्ध्यः सञ्जाता इत्येदतिमात्रं मे मनो
दुनोति । किन्तु टीकान्तररचनाकर्मणि नितान्तं व्यग्रे मयि सहज-
करुणावरुणालया मधुरवदनाः शास्त्रकुशलाः कुशलापरनामानः श्री-
रामचन्द्रशास्त्रिणो ममाभ्यर्थनां स्वीकृत्य शुद्धाशुद्धपत्रं रचितवन्तः
तच्चैतत्पुस्तके योजितमेव । परन्तु तत्र स्थूलाः स्थूलाः अशुद्ध्यः
सन्निवेशिताः, शिष्टाश्च बुद्धिमद्भिः स्वयं संशोध्य ममोपरि महती
कृपा कर्त्तव्या । उडबवादीनां विवेकोऽपि स्वयं करणीयः । अहञ्च
तेषां कृतज्ञो भविष्यामि । द्वितीयभागश्च महता यत्नेन संशोधितुं
प्रारब्धः, भूमिकादिविस्तरोऽपि तेनैव प्रकाशयिष्यते इति सानुनयं
साञ्जलिवन्धं प्रार्थयते—

विदुषामनुचरः—

नृसिंहदेवः

* ॐ *

शुद्धाशुद्धपत्रम् ।

शुद्धम्	शुद्धम्	पृ०	पं०
यदेतस्याः	य एतस्याः	१	२६
कुरेते	करोति	३	४
शिवा	शिव	"	२३
देशल्ल	देशवल्ल	"	२८
त्रेतेषु	त्रेतेषु	४	४
काला	कालो	६	२
इतीत	इतीत्	"	२६
दात्तल	दात्तल	७	१२
भ्याउ	भ्यामु	"	१६
इति	.	"	"
होत्तु	होत्	"	"
हस्वा स्युस्ताहि	हस्वाः स्युस्ताहि	"	३
भन	भन	"	५
प्रकु—	इति प्रकु—	"	६
तलु	तालु	"	१००
पाद	पदि	"	१६
वाद्य	वाद्य	"	१७
एदतो	एदतो	६	१२
उक्ता	उक्ता	"	१६
मान्नु	मुन्नु	"	२२
संवरा	संवारा	"	२५
स्यायाम्	स्यायाम्	"	२८
तेडसी	ते इति	१०	३
इदम्	इदम्	"	५
लकार	लकार	"	१७

अशुद्धम्	शुद्धम्	पृ०	पं०
लृकार	लृकार	११	११
ढन्तम्	ढन्तम्	११	१७
जसमौ	जसमौ	११	११
उकारे सति	उकारे परतः सति	१२	१५
बध्वी—	बध्वी	११	२२
जश	जश्	१३	१०
११	११	१४	१५
धाञ्चंश	धाञ्चंश	११	११
संज्ञाः	संज्ञा	१५	१३
दा	दादा	११	२०
अनेन्	अनेन	१६	२२
वयत्वात्	वयवत्वात्	११	२६
एकदेशः	एकदेशः	१७	१६
वत्तिन	वत्तिनः	१८	१४
णं	णम्	११	२६
दुर	दुर्	२०	१६
प्राप्ता	प्रप्य	२१	१३
के एकार	कैकार	११	१६
दं	दं	११	२६
एकार	मेकार	२२	८
ल्यूठमु	ल्यूठमु	११	१४
लेरेव	लेरिव	११	१६
प्रथम	प्रथम	२३	३
माङ्	माङ्	११	११
रनै	रनै	११	१६
रुप	रुप	२४	२४
उरण	उरण्	११	१३
पूर्व	पूर्व	११	२४
ष्टी	ष्टी	२५	१

अशुद्धम्	शुद्धम्	पृ०	पं०
दश	वसन, दश,	"	"
दुग्ध	दुग्ध	"	४
श्वेतानि	श्वेतानि	"	५
कदेशः	कादेश	"	२१
तस्य	न्तस्य	२६	१६
शब्देन	शब्देन	"	२५
मानं	मानम्	२७	३
रूप	रूपम्	"	७
वर्त्तिन	वर्त्तिनः	"	८
दिति	दीति	"	१८
वर्त्तिन	वर्त्तिनः	"	२४
बुद्धि	बुद्धि	२८	८
न्त	न्तः	"	११
मृत	मृतम्	"	१६
ष्टः	ष्टः	"	३३
ष्ट	ष्ठ	२६	१
स्थिते	इति स्थिते	"	५
शिबहि	शिवेहि	"	७
सिद्ध	सिद्ध	"	८
रित्याश्रयवो	रित्याश्रयवो	"	१४
न्वा	न्वा	"	१६
सत्यां	सत्याम्	"	२०
रचः	रचोः	"	"
पदान्तात्	पदान्तात् इति	"	"
अनेक	अनेकः	३०	६
स्याया	स्थया	"	२४
लोकात्	लोकात्	"	२७
इं	इं	३१	७
बम्	बम्	"	११

अशुद्धम्	शुद्धम्	पृ०	पं०
ततद्	तद्	११	२६
एकदेश	एकदेशविकृत	११	२८
वयं	वयं	११	५
र्थम्	र्थम्	११	१५
पर	पद्	११	३१
एवं	एवम्	३३	२३
कथ	कथ	३४	१६
झ	झ	३५	६
वथा	व्या	११	२२
डित्वा	डित्वा	११	२७
उजो	उजो	३६	५
किम्	किम्	११	७
तम्	मतम्	११	१७
व्यो	व्यो	११	२३
उदस्यादिति	“उदःस्या” — इति	४३	३२
धातोः	धात्वोः	४४	२६
ङः सि	ङःसि	४८	३
मुगण्	मुगण्	११	१०
छमु	छम्भुः	११	१२
शमुः	शम्भुः	११	१३
डक्	डक्	४६	४
क्	ङ्	११	८
ष्टथा	षष्ठथा	११	१६
पयो	परो यो	५०	१२
सकार	सकारे	५१	२५
पर	परतः	५२	११
स तु	सकारश्च	११	१२
गो	गे	११	१६
छव्	अम्	५२	१२

अशुद्धम्	शुद्धम्	पृ०	पं०
पदे	पदम्	५७	२६
घ	न्य	५८	४
लोपो	मते लोपो	५९	११
हो	हो	"	१६
रत्नयः	रत्नयः	६४	२
प्रादि	प्राति	"	६
हये	बे	"	११
स्यः	स्तः	"	१२
रिति	रित्यत्र	७६	२५
सुप्तं	सुप्तं	७९	२३

—:०:—

विशेष सूचना—श्रीमन्तः ! अनया रीत्या भवद्भिः तत्र २ अनिर्दिष्टेऽपि स्थले शोभनीयं द्वितीयसंस्करणे सर्वा वृत्तिः पूरयिष्यते इति ज्ञेयम्—

नृसिंहदेवः ॥

* श्रीः *

मध्यकौमुदी

अथ सज्ञाप्रकरणम् ।

नत्वा वरदराजः श्रीगुरुन् भट्टोजिदीक्षितान् ।

करोति पाणिनीयानां मध्यसिद्धान्तकौमुदीम् ॥१॥

अइउण् १ ऋलृक् २ एओङ् ३ ऐऔच् ४ इयवर् ५

ळण् ६ ञमङणनम् ७ झभञ् ८ घढधष् ९ जवगडदश् १०

खफछठथचटतव् ११ कपय् १२ शषसर १३ इल् १४ ॥

इति सूत्राण्यणादिसंज्ञार्थानि ॥ हकारादिष्वकार उच्चारणार्थः ।

लरमध्ये त्वित्संज्ञकः * ॥

हकारो द्विरुपात्तोऽयमटि शल्यपि वाञ्छता ।

अर्हेणाधुक्तदित्यत्र द्वयं सिद्धं भविष्यति ॥ २ ॥

हलन्त्यम् । १ । ३ । ३ । उपदेशेऽन्त्यं हलित् स्यात् ॥ उपदेश
आद्योच्चारणम् । सूत्रेष्वटपं पदं सूत्रान्तरादनुवर्तनीयं सर्वत्र । अदर्शनं
लोपः । १ । १ । ६० । प्रसक्तस्यादर्शनं लोपसंज्ञं स्यात् ॥

(प्राज्ञचित्तप्रसादिनी)

प्रणम्य धात्रीं जनकं गुरुंश्च सरस्वतीं श्रीगणपं गिरिशम् ।

“वृसिंहदेवः” कुरुते मनीषी टीकामपूर्वी विशदार्थबोधाम् ॥१॥

नक्तन्दिवा शास्त्ररसतिरेकादुपेक्ष्य बाह्यानपलप्य गणम् ।

विद्यार्थिलोकस्य हिताय यत्तः प्राज्ञप्रसादाय मनो निवेश्य ॥२॥ (युगम्)

प्राज्ञानां चेतसो मोदात् “प्राज्ञचित्तप्रसादिनी”

टीका यस्याः प्रसादेन भवेयुर्मनसो मुदः ॥३॥

मध्यसिद्धान्तकौमुद्याष्टीकैयं सरला परा । इतः पूर्वं न काऽप्यस्यामीदृशी दृष्टिमागता ॥४॥

एतदाश्रयमात्रेण त्रैयाकरणसत्तमाः ! । साधुता हि प्रयोगाणां माशु संस्फुरयिष्यति ॥५॥

अनुवादस्य लेखेऽपि देवभाषासुभाषणे । प्रश्नानां मुक्तिलेखे मार्गं मेषा विधास्यति ॥६॥

किञ्च शास्त्रिपरीक्षायां निविष्टानां कृते तथा । उपकारो यदेतस्याः स्वयं ज्ञातो भविष्यति ॥७॥

* लण् सूत्रस्थमकारमादाय “उरण् रपर” । १ । १ । ५१) इति सूत्रे र-
प्रत्याहारग्रहणम्, ऋलृवर्णयोः स्थाने जायमानोऽण् रपरः रप्रत्याहारपरः, तेन ऋस्थाने
अर् आर् इत्यादि लस्थाने अल् आल् इत्यादि भवतीत्यर्थः । इदञ्च कैयटमतातुरीधेन ।

अल्पायासेनैव व्याकरणप्रयोगाणां साधुताज्ञानसम्पादनकामो विद्यार्थिलोकहितेषां श्रीवरदराजः सुधीः सिद्धान्तकौमुदीपाठं विनापि वैयाकरणत्वलाभपूर्वकसकलशास्त्रप्रवेश-योग्यतासम्पत्तये मध्यसिद्धान्तकौमुदीं प्राणिनीषुर्विघ्नध्वंसपूर्वकग्रन्थसमाप्तिहेतवे शिष्टाचार-परम्परागतं मङ्गलकृत्यकरणं परिपालयन् आदौ गुरुनस्कारात्मकं मङ्गलमारचयति “नत्वा” इति । ‘णम्’ प्रवृत्ते शब्दे च । अस्मात् धातोः “समानकर्तृकयोः पूर्वकाले” (३।२।२१) इति सूत्रेण (समानकर्तृकयोर्धात्वर्थयोः पूर्वकाले विद्यमानात् धातोः त्का प्रत्ययः) प्रवृत्तीभूयेत्यर्थः । “श्रीगुरुन्” श्रीः सम्पत् । प्रकृते च विद्यारूपा सा ग्राह्या तथा सहिता गुरुः श्रीगुरुः तान् । ‘शिवे ह्ये गुरुत्वाता गुरौ ह्ये न कश्चन’ इति, ‘नास्ति तत्त्वं गुरोः परम्’ इति च परमपूज्यत्वात् गुरोर्नमनमत्यावश्यकमिति भावः । बहुवचनमादरातिशयद्योतनार्थम् । श्रयति हरिमिति * ‘श्रीः’ । “क्वित्वाचि प्रच्छद्यायतस्तुकटप्रुजुश्रीणां दीर्घो ऽसम्प्रसारणश्च” इति वार्तिकेन क्विदीर्घौ । ‘गृ’ शब्दे । अस्मात् कथादिगणपठितात् धातोः “कृप्रोरुच्च” (उ० १।२०) इत्यौणादिकसूत्रेण उः प्रत्ययः । गृणाति उपदिशति शास्त्रमिति ‘गुरुः’ † । “भट्टोजिदीक्षितान्” = भट्टोजिदीक्षित इत्याख्यान् इत्यर्थः । भट्टीति भट्टो वाग्मी । ‘भट’ परिभाषणे । अस्मात् ‘तन्’ प्रत्ययः । भट्टान् वाग्मिनोपि परिडतान् ‘उ’ तर्केण जयतीति ‘भट्टोजिः’ भट्टोजिरिति दीक्षा संज्ञा जाता अस्येति भट्टोजिदीक्षितः तान् इति सम्प्रदायविदः । “पाणिनीयानाम्” = पाणिनिना प्रोक्तं पाणिनीयम् । * “तेनप्रोक्तम्” (४।३।१०१) इत्यधिकारे प्रोक्तार्थे “वृद्धाच्छः” (४।२।११४) इति ‘छ’ प्रत्ययः । “आयनेयीनीयियः फडखल्लघां प्रत्ययादीनाम्” (७।१।२) इति छस्य ईयादेशः । पाणिनीयं व्याकरणम् तदधीयते विदन्ति वा इति पाणिनीयाः तेषां तत्सम्बन्धिनीम् ‘मध्यसिद्धान्तकौमुदीम्’ = मध्याश्च ते सिद्धान्ताः मध्यसिद्धान्ताः = एवमेते शब्दाः साधव इति निश्चिता अर्थाः अत्यल्पाशेषभिन्ना इत्यर्थः, तेषां † कौमुदीम् = चन्द्रिकाम् कौमदीमिव

* लक्ष्मी सरस्वतीवाग्नि वर्गसम्पद्भिभूतिशोभासु ।

उपकरणवेशरचनासुविधानेषु च श्रीरितं प्रथिता । इति व्याडिः ॥

† निषेकादीनि कर्माणि यः करोति यथाविधि ।

सम्भावयति चात्रेन स विप्रो गुरुच्यते ॥

* तेनेति तृतीयासमर्थात् प्रोक्तमित्यस्मिन्नर्थं यथाविहितं प्रत्ययो भवति । प्रकर्षेणोक्तं प्रोक्तं नतु कृतम् ।

† कौ मोदन्ते इति कुमुदानि कैरवाणि तेषामियं कौमुदी चन्द्रिका । ‘चन्द्रिका कौमुदी ज्योत्स्ना’ इत्यमरः । ‘मुद’ हर्षे । अस्मात् ‘मूलविभुजादिभ्यश्च’ (वा० ३।२।४) इति वार्तिकेन ‘कः’ प्रत्ययः । अथवा—‘इगुपधज्ञाप्र्रीकिरश्च’ (३।१।१३६) इति सूत्रेण ‘कः’ ।

कौमुदीं साधुशब्दप्रकाशयित्रीम् अत्यन्तसादृश्यात्तादृग्व्यपदेशः । चन्द्रिका हि तमो निरस्यति, घटपटादिपदार्थान् सुखं प्रकाशयति, रविकरसम्पर्कसंज्ञातसन्तापमपनयति, एवमियमपि ग्रन्थात्मकवाक्यसमुदायविशेषरूपा अज्ञानान्धकारात्मकं तमो निरस्यति पाणिनीयपदार्थाननायासं प्रकाशयति, शब्दसाधुतानवबोधकाठिन्यसन्तापघ्न दूरीकुरुत इत्येव-
मत्यन्तसादृश्याद् युज्यतेऽस्यां कौमुदीतादात्म्याभ्यवसायः । “करोति” = तनुते ।

अत्र—‘वरदराजः भट्टेजिदीक्षितान् श्रीगुरुन् नत्वा पाणिनीयानां मध्यसिद्धान्त-
कौमुदीं करोति’ इत्यन्वयो बोध्यः । किञ्च—मत्स्त्वमुत्कृष्टः त्वतोऽहमपकृष्टः इत्याकारक-
ज्ञानजनककरतलशिरःसंयोगानुकूलो व्यापारो नतिः । ‘त्का’ प्रत्ययार्थस्तु उत्तरकालिकत्वं
तत्समानकर्तृकत्वञ्च । एवं सति—उक्तव्यापारात्मकनमस्कारोत्तरा नमस्कारसमानकर्तृका
च या मध्यसिद्धान्तकौमुदीविषयिणी कृतिः तदाश्रयो वरदराजः (ग्रन्थकर्त्ता) इति वाक्यार्थः ।

अत्र—‘मध्यसिद्धान्तकौमुदी’ इत्यन्वर्थसंज्ञावलेन वैयाकरणसिद्धान्ताः प्रतिपा-
द्यत्वेन विषयाः । अनायासेन सिद्धान्तानां ज्ञानं प्रयोजनम् । तस्य ग्रन्थस्य च जन्यजनक-
भावः सम्यन्धः । वैयाकरणसिद्धान्तजिज्ञासुरधिकारीति प्रेक्षावतऽव्युत्पन्नभूतः*मनुबन्धचतु-
ष्टयं दर्शितम् । उक्तञ्च—

सिद्धार्थं सिद्धसम्बन्धं श्रोतुं श्रोता प्रवर्त्तते ।

शास्त्रादौ तेन वक्तव्यः सम्बन्धः सप्रयोजनः ॥ इति ।

पाणिनीयव्याकरणमध्यसिद्धान्तान् निरूपयिष्यन् व्याकरणाशास्त्रस्य मूलभूतानि
चतुर्दशसूत्राणि पठति—“अइउण्” इत्यादीनि । एषां सूत्राणां व्याकरणाशास्त्रे प्रयोजनमाह-
“इति सूत्राणि” इति । इति माहेश्वराणि सूत्राणीत्यर्थः । उक्तञ्च नन्दिकेश्वरकाशिकायाम्—
नृत्तावसाने नटराजराजो ननाददृक्कां नवपञ्चवारम् ।

उद्धर्तुकामः सनकादिसिद्धानेतद्विमर्शं शिवसूत्रजालम् ॥

इति । ननाद = नन्दयामासेत्यर्थः अन्तर्भावित्यर्थः । नवपञ्चवारम् = चतुर्दशकृत्वः ।
शिवादक्रीडितं वर्णजालं शिवसूत्रजालतया विमर्शं जानामि । “विमर्शं” इत्यत्र आर्षस्तइ ।
‘अण्’ आदिर्थासां ता अणादयः । अणादयश्च ताः संज्ञाश्च अणादिसंज्ञाः, ता अर्थः प्रयोजनं
येषां तानि अणादिसंज्ञार्थानि । अथवा—अणादिसंज्ञाभ्य इमानि इत्यस्वपदविग्रहः ।

* ग्रन्थाध्ययनप्रवृत्तिप्रयोजकज्ञानविषयत्वमनुबन्धसामान्यलक्षणम् ॥

† महेश्वरादागतानि माहेश्वराणि महेश्वरवरप्रसादात् भगवता पाणिनिना मन्त्रो-
पदेशल्लब्धानीत्यर्थः । “तत आगतः” (४ । ३ । ७४) इत्यण् । एतेनैतेषां महेश्वरकृतत्वं
पाणिनिकृतत्वं वा वदन्तः केचन परास्ता वेदितव्याः । सम्प्रदायविरोधेन सर्वत्रानाश्वास-
प्रसङ्गात् । सूत्रलक्षणञ्च—

अल्पाक्षरमसिन्दग्धं सारवद्विश्वतोमुखम् ।

अस्तोभमनवयश्च सूत्रं सूत्रविदो विदुः ॥ इति ।

“अथेन नित्यसमासो विशेष्यलिङ्गता च” (वा० २ । १ । ३६) इति नित्यसमासः । यद्यपि ‘अइउण्’ इत्यादि सूत्रेषु अन्यथा णकारादयो वर्णा निष्प्रयोजना आभान्ति तथापि व्याकरणाशास्त्रोपयोग्यणादिसञ्ज्ञासु उपयोगसंवात् न सर्वथा तेषां निष्प्रयोजनत्वमिति भावः । वर्णानामसन्दिग्धत्वेन बोधनाय संहिताया अविवक्षणाश्रितेषु सूत्रेषु सन्धिकार्यम् । अतएव “वर्णात् कारः” (वा३।३।१०८) इति ‘कार’ प्रत्ययोऽपि न । “रोगाख्यायां रहुल् बहुलम्” (३।३।१०८) इत्यतो बहुलम् इत्यस्यानुवर्तनात् । “छन्दोवत्सूत्राणि भवन्तीति न सन्धिरित्यन्ये । स्वराणां चादिषु पाठात् “चादयोऽसत्वे” (१।४।५७) इत्यनेन निपातत्वात् “निपात एकाजनाइ” (१।१।१४) इत्यनेन प्रगृह्यसंज्ञायां “प्लुत-प्रगृह्या अचि नित्यम्” (६।१।१२५) इति सूत्रेण प्रकृतिभावादेषु न सन्धिरित्यपरे । हकारादिषु इति । ‘हयवरट्’ इत्यादिषु । हकारादीनां सुखोच्चारणार्थं पुनः पुनरकारपाठ इत्यर्थः । अन्यथा ‘ह्यर्’ इत्येवं क्लेशेनोच्चारणं स्यात् । “नान्तरेणाचं व्यजनस्योच्चारणं भवति” इति (१।२।२६) सूत्रभाष्योक्तेः । ‘लण्’ सूत्रमध्ये अकारस्य विशिष्टं प्रयोजनमाह- “लणम्ध्ये” इति । उपदेशेऽजनुनासिक इत् १।३।२ इति सूत्रेण इत्सञ्ज्ञक इत्यर्थः । तस्य प्रयोजनं ‘र’ प्रत्याहारसिद्धिः । इदमग्रे स्फुटीभविष्यति । सूत्रेषु हकारस्य वारद्वयपाठफलमाह—“हकार” इति । अयं हकार ‘अटि’ = अट्प्रत्याहारे ‘शलि’ = शल्प्रत्याहारे ‘अपि’ = च ‘वाञ्छता’ = प्रयोगसिद्धिः कामयमानेन आचार्येण ‘द्विः’ = वारद्वयम् ‘उपात्तः’ = पठितः । एतल्लक्ष्यं दर्शयति—“अर्हेण” इत्यादि । ‘अर्हेण’ इति ‘अर्ह’ शब्दस्य तृतीयाया एकवचने टायां रूपम् । तत्र ‘ट’ इत्यस्य “टाडसिद्धसाभिनात्स्याः” (७।१।१२) इति सूत्रेण ‘इन’ इत्यादेशे जात आद्गुणे च “अट्कुप्वाड्नुम्वयवयेऽपि” (८।४।२ इति ‘अटि’ परे णत्वे जाते च सिद्धयति । यदि पूर्वं हकारो न पठ्येत तर्हि णत्वं न स्यात्, किन्तु ‘अर्हेन’ इत्याकारकं रूपं भवेत्, तस्मात् तदशुद्धमिति पूर्वं हकारः पठितः । ‘अधुक्तत्’ इत्यादौ शलि प्रत्याहारे हकारपाठस्य फलं ज्ञेयम् । तथाहि—अत्र ‘अदुह् चिल त्’ इत्यवस्थायां * “शल इगुपधादनिटः वसः” (३।१।४।६) इति सूत्रेण इगुपधशलन्तात् परस्य अनिटः च्लेः क्सादेशः, यदि पुनर्हकारं न पठेम तदा ‘शळ्’ प्रत्याहारमध्ये ‘हकार’-पाठाभावात् कथमत्र च्लेः क्सादेशः स्यात्, तस्मादुभयत्र पठने न्याय्यमिति भावः । इत् सञ्ज्ञासूत्रमाह—† हलन्त्यम् इति । अन्ते अवसाने भवम् ‘अन्त्यम्’ ।

* इगुपधो यः शलन्तस्तस्मादनिटश्च्लेः क्सादेशः ।

† ‘दीक्षितै’ स्तु इदं सूत्रमात्रतया व्याख्यातम् । तेषामयमाशयः—वाक्यार्थबोधार्थात् प्राक् पदार्थज्ञानमत्यावश्यकम् पदार्थज्ञानस्य वाक्यार्थज्ञानमप्राति कारणात्वात् । एवञ्च हलन्त्यमित्यस्य वाक्यार्थबोधे ‘हल्’ पदार्थज्ञानमत्यावश्यकम्, तच्च ‘आदिरन्त्येन सहेता’ इत्यस्य वाक्यार्थबोधं विना न सम्भवति इति हलन्त्यसूत्रस्य वाक्यार्थबोधे आदि-

‘दिगादिभ्यो यत्’ (४ । ३ । ५) इति ‘यत्’ प्रत्ययः । हलि अन्यमित्येव विग्रहो न्यायः । ‘उपदेशजनुनासिक इत्’ इति सूत्रात् ‘उपदेशे’ इति ‘इत्’ इति चानुवर्तते । कोऽसानुपदेश इति जिज्ञासायामाह — ‘उपदेश’ इति ।

तथाच ‘उप’ शब्द आद्यर्थकः । दिशिरुच्चारणक्रियायाम् । उपदेशानुपदेश इति भावे घञ् । अथवा आद्यौ भवा ‘आद्याः’ शङ्करपाणिन्यादयः तैः कृतं डमरुखादि-द्वारोच्चारणमद्योच्चारणमित्यर्थः । तच्च । शिवसूत्रात्प्रातिपदिकप्रत्ययनिपातागमादेश-रूपमेव ग्राह्यम् । उक्तञ्चः —

धातुसूत्रगणोणादिनामलिङ्गानुशासनम् । आगमप्रत्ययादेशा उपदेशाः प्रकीर्तिताः ॥

‘उपदेश’ इति किम् । अग्निचित् सोममुत् इत्यत्र इत्संज्ञायां लोपः स्यात् ‘अन्ये’ किम् । वेश्म सद्य इत्यादौ मनिनो मकारस्य लोपो माभूत् । ‘हृक्’ इति किम् । भू सत्तायाम् भविता । नच प्रयोजनाभावाच्चेत्त्व मिति वाच्यम् । सत्यामित्संज्ञायाम् ‘ऊदितः’ इति इडिकल्पा पत्तेः । ‘सूत्रेषु’ इति । सूत्रान्तरात् = अष्टाध्याय्यां पूर्वपठितात् अन्यसूत्रात् । एवं सति सर्वत्र सूत्रवाक्यार्थः सम्पद्यत इति भावः । लोपसंज्ञामाह — ‘अदर्शन’ मिति । प्रसक्तस्य = शास्त्रतोऽर्थतो वा विद्यमानस्य ।

तस्य लोपः । १ । ३ । ९ । तस्येतो लोपः स्यात् ॥ एादयो ऽणाद्यर्थाः ॥ आदिरन्त्येन सहेता । १ । १ । ७१ । अन्येनेता सहित आदिर्मध्यगानां स्वस्य च संज्ञा स्यात् ॥ यथाऽणिति अइउ वर्णानां संज्ञा । एवमच् हल् अल् * इत्यादयः ॥ ऊकाळोञ्झ-

रन्त्येनेत्यस्य वाक्यार्थबोधोऽपेक्षितः । आदिरन्त्येनेत्यस्य वाक्यार्थबोधे तु इत्पदार्थज्ञानमत्या-वश्यकम्, तच्च हलन्त्यसूत्रवाक्यार्थबोधोधाधीनमित्युभयोर्वाक्यार्थबोधे उभयसूत्रीयवाक्यार्थ-बोधस्यापेक्षायामन्योन्याश्रयो दुरुद्धर इति आश्रयसूत्रं कल्पनीयम् । पूर्वत्र सम्बन्ध-सामान्ये षष्ठ्या समासः, तेन हलः = (हल्सूत्रस्य) अन्यं यत् तदित्संज्ञकमित्यर्थः । परत्र च ‘राहोः शिर’ इतिवदुपचारेण अभेदे षष्ठ्या समासे हल्रूपान्त्यमित्यादित्यर्थः । अनया रीत्या पूर्व हलन्त्यसूत्रवाक्यार्थबोधस्य जातत्वेन इत्पदार्थज्ञानसौलभ्येन आदिरन्त्येने त्यस्य वाक्यार्थबोधे जाते हल्पदार्थसिद्धौ द्वितीयहलन्त्यसूत्रवाक्यार्थबोधे नैव कस्याप्य-पेक्षेति नान्योन्याश्रयदोषशङ्काकलङ्कः । ननु — आश्रयत्तिकरणे किं वीजमिति चेत् “न विभक्तौ तुस्माः” (१ । ३ । ४) इति सूत्रं गृह्यमाणम् । अन्यथा हलन्त्यमिति वाक्यार्थाऽ-निष्पत्त्या इत्त्वाऽप्रवृत्तौ तन्निषेधो (सूत्रारम्भः) व्यर्थ एवेति शम् ।

* ‘एकस्मात् एाडजवटा द्वाभ्यां वलिभ्य एव कणमाः स्युः ।

ज्ञेयौ चर्यौ चतुर्भ्योरः पञ्चभ्यः शलौ पङ्चभ्य’ इति काशिका ।

अस्यायमर्थः — अण् एङ् यञ् छ्व् अट् इत्येकादिकाः पञ्च ५ । भष् भष् इति षान्तौ द्वौ २ । अक् इक् उक् इति कान्ताः त्रयः ३ । अण् इण् यण् इति पराणान्ताः

स्वदीर्घप्लुतः । १ । २ । २७ । उश्च ऊश्च ँश्च वः । वां काल इव
 काला यस्य सोऽच क्रमाद्स्वदीर्घप्लुतसंज्ञः स्यात् ॥ स प्रत्येकमुदा-
 त्तादिभेदेन त्रिधा ॥ उच्चैरुदात्तः । १ । २ । २९ । ताल्वादिषु
 सभागेषु स्थानेष्वध्वभागे निष्पन्नोऽजुदात्तसंज्ञः स्यात् ॥ नीचैरनुदात्तः
 १ । २ । ३० । ताल्वादिषु सभागेषु स्थानेष्वध्वभागे निष्पन्नो-
 ऽजनुदात्तसंज्ञः स्यात् ॥ समाहारःस्वरितः । १ । २ । ३१ । उदा-
 त्तवानुदात्तत्वे वर्णधर्मौ समाह्रियेते यत्र सोच् स्वरितसंज्ञः स्यात् ॥
 स नवविधोऽपि प्रत्येकमनुनासिकाननुनासिकत्वाभ्यां द्विधा ॥ मुख-
 नासिकावचनोनुनासिकः । १ । १ । ८ । मुखसहितनासिकयो-
 च्चार्यमाणोवर्णोनुनासिकसंज्ञः स्यात् ॥ तदित्थम् ॥ अइउऋ एषां
 वर्णानां प्रत्येकमष्टादश भेदाः । लृवर्णस्य द्वादश । तस्य दीर्घाभावात् ।
 एचामपि द्वादश ॥ तेषां ह्रस्वाभावात् ॥ तुल्यास्यप्रयत्नं सवर्णम्
 १ । १ । ९ । ताल्वादिस्थानमाभ्यन्तरप्रयत्नश्चेत्येतद्द्वयं यस्य येन
 तुल्यं तन्मिथः सवर्णसंज्ञं स्यात् ॥ ऋलृवर्णयोर्मिथः सावर्ण्यं
 वाच्यम् ॥

‘या या सञ्ज्ञा सासा फलवती’ इति नियमेन इत्सञ्ज्ञायाः फलं दर्शयति—
 “तस्य खोप” इति । णादयः = अइउण् ‘ऋलृक्’ ‘एओइ’ इत्यादिषु अन्यत्र ण् क् इ
 इत्यादयः अण्, अक् एङ् इत्यादिषु प्रत्याहारार्थाः । प्रत्याहारसञ्ज्ञासूत्रमाह “आदि” इति ।
 ‘अन्त्येन’ इति किम् । सुडिति प्रत्याहारः तृतीयैकवचनेन मामूदिति * काशिका । स्वं
 रूपं शब्दस्याशब्दसञ्ज्ञा” (१।१।६८) इत्यतोऽनुवर्त्यर्थमाह — ‘स्वस्य च’ इति ।

त्रयः ३ । अम् यम् डम् इति मान्ताः त्रयः ३ । अन् इच् एच् ऐच् इति चान्ताः
 चत्वारः ४ । यय् मय् कय् खय् इति यान्ताः चत्वारः ४ । यर् भर् खर् चर् शर्
 इति रान्ताः पञ्च ५ । अण् हण् वण् ऋण् जण् वण् इति शान्तः षट् ६ । अल् हल्
 वल् रल् ऋल् शल् इति लान्ताः षट् ६ । इति सर्वे मिलिताः चतुर्दशसूत्र्या अणादय
 एकचत्वारिंशत् संज्ञा अष्टाध्याय्यां व्यवहियन्ते । कैयटमतानुरोधेन तु रप्रत्याहारस्य, चय-
 प्रत्याहारस्य च “चयो द्वितीया” इति वार्तिकपाठे सत्त्वात् त्रिचत्वारिंशत् ।

* यद्यपि टकारान्तसङ्घस्य ‘टा’ टकारोऽप्यन्तो भवति तथापि अन्त्येनेति ग्रहण-
 सामर्थ्यात् अन्यत्वप्रयुक्ता यस्येतसञ्ज्ञा तेनैव प्रत्याहारः । नहि ‘टा’ टकारे ‘हलन्त्यम्’
 इतीतसञ्ज्ञा प्रवर्तते । नचैवं रप्रत्याहारासिद्धिः लणसूत्रस्थावर्णस्यानुनासिकत्व-
 प्रतिज्ञासामर्थ्यात् अनन्त्येनापि इता प्रत्याहारात् तत्सिद्धयतीति काशिकाकाराशयः ।

स्वं रूपश्चादेरेव गृह्यते नत्वन्यस्य 'अन्येन' इत्यप्रधानतृतीयानिर्देशात् । प्रत्याहारानुदाहर्तु-
माह—“यथा” इति । आदिरन्येनेत्येतत्सूत्रेण कृताः सञ्ज्ञाः प्रत्याहारशब्देन व्यवहियन्ते ।
प्रत्याहियन्ते संचिप्यन्तेः वर्णा यत्रोति 'प्रत्याहारः' इत्येवं प्रकृतप्रत्ययार्थान्वितसमुदायार्थ-
बोधकस्वरूपयोगरूढशक्तेरणादिषु एव तत्प्रसक्तेरिति सारः ।

ह्रस्वादिसञ्ज्ञासूत्रम्—‘ऊ कालो’ इति । ह्रस्वश्च दीर्घश्च प्लुतश्च एषां समाहारो
ह्रस्वदीर्घप्लुतः । सौत्रं पुंस्त्वम् । उ, ऊ, ऊ ३ इति त्रयाणामेकमात्रद्विमात्रत्रिमात्राणां
द्वन्द्वसमासे सति सवर्णदीर्घेण ‘ऊ’ इति प्रथिष्ठनिर्देशः । तेषां कालः ऊकालः ।
कालशब्दो मात्रापरपर्यायः कालसदृशे लाक्षणिकः । ऊकालः कालो यस्येति विग्रहः ।
“सप्तम्युपमानपूर्वपदस्य बहुव्रीहिर्वाच्यो वाचोत्तरपदलोप” इति द्विपदो बहुव्रीहिः । ‘वांकाल’
इति फलितार्थकथनम् । ‘आकालोऽभू’ इति तु न सूत्रितम् ऊशब्देऽचि कुक्कुटस्ते
एकद्वित्रिमात्रस्वप्रसिद्धेः । ‘स’ इति । ह्रस्वो दीर्घः प्लुतश्च अच् उदात्तत्वेन, अनुदात्तत्वेन
स्वरितत्वेन च धर्मविशेषेण त्रिधा = त्रिभिः प्रकारैर्वर्तमानो ज्ञेयः । अथोदात्तलक्षण-
माह—“उच्चै” इति । ‘उच्चैः’ शब्द ऊर्ध्वभागेऽत्र वर्तते नतु नादधर्मविशेषः उच्चैस्त्वं
विवक्षितम् उपांशुच्चार्यमाणोऽव्याप्तेः । ऊकालोऽजिति सूत्रात् ‘अच्’ इत्यनुवर्तते ।
उदात्तस्योदाहरणम्—‘आये’ इति । अनुदात्तसंज्ञामाह—‘नीचै’ इति । पूर्वव्याक-
र्तव्यम् । स्वरितसंज्ञामाह—‘समाहार’ इति । पूर्वसूत्राभ्यां उदात्त इति अनुदात्त इति
चानुवर्तते । ‘ऊकाल’ इत्यतः ‘अच्’ इति च । समाहार इत्यत्राधिकरणे षञ् । “सनव-
विधोपी” इति । उक्तरीत्या नवविधोऽपि सोऽच् अनुनासिकत्वेन अननुनासिकत्वेन च द्विधा
द्वाभ्यां प्रकाराभ्यां वर्तते इत्यर्थः । एवं सति नव अचः अनुनानासिकाः, नव च अननु-
नासिका इति प्रत्येकमेकैकस्याच अष्टादश भेदा भवन्ति । अनुनासिकसंज्ञां दर्शयति—
“मुखनासिकावचन” इति । मुखसहिता नासिका मुखनासिकाः “शाकपार्थिवादीनांसिद्धये०”
इति ‘सहित’ पदस्य लोपः । उच्यते उच्चार्यते इति वचनः । कर्मणि ल्युट् । मुखनासिकया
वचन इति “कर्तृकरणे कृता बहुलम्” (२ । १ । ३२) इति तृतीयासमासः । मुखश्च
नासिकाचेति द्वन्द्वे सति तु प्राण्यङ्गत्वादेकवद्भावे ‘मुखनासिक’मिति स्यात् । ननु—ये
ऽष्टादशभेदाः ते किं संवेषामचां तुल्या अथवाऽस्ति कश्चिद्विशेष इत्याह—“तदित्यम्”
इति । वक्ष्यमाणप्रकारेण व्यवस्थितोऽचां भेदप्रपञ्चो ज्ञेय इत्यर्थः । ‘अष्टादशभेदा’ इति ।
अष्टादशप्रकारा इत्यर्थः । यद्यपीदं न जातिपक्षे तस्या एकत्वात् । नापि व्यक्तिपक्षे व्यक्ती-
नामानन्त्यात्, तथापि लोकवेदयोः प्रयुज्यमानानां शास्त्रीयकार्योपयोगिनां तद्याव्यधर्मवता-
मष्टादशत्वमेवेति भावः । ‘लृवर्णस्य’ इति । विवृतस्येत्यर्थः । तेन ‘लृति लृवा’ इति
विहितस्य वर्णान्तरस्य दीर्घत्वेऽपि न क्षतिः तस्येष्टस्पृष्टत्वात् । ‘दीर्घाभावात्’ इति ।

* “कृत्यल्युटो बहुलम्” (३ । ३ । १३३) इति बहुलग्रहणादधिकरणे षञ् ।

† सिद्धान्तकौमुदीतो विशिष्य ज्ञेयम् ।

इति । लृकारस्य दीर्घभावे 'होतृ लृकार' इत्यत्र सर्वर्णदीर्घे कृते 'होत्कार' इति ऋकारस्यैव तुल्यारण्यसूत्रे अकःसवर्ण इति सूत्रे च भाष्योदाहरणमेव प्रमाणम् । 'ह्रस्वाभावात्' इति । यदि ह्रस्वा स्युस्तेहि वर्णसमान्राये त एव लाघवात् पठ्येरन्निति भावः । सर्वर्णसंज्ञासूत्रमाह—“तुल्यास्यप्रयत्नम् ०” इति । तोलनं तुला, तुलया सम्मितं तुल्यम् । आस्ये मवमास्यम् ताल्वादिस्थानम् । ‘शरीरावयवाश्चत’ (५।१।६ “यस्येति च” (६।१।१४८) प्रकृत्यन्त्यस्य अकारस्य लोपः । प्रकृष्टो यत्नः प्रयत्नः । आस्यश्च प्रयत्नश्च आस्यप्रयत्नौ । तुल्यावास्यप्रयत्नौ यस्य, तालुन आदिस्ताल्वादिः कण्ठः तालु आदि-र्येषां तानि ताल्वादीनि ताल्वादिश्च ताल्वादीनि च ताल्वादि “नपुंसकमनपुंसकेन ०” (१।२।६६) इत्येकशेषः तेन कण्ठसङ्ग्रहः ।

अकुहविसर्जनीयानां* कण्ठः ॥ इचुयशानां त.लु ॥ ऋट्टु रषाणां मूर्धा ॥ लृतुलसानां दन्ताः ॥ उपूपध्मानीयानामोष्ठी ॥ अमङ्गुनानां नासिका च ॥ एदैतोः कण्ठतालु ॥ ओदैतोः कण्ठोष्ठम् ॥ वकारस्य दन्तोष्ठम् ॥ जिह्वामूलीयस्य जिह्वामूलम् ॥ नासिकानुस्वारस्य ॥ यत्नो द्विधा ॥ आभ्यन्तरो बाह्यश्च । आद्यः पञ्चधा ॥ स्पृष्टेष्टत्स्पृष्टेष्टद्विवृतविवृतसंवृतभेदात् तत्र स्पृष्टं प्रयतनं स्पर्शानाम् । ईषत्स्पृष्टमन्तस्थानाम् ॥ ईषद्विवृतमूष्प्रणाम, ह्रस्वस्यावर्णस्य प्रयोगे संवृतम् ॥ प्रक्रियादशायां तु विवृतमव । बाह्यप्रयत्नस्त्वेकादशधा विवारः संवारः श्वासो नादो घोषोऽघोषोऽल्पप्राणो महाप्राण उदात्तोऽनुदात्तः स्वरितश्चेति । खरो विवाराः श्वासा अघोषाश्च ॥ हशः संवारा नादा घोषाश्च । वर्गाणां प्रथमतृतीयपञ्चमा यणश्चाल्पप्राणाः । वर्गाणां द्वितीयचतुर्थौ शलश्च महाप्राणाः । कादयो मावसानाः स्पर्शाः । यणोऽन्तस्थाः । शषसहा ऊष्माणः । अचः स्वरः । ॐ क ॐ ख इति कखाभ्यां प्रागर्ध्वविसर्गसदृशो जिह्वामूलीयः । ॐ प ॐ फ इति पफाभ्यां प्रागर्ध्वविसर्गसदृश उपध्मानीयः । अं अः इत्यचः परावनुस्वारविसर्गौ । अणुदित्सवर्णस्य चाप्रत्ययः । १।१।६९ । अविधीयमानोऽण उदिच्च सवर्णस्य संज्ञा स्यात् । अत्रैवाण परेण णकारेण । कुचुटुतुपु एते उदितः । तदेवम इत्यष्टादशानां संज्ञा । तथेकारोकारौ । ऋकारास्त्रिंशतः । एवं लृकारोऽपि । एचोद्वादशानाम् ।

* अत्र विसर्जनीयपदेन अकारात्परो विसर्जनीयो विवर्तितः । इकारादिभ्यः प्ररस्तु पूर्वाच्स्थानभाक् ‘अयोगवादा विज्ञेया अश्रयस्थानभागिनः’ इति पाणिनिशि-क्षावाक्यात् । यथा इकारात्परस्य तालुस्थानम्, उकारात् परस्यौष्ठावित्यादि ।

अनुनासिकाऽननुनासिकभेदेन यवज्ञा द्विधा । तेनाननुनासिकास्ते
द्वयोर्द्वयो संज्ञा । परः संनिकर्षः संहिता । १।४। १०९ । वर्णानाम-
तिशयितः सन्निधिः संहितासंज्ञः स्यात् ॥

कस्य किं स्थानमित्याकाङ्क्षायां पाणिनिशिञ्जानुसारं तदर्शयति—‘अकुहे’
त्यादिना । ‘अ’ इत्यष्टादश भेदा गृह्यन्ते । ‘कु’ इति कादिपञ्चकात्मकः कवर्गः । अथ
कुश्च हश्च विसर्जनीयश्चेति विग्रहः । विसर्जनीयो विसर्गश्चेति पर्यायशब्दौ । ‘इचुयशे’ति ।
‘इ’ इत्यष्टादश भेदाः । ‘चु’ इति चवर्गः । इश्च चुश्च यश्च शश्चेति विग्रहः । ऋटुरपेति ।
‘ऋ’ इत्यष्टादश भेदाः । ‘टु’ इति टवर्गः । आच टुश्च रश्च षश्चेति विग्रहः । लुनुलसेति ।
‘लु’ इत्यस्य द्वादश भेदाः । ‘तु’ तवर्गः । आच तुश्च लश्च सश्चेति विग्रहः ।

‘दन्ता’ इति—‘दन्त’ शब्देनात्र तत्समीपवर्ती देशो लक्ष्यते, अतो भग्नदन्तस्या-
प्युच्चारणं भवत्येव । ‘नासिका च’ इति । चकारेण स्वस्ववर्णानुकूलं ताल्वादि समुच्चीयते ।
एदेतो’ रित्यत्र तपरकरणमसन्देहार्थं, तेन प्लुतस्यापि सङ्ग्रहः । दाधिमथास्तु—एकारस्य
ताल्वेव स्थानम् ‘इचशेयास्तालौ’ इति प्रातिशाख्यसम्मतत्वात् ‘सिद्धमेडः सस्थानत्वात्’
इति वार्त्तिकात् । ओकारस्योष्ठावेव स्थानम् ‘उवोपोपश्मा ओष्ठे’ इति प्रातिशाख्यात् ‘सिद्धमेडः
सस्थानत्वात्’ इति वार्त्तिकाच्चेत्याहुः । ‘दन्तोष्ठ’ मिति—‘दन्तोष्ठयो वः’ इति शिञ्जायां *
दन्तसन्निष्ठे ओष्ठे भव इत्यर्थेन वकारस्य दन्ता नैव स्थानम् अन्यथा वकारस्य सम्प्रसारणे
लृकारापत्तिर्दुर्वारेति दाधिमथाः ।

‘नासिका’ इति । ‘अनुस्वारयमानाश्च नासिकास्थानमुच्यते’ इति पाणिनिशिञ्जा-
बलादित्यर्थः । वर्णानां स्थानानि उक्त्वा यत्नं दर्शयति—‘यत्न’ इति । द्विधा=द्विप्रकारः ।
बाह्याभ्यन्तरभेदादित्यर्थः । आभ्यन्तरं विभजते—‘पञ्चधा’ इति । एतेषामाभ्यन्तरत्वं
वर्णोत्पत्तेः प्राग्भावित्वाद्बोध्यम् । तथाहि—नाभिप्रदेशात् प्रयत्नप्रेरितो वायुः प्राणो
नाम ऊर्ध्वमाकामानुरः प्रभृतीनि स्थानान्याहन्ति, ततो वर्णस्य तदभिव्यञ्जकध्वनेर्वा
उत्पत्तिः । तत्रोत्पत्तेः प्राग् यदा जिह्वाभोपाग्रमध्यमूलानि तत्तद्वर्णोत्पत्तिस्थानं ताल्वादि
सम्यक् स्पृशन्ति तदा स्पृष्टता, ईषद् यदा स्पृशन्ति तदा ईषत्स्पृष्टता, समीपावस्थान-
मात्रे संवृतता, दूरे विवृतता, विवारसंवःरादयस्तु—वर्णोत्पत्तेः पश्चान्मूर्ध्नि प्रतिहते
निवृत्ते प्राणाख्ये वायुव्युत्पद्यन्ते इति “बाह्या” उच्यन्ते । गलविवरस्य सङ्कोचात् संवारः ।
तस्यैव विकाशाद् विवारः । एतौ च संवृतविवृताभ्यामाभ्यन्तराभ्यां भिन्नावेव तयोः
समीपदूरावस्थानात्मकत्वात् ॥ प्रक्रियादशायाम् = साधनावस्थायाम् । व्याकरणीत्या शब्द-

* शिवो भगवान् भक्तिरस्येति विग्रहे ‘शिवभागवत’ इतिवत् तद्धितसामञ्जस्यं
बोध्यम् ।

सिद्धिपर्यन्तं तस्य विवृतत्वमेव ज्ञेयमित्यर्थः । एवञ्च तत्र (दण्डाढकमित्यादौ) दीर्घसिद्धिः सुलभेति भावः ।

सवर्णसञ्ज्ञाप्राहकसूत्रमाह—‘अणुदित्’ इति । विधीयतेऽसौ विधीयमानः । न विधीयमानोऽविधीयमानः । तेन ‘दाशरथिः’ इत्यत्र “अत इत्” (४ । १ । ६५) इत्यनेन त्रिमात्र इकारो न भवति, “इदम् इत्” (५ । ३ । ३ ।) इत्यत्रापि त्रिमात्र इकारो न । ‘उदिच्च’ इत्यत्र अविधीयमान इति न सम्बध्यते उदित्करणसामर्थ्यात् तेन विधीमानोऽप्युदित् सवर्णान् गृह्णात्येव । यथा च—जगाद् । जघटे । इत्यादौ “कुहोश्चुः” (७ । ४ । ६२) इत्यनेन विधीयमानस्य उदितः (क्वादेः) सवर्णग्रहणम् । अत्रैवाण इति । ‘परेण णकारेण’ इति * व्याख्यानतो विशेषप्रतिपत्तेः । अत्र “अत उत्” (६ । १ । १११) इति सूत्रं लिङ्गम् । यदि हि पूर्वेण स्यात् ऋकारस्योकारस्य च सवर्णाप्राहकत्वात् तपरकरणं व्यर्थं स्यात् । ऋकारस्यानणत्वेन सवर्णाप्राहकत्वात् । आकृतिपक्षे तु नावश्यकता “सवर्णोऽणग्रहणमपरिभाष्यमाकृतिग्रहणात्” इति भाष्योक्तेः । अयमाकृतिपक्ष एव सिद्धान्तभूतः ‘अवात्ताम्’ इत्यादौ तस्यावश्यकत्वात् । व्यक्तिपक्षे तु नास्य सिद्धिः । अणुदित्सूत्रस्य फलं दर्शयति—‘तदेवम्’ इति । ‘तत्’=अणुदित्सूत्रम् एवम् = वक्ष्यमाणरीत्या फलतीति शेषः । ‘त्रिंशत्’ इति । ऋलृवर्णयोर्मिथः सवर्ण-तया ऋकारेण स्वकीयाष्टादशभेदानां लृकास्य द्वादशभेदानां च ग्रहणमिति ज्ञेयम् । ‘एवं लृकारोपी’ति । ऋकारस्यापि लृकारसवर्णत्वादिति भावः । इदञ्च सम्भवमात्रेणोक्तम् नत्वस्य कापि प्रयोजनम् । लृकारेण ऋकारग्रहणस्य कुत्राप्यदृष्टत्वादिति वोच्यम् ॥ ‘एचोद्वादशानाम्’ इति । एचां ह्रस्वाभावात् द्वादशभेदानामेव ग्रहणम् । ‘तेन’ इति । उक्तद्विविधेन सवर्णत्वात् अननुनासिकास्ते यवलाः प्रत्येकं द्वयोर्द्वयोः संज्ञाः । अनुनासिकास्तु यवलाः अननुनासिकानामपि न संज्ञाः “भेदका गुणाः” इति प्रमाणात् । वर्ण-समाध्याये तु अननुनासिकानामेव तेषां पाठः । इत्थञ्च ‘यवल’ सङ्ग्रहाय ग्रहणकसूत्रे अङ्ग्रहणं विहाय अण् ग्रहणं कृतमित्यपि बोध्यम् ।

संहितासञ्ज्ञामाह—‘पर’ इति । सन्निकर्षः = सामीप्यम्, अर्धमात्राधिककाल-व्यवधानाभावः अर्धमात्रकालव्यवधानस्यावर्जनीयत्वात् इत्याशयेनाह अतिशयित इति ।

* अयमाशयः । ‘अण्’ ग्रहणेषु पूर्वणकारेण परणकारेण वेति सन्देहवारणाय ‘लण्’ सूत्रेऽन्यानुबन्धे कर्तव्ये पुनर्णकारानुबन्धादियं परिभाषा ज्ञाप्यते—‘व्याख्यानतो विशेषप्रतिपत्तिर्नहि सन्देहादलक्षणम्’ । अस्या अर्थः—व्याख्यानतः = व्याख्यानात् विशेषप्रतिपत्तिः = अर्थविशेषस्य ज्ञानम् नहि सन्देहेन = ननु सन्देहमात्रेण अलक्षणम् = अबोधः लक्ष्यतेऽनेनेति लक्षणं ज्ञानसाधनम् अबोधकत्वं नास्तीत्यर्थः ।

हलोनन्तराः संयोगः । १।१।७ अजिभरव्यवहिता हलः संयोग-
संज्ञाः स्युः ॥ सुप्तिङन्तं पदम् १।४।१४ सुवन्तं तिङन्तं च पदसंज्ञं
स्यात् ॥ इति संध्युपयोगि संज्ञाप्रकरणम् ॥ १ ॥

संयोगसंज्ञामाह—‘हल०’ इति । भाष्ये—“अचोऽलु” इत्यादौ कुत्वदर्शनेन
‘अग्रिम’ इति कुत्वेन पठनीयम् तथाप्यसन्देहार्थं तदकरणमिति बोध्यम् । अविद्यमानम् अन्तरं
व्यवधानं येषां ते ऽनन्तराः “नचोऽस्त्यर्थानां वाच्यो वा चोत्तरपदलोप” (वा० २।२।२४)
इति वार्तिकेन विद्यमानपदस्य लोपः । तत्र हलश्च हलौ च हल इत्येकशेषः तेन द्वयोरपि
संयोगसंज्ञा लभ्यते । “संज्ञा च नाम यतो न लघीय” इति भाष्योक्तोः अल्पाक्षरायां
संज्ञायां कर्तव्यायां महासंज्ञाकरणमन्वर्थसंज्ञाज्ञापनार्थम् । संयुज्यन्ते वर्णा अस्मिन्
समुदाय इति । तत्फलन्तु समुदायस्यैव संयोगसंज्ञा नतु गुणादिसंज्ञावत् प्रत्येकम् अन्यथा
‘सुदृषत् प्रासाद’ इत्यत्र पकारसन्निधौ तकारस्य संयोगत्वापत्तौ संयोगान्तलोपः स्यात् ।
अधिकं शब्देन्दुशेखरादौ । ‘हल’ इति किम्, तितउभ्याम् । अत्र ‘तनोतेर्डउ सन्वच्च’
इति डउ प्रत्ययः । सन्वद्धावात् द्वित्वम् । “सन्वतः” (७।४।७६) इति इत्वञ्च ।
व्यस्तोच्चारणसामर्थ्यादुणाभावः । यदि त्वचोरप्यनन्तरयोः संयोगसंज्ञा स्यात्तर्हि इह
“संयोगान्तस्य”—इत्युकारलोपः स्यात् । “अनन्तरा” इति किम् । पनसम् । यदीह
सकारमकारयोः संयोगसंज्ञा स्यात्तर्हि ‘स्कोः’—इति सलोपः स्यात् इति तत्त्व-
बोधिनी । पदसंज्ञामाह—“ सुप्तिङन्तम् ” इति । “स्वौजसमौट्” इति सूत्रे ‘सु’
इत्यारभ्य सुपः पकारेण प्रत्याहारः । सुप्च तिङ्च सुप्तिङौ, तौ अन्ते यस्य तत्
सुप्तिङन्तम् । शब्दरूपमिति शब्दशास्त्रप्रस्तावाह्वयम् । ‘अन्त’ शब्दश्च प्रत्येकसम्बन्धी
इत्याशयेनाह “सुवन्तम्” इत्यादि । शिवम् ॥

इति प्राज्ञचित्तप्रसादिन्यां संज्ञाप्रकरणम् ।

अथाच्संधिः ।

इको यणचि । ६ । १ । ७७ । इकः स्थाने यण् स्यादचि
संहितायां विषये ॥ सुधी उपास्य इति स्थिते । तस्मिन्निति निर्दिष्टे
पूर्वस्य । १ । १ । ६६ । सप्तमीनिर्देशेन विधीयमानं कार्यं वर्णान्तरे-
णाव्यवहितस्य पूर्वस्य ज्ञेयम् । स्थानेनन्तरतमः । १ । १ । ५० ।
प्रसङ्गे सति सदृशतम आदेशः स्यात् । सुध् य उपास्य इति जाते ॥
अनचि च । ८ । ४ । ४७ । अचः परस्य यरो द्वे वा स्तो नत्वचि ।
इति धस्य द्वित्वम् ॥ जलां जश् झशि । ८ । ४ । ५३ । भलां
जश् स्यात् झशि परे । इति पूर्वधस्य दः । संयोगान्तस्य लोपः । ८ ।

२।२३। संयोगान्तं यत्पदं तस्य लोपः स्यात् ॥ अलोन्त्यस्य १।१।
 ५२। षष्ठोनिर्दिष्टोन्त्यस्यादेशः स्यात् । इति यलोपे प्राप्ते ॥ यणः
 प्रतिषेधो वाच्यः । सुद्ध्युपास्यः । मद्ध्वरिः । धात्रंशः । लाकृतिः ।
 एचोयवायावः । ६ । १ । ७८ । एचः क्रमाद् अय् अच् आय् आच्
 एते स्युराचि ॥ यथासंख्यमनुदेशः समानाम् । १ । ३ । १० ।
 समसंबन्धी विधिर्यथासंख्यं स्यात् । हरये । विष्णवे । नायकः ।
 पावकः ।

* इकोयणचि । 'इक' इति षष्ठी, अतः "षष्ठी स्थाने योगः" (१।१।४६)
 इति परिभाषया 'स्थाने' इति पदं लब्धम् । स्थानञ्च प्रसङ्गः । "संहितायाम्" (६।१।
 ७२) इत्यधिकृतम् । अजुपश्चिष्टस्येकः स्थाने यण् स्यादित्यर्थः । "सुधी" इति सुष्ठु
 ध्यायन्तीति सुधियः । 'धै' चिन्तायामिति धातोः "ध्यायतेः सम्प्रसारणञ्च" (वा० ३।२।१७८
 इति क्तिप्, यकारस्य सम्प्रसारणमिकारः । "सम्प्रसारणाच्च" (६।१।१०८) इति पूर्वरूपम्,
 ततो "हलश्च" (३।३।१२९) दीर्घे जाते 'सुधीः' इति रूपम् । सु शोधना धीर्येषामिति
 वा सुधियः । सुधीभिः उपास्यः इति लौकिक विग्रहः । "कर्तृकरणे कृता बहुलम्" (२।१।३२)
 इति सूत्रेण कृत्समासः । "सुपो धातुप्रातिपदिकयोः" (२।४।७९) इति भिसो लुक् । 'सुधी
 उपास्य' इति स्थिते "इको०" इति सूत्रेण 'यण्' प्राप्तौ सत्यां किमीकारस्य उकारे सति
 स्यात् अथवा उकारस्य ईकारे सति स्यात् संहिताया अविशेषात् इत्याकाङ्क्षायां सूत्रस्य
 प्राप्तिः "तस्मिन्निति निर्दिष्टे पूर्वस्य" (१।१।६६) इत्यस्य । अत्र 'निर' इत्यस्य नैर-
 न्तर्यमर्थः दिशिरुच्चारणार्थकः । तेनायमर्थः सम्पन्नः—अचि यण् भवति इत्युक्ते व्यवहिते
 अव्यवहिते च प्राप्ते 'पूर्वस्य' इति अव्यवहिते पूर्वस्यैवाचो यण् इति नियम्यते । एवं
 धकारोत्तरवर्तिन ईकारस्य सर्वेषां यणां प्राप्तिः, अर्थात् यकारवत् वरलानामपि

* ननु—"सुद्ध्युपास्य" इत्यत्रैकमात्रावच्छिन्नेकारेण द्विमात्रावच्छिन्नेकारो-
 पस्थानात् यणसिद्धावपि "बन्धीश" इत्यादौ ह्रस्वोकारेण दीर्घोकाराबोधनात् तदनापत्तिः
 "उच्चरितः शब्दः प्रत्यायको भवति नानुच्चरित" इति अणुदित्सूत्रभाष्योक्तेरिति चेन्न प्रत्या-
 हारेषु तद्वाच्यवाच्ये निहलक्षणया अभ्युपगमात् तेनेकपदेन वाच्यो ह्रस्वोकारादिः, तेन
 वाच्यो दीर्घोकारादिः, तत्र च लक्षणा वृत्तिरिति भावः । परन्त्विमौ चोद्यपरिहारौ व्यक्ति-
 पक्षमाश्रित्यैव, आकृतिपक्षे तु तत्तदाकृत्युपस्थानाच्च दोष इति सिद्धान्तः । लक्षणायां
 प्रमाणानु— "दीर्घाज्जसि च" (६।१।१०५) "त्वादिभ्यः" (८।२।४४) इत्यादि-
 निर्देश एव । एवञ्च इक् पदेन षट्षष्टिर्गृह्यन्ते, यणपदेन चतुर्णां ग्रहणम्, भाव्यमान-
 स्याणः सवर्णाग्राहकत्वात् । अतएव न यथासद्व्यसम्भवोऽपि ।

प्राप्तिः यण्त्वाविशेषात् अत आह—“स्थानेन्तरतमः” (१।१।५०) इति । इह प्रसङ्गः शास्त्रप्राप्तिः । एवञ्च—तालस्थानकस्य ईकारस्य स्थाने तालस्थानकयकार एव ननु वरलाः, तेषां यण्त्वाविशेषेऽपि स्थानप्रयुक्तात्यन्तसादृश्याभावात् (वरलानां भिन्न-स्थानकत्वादिति भावः) इत्यम्—* ‘सु ध् य् उपास्य’ इति स्थितिर्जाता । ततः सूत्रं प्राप्नोति—†“अनचि च” (४।४।४७) इति । “यरोऽनुनासिकेऽनुनासिको वा” (८।४।४५) इति सूत्रात् ‘यर’ इति षष्ठ्यन्तं पदमनुवर्तते । “अचोरहाम्यां द्वे” (८।४।४६११) इत्यतः ‘अच’ इति पञ्चम्यन्तं द्वे इति च पदमनुवर्तते इत्याशयेन सूत्रं व्याख्याति “अचः परस्य” इत्यादि । इति धस्य द्वित्वम् अर्थात् उक्तेन सूत्रेण धकारस्य द्विरुच्चारणं कर्तव्यम् धकारस्य उकारादचः परत्वात् अच्परकत्वाभावाच्च । एवं ‘सु ध् य् उपास्य’ इति स्थितम् । ततः सूत्रं प्रवर्तते “भ्रुवां ऊश् भ्रुशि” (८।४।५३) इति । ‘इति’ इति । इति प्रथमधकारस्य ‘दः’ = दकारोजातः स्थानत आन्तर्यादित्यर्थः । एवम्—‘सु द् ध् य् उपास्य’ इति जाते सति “संयोगान्तस्य लोपः” (८।२।२३) संयोगः अन्तो यस्य संयोगान्तः तस्य संयोगान्तस्य पदस्य लोपः इत्यर्थः (संयोगसञ्ज्ञा च “हलोनन्तराः संयोग” इति सूत्रेण ज्ञेया) इति कृत्स्नस्य पदस्य लोपप्रसक्तौ सूत्रमाह—“अलोन्त्यस्य” (१।१।५२) इति । स्थानपङ्क्तिनिर्दिष्टस्य य आदेश उच्यते सोऽन्त्यस्यालः स्थाने भवतीति सूत्रार्थः । अनेन सूत्रेण य् इत्यस्य लोपे प्राप्ते वार्तिककार आह—“यणः प्रतिषेधो वाच्य” इति । यणः संयोगान्तलोपप्रतिषेधः स्यादित्यर्थः । ततः “अञ्भ्रीनं परेण संयोज्यम्” इति नियमेन ‘द् ध् य्’ एते त्रयो हलः परवर्तिनि उकारे प्रविष्टाः । ततश्चैवं—“सुद्धुपास्य” इति रूपं सिद्धम् । द्वित्वाभावे तु—‘सुधुपास्य’ इति जातम् । एवमेव—मद्ध्वरिः । मधुनीम कश्चित्

*न अच् अनच् तस्मिन् ‘अनचि’ इति पर्युदासो नास्ति । तथासति—“नञिव युक्तमन्यसदृशे तथाह्यर्थगतिः” इति न्यायेन अञ्भ्रिक्ते ऽल्वेनाऽसदृशे हलि इत्यर्थः स्यात्, एवञ्च हलि इत्येव पठेत् रामात् इत्यादौ च अवसानेषु च द्वित्वं न स्यात् । अतः “अचि न भवती” त्यसमर्थसमासमाश्रित्य प्रतिषेधपरं योजनीयमित्याशयेनैव ‘अचः परस्ये’ त्यादि व्याख्याति । नञ्युक्तम्, इवयुक्तञ्च यत्किञ्चिदिह दृश्यते तत्र तस्माद्भिन्ने तत्सदृशे चाधिकरणे द्रव्ये कार्यं विज्ञायते, हि = यतः तथाऽर्थगतिरस्ति नहि “अत्राह्वणमानय” इत्युक्ते लोष्टमानीय कृती भवति । नञिवार्थानप्यविशेष्यतानिरूपितप्रकारतावदर्थप्रतिपादकं यच्छब्दरूपं तत्स्वाभिधेयातिरिक्ते सदृशे (द्रव्ये) अधिकरणे वर्तते इति परिभाषार्थः । लोकन्यायासिद्धेयम् ।

†“न भूसुधियोः” (६।१।१२७) इति निषेधस्तु न प्रवर्तते । तस्य अजादौ सुपि विधानात् । “इकोऽसवर्णे शाकल्यस्य ह्रस्वश्च” (६।१।१२७) इत्यपि न, न समासे इति तन्निषेधात् ।

दैत्यविशेषः तस्य अरिः शत्रुः । विष्णुरित्यर्थः । “मधु अरिः” इत्यत्र “इकोयणचि” इति सूत्रेण यणसम्बन्धिषु चतुर्षु वर्णेषु प्राप्तेषु “स्थानेऽन्तरतम” इति परिभाषया धकारोत्तरवर्तिन उकारस्य ओष्ठस्थानवतः स्थाने स्थानत आन्तर्यात् ओष्ठस्थानको वकार एव जातः । यथासङ्ख्यपरिभाषया वा । ततः “अनाचि च” इत्यनेन धस्य द्वित्वे “भलां नश भशि” इति पूर्वस्य धकारस्य दकारः । ततः संयोगान्तलोपे प्राप्ते अलोन्त्यपरिभाषया ऽन्त्यस्य वकारस्य लोपे नियमिते “यणः प्रतिषेधोवाच्य” इति वार्त्तिकेन लोपाभावे “अज्झीनं परेण संयोज्यम्” इति नियमेन ध् व् इति एते त्रय एव अरिः इत्यस्य अकारेण मिलिता यदा, तदा “मध्वरिः” इति भवति । “धात्रंश” इति । धातु अंश इति स्थिते इको० इति सूत्रेण तकारोत्तरवर्तिन ऋकारस्य मूर्धन्यस्य स्थानत आन्तर्यात् यणान्तर्गतो रेफ एव मूर्धन्य आदेशः तेन “धातृ अंश” इति जातम् । ततः “अनचि च” इति सूत्रेण तकारस्य द्वित्वे पूर्ववत् संयोगे च कृते *धात्रंश इत्येकं रूपम् । द्वित्वाभावपक्षे तु धात्रंश इति रूपद्वयं ज्ञेयम् । लाकृतिः । लवर्णस्य आकृतिरिव आकृतिर्यस्येति विग्रहः (लाकृतिर्नवमोऽङ्कः) इको० इति सूत्रेण यणि प्राप्ते स्थानत आन्तर्यात् दन्त्यस्य लकारस्य स्थाने यणान्तःपातो दन्त्यो लकार एवादेशः । ततः “ल् आकृतिः” इति जाते सति ‘अज्झीन’ मित्यनेन परयोगे कृते “लाकृतिः” इतिरूपं सिद्धम् । एवमेव दध्यानय, व्यम्बकः, शम्भ्वति, पित्रंशः, लित् इत्यादयः प्रयोगाः साधनीयाः ।

एचोऽयवायावः । अय् च अव् च आय् च आव् चेति विग्रहः । “इकोयणचि” (६।१।७७) इत्यतः ‘अचि’ इति पदमनुवर्त्तते । ‘एचः’ इति स्थाननिर्देशः । “यथासङ्ख्यम्” इति । अनुदिश्यत इति अनुदेशः । पश्चादुच्चार्यत इत्यर्थः । समानामिति सम्बन्धसामान्ये षष्ठी । अतस्तदाह—“समसम्बन्धी विधि” रिति । अथोदाहरणानि—हरये इत्यादीनि । यथासङ्ख्यपरिभाषायाः विधिसूत्रेण सहैकवाक्यतायां कृतायाम्—एकारस्य अय्, ओकारस्य अव्, ऐकारस्य आय्, औकारस्य आव् आदेशः स्यादित्यर्थो लभ्यते इति भावः । तत्र ‘हरे ए’ इति स्थिते “एचो०” इति एकारस्य अयादिषु चतुर्ष्वदेशेषु प्राप्तेषु कस्य स्थाने कः स्यात् इत्याकाङ्क्षायाम्—“यथासङ्ख्यमनुदेशः समानाम्” इति परिभाषायोगेनात्र एकारस्य स्थाने ‘अय्’ एवादेशः । ततः ‘हर् अय् ए’ इति जाते परयोगे च कृते “हरये” इति रूपं सिद्धं भवति । एवमेव ‘विष्णो ए’ इत्यत्र ‘अव्’ आदेशे “विष्णवे” । ‘नै अकः’ इत्यत्र ‘आय्’ आदेशे “नायकः” । ‘पौ अकः’

* अत्र रेफस्य द्वित्वं न । द्वित्वप्रकरणे ‘रहाम्याम्’ इति साक्षात् श्रुतेन निमित्तभावेन रेफस्य कार्यित्वाभावात् । ‘सुद्धयुपास्य’ इत्यादौ तु स्थानित्वेन निमित्तत्वमिको न बाध्यते, “तस्मादित्युत्तरस्य” (१।१।६७) “वायुतुपितृषसः” (४।२।३१) इत्यादि निर्देशात् ज्ञापकात् । तकारस्य तु द्वित्वं भवत्येव तच्च वेत्यतो रूपद्वयमिति तत्त्वबोधिनी ।

इत्यत्र 'आव्' आदेशे "पावक" इति यथायथं ज्ञेयम् । एवम्—नयनम्, भवनम्, रायौ, नावौ इत्यादीनि रूपाणि साधनीयानि ।

वान्तो यिप्रत्यये । ६।१।७९। यादौ प्रत्यये परे ओदौतोरवावौ स्तः । गव्यम् । नाव्यम् ॥ अध्वपरिमाणे च ॥ गव्यूतिः ॥ धातोस्तन्निमित्तस्यैव । ६।१।८०। यादौ प्रत्यये परे धातोरेचश्चेद्वान्तादेशस्तर्हि तन्निमित्तस्यैव नान्यस्य । लव्यम् । अवश्यलाव्यम् । तन्निमित्तस्य किम् । औयत । औयत ॥ क्षय्यज्ययौ शक्यार्थे । ६।१।८१। यान्तादेशनिपातनार्थमिदम् ॥ क्षय्यम् । ज्ययम् । शक्यार्थे किम् । जेतुं जेतुं योग्यं क्षयं पापं जेयं मनः ॥ क्रय्यस्तदर्थे । ६।१।८२। केतारः क्रीणीयुरिति बुद्ध्या आपणे प्रसारितं क्रय्यम् । क्रयमन्यत् । क्रयणार्हमित्यर्थः ॥ अदेङ्गुणः । १।१।२। अदेङ् च गुणसंज्ञः स्यात् । तपरस्तत्काळस्य । १।१।७०। तपरस्तात्परो वा उच्चार्यमाणो वर्णः समकालस्यैव संज्ञाः स्यात् ॥ आद्गुणः ६।१।८७। अवर्णादिच परे पूर्वपरयोरेको गुणादेशः स्यात् । उपेन्द्रः । रमेशः । गङ्गोदकम् ॥ उपदेशेऽजनुनासिक इत् । १।३।२। उपदेशेऽनुनासिकोऽजित्संज्ञः स्यात् । प्रतिज्ञानुनासिक्याः पाणिनीयाः । लणसूत्रस्थावर्णेन सहोच्चार्यमाणो रेफो रलयोः संज्ञा ॥ उरण्परः १।१।५१। ऋ इति त्रिशतः संज्ञेत्युक्तम् तत्स्थाने योण् स रपरः सन्नेव प्रवर्तते । कृष्णार्द्धिः । तवल्कारः ॥

वान्तो यि प्रत्यये । 'यि' इति सप्तम्यन्ते तेन * "यस्मिन्प्रत्ययविधिस्तदा-वल्ग्रहणे" इति वार्तिकेन 'यकारादौ' इत्यर्थो लभ्यते । 'वः' वकारोऽन्ते यस्य स वान्तः । पूर्वसूत्रानुवृत्तः 'अव्' आदेशः 'आव्' आदेशश्च विवक्षितः । ततश्चायमर्थः सम्पद्यते—'योऽयमेव' स्थाने वान्तादेशः ओकारस्य अव् औकारस्य आव् स यकारादौ प्रत्यये परे भवति' इत्याशयेन यादौ प्रत्यये परे ओदौतोरवावौ रत इत्येवं व्याख्याति । उदाहरणं गव्यम् नाव्यम् इति । तत्र—'गोपयसोर्यत्' (४३।१६०) इति सूत्रेण

* यस्मिन्निति सप्तम्यन्ते विवक्षितम् । 'अल्' इति वर्णपर्यायः । सप्तम्यन्ते वर्णग्रहणे विशेषणीभूते यो विधिः स तद्वर्णादौ बोध्यः । "येन विधिस्तदन्तस्य" (१।१।७२) इत्यस्यापवादः ।

‘गो’ शब्दाद् विकारार्थे तद्धितो ‘यत्’ प्रत्ययः । ‘गो यम्’ इति स्थिते ‘वान्तोयि०’ इति सूत्रेण गकारोत्तरवर्त्तिन ओकारस्य ‘अव्’ आदेशः ‘यम्’ इत्यस्य यादिप्रत्ययत्वेन परवर्त्तित्वात् । ततः परयोगे “गव्यम्” इति रूपम् । गव्यं=दधिदुग्धपायसादि । नावा तार्थे ‘नाव्यम्’ । नौवयोधर्मविषमूलसंज्ञितानुलाभ्य० (४ । ४ । ६१) इति सूत्रेण तार्थार्थे यत् । ‘नौ यम्’ इति स्थिते ‘वान्तोयि०’ इति नकारोत्तरवर्त्तिन ओकारस्य ‘आव्’ आदेशः । परसंयोगश्च । “नाव्यम्” इति सिद्धम् । सूत्रे ‘वान्त’ इति किम् । रायमिच्छति रयति । ‘यी’ति किम् । गोभ्याम् । नौभ्याम् । ‘प्रत्यय’ इति किम् । गोयानम् । नौयानम् । वृत्तौ ‘औदोतो’ रिति व्याख्यातम्—तत्र पूर्वसूत्रे तयोरेव वान्तौ प्रति स्थानित्वेन निर्गातित्वादिति बोध्यम् । इदन्तु बोध्यम्—‘गव्यं नाव्यम्’ इत्यत्र ‘लोपः शाकल्यस्य’ (८ । ३ । १६ इति ‘हाले सर्वेषाम्’ (८ । ३ । २२) इति च वकारस्य लोपो न भवति तयोः पदान्तविषयत्वात् इह च भत्वेन पदसञ्ज्ञावाधात् ।

अव्यपरिमाणो च । वार्त्तिकमिदम् । अच्चा=मार्गः तस्य परिमाणो=परिमाण-विशेषे गम्येऽपि यूतिशब्दे परे ‘गो’शब्दावयवस्य ओकारस्य वान्तादेशः अर्थात् ‘अव्’ आदेशः इत्यस्य उपसङ्ख्यानं कर्त्तव्यमित्यर्थः । लोकेऽपि ‘गव्यूति’ प्रयोगसाधनार्थमिदम् । ‘गो यूतिः’ इति स्थिते पूर्ववत् अनेन वार्त्तिकेन अवादेशे परयोगे च रूपसिद्धिर्ज्ञेया । ‘गव्यूतिः स्त्री क्रोशयुगम्’ इत्यमरः । ‘यूति’ रिति ऊतियूतिजूतिसातहेतुकीर्त्तयश्च (३ । ३ । १६७) इत्यनेन निपातनात्सिद्धम् । मार्गविशेषरूपार्थाभावे (गवां मिश्रीभावे) तु गेयूति रित्येव भवति । धातोस्तान्निमित्त० । अत्र—‘एच’ इति “वान्तोयि प्रत्यय” इति चानुवर्त्तते । सः यादिप्रत्ययो निमित्तं यस्य सः “तन्निमित्तः” । यादिप्रत्यये परे धातोरेचो भवन् वान्तादेशः यादिप्रत्ययनिमित्तस्यैव एचो भवति नान्यस्येति सूत्रार्थः तदाह—“यादौ प्रत्यये” इत्यादि । उदाहरति—लव्यम्, अवश्यलाव्यम् इति । “लूच्” छेदने । अस्मात् धातोः अचो यत् (३ । १ । ६७) अनेन् ‘यत्’ प्रत्ययः । सार्वधातुकार्ध-धातुकयोः (७ । ३ । ८४) इत्यनेन ‘लू’ इत्यूकारस्य ओकारो गुणः । ‘लो यम्’ इति स्थिते अनेन सूत्रेण तस्य ओकारस्य धात्ववयवत्वात् यादिप्रत्ययनिमित्तत्वाच्च वान्तादेशः । अवश्यलाव्यम् । ओरावश्यक (३ । १ । ११२) इति सूत्रेण ‘लूच्’ धातोः ‘यत्’ प्रत्ययः । ततः अचोऽङ्गिति (६ । २ । ११५) इत्यूकारस्य णिति परतः ओकारो वृद्धिः । ‘अवश्यम्’ इत्यव्ययम् । मयूरव्यंसकादिना समासः । ‘लुम्पेदश्यमः कृत्ये०’ इति वार्त्तिकेण ‘अवश्यम्’ इत्यन्तस्य मस्य लोपः । “अवश्यलौ यम्” इत्यवस्थायां ओकारस्य धात्ववयवत्वात् यादिप्रत्ययनिमित्तत्वाच्च ‘आव्’ इत्याकारो वान्तादेशः । एवं सति सिद्धम्—‘अवश्यलाव्यम्’ इति । लव्यम्, अवश्यलाव्यम्—इत्यत्र ‘वान्तोयि०’ इत्यनेनैव वान्तादेशः सिद्ध इत्यतो नियमविधेः प्रयोजनं दर्शयितुमाह—“तन्निमित्तस्य किम्” इति ।

ओयते इति । वेज् तन्तुसन्ताने । अस्मात् आङ्पूर्वात् कर्मणि लट् । भावकर्मणोः (१।३।१३) इत्यात्मने पदम् । सार्वधातुके यक् (३।१।६७) इति यक् । वचिस्वपियजादीनां किति (६।१।१५) इति वकारस्य सम्प्रसारण-मुकारः । सम्प्रसारणाच्च (६।१।१०८) इति एकारस्य पूर्वरूपम् । अकृत्सार्वधातुकयोः (७।४।२५) इत्युकारस्य दीर्घः । आडा सह उकारस्य आद्गुणः (६।१।८७) इत्योकारो गुणः । अत्र—आद्गुणस्य परादिबद्धावेन धातोरेच्छ्वेऽपि (धात्ववयवत्वेऽपि) यादिप्रत्ययनिमित्तकत्वं नास्तीति न वान्तादेशः । नियमशरीराभावे तु अत्रापि वान्तो यि० इत्यस्य प्रवृत्तौ सत्यां “अव्यते” इत्यनिष्टं रूपमापद्येत अत उक्तं तन्निमित्तस्यैवेति । नन्वत्र—आङुपसर्गधात्वोः ‘आद्गुण’ इति ओकारगुणरूप एकदेशः पदद्वयापेक्षत्वेन बहिरङ्गः, सच अन्तरङ्गे वान्तादेशे कर्तव्येऽसिद्ध इत्योकाराभावात् वान्तादेशप्रसक्तिरेव नास्तीति कुतो नियमावश्यकता इत्यस्वरसादाह—‘ओयत’ इति । अत्र—‘वेजः’ कर्मणि लट् । यगादि पूर्ववत् । ‘आडजादीनाम् (६।४।७२) इत्याद् आटश्च (६।१।६०) इति वृद्धिः ओकारः । तस्य वृद्धिरूपर्योकारस्य परादिबद्धावेन धात्ववयवत्वेऽपि यादिप्रत्ययनिमित्तकत्वाभावात् न वान्तादेशः । अन्यथा “आव्यत” इत्यनिष्टं रूपं स्यात् । पूर्वप्रयोजनाभावेऽपि एतदर्थमावश्यकं नियमशरीरम् । अत्र—आडागममाश्रित्य जाता वृद्धिः न पदद्वयसम्बन्धिवर्णनिमित्तिकेति * भावः ।

क्षय्यजय्यौ० । शक्यार्थे क्षय्यजय्यशब्दौ निपातनात् सिद्धौ वाचकतया वर्तते इत्यर्थः । विधेयं कार्यं दर्शयति—यान्तादेशः० इति । प्रातिस्विकविधिं विना सिद्ध-प्रक्रियस्य शब्दस्वरूपस्य निर्देशो निपातनम् । ‘क्षि’ क्षये । ‘जि’ जये । अनयोर्धात्वोरेचः ‘अय्’ इति यान्तादेशो निपातनात् । कृत्याः (३।१।६५) इत्यधिकारे ‘क्षि’ धातोः ‘अचोयत्’ (३।१।६७) इति ‘यत्’ प्रत्ययः ‘शकि लिङ् च’ (३।३।१७२) इति शक्यार्थः । इकारस्य गुण एकारः तस्य अच्परकत्वाभावादप्राप्तः ‘अय्’ इत्यादेशः निपातनात्साधित इति सारः । एवमेव ‘जय्यम्’ । शक्यार्थे उक्तप्रयोगसाधनस्य फलं दर्शयति—‘शक्यार्थे किम्’ इति । क्षेतुम् इति क्षेयमित्यादौ—‘अर्हेक्ष्यतृचश्च’ इत्यर्हार्थे यत् । नतु शक्यार्थः । अतो न यान्तादेश इति भावः । क्रय्यस्तदर्थे । इदमपि यान्तादेशनिपातनार्थम् । ‘तस्मै’ इति । ‘क्रय्य’ शब्दे यः ‘क्रिञ्’ धातुः यत्-प्रत्ययप्रकृतिभूतः तस्य योऽर्थः आभिधेयः द्रव्यविनिमयस्वरूपः स प्रकृत्यर्थे इह तच्छब्देन गृहीतः । तस्मै इदम् तदर्थं क्रयार्थं वेस्तु । एवं सति—क्रयार्थे द्रव्ये गम्ये ‘क्रिञ्’ धातोर्धातोः प्रत्यये परे यान्तादेशः स्यादिति फलितम् । ‘क्रय्य’पदार्थं दर्शयति—‘क्रेतार’ इति । ‘क्रिञः’ कर्मणि अचो यत् (३।१।६७) इति यत् सार्वधातु० इति

* सिद्धे सत्यारम्भो नियमार्थ इति नियमेन नियमविधिरवश्यं स्वीकर्तव्य इति भावभावः । प्रत्युदाहरणेन पर्यवसितमर्थम् ।

गुणे एकारे अचपरकत्वाभावात् अनेन अयादेशो निपात्यते । **क्रेयमन्यत्** इति । अन्यत् = गृहादौ भोजनाशनादि व्यवहारसौकर्याय सञ्चितं धान्यादि क्रेयम् । अत्रापि 'अहं०' इत्यनेन यत् । अयादेशश्च न । गुणसञ्ज्ञामाह—**अदङ्गुण** इति । अच एङ् च इति समाहारद्वन्द्वः । **तपरस्तत्कालस्य** अत्र 'तपर' इति पदमावर्तनीयम् । **'अतोगुणे'** (६ । १ । ६७) इत्यत्र तपरकरणात् बहुव्रीहिसमासं **'सदिवहोराद्वर्णस्य'** (६ । ३ । ११२) इत्यत्र वर्णग्रहणेन व्याख्येयत्वेन च पञ्चमीतत्पुरुषं चाश्रित्याह—'तः परो यस्मात्' इत्यादि* । **'अणुदित०'** इति सूत्रात् 'अण्' इत्यनुवर्तते । तस्य तपरत्वेनोच्चार्यमाणस्य काल इव कालो यस्य स 'त'कालः । इत्थञ्च—अत्, इत्, इत्याद्यात्मकः अण् उच्चार्यमाणः स्वीयकालसदृशकालस्य संज्ञा स्यादिति फलितोऽर्थः । **'सिद्धे सत्यारम्भो नियमार्थ'** इति न्यायेन नियमार्थं सूत्रमेतत् । अण् तपरश्चेत् तत्कालस्यैव सवर्णस्य ग्राहकः, † नत्वतत्कालस्येति । **आद्गुणः** । 'आत्' इति पञ्चमी । नत्वत्र तपरकरणम् । **"एकः पूर्वपरयोः"** (६ । १ । ८४) इत्यधिकारः प्रवर्तते । एतत्सर्वं मत्वा सूत्रं व्याचष्टे—'अवर्णादची' त्यादि । 'उप इन्द्र' इति स्थिते 'आद्गुण' इत्यनेन यकारादुत्तरवर्तिन अकारस्य 'इन्द्र' इत्यादिवर्तिन इकारस्येति द्वयोः पूर्वपरयोः स्थाने गुणसञ्ज्ञकानां त्रयाणां वर्णानां प्राप्तौ सत्यां यकारादकारस्य तत् इकारस्य च पूर्वपरयोः कण्ठतालुस्थानयोः तादृश एव एकः एकारो गुणः आन्तर्यात् । ततः **"उप् एन्द्रः"** इति जाते परयोगे **"उपेन्द्र"** इति सिद्धम् । उपेन्द्रो विष्णुः । 'उपेन्द्र इन्द्रावरज' इत्यमरः । प्रत्याहारेषु स्ववाच्यवाच्येषु कथितां लक्षणां स्मारयितुं दीर्घविषयकमुदाहरणमाह—**रमेश** इति । 'रमा ईश' इति स्थिते आकारस्य ईकारस्य च स्थाने पूर्ववदेक एकारो गुणादेशः ततः सिद्धं भवति **"रमेश"** इति । विष्णुरेव । एवमेव **'गङ्गा उदकम्'** इति स्थिते आकारस्य उकारस्य च द्वयोः कण्ठोष्ठ-स्थानयोः पूर्वपरयोः स्थाने एकस्तादृश ओकारो गुणादेशः । गङ्गोदकम् ।

उपदेशे० । अच इत्सञ्ज्ञाविधायकं सूत्रमिदम् । सूत्रे अजिति कृत्वाभाव आर्षः । स्पष्टमन्यत् । कतिपयानामेव वर्णानां शास्त्रेऽनुनासिकत्वेनोपलम्भात् इतरेषामनुपलम्भात् तत्प्रयोगसाधुतायै आनुनासिकव्यवस्थां दर्शयति—**प्रतिज्ञेति** । प्रतिज्ञायते ऽभ्युपगम्यते इति 'प्रतिज्ञा' । **'स्त्रियाम्'** (४ । १ । ३) इत्यधिकारे **'आतश्चोपसर्गे'** (३ । ३ । १०६) इति कर्मणि अङ् । अनुनासिकस्य भावः आनुनासिक्यम् ।

* वर्णग्रहणे तु तत्सामर्थ्यादत्वावच्छिन्नसर्ववर्णग्रहणबोधनेन तपरसूत्राप्रवृत्तिः । आद्योदाहरणं **"अतोभिस०"** (७ । १ । ६) इति । अन्योदाहरणं **"वृद्धिरादैच्"** (१ । १ । १) इति **नागेशः** ।

† अतत्कालनिवृत्त्यात्मकपरिसङ्ख्यार्थमिदं सूत्रम् । वैयाकरणानां नये परिसङ्ख्यैव नियमः ।

गुणवचनब्राह्मणादिभ्यः कर्मणि च (५ । १ । २४) इति ध्यञ् । प्रतिज्ञा
अनुनासिक्यं येषां ते प्रतिज्ञानुनासिक्याः, पाणिनीयाः = पाणिनिशिष्या इत्यर्थः । यद्यपि
सूत्रकारकृतोऽनुनासिकपाठ इदानीं परिभ्रष्टस्तथापि वृत्तिकारादिव्यवहारवत्त्वेन यथाकार्यं
प्राक्स्थित इत्यनुमीयते इति भावः । शिष्यपरम्परया शास्त्रकृतां तथाविधमुच्चारणं इदा-
नीन्तनानां सुगममिति परः सारः ।

एवञ्चानेन सूत्रेण “लण्” सूत्रस्थाकारस्य अनुनासिकत्वप्रतिज्ञानात् “इत्”
संज्ञा । अनया यज्जातं तदाह—“लण्सूत्रस्थे”ति । लण्सूत्रे तिष्ठतीति लण्सूत्ररथः ।
स चासौ वर्णश्चेति लण्सूत्रस्थवर्णः तेन सहोच्चार्यमाणो रेफः ‘र’ इत्येवमाकारो वर्णोद्व-
यात्मकः शब्दो रेफलकारयोः संज्ञा इति ज्ञेयम् । अर्थात् ‘र’ इत्याकारेण रस्य लस्य चोभयो-
रेव यथालक्ष्यं ग्रहणं भवति । ‘कृष्णादिः’रित्यादिस्थले गुणव्यवस्थां दर्शयितुं सूत्रान्तर-
माह—उरण्परः इति । ‘उः’ इति ऋ इत्यस्य षष्ठ्येकवचनम् । ‘स्थाने’ इति
षष्ठ्या लब्धम् । तत्स्थाने = अणुदित्सूत्रगृहीतत्रिशत्संज्ञकऋकारस्थाने योऽण् स रपरः =
दर्शिताकारः ‘र’ इति प्रत्याहारात्मकः परो यस्य स तादृश एव प्रवर्त्तते, अर्थात् रेफशि-
रस्कः लकारशिरस्कश्च विधातव्य इत्यर्थो लभ्यते । अनुवादे “षष्ठी स्थानेयोगा” (१ । १४६)
इति परिभाषाया अनुपस्थितावपि स्थानेग्रहणं ततोऽनुवर्त्तते इत्याशयेनाह—तत्स्थाने-
योऽणिति । “स्थानेन्तरतमः” (१ । १ । ५०) इत्यतोऽपि स्थानेग्रहणमिहानुवर्त्तते
तेन प्रसङ्गावस्थायामेवाण् रपरो भवति । तदेतद्व्याचष्टे—रपरः सन्नेव प्रवर्त्तते
इति । उदाहरति—कृष्णादिः तवल्कारः, इति । ‘कृष्ण ऋदिः’ इति स्थिते
आद्गुणः (६ । १ । ८७) इति प्राप्तम् । अत्र एकारोत्तरवर्त्ता अकारः
तत्परवर्त्ता ऋकारश्च द्वौ स्थानिनौ । तयोः अकारः, एकारः ओकारश्चेति त्रयोऽपि
गुणाः प्रसक्ताः । अकारेण स्थानिना सहैव त्रयाणामपि कण्ठस्थानसाम्यात्, ऋकारेण
कस्यापि स्थानं न समम्, तस्य मूर्धस्थानकत्वात् । एवमेव ‘तव लकार’ इत्यत्रापि
त्रयो गुणाः प्रसक्ताः पूर्ववत् लकारेण कस्यापि आदेशिनो न साम्यम्, तत्र
कतमेन गुणेन भाव्यम् इत्येपेक्षायां सूत्रं प्रवर्त्तते “उरण्पर” इति । एवञ्च “अ ऋ” ।
इति द्वयोः कण्ठ्यमूर्धन्ययोः स्थानिनोः तादृश एव रेफशिरस्कोऽर् जातः । ‘अ ल्’ इति
द्वयोः कण्ठ्यदन्त्ययोः स्थानिनोः तादृश एव लकारशिरस्कः ‘अल्’ जातः । ततश्च-
यथायोगं सिद्धं भवति ‘कृष्णादिः’ ‘तवल्कार’ इति रूपद्वयम् । नचान्न-एकार ओका-
रश्च कथं न रपरौ स्यातामिति शङ्कनीयम् पूर्वमेव एकारेणात्र ‘अण्’ ग्रहणात् ।
प्रशास्तृणाभित्यादिनिर्देशप्रामाण्यादिति बालमनोरमा । उः किम् । “ईयति”
(६ । ४ । ६५) गेयम् । देयम् । अण् किम् । रीडादीनां रपरत्वं माभूत् । “रीडतः”
(७ । ४ । २७) मात्रायति । रिङ् । क्रियते ॥

लोपः शाकल्यस्य । ८ । ३ । १९ । अवर्णपूर्वयोः पदान्तयो-
 र्यत्रयोर्वा लोपोऽशि परे ॥ पूर्वत्रासिद्धम् । ८ । २ । १ । सपादसप्ता-
 ध्यायीं प्रति त्रिपाद्यसिद्धा त्रिपाद्यामपि पूर्वं प्रति परं शास्त्रमसिद्धम् ।
 हर इह । विष्णु इह । हरयिह विष्णुविह । वृद्धिरादैच् । १ । १ । १ ।
 आदैरुच वृद्धिसंज्ञः स्यात् ॥ वृद्धिरेचि । ६ । १ । ८८ । आदेचि
 परे वृद्धिरेकादेशः । गुणापवादः । कृष्णैकत्वम् । गङ्गाघः । देवैश्वर्यं ।
 कृष्णैकत्वम्यम् ॥ एत्येधत्युठ्सु । ६ । १ । ८९ । अवर्णादिजाद्योरे-
 त्येधत्योरुठि च परे वृद्धिरेकादेशः स्यात् । पररूपगुणापवादः ।
 उपैति । उपैधते । प्रष्टौहः । एजाद्योः किम् ॥ उपेतः । मा भवान्प्रे-
 दिधत् ॥ स्वादीरेरिणोः । स्वैरं । स्वैरी । स्वैरिणी ॥ अक्षादूहिण्या-
 मुपसंख्यानम् । अक्षौहिणी सेना । प्रादूहोढोढयेष्येषु । प्रौढः
 प्रौढिः । प्रैषः । प्रैष्यः ॥ ऋते च तृतीयासमासे । सुखेन ऋतः
 सुखार्तः । तृतीयेति किम् । परमर्त्तः ॥ प्रवत्सतरकम्बलवसनार्णदशा-
 नामृणे । प्रार्णमित्यादि ॥ उपसर्गाः क्रियायोगे । १ । ४ । ५९ । प्रादयः
 क्रियायोगे उपसर्गसंज्ञाः स्युः । प्र । परा । अप । सम् । अनु । अव ॥
 निस् । निर् । दुस् । दुर । वि । आङ् । नि । अधि । अपि । अति ।
 सु । उत् । अभि । प्रति । परि । उप । एते प्रादयः । भूवादयो धातवः
 १ । ३ । १ । क्रियावाचिनो भवादयो धातुसंज्ञाः स्युः ॥ उपसर्गा-
 दिति धातौ । ६ । १ । ९१ । अवर्णान्तादुपसर्गादकारादौ धातौ
 परे वृद्धिरेकादेशः स्यात् । प्रार्द्धति ॥

लोपः शाकल्यस्य । 'भो भगो' (८ । ३ । १७) इत्यतः 'अपूर्वस्य'
 इति 'अशि' इति चानुवर्त्तते । 'व्योर्लिङ्गुप्रयत्नतरः—(८ । ६ । १८) इत्यतः
 'व्योः' इत्यनुवर्त्तनीयम् । 'अपूर्वस्य' इति व्यौरित्यस्य विशेषणम् । अः=अवर्णः
 पूर्वः यस्मात् स अपूर्वः । तस्य अपूर्वस्य । वस्य मस्य चेति प्रत्येकमेकवचनत्वेनान्वय-
 नीयम् । 'पदस्य' (८ । १ । १६) इत्यधिकृतम् । तच्च अवर्णपूर्वकाभ्यां यकारवकाभ्यां
 विशेष्यते, विशेषणत्वाच्च तदन्तविधिः । ततश्च 'अवर्णपूर्वो यः यकारो वकारश्च तदन्तपदस्य
 लोपः स्यात् अशि प्रत्याहारे परे' इति सूत्रार्थः सम्पद्यते । एतदाशयेनैव वृत्तौ—
 'अवर्णपूर्वयो' रित्याद्युक्तम् । पूर्वत्रासिद्धम् । अष्टाध्याय्या अष्टमाध्याये द्वितीयपादस्येद-
 मादिमं सूत्रम् । इतः पूर्वं सकलः सूत्रसमुदायः 'सपादसप्ताध्यायी' इत्युच्यते, ततः अप्रेतनः

सूत्रसमुदायः 'त्रिपादी' इति पदेन व्यवहियते । * 'अधिकारोऽयम्' इति । अधिक्रियते उपरितनसूत्रसमुदायशेषत्वेन पठ्यत इत्याधिकारः । कर्मणि घञ् । इदं सूत्रम्—अग्रेतन-सूत्रेषु अनुवृत्त्यर्थमेव नतु स्वतन्त्रविधिरित्यर्थः । अत्र शास्त्रासिद्धत्वपक्ष एव मुख्यः, प्रक्रिया-कौमुद्याद्युक्तः कार्यासिद्धत्वपक्षश्चाप्रामाणिक एव । कार्यासिद्धत्वं पूर्वपक्षत्वेनोत्थाप्य शास्त्रासिद्धत्वस्यैवास्य सूत्रस्य भाष्ये 'असिद्धवदत्राभात्' (६ । ४ । २२) इति सूत्रभाष्ये च सिद्धान्तितत्वात् । शब्देन्दुशेखरादौ त्वस्य बहु प्रपञ्चो, बालद्युद्धिव्यामो-हकरत्वादिह नोपात्तः । हर इह । हरयिह । विष्ण इह । विष्णविह । तत्र 'हरे इह' इत्यवस्थायाम् 'एचोऽयवायावः' इति सूत्रेण यथासङ्ख्यत्वात् रकारोत्तरवर्त्तिन एकारस्य 'अय्' इत्यादेशे कृते 'हर अय् इह' इति जातम् । ततः 'लोपः शाकल्यस्य' इति सूत्रेण पक्षे (शाकल्यमते) अवर्णपूर्वस्य 'अय्' इति यस्य लोपे कृते 'हर इह' इति जाते 'आद्गुणः' (६ । १ । ८७) इति योगेन रेफोत्तरवर्त्तिन अकारस्य 'इह' इत्यादिवर्त्तिन इकारस्य चोभयोः पूर्वपरयोः स्थाने एकाररूपगुणादेशे लब्धे 'पूर्वत्रासिद्धम्' इति योगेन सपादसप्तधायायस्थस्य 'आद्गुण' (६ । १ । ८७) इति सूत्रस्य प्राप्तवसरे त्रिपादीस्थस्य 'लोपः शाकल्यस्य' (८ । ३ । १६) इति योगस्य असिद्धत्वात् रेफोत्तरवर्त्यकारस्य, मध्ये यकारस्य विद्यमानत्वात् 'आद्गुण' इति सूत्रस्य प्राप्तिरेव न भवति, अर्थात् दर्शितरीत्या लोपशास्त्रस्य असिद्धत्वान्न खरसन्धिः । ध्याकरणान्तरे तु — "लोपशि पुनर्न सन्धिः" इत्यु-क्तम् । † अन्यत्र 'लुप्करणसामर्थ्यात् न सन्धि' रित्यभिहितम् । 'य्' लोपाभाव पक्षे तु — 'अज्झीनम्' इति परयोगे 'हरयिह' इति रूपं ज्ञेयम् । एवमेव 'विष्णो इह' इति स्थिते अवादेशे लोपः शाकल्येति पाक्षिके लोपे 'आद्गुण' इति पूर्वपर्योरेके एकार-गुणादेशे प्राप्ते पूर्वत्रासिद्धमिति सूत्रेण लोपः शाकल्यस्येति योगस्यासिद्धत्वात् तत्र वकार-लोपाभावं मत्वा नाद्गुणप्राप्तिरिति विज्ञेयम् ।

वृद्धिरादैच् । वृद्धिसञ्ज्ञासूत्रमिदम् । आच्च ऐच् इतीतेतरंयोगद्वन्द्वः । सौत्र-मेकत्वम् । 'आदैच् वृद्धि' रिति सूत्रयितव्ये माङ्गलिक आचार्यः प्रथमं 'वृद्धि' शब्दं प्रयुङ्क्ते । वृद्धिरैचि । 'आद्गुण' इत्यतः 'आत्' पञ्चम्यन्तमनुवर्त्तते । 'एकः पूर्वपरयो'

* यद्ययं स्वतन्त्रो विधिः स्यात् तर्हि त्रिपादी पूर्वं प्रत्यसिद्धा इत्येव लभ्येत, त्रैपादिकं तु पूर्वं प्रति परं नासिद्धं स्यात् । तथाच 'प्रशान्' इत्यत्र "मोनो धातोः" (८ । २ । ६४) इति नत्वस्य सिद्धत्वात् न लोपः स्यात् । नत्वविधेः सम्बुद्धौ चरितार्थ-त्वात् । तथा 'अनङ्वान्' इत्यत्र संयोगान्तलोपस्य सिद्धत्वं न लोपः स्यात् नुमविधेस्तु सम्बुद्धौ चरितार्थत्वात् इत्यत आह अधिकारोऽयम् इति । 'स्वदेशे वाक्यार्थशून्यत्वे सति परदेशैकवाक्यार्थतया स्वार्थबोधजनकोऽधिकारः ।

† 'मुग्धबोधे'—तथाच तत्सूत्रम् "अयां खोलुव्वा" इति ।

(६।१८४) रित्यधिकृतम् । एतन्मत्वा 'आदेचि परे वृद्धिरेकादेशः स्यात्' इति व्याकृतं वरदराजेन । गुणापवादः = अयं योगः 'आद्गुण' इत्यस्य प्राप्तिं वारयतीत्यर्थः । 'कृष्णस्य एकत्वम्' इति षष्ठीसमासः । 'कृष्ण एकत्वम्' इति स्थिते 'वृद्धिरादैच्' इति एकारस्य वृद्धिसञ्ज्ञायां जातायां 'वृद्धिरेचि' इति सूत्रेण एकारोत्तरवर्त्तिन आत् परतः वृद्धिसञ्ज्ञकस्य एकारस्य पूर्वपरयोर्द्वयोः स्थाने वृद्धिरूपैकादेशप्राप्तिः । तत्र 'आ ऐ औ' इति त्रयो वर्णां वृद्धिसञ्ज्ञाः, सर्वेषां प्राप्तौ सत्यां केन वर्णेन भाव्यमित्याकाङ्क्षायां 'स्थानेन्तरनम' इति सूत्रेण अकारस्य एकारस्य च (स्थानिनः) मिञ्जित्वा कण्ठतालुस्थानकस्य स्थाने तथा-विध एकार एवैकादेशः । ततः 'कृष्ण एकत्वम्' इति जाते परयोगे च कृते "कृष्णैकत्वम्" इति सिद्धम् । एवम्- 'गङ्गा औषः' इत्यवस्थायां पूर्ववत् वृद्धौ सर्वेषां वर्णानां प्राप्तौ स्थानान्तर्यात् आकारस्य ओकारस्य च कण्ठोष्ठस्थानकस्य स्थाने तादृश एव औकारः स्यात् । जाते चौकारे 'गङ्गा औष' इति रूपे परयोगे कृते "गङ्गाौषः" इति सिद्धं भवति । गङ्गाौषः = गङ्गाप्रवह इत्यर्थः । अनयैव रीत्या देवैश्वर्यम्, कृष्णौत्कण्ड्यम् इत्यपि साधनीयम् । 'देव ऐश्वर्यम्, कृष्ण औत्कण्ड्यम्' इत्यसिद्धावस्था । एवमेव रामैक्यम्, इन्द्रैश्वर्यम् मुकुन्दौकः । भवौषधम्, इत्यादीनि साधनीयानि । एत्येधत्यूठसु । एतिश्च एयतिश्च ऊठ्च इति विग्रहः । 'वृद्धिरेचि' इत्यत 'एचि' इत्यनुवर्त्तते । 'यस्मिन्विधि' रित्यनेन तदादिग्रहणम् । तेन 'एजादौ' इत्यर्थो लब्धः । तच्च पदम्-एत्येधत्येरेव विशेषणम् नतु ऊठोऽपि । असम्भवात् । एकः पूर्वपरयोरित्यधिकृतम् । 'आद्गुण' इत्यतः आदिति षष्ठ्यन्तमनुवर्त्तते । तदेतत्सर्वमभिप्रेत्याह — अवर्णादेजाद्योरिति । 'उप एति' इत्यवस्थायाम् अनेन सूत्रेण पकारोत्तरवर्त्यकारादेजादौ 'एति' परे पूर्वपरयोः स्थाने आन्तर्यात् एकारवृद्धौ जातायाम् — * 'उपैति' इतिरूपम् । एवमेव — 'उपैते' 'प्रष्ठैह' इति च साधनीयम् । 'पररूपगुणापवादः' = एत्येधत्येरेरिति 'एडि पररूपम्' (६।१।६४) इत्यस्य, ऊठि 'आद्गुण' (६।१।८७) इत्यस्य चायमपवाद इत्यर्थः । 'एजाद्योः किम्' इति । सूत्रे एजाद्योर्ग्रहणस्य किं फलमिति पृच्छति । तद्वर्त्तयति — (प्रत्युदाहरणेन)

* "इण्" गतौ । अस्मात् लट् । तिप् । शब्लुक् 'सर्वधातुकार्ये' (७।३।८४) इत्यनेन इकारस्य गुण एकारः एति इति रूपम् । ततः 'उप एति' इत्यसिद्धम् । एवम् — 'एध' वृद्धौ । लट् । आत्मनेपदम् । तादेशः । शप् । "टिन आत्मने पदानां टेरे" (३।४।७६) इत्येत्वम् । एधते । 'उप एधते' इत्यसिद्धावस्था । प्रष्ठं वहतीति प्रष्ठवाट् । "वहश्च" (३।२।६४) इति णिवः । 'वेरपृक्तस्य' (६।१।६४) इति ऋ-लोपः । 'अत उपधाया.' ७।२।११६ इति वृद्धिः । ततः शसि 'वसोः सम्प्रसारणम्' (६।४।१३१) इत्यतः सम्प्रसारणानुवृत्तौ 'वाह ऊठ्' (६।४।१३२) इति, सम्प्रसारणसञ्ज्ञकस्य ऊठः 'सम्प्रसारणाच्च' (६।१।१०८) इति पूर्वरूपे 'प्रष्ठ उह्-शस्' इति स्थिते अनेन सूत्रेण वृद्धिरौकार इति प्रक्रिया ।

उपेतः' इति 'माभवान् प्रेदिधत्' इति च । अयमाशयः—'इण्' गतौ । अस्मात् धातोर्लटि तसि शपि लुकि च सति 'सार्वधातुकमपित्' (१ । ३ । ४) इति तस्य क्त्वात् तस्मिन् परतः इकारस्य (धात्वव्ययस्य) न गुणः । 'इतः' इति प्रथमपुरुष द्विवचने रूपम् । ततः 'उप इत्' इत्यवस्थायां 'आद्गुण' इति सूत्रेण पूर्वपरयोरकः एकार एव गुणादेशो वृत्तः ननु वृद्धिः । अत्र एतिधातोरजादित्वाभावात् । यदि उक्तसूत्रे 'एजाद्यो' रिति न पठ्येत तदा वृद्धिरूपकादेशे सति 'उपेतः' इत्यानष्टं रूपमापद्येत, तदर्थम् 'एजाद्यो' रित्यावश्यकम् । एवम्—'माभवान् प्रेदिधत्' इति । अत्रहि 'एध' धातोर्णिच् । लुङ् । तिप् । 'नित्यं ङितः' (३ । ४ । ६६) इत्यनेन इकारलोपः । 'णिश्चिद्रसुभ्यः कर्त्तरि चङ्' (३ । १ । ४८) इति चङ् । 'णौ चङ्युपधाया ह्रस्वः' (७ । ४ । १) इति ह्रस्वः । 'चङि' (६ । १ । ११) इत्यजादेर्द्वितीयस्य 'धि' शब्दस्य द्वित्वम् । 'अभ्यासेचर्च' (८ । ४ । ५४) इति जश्चम् । 'न माङ्योगे' (६ । ४ । ७४) इत्यङभावः । शब्त्वात् प्रथमपुरुषः । 'प्र इदिधत्' इति स्थिते सति उक्तयोगेन न वृद्धिः । प्रकृते 'एध' धातोरजादित्वाभावात् । उक्तविशेषणाभावे तु अत्रापि वृद्धौ जातायाम् 'माभवान् प्रेदिधत्' इत्यशुद्धं रूपमापद्येतेति भावः ।

स्वादीरेरिणोः । 'स्व' शब्दाद् ईरशब्दे ईरिन् शब्दे च परे पूर्वपरयोरचो वृद्धिरेकादेशः स्यात् । 'स्व ईरः' इति स्थिते 'आद्गुण' इति गुणे प्राप्ते अनेन वार्त्तिकेन "अ इ" इति द्वयोः पूर्वपरयोरचोः स्थाने स्थानान्तर्यात् ऐकारो वृद्धिरादेशः । * खैरम् । एवमेव—'स्व ईरी' इत्यत्र पूर्ववद् गुणे प्राप्ते वृद्धौ † स्वैरी । तथैव 'स्व ईरिणी' इत्यत्र वृद्धौ सत्यां 'स्वरिणी' इति सिद्धं भवति । 'स्वरिणी' इति तु ‡ लिङ्ग विशिष्टपरिभाषया । **अक्षौहिण्या०** । अक्षशब्दात् ऊहिनीशब्दे परे पूर्वपरयोरचो वृद्धिरेकादेशः स्यात् । 'अक्ष ऊहिनी' इत्यवस्थायां गुणे प्राप्ते अनेन वार्त्तिकेन कण्ठोष्ठस्थानकयोः अकार-उकारयोः स्थाने तादृश एव कण्ठोष्ठस्थानक औकारो वृद्धिः । 'अक्ष औहिनी' इति जाते सति "पूर्वपदात्सञ्ज्ञायामगः" (८ । ४ । ३) इति सूत्रेण नस्य

* 'ईर' गतौ । अस्मात् धातोः भावे घञ् । स्वेन इरः इति विग्रहः । "कर्त्तरणे कृता बहुलम्" (२ । १ । ३२) इति समासः । † स्वेन छन्देन ईरितुं शीलमस्येति "सुप्यजातौ णिनिस्ताच्छील्ये" (३ । २ । ७८) इति 'ईर' धातोर्णिनिः प्रत्ययः 'स्वैरी' स्वच्छन्दचारीत्यर्थः । "उपपदमतिङ्" (२ । २ । १६) इति उपपदसमासः ।

‡ "प्रातिपदिकग्रहणे लिङ्गविशिष्टस्यापि ग्रहणम्" इत्यनेन वृद्धिः सिद्ध्यति ।

'मुखधवि' तु—'स्वाक्षयोरीरोहिण्योः' इति सूत्रं पठित्वा 'ऊहिणी' इति मूर्धन्यनिर्देशात् अक्षान् ऊहितुं शीलमस्या इति वाक्ये सञ्ज्ञायां एतत्वे "अक्षौहिणी" सेना । पाशकक्षी च । अन्यत्र "अक्षौहिनी" इत्युक्तम् ॥

णत्वे विहिते + 'अक्षौहिणी' इति सिद्धम् । सेना=परिमाणविशेषविशिष्टा सेनेत्यर्थः ।
प्रादूहोढोढ्येष्वेभ्येषु । प्रादुपसर्गात् ऊह, ऊढ, ऊडि, एष, एष्य एतेषु परेषु पूर्वपरयो-
 रचोवृद्धिरेकादेशः स्यात् । 'ऊह' वितर्कं । भावे घञ् । गतिसमासः । 'प्र ऊह' इति
 स्थिते गुणे प्राप्ते अनेन वार्तिकेन पूर्वपरयोरचोः स्थाने स्थानसाम्यात् कण्ठोष्ठस्थानक
 औकारो वृद्धिरेकादेशः । प्रौह इति सिद्धम् । * प्रौडः, प्रौडिः, प्रैषः, प्रैष्य इत्यपि ज्ञेयम्
 'प्रौडवान्' इत्यत्र तु न वृद्धिः । अर्थात् 'वह' धातोः 'क्तवतु' प्रत्यये ढत्वभत्वष्टुत्वड-
 लोपदीर्घेषु 'प्र ऊडवत्' इति स्थिते 'प्रादूहो' इति वार्तिकेन 'ऊढ' शब्दपरत्वात् वृद्धिः
 प्राप्ता, परन्तु 'ऊडवत्' इति क्तवत्वनैकदेशभूत 'ऊढ' शब्दोऽनर्थकः । 'अर्थवद्ग्रहणे
 नानर्थस्य' इति परिभाषया 'ऊड' शब्दोऽन्त्रानर्थक इति न वृद्धिरिति भावः ।

ऋते च तृतीयासमासे । तृतीयासमासे अकारात् ऋतशब्दे परे पूर्वपर-
 योरचोवृद्धिरेकादेशः स्यात् । 'मुखेन ऋत' इति तु विग्रहः । प्रक्रिया तु—'सुख ऋतः'
 इति स्थिते आद्रुणे प्राप्ते अनेन स्थानसाम्यात् आकारो वृद्धिः । सच वृद्धिरपि एकादेशः
 "उरणरपर" इत्यनेन रपरः अर्थात् खकारोत्तरवर्त्यकारस्तत्परवर्त्यकारयोः स्थाने 'आर्'
 इत्याकारा वृद्धिः, तेन 'सुखार्त्त' इति सिद्धम् । 'ऋ' गतौ । अस्मात् धातोः 'गत्यर्थार्कर्मकम्'
 (३ । ४ । ७२) इति सूत्रेण कर्त्तरि क्तः । 'प्रकृत्यादिभ्यः उपसङ्ख्यानम्' इति तृतीया-
 समासः । समासग्रहणस्य फलं दर्शयितुमाह—'तृतीयेति किम्' इति । परमर्त्तः ।
 परमश्चासौ ऋतश्चेति कर्मधारयः नात्र तृतीयासमासः, तेन 'परम ऋत' इत्यवस्थायां

+ 'ऊह' वितर्कं । भावे घञ् । ऊहनमूहः । सोऽस्यास्तीति ऊहिनी । मत्वर्थीय इनिः ।
 नान्तत्वात् खियां डीप् । अक्षाणामूहिनी इति विग्रहः । केचित्तु—ऊहः—समूहः सो-
 ऽस्यास्तीति ऊहिनी इत्यर्थमाहुः । 'अक्षाणाम्' इत्यस्य 'ऊह' शब्देन तु न समासः
 तथा सति 'अक्षोह' शब्दात् इनौ प्रत्यये 'अक्षोहिणी' इत्येव भवेत्, नतु वृद्धिः ।
 अन्तरङ्गेण गुणेन बाधात् ।

* 'वह' प्रापणे । अस्मात् क्तः । "वचिस्वपियजादीनां किति" (६।१।१५)
 इति सम्प्रसारणम् । ततः "सम्प्रसारणाच्च" (६।१।१०८) इति पूर्वरूपम् । "होढः"
 (८।२।३१) इति ढत्वम् । 'भूषस्तथो ऽर्धोवः' (८।२।४०) इति धत्वम् ।
 'ष्टुनाष्टुः' (८।४।४१) इति ष्टुत्वम् । 'ढेढिलोपः' (८।१०।१३) इति ढलोपे 'ढलोपे
 पूर्वस्य दीर्घोऽणः' (६।३।१११) इति दीर्घे प्र ऊड इति स्थितिर्जाता । तत उक्तेन वार्तिकेन
 वृद्धौ 'प्रौड' इति सिद्धमित्यर्थः । एवम्—प्रौडिः । अत्र 'वह' धातोः खियां क्तिन् ।
 पूर्ववत् ढत्वधत्वष्टुत्वडलोपदीर्घाः 'प्र ऊडिः' इति स्थितौ गुणे प्राप्तेऽनेन वृद्धिः । 'इषु'
 इच्छायां तदादिः, 'इष् गतौ दिवादिः, इष् आभीक्ष्ण्ये क्रयादिः एषां घञि, गयति
 च सति लघूपधगुणे एषः, एष्यः इति रूपद्वयं सिद्धयति । तत्र 'एषः' 'प्र एष्यः' इति
 स्थिते 'एडि पररूपम्' (६।१।१६४) इत्यनेन प्राप्तं पररूपं बाधित्वा अनेन वृद्धिः ।

आद्गुणः, सच रपरः । प्रवत्सतर० । अत्र पञ्चम्यर्थे षष्ठी । प्र, वत्सतर, कम्बल, दश, ऋण, एतेषां 'ऋण' शब्दे परे पूर्वपरयोरचोऽवृद्धिरेकादेशः स्यादिति वातिकार्थः । 'प्रगतमृणम्' इति विग्रहे "प्रादयो गत्यायर्थे प्रथमया" इति गतिसमासः । प्र ऋणम् इति स्थिते "आदुण" इति प्राप्तं गुणं बाधित्वा अनेन पूर्ववत् आकारो वृद्धिः । रपरत्वञ्च । प्राणम् । एवमेव—वत्सराणम्, कम्बलारणम्, वसनारणम्, ऋणारणम्, दशारणश्चेतानि साधनी-यानि इत्याशयेनाह—'इत्यदि' इति । 'प्राच्छति' इत्यादिप्रयोगसाधनाय उपसर्गसञ्ज्ञां दर्शयति—उपसर्गाः० इति । 'प्रादय' इत्यनुवर्तते । स्पष्टम् । के ते प्रादय इत्याह—प्र परा इत्यादि । धातुसञ्ज्ञामाह—"भूवादय" इति । भूश्च वाश्च भूवौ । आदिश्च आदिश्च आदौ । प्रथम आदिशब्दः प्रभृतिवचनः, परस्तु प्रकारवचनः भूवौ आदौ येषां ते भूवादयः, भूपभृतयः वासदृशाथेत्यर्थो लभ्यते । वासादृश्यञ्च क्रियावाचित्वमेवेत्याशयेनाह—"क्रियावचन" इति । 'क्रियावाचिन' इति किम्—'याः पश्यसि' इत्यादौ धातुत्वं माभूत् । सति हि तस्मिन् "आतो धातोः" (६ । ४ । १४७) इत्याकारलोपः स्यात् । 'भ्वादयः' किम्—'हिरूक् पृथक्' इत्यादिवर्जनक्रियायर्थकाव्ययानां 'शिश्ये' इति भावार्थकतिङन्तस्य च धातुत्वं माभूत् । स्तम्भ्वादीनां मुदित्करणेन सांवाणां धातुत्वं ज्ञाप्यते । चुलुम्पादीनां "बहुलमेतन्निदर्शनम्" इति गणसूत्रेण सङ्ग्रहः । उपसर्गादिति धातौ । 'आद्गुणः' इत्यतः आदिति पञ्चम्यन्त-मनुवर्तते, तच्च उपसर्गविशेषणम् । विशेषणेन च तदन्तविधिः । 'वृद्धिरोचि' (६ । १ । ८८) इत्यतो 'वृद्धि' इत्यनुवर्तते । ऋतीति धातोर्विशेषणम्, यस्मिन्विधिरिति तदादिविधिः, ऋकारादाविति लब्धम् इति सर्वमभिप्रेत्य वृत्तिं पठति—"अवर्णान्तात्०" इति । 'प्र ऋच्छति' इत्यवस्थायाम् आद्गुणे प्राप्ते "उपसर्गाः०" इत्यनेन 'प्र' इत्यस्य उपसर्गसञ्ज्ञायां कृतायां 'भूवादयः०' इति योगेन भ्वादीनां धातुसञ्ज्ञायाञ्च भावितायां 'उपसर्गादिति धातौ' इति सूत्रेण पूर्वपरयोरचोः स्थाने आकारो वृद्धिरेकादेशः, सच रपर इत्यादि सर्वे पूर्ववज्ज्ञेयम् । प्राच्छति । 'उपसर्गात्' इति किम्—खट्वच्छति । ऋति किम्—उपेतः । तपरकरणमुत्तरार्थम् इह दीर्घऋकारादिर्धोतोरम्भवेन व्यावर्त्याभावात् । धातौ किम् । उपकारः । प्रगता ऋच्छका यस्माद् देशात्, प्रच्छको देशः । नात्र वृद्धिः यत् क्रियायुक्ताः प्रादयस्तम्प्रत्येव गत्युपसर्गसञ्ज्ञकाः । ऋतीति किम् । उपेतः । तपरकरणं किम् । उप ऋकारीयति उपकीरीयति इति काशिका ।

वासुप्यापिश्लेः । ६ । १ । ९२ । आदुपसर्गादकारादौ सुवधातौ परे वृद्धिर्वा । आपिशलिग्रहणं पूजार्थम् ॥ अचो रहाभ्यां द्वे । ८ । ४ । ४६ । अचः पराभ्यां रेफहकाराभ्यां परस्य यरो द्वे वा स्तः । इति प्राप्ते ॥ शरोचि । ८ । ४ । ४९ । द्वे न ॥ प्रार्षभीयति ॥

एङि पररूपम् । ६ । १ । ९४ । आदुपसर्गादेङादौ धातौ परे पर-
 रूपमेकादेशः । प्रेजते । उपोषति ॥ अचोन्त्यादि टि । १ । १ । ६४ ।
 अचां मध्ये योन्त्यः स आदिर्यस्य तद्विसंज्ञं स्यात् । शकन्धादिषु
 पररूपं वाच्यम् । तच्च टेः । शकन्धुः कर्कन्धुः कुलटा । सीमन्तः
 केशवेशे । सीमान्तोन्यः । मनीषा । हलीषा । लाङ्गलीषा । पतञ्जलिः ।
 सारङ्गः पशुपक्षिणोः । साराङ्गोन्यः । आकृतिगणोयम् । एवे चानि-
 योगे । केव भोदयसे । अनियोगे किम् । तवैव । ओत्वोष्ठयोः
 समासे वा । स्थूलोतुः । स्थूलौतुः । विम्बोष्ठः । विम्बौष्ठः । समासे
 किम् । तवौष्ठः । ओमाङोश्च ६ । १ । ९५ । ओमि आङि चात्प-
 ररूपमेकादेशः ॥ शिवायोन्नमः । शिव आ इहि इति स्थिते ॥ शिव-
 एहि । शिवेहि ॥ अकः सवर्णे दीर्घः । ६ । १ । १०१ । अकः
 सवर्णेऽचिपरे दीर्घ एकादेशः स्यात् । दैत्यारिः । श्रीशः । विष्णूदयः ।
 होतृकारः ॥ एङः पदान्तादिति । ६ । १ । १० ॥ पदान्तादेङोति परे
 पूर्वरूपमेकादेशः स्यात् । हरेऽव । विष्णोऽव ॥ सर्वत्र विभाषा गोः ।
 ६ । १ । १२२ ॥ लांके वेदे चैङन्तस्य गोरति वा प्रकृतिभावः
 पदान्ते । गो अग्रं गोग्रम् । एङन्तस्य किम् । चित्रग्वग्रम् । पदान्त-
 स्य किम् । गोः ॥ अनेकाल शित् सर्वस्य । १ । १ । ५५ । इति
 प्राप्ते ॥ ङिन्च । १ । १ । ५३ । ङिदनेकालप्यन्त्यस्यैव स्यात् ॥
 अवङ् स्फोटायनस्य । ६ । १ । १२३ । पदान्ते एङन्तस्य गोर-
 वङ् वा स्यादचि । गवाग्रम् । पदान्ते किम् । गवि ॥ इन्द्रे च । ६ ।
 १ । १२४ ॥ गोरवङिन्द्रे । गवेन्द्रः । व्यवस्थितविभाषया । गवान्तः ॥
 दूराद्धूते च । ८ । २ । ८४ । दूरात्संबोधने वाक्यस्य टेः प्लुतो वा ॥

वा सुप्यापिशलेः । 'उपसर्गादिति धातौ' इति सर्वं सूत्रमनुवर्त्तते । 'आदूष्णः'
 इत्यतः 'आत्' 'वृद्धिरेचि' इत्यतो वृद्धिरिति च । 'आत्' इत्यनेन 'उपसर्गात्'
 इति विशेषणीयम् । ततः तदन्तविधिः । प्रत्ययग्रहणपरिभाषया सुप्राब्देन सुबन्त-
 प्रकृतिको धातुर्विवक्षितः । 'एकः पूर्वपरयोः' (६ । १ । ८४) इति चाधिकृतम् ।
 एतत्सर्वं हृदि कृत्वा व्याख्याति—'आदु' इति । 'आपिशलि' इति । 'वा' ग्रहणा-

देव विकल्पसिद्धेः आदरार्थमापिशलिग्रहणं करोतीत्यर्थः । 'प्र * ऋषभीयति' इति स्थिते एकान्तगुणे प्राप्ते अनेन वृद्धिराकारो रपरः । **प्राषभीयात्** । वृद्धयभावपक्षे तु — आद्गुणे रपरे, **प्रषभीयति । एडिपररूपम्** । 'उपसर्गात्' इति 'धातौ' इति चानुवर्तते 'आद्गुण' इत्यतः 'आत्' इत्यनुवर्तमानं 'उपसर्गात्' इत्यस्य विशेषणम् । विशेषणेन तदन्तविधिः । 'यस्मिन्विधिः' इति परिभाषया तदादिग्रहणम् 'एकः पूर्वपरयो' रित्यस्यधिकारः इत्यभिप्रायेण सूत्रं व्याख्याति—'आहुपसर्गात्' इति । 'आत्' इत्यस्य अवर्णान्तादित्यर्थः । पररूप एकादेशः = पूर्वपरयोः स्थाने पररूप एकादेश इत्यर्थः । उदाहरणम्—प्रेजते । उपोषति । 'प्र एजते' इति स्थिते । 'वृद्धिरेचि' इत्यनेन प्राप्त्यां वृद्धौ तां बाधित्वा अनेन 'प्र'—उत्तरवर्तिन अकारस्य † 'एजते' इत्यादि-वर्तिन एकारस्य च द्वयोः पूर्वपरयोः स्थाने पररूपमेकारः संवृत्तः । हल् 'प्र' एकारे-निविष्टः, 'प्रेजते' इति सिद्धम् । एवमेव 'उप ‡ ओषति' इति स्थिते वृद्धिं बाधित्वा अनेन पररूप ओकारः **उपोषति** । क्वचित् टेः पररूपं विधातुं टिसञ्ज्ञां दर्शयति—**अचोन्त्यादि टि** इति । 'अच' इति निर्धारणे षष्ठी जातविकवचनन । अन्ते भवः अन्यः । अन्यः आदिर्न्यस्य तत् अन्यादीति । सूत्रस्य फलितार्थमाख्याति—'अचां मध्ये' इति । 'शकन्वादिषु' इति । शकन्वादिषु विषये तत्साधनाय पूर्वपरयोः स्थाने परं रूपं वक्तव्यमित्यर्थः । अत एवाह—**'तच्च टे'** इति । यदि 'आत्' इत्यधिकारात् अकारस्यैवेत्येत तर्हि 'मनीषा पतञ्जलि' इति न सिध्येत् । शकन्वादिगणं पठति—'शकन्धु' रित्यादिना । शकानां देशविशेषाणाम् अन्धुः कृपः इति विग्रहः । 'शक अन्धु' इति स्थिते सवर्णदीर्घ प्राप्ते अचोन्त्यादिति ककारोत्तरवर्त्यकारस्य 'टि' सञ्ज्ञां कृत्वा अनेन पररूपे **'शकन्धुः'** इति सिद्धम् । अत्र 'शक' शब्दे द्वावर्चा, तत्र अन्यः अच ककारोत्तरवर्ती अकारः, तदादिः अकार एव अन्यः "आयन्तवदेकस्मिन्" (१।१।२१) इति परिभाषया, अन्यथा ककारस्यैव पररूपत्वमापद्येत तच्चाऽनिष्टम् । एवमेव—**कर्कन्धुः** । कर्काणां राजविशेषाणाम् अन्धुः इति विग्रहः । 'कर्क अन्धु' इति । स्थितिः साधनप्रक्रिया-पूर्ववञ्ज्ञेया । 'अट' गतौ । अस्मात् पचादिनाद् 'अन्' । स्त्रियां टाप् । अटतीति अट । कुन्तानामटा इति विग्रहः । 'कुल अटा' इति पूर्वा स्थितिः । टकारोत्तरवर्तिन अकारस्य टिसञ्ज्ञां

* ऋषभमात्मन इच्छति इत्यर्थे 'सुप आत्मन क्यच्' (३।१।८) 'सनाद्यन्ता धातवः' (३।१।३२) इति धातुसञ्ज्ञा । 'सुपोधातुप्रातिपदिकयोः' (२।४।७१) इति सुपो लुक् । 'क्यचि च' (७।४।३३) ईत्वम् । 'ऋषभाय' इति जाते लट्, तिप्, शप्, पररूपञ्चेति सिद्धं भवति ऋषभीयति ।

† 'एज' दीप्तौ धातुः । अस्मात् लट् । तङ् । शप् एत्वम् । ‡ 'उष' दाहे । अस्मात् लट् । तिप् । शप् । लघूपधगुणः ।

पररूपं पूर्ववत् । या भिन्नार्थं व्यभिचारार्थं वा गृहान् अतः सा कुलटा । कुलानि अटतीति विग्रहे तु कर्मण्यण् 'टिड्ढाणञ्' (४ । १ । १५) इति ङीप् 'कुलाटी' भवति ।
समिन्तः केशवेशे । गणान्तगतसूत्रमिदम् । केशानां वेशः केशवेशः । केशवेशे गम्यमाने 'समिन्' शब्दस्य 'अन्' इत्यस्य टेः 'अन्त' शब्दस्यादिवर्त्तिन अकारस्य च द्वयोः स्थाने पररूपं भवति । अत्रापि 'आत्' इत्यनुवर्त्येत चेत् तदा इदं न सिद्धचेत् । केश-
 वेशरूपार्थाभावे तु 'समीमन्तः' इति । 'सोमनोऽन्त' इति विग्रहः । सुपोलुक् । नलोपः ।
 सवर्णदीर्घः । मनीषा । 'मनस ईषा' इति विग्रहः । अत्र—'अस्' मात्रस्य टिसञ्ज्ञायां तस्य टेः ईकारस्य चेति द्वयोः स्थाने पररूपमीकारः । मनीषां=बुद्धिः । 'दुद्धिर्मनीषा' इत्यमरः । ईष गतौ । अस्मात् 'गुरोश्च हलः' (३ । ३ । १०३) इति 'अ' प्रत्ययः ।
 ततः टाप् । हलीषा । 'हलस्य ईषा' इति विग्रहः । ईषा लाङ्गलदण्डः । अत्र—आद्रुणे प्राप्ते अनेन पररूपे सिद्धम् । एवमेव—'लाङ्गलीषा' इत्यपि । पंतजलिः । पंतन्त अञ्जलयोऽस्मिन् इति विग्रहः । अत्र 'पतत् अञ्जलिः' इति स्थिते 'अत्' इत्येतस्य टेः अकारस्य च स्थाने पररूपमकारः । 'सारङ्ग' इति । इदमपि गणसूत्रम् । साराणि अङ्गानि यस्य इति विग्रहः । 'सार अङ्ग' इति स्थिते सवर्णदीर्घं प्राप्ते अनेन पररूपमकारः ।
 पशुपक्षिणोर्गम्ययोः "सारङ्ग" इति भवति । तदितरत्रार्थं तु 'सारङ्गः' = उत्कृष्टाङ्गोपेत इत्यर्थः । **आकृतिगणोऽयम्** । आकृत्या एव गणयते, यानि यान्येवरूपाणि तानि अत एव साधनीयानीत्यर्थः । अर्थात् लोकप्रयोगानुसारेण एवजातीयकाः शब्दा अस्मिन्नेव गणो निवेश्याः । तत्फलन्तु 'मार्त्तण्ड' इत्यादिप्रयोगाणां सिद्धिः । मृतं अण्डं यस्य स 'मृतरण्ड' इति कश्चिद्विधिः 'मृत अण्ड' इति स्थिते सवर्णदीर्घं बाधित्वाऽत्र पररूपमकारः । ततः 'मृतरण्डस्य अपत्यम्' इत्यपत्यार्थेऽणि आदिबृद्धौ 'मार्त्तण्ड' इति सिद्धं भवति । मृतरण्डादागतो मार्त्तण्डः । अण्विधय एव पररूपमिति शेखरे ।
एवेचानियोगे । नियोगोऽवधारणम् । अवधारणमन्ययोगव्यवच्छेदः । अवधारणभिन्नेऽर्थे य एवशब्दः तस्मिन्नकारात् परे पूर्वपरयोः पररूपमेकादेशः स्यादित्यर्थः ।
 "केव" इति । 'क एव' इति स्थिते 'वृद्धिरेचि' इति प्राप्तां वृद्धिं बाधित्वा अनेन वार्त्तिकेन पररूपमेकारः । केव भोक्ष्यसे इत्युक्ते स्थलसङ्कीर्णत्वादिना नास्ति सम्भवस्तव भोजनस्येति गम्यते । अन्ये तु त्वं भोक्ष्यसे इति न सम्भावये इत्यर्थे इति व्याचष्टुः ।
 प्रत्युदाहर्तुमाह—**"अनियोगे"** इति । तवैव । नान्यस्येत्यर्थः । 'तव एव' इति स्थिते वृद्धिः नतु पररूपम् अवधारणार्थकत्वादिति भावः । **ओत्वोष्ठयोः०** । अवर्णात् ओतुशब्दे परे ओष्ठशब्दे च परे पूर्वपरयोश्चोः स्थाने पररूपं वा वक्तव्यमित्यर्थः । 'स्थूल ओतुः' इति स्थिते पाक्षिकां वृद्धिं बाधित्वा अकारोकारयोर्द्वयोश्चोः स्थाने पररूपमोकारः । **स्थूलोतुः** । पक्षे वृद्धौ—**स्थूलौतुः** । ओतुर्विडालः । स्थूलव्यासावोतुश्चेति विग्रहः । एवमेव—**'विम्ब ओष्ठ'** इति स्थिते **विम्बोष्ठः**,

बिम्बौष्ठ इति रूपद्वयम् । प्रत्युदाहर्तुमाह—“समासे किम्” इति । ‘तव औष्ठ’ इति स्थिते केवलं वृद्धिरेव नतु पररूपम् । तवौष्ठः । ओमाडोश्च । ‘आत्’ इति ‘पररूपम्’ इति चानुवर्तते । ‘एकः पूर्वपरयोः’ इत्यधिकृतम् । एतन्मत्वा व्याख्याति ‘ओमि’ ० इति । ‘शिवाय ओन्नमः’ इत्यत्र वृद्धिं वाधित्वा अनेन पररूपम् = शिवायोन्नमः । ‘शिव आ इहि’ स्थिते “पूर्वं धातुरूपसंगेण युज्यते” इति नियमेन ‘आद्रुण’ इति योगेन गुणे कृते ‘शिव एहि’ इति जाते सति अनेन योगेन पररूपैकादेशे च कृते सिद्धं भवति शिवेहि इति । ननु —‘शिवं आ इहि’ इत्यवस्थायां सवर्णदीर्घे कृते पश्चात् आद्रुणे च मिद्धमिष्टं ‘शिवेहि’ इति तत्किमाङ्ग्रहणेन इति चेत् ? सत्यम् । “धातूपसर्गयोः कार्यमन्तरङ्गम्” इति पूर्वं गुणे कृते ततो वृद्धिरेकादेशः स्यात् तन्माभूदिति सूत्रे ‘आङ्’ ग्रहणामावश्यकमिति भावः । भाष्ये तु—‘आ ऋश्यात्’ गुणः अश्यात्, ‘अथ ऋश्यात्’ अथश्यात् इत्यत्र सवर्णदीर्घनिवृत्त्यर्थमाङ्ग्रहणम् इति स्थितम् । अकः सवर्णे दीर्घः । ‘अकः’ इति पञ्चमी । ‘इकोयणाचि’ इत्यतः ‘अचि’ इत्यनुवृत्तम् । ‘एकः पूर्वपरयोः’ इत्यधिकृतम् । एतन्मत्वा व्याचष्टे—“अकः सवर्णे ०” इति । ‘दैत्य अरिः’ इति स्थिते यकारोत्तरवर्त्यकारः तत्सवर्णः परोऽच् ‘अरि’ रित्याद्यवयवोऽकारः तथोर्द्वयोरकारयोरेको दीर्घ आकार एकादेशः । परयोगे च सिद्धं ‘दैत्यारि’ रिति । एवमेव —‘श्री ईश’ इति स्थिते पूर्वपरयोर्द्वयोः ईकारयोरेक ईकारादेशः । ‘त्रिष्णु उदय’ इत्यत्र उकारयोर्लकारः । ‘होतु ऋकारः’ इत्यत्र ऋकारयोः दीर्घ ऋकार एकादेश इति ज्ञेयम् ।

एङः पदान्तादिति । “अमि पूर्वः” इत्यतः पूर्वमित्यनुवर्तते । ‘एकः पूर्वपरयोः’ इत्यधिकृतम्, इति मन्यानो व्याचष्टे—“पदान्तात् ०” इति । ‘हरे अव’ इति स्थितौ सत्यां ‘एचोयवायाव’ इत्यनेन प्राप्तमयादेशं वाधित्वा अनेन द्वयोरचः स्थाने पूर्वरूपमेकारः । हरेऽव इति सिद्धम् । एवमेव—‘विष्णो अव’ इति स्थिते अवादेशं वाधित्वा पूर्वरूपमेकारः, विष्णोऽव इति सिद्धम् । एङः किम् । दध्यत्र । पदान्तात् किम् । चयनम्, लवनम्, अचिनवम् । ‘अति’ इति किम् । हरयिह, विष्णविह । तपरः किम् । वायवायाहि । सर्वत्र विभाषा गाः । ‘एङ्’ इत्यस्मात् ‘पदान्तात्’ ‘अति’ इति चानुवर्तते । “प्रकृत्यान्तः पाद ०” (६ । १ । ११५) इत्यतः ‘प्रकृत्या’ इति च । ‘यजुष्पुरः’ (६ । १ । ११७) इत्यतो ‘यजुषि’ इति निवृत्तम्, तद्वोधनायैव ‘सर्वत्र’ इति पठितम् । एतस्यैव व्याख्यानं “लोके वेदे च” इति । तदेत्सर्वमभिप्रेत्याह—“लोकः” इति । “गो अग्रम्” इत्यत्र पूर्वमयादेशप्राप्तौ ‘सर्वत्रे’ ति योगेन प्रकृतिभावे विहिते ‘गो अग्रम्’ इत्येव रूपम् । ‘विभाषा’ ग्रहणेन पक्षे “एङः ०” इति सूत्रेण पूर्वरूपे ‘गोऽग्रम्’ इति भवति । लक्षणस्य पदकृत्यं दर्शयति —“एङन्तस्य किम्” इति । उक्त सूत्रे एङन्तानुवर्तनस्य किं फलमिति प्रश्नः । उत्तरयति—“चित्रग्वग्रम्” इति । चित्रा गावो यस्य सः चित्रगुः इति विग्रहः । चित्रगो अग्रम् इति स्थिते “एकदेशविकृतमनन्यवत्” इति न्यायेन अत्रापि

प्रकृतिभावः प्रसज्येत तन्माप्रसाङ्गीत इति 'एङन्तस्य' इत्युक्तम् । प्रतिपदोक्तस्य एङः सत्त्वे न दोषः । प्रकृते तु "ह्रस्वस्य गुणः" (७।३।१०८) इति सूत्रे सम्बुद्धौ ओकारस्य लाक्षणिकत्वम् "लक्षणप्रतिपदोक्तयोः प्रतिपदोक्तयैव ग्रहणम्" इति भावः । 'पदान्तस्य' इत्यस्य फलं दर्शयति—'गोः' इति । 'गो अग्रम्' इति स्थिते 'गो' इत्योकारस्य पदान्तत्वाभावात् प्रकृतिभावः । 'गवाग्रम्' इति साधनाय पूर्वं भूमिकामारचयति—अनेकाल्० इति । न एकः अनेकः, अनेक अल् यस्य स 'अनेकाल्' । 'ग्र' इत् यस्य सः 'शित्' अनेकाल् आदेशः शित् च आदेशः सर्वस्यैव भवतीत्यर्थः । अलोन्त्यसूत्रापवादोऽयम् । "इति प्राप्ते" = 'उक्तयोगस्य प्राप्तौ सत्यां पठति—डिच्च इति । 'डित्' आदेशोऽनेकाल् अपि अन्यस्यैव भवतीत्यर्थः । * अनेकाल्सूत्रापवादोऽयम् । अवङ्० । 'अति' इति निवृत्तम् । 'अचि' इत्यनुवर्तते । अत्र व्याख्यानमेव शरणम् अन्यथा गवेशः, गवोद्धः इत्यादि न सिद्धयेत् । स्फोटः अयनं परायणं यस्य सः स्फोटाऽयनः स्फोटप्रतिपादनपरो वैयाकरणः । तस्य स्फोटाऽयनस्य ऋषेर्मते पदान्ते परे एङन्तस्य गोरवङ् आदेशो वा भवति अचि परे अन्यस्य तु नेत्यर्थः । 'गो अग्रम्' इति स्थिते अनेन योगेन गकारोत्तरवार्त्तिन ओकारस्य 'अवङ्' आदेशः । सच पूर्वं सर्वस्य प्राप्तः, अलोन्त्यपीरभाषया अन्ये नियमितः, अनेकाल्परिभाषया पुनः सर्वादेशतया विहितः 'डिच्च' इत्यपवादेन अनेकालपि अन्यस्यैव कृतः 'ग् अव अग्रम्' इति जाते गकारस्य परयोगे 'गव अग्रम्' इति स्थिते सर्वर्णदीर्घं सिद्धं गवाग्रम् इति । अन्यस्य मते 'गो अग्रम् गोऽग्रम् । इति रूपद्वयमुक्तम् । 'पदान्ते किम्' इति । सूत्रे पदान्तग्रहणस्य किं फलमिति प्रश्नः । आह—गवि इति । 'गो इ' इति स्थिते इह ओकारस्य पदान्तत्वाभावात् अवङ् । तदभावे तु अत्रापि अवङि 'गवे' इत्यनिष्टं रूपमापद्येत । इन्द्रे च । गोः, अवङ्, अचि इत्यनुवृत्तिं ज्ञात्वा आह—'गोरवङिन्द्रे' इति । 'गो इन्द्रः' इति स्थिते अवदेशप्राप्तौ अनेन अवङि इत्येत्सञ्ज्ञायां, "तस्य लोप" इति डलोपे च कृते, आहूणे च सिद्धं "गवेन्द्र" इति । व्यवस्थित० इति । कचिद्भवति, कचिन्न भवति, कचिदुभयथापीति लक्ष्यानुसारेण व्यवस्थया प्रवृत्ता विभाषा व्यवस्थितविभाषा । "सर्वत्र विभाषा गोः" इत्यत्र आश्रयणीयेत्यर्थः । तत्फलन्तु—'गवाच्' इति सिद्धिः । अर्थात् 'गो अच्' इति स्थिते नित्यमेव अवङादेशः । गवां किरणानामक्षीव इति विग्रहः । "अच्छोऽदर्शनात्" (५।४।७६) इति समासान्तोऽच् । † वातायने ह्रदोऽयम् । पुंस्त्वं लोक तु ।

* अपोद्यते वाच्यतेऽनेनेति अपवादः । † शाकटायनस्तु—'वातायने-
ऽच्' (१।१।६८) गोशब्दस्य एङः अव इत्यादेशो भवति नित्यम् अक्षशब्दे परे
वातायनेऽर्थे । गवाच् । पक्षे गो अवम् । गोऽक्षम्, इत्यसाधयत् । पाणिनीये तु
सर्वत्र "गवाच्" इत्येव सिद्धयति तत्र सुवचम् । किन्तु वातायनार्थ एव गवाच्,

अथ प्रकृतिभावः ।

प्लुतप्रगृह्या अचि नित्यम् । ६ । १ । १२५ । एतेचि
प्रकृत्या स्युः ॥ आगच्छ कृष्ण ३ अत्र गौश्वरति ॥ ह्रस्वं लघु १ । ४
१० । संयोगे गुरुः १ । ४ । ११ ॥ संयोगे परे ह्रस्वं गुरुसंज्ञं
स्यात् ॥ दीर्घं च १ । ४ । १२ ॥ गुरु स्यात् ॥ गुरोरनृनोनन्त्य-
स्याप्येकैकस्य प्राचाम् ८ । २ । ८६ ॥ प्लुतो वा । दे ३ वदत्त ।
देवदत्त । देवदत्त ३ । गुरोः किम् ॥ वकारादकारस्य माभूत् ॥ अ-
नृतः किम् । कृष्ण ३ । एकैकप्रहणं पर्यायार्थम् ॥ ईदृदेदृद्वित्रचनं
प्रगृह्यम् १ । १ । ११ ॥ ईदृदेदन्तं द्वित्रचनं प्रगृह्यं स्यात् । हरी
एतौ । विष्णु इमौ ॥ गङ्गे अमू । मणीवोष्टस्येति तु इवार्थे वशब्दो
वाशब्दो वा बोध्यः ॥ अदसोऽप्रात् १ । १ । १२ ॥ अस्मात्परावो-
दृतौ प्रगृह्यौ स्तः । अमी ईशाः । रामकृष्णावमू आसाते । मात्किम्
अमुकेऽत्र । असति मादग्रहणे एकारोऽप्यनुवर्तेत ॥ चादयोऽसत्वे १ ।
४ । ५७ ॥ अद्रव्यार्थाश्चादयो निपातसंज्ञाः स्युः ॥ प्रादयः
१ । ४ । ५८ ॥ एतेपि तथा ।

वस्तूपलक्षणं यत्र सर्वनाम प्रयुज्यते ।

द्रव्यमित्युच्यते सोर्थो भेद्यत्वेन विवक्षितः ॥

लिङ्गसंख्यान्वययोग्यं द्रव्यम् ॥

‘अथ’ इति । प्रकृत्या = स्वभावेन निर्विकारस्वरूपेण भवनं = सत्ता प्रकृतिभावः ।
प्रकृतेर्यथावस्थितस्वरूपस्य भावोऽवस्थितिर्वा प्रकृतिभावः । सन्धियोग्या अपि स्वराः
केचित्प्रकृतिस्था एव तिष्ठन्ति तस्मात्प्रकृतिरुच्यत इत्याशयः । प्लुतप्रगृह्या० । स्पष्टम्
‘आगच्छ कृष्ण ३ अत्र गौश्वरति’ इत्यत्र ‘दृग्दत्ते च’ (= १ । २ । ८४) इति योगेन
‘आगच्छ कृष्ण’ इति वाक्यस्य टेः एकारादकारस्य प्लुतसंज्ञां कृत्वा ‘प्लुतप्रगृह्या०’
इत्यनेन प्रकृतिभावः अर्थात् सवर्णं अकारे परे दीर्घप्राप्तिरासीत् सा अनेन वारिता ।

• अन्यत्र गो अक्षम् इत्यादि तदनुयायिनः । वोपदेवस्तु—‘वावगोर्दान्ते’ (३६)
गोरिचः स्थाने अवः स्याद्वा अचि परे दान्ते । गवेशः, गवीशः, गो ईशः इत्येवं
रूपाख्यसाधयत् । “गवेन्द्रगवाक्षौ नित्यम्” इति चोचिवान् । ततदनुयायिनः—उक्तसूत्रे
‘गोरिच’ इति ग्रहणात् “गवावादे” रिति सूत्रेण ‘चित्रगो’ इत्यत्रोकारस्य ह्रस्वभावे
कृते “चित्रगु आचार्य” इत्यवस्थायाम् एकदेशमन्यवदिति मत्वा “वावगोर्दान्ते”
इति सूत्रे ‘वा’ शब्दं व्यपस्थावाचिनं मत्वा उकारस्यापि अवादेशे कृते चित्रगवाचार्य
इति रूपमप्युच्यन्ति ।

दे३वदत्तादिस्थले प्लुतं विधातुं भूमिकां रचयन् लघुगुरुसंज्ञां दर्शयति—‘ह्रस्वम्’ इत्यादिना । ‘संयोगे गुरुः’ इत्यत्र ‘ह्रस्वम्’ इत्यनुवर्तते । ‘दीर्घञ्च’ इत्यत्र ‘गुरु’ पद-
मनुवर्त्य शिष्टं स्पष्टम् ।

गुरोरनृतोऽनन्त्यस्य० । “दूराद्धते च” इत्यनुवर्तते ‘वाक्यस्य टेः प्लुत उदात्त’ इत्यधिकृतम् । ततश्च दूरात्सम्बोधने यद्वाक्यं, तत्र सम्बोध्यमानवाचकं यत् पदं, तदवयवस्य ऋकारभिन्नस्य अनन्त्यस्य गुरोर्वा प्लुतः स्यात् । अनन्त्यस्य तु टेरपि गुरोरगुरोश्च स्यादित्यर्थः, एतदाशयेन अतिसंक्षेपं वाञ्छन् व्याख्याति “प्लुतो वा” इति । ‘दे३वदत्त’ इत्यादिषु सर्वत्र वाक्यत्वसम्पत्तये आदौ ‘एहि’ पदाध्याहारो बोध्यः । अन्यथा ‘एकतिङ् वाक्यम्’ इत्यसङ्गतं स्यात् । पदकृत्यं करोति—‘गुरोः किम्’ इत्यादिना । सूत्रे ‘गुरोः’ इति पदनिवेशस्य किं फलमिति प्रश्नः । आह—वकारादिति । देवदत्तशब्दान्तवर्त्तिनो वकारादुत्तरं वर्त्तमानस्य ऋकारस्य प्लुतोच्चारणं न प्रसज्येत तदर्थं ‘गुरो’ रिति ग्रहण-
मावश्यकमिति भावः । ‘अनृत’ इति । ‘कृष्ण’ इत्यत्र षकारणकारसंयोगे परे पूर्वस्य ह्रस्वस्य ककारोत्तरवर्त्तिनः ऋकारस्य गुरुसंज्ञा, तेनास्यापि प्लुतत्वं स्यात् यदि ‘अनृत’ इति नोच्येत तन्मा प्रसाङ्गीत् इति ‘अनृत’ पदनिवेशो ज्ञेयः । एकैकग्रहणमिति—
पर्यायार्थम् = अन्यथा सर्वेषां गुरुणां युगपत् प्लुतः स्यादिति भावः । इह ‘प्राचाम्’ इति योगो विभज्यते तेन सर्वः प्लुतो विकल्प्यते । एतेन द्वैपायनो विरहकातर आजु-
हाव’ ‘पुत्रेति तन्मयतया तरवोऽभिनेदुरित्यादि भागवतं व्याख्यातम्’ प्लुतस्य वै-
कल्पिकत्वात् । ईदूदेदद्विवचनम् । ईच्च ऊच्च एच्च एषां समाहार ईदूदेत् । द्विवचनस्य विशेषणम्, तेन तदन्तविधिः । द्विवचनमित्यत्र तु प्रत्ययत्वेऽपि न तदन्तं गृह्यते, “संज्ञाविधौ प्रत्ययग्रहणे तदन्तग्रहणं नास्ति” इति तन्निषेधात् इत्याशयेनाह—‘ईदूदेदन्त’ मित्यादिना । ‘हरी एतौ’ इत्यत्र ‘ईदूदेदन्त’मित्यनेन ‘हरी’ इत्यस्य प्रगृह्यसंज्ञां विधाय “प्लुत प्रगृह्या” इति योगेन प्रकृतिभावे ‘इकोयणाचि’ इत्यनेन प्राप्तो यण् न । ‘हरी एतौ’ इत्येव साधु ।
एवमेव—विष्णु इमौ, गङ्गे अमू । पंचते इमौ, इत्यादि बोध्यम् । ननु—‘मणी-
बोद्धस्य लभ्येते प्रियौ वत्सतरौ मम’ इत्यादि भारतप्रयोगे ‘मणी इव’ इत्यत्र प्रगृह्यसंज्ञायां प्रकृतिभावे दीर्घसन्धिर्न स्यात् इत्याशङ्कामाचष्टे—‘मणीबोद्धस्य’ इति । “वं प्रचेतासि जानीयादिवार्थं च तदव्ययम्” इति मेदिनीकोषादिप्रमाणादिति भावः । वृत्तिकृता तु
“मणीवादीनां प्रतिषेधो वक्तव्य” इति वार्तिकं पठित्वा मणीव, रोदसीव,
जम्पतीवैत्युदाहृतम् । एतच्च—मुनित्रयानुक्तत्वादप्रमाणमिति कैयटादय इति
तत्त्वबोधिनी । दाधिमथास्तु—यदि च विभाव्यते “दम्पतीवक्रतुविदां-
जनेषु” इति (२मं, ३६ सू, २) इति मन्त्रस्य पदपाठे ‘दम्पतीऽइवेति
दम्पतीव’ इतीवेनैव परविभागस्य दर्शनात् तद्विरोधापत्त्या चिन्त्योयं (मूलोक्तः)

समाधिरिति, तदा प्रकृतिभावस्य नित्यपदेन प्रायिकत्वबोधनात् तदप्रवृत्तौ न कोपि दोष इति ध्येयमित्याहुः । एतेन वृत्तिकारपक्ष एव फलतीत्यस्माकमाभाति ।

अदसोमात् । अदस इत्यवयवषष्ठी अदःशब्दावयवात्मकमकारादित्यर्थः । 'ईत्' इति 'प्रगृह्यम्' इति चानुवर्त्तते । 'एत्' इति नानुवर्त्तते—अदःशब्दे मकारात्परस्य एकारस्य असम्भवात् । 'द्विवचनम्' इत्यपि नानुवर्त्तते । अदःशब्दे मकारात्परस्य ईकारस्य बहुवचनत्वात् ऊकारस्य च मकारात्परस्य द्विवचनान्तेष्वेव सत्त्वेन व्यावर्त्यभावात् इति सर्वमालोच्य व्याचष्टे—“अस्मात्परौ०” इति । उदाहरति—‘अमी ईशाः’ इति । अदःशब्दात् जसि त्यदाद्यत्वम् पररूपम्, जसः शीभावः, आद्गुणः । ‘अदे’ इति स्थिते एकारस्य ‘एत् ईद्वहुवचने’ (८ । २ । ८१) इति ईत्वं, दस्य च मत्वम् । एवम्—‘अमी’ इति सिद्धम् । एतस्याग्रे ‘ईशाः’ इतिपदे वर्त्तमाने सवर्णदीर्घे प्राप्ते “अदसोमात्” इति सूत्रेण अदःशब्दसम्बन्धिनो मकारात्परस्य ईकारस्य प्रगृह्यसञ्ज्ञां कृत्वा ‘प्लुत प्रगृह्या०’ इत्यनेन प्रकृतिभावः । एवमेव—‘रामकृष्णावमू आसाते’ इति साधनीयम् । अत्र इकः स्थाने यशः प्राप्तिरासीत् सा दर्शितरीत्या वारिता भवति ।

सूत्रे ‘मात्’—प्रश्नफलं दर्शयितुमाह—‘मात् किम्’ इति । ‘अदसः’ इत्येव सूत्रमस्त्वित्याक्षेपः । माद्ग्रहणस्य किं प्रयोजनमिति प्रश्नः । **अमुकेऽत्रेति ।** अत्रायमाशयः “अव्ययसर्वनाम्नामकच् प्राकृष्टेः” (५ । ३ । ७१) इत्यकचि ‘अदक’ शब्दात् जसि, त्यदाद्यत्वं, पररूपं, जसः शीभावः, आद्गुणः, उत्त्वमत्वे, एवं सति ‘अमुके’ इति रूपं निष्पन्नम् । यदि सूत्रे ‘मात्’ इति न पठ्येत तदा अत्रापि एकारस्य प्रगृह्यसञ्ज्ञा प्रसज्येत । तथासति प्रकृतिभावे कृते ‘अपुके अत्र’ इत्येवमनिष्टं रूपं स्यात्, तदत्र प्रगृह्यसंज्ञावारणाय माद्ग्रहणमावश्यकम् । कृते चैवं माद्ग्रहणे अत्रादःशब्दस्य एकारस्य सत्त्वेऽपि मात्परत्वाभावात् प्रगृह्यसञ्ज्ञेति सिद्धान्तः । “असति माद्ग्रहणे” इति । अस्यायमर्थः “अदस” इत्येव सूत्रं करिष्यामः, ‘ईदूदेद्विवचनं प्रगृह्यम्’ अस्मात् सूत्रात् ‘एत्’ इति नानुवर्त्तयिष्यामः, किन्त्वत्र ईदूतोरेव प्रगृह्यसञ्ज्ञां विधास्यामः, एवं ‘अमुके’ इत्यत्र प्रगृह्यसञ्ज्ञायाः प्राप्तिरेव नास्तीति व्यर्थः परिश्रमो माद्ग्रहणस्थेति जायतेऽभ्यधिका शङ्का । अत आह ‘असति’ इति । यदि सूत्रे ‘मात्’ इति न पठेम तदा ‘**एकयोगनिर्दिष्टानां सह वा प्रवृत्तिः सह वा निवृत्तिः**’ इति न्यायेन एकसमासपदोपात्तानामादूहेतो मध्ये द्वयोरनुवृत्तौ एतोऽप्यनुवृत्तिः प्रसक्ता न निवारयितुं शक्यते । सति तु माद्ग्रहणे अदःशब्दसम्बन्धिनो मात्परस्य एतोऽसम्भवात् द्वयोरेवानुवृत्तिः नतु एतोऽपीति एकारानुवृत्तिफलकमेव माद्ग्रहणमिति परः सारः । **चादयोऽसत्त्वे ।** चः आदिर्द्वेषां ते चादयः । ‘निपाता’ इत्यधिकृतम् । ‘सत्त्व’ शब्देन द्रव्यमुच्यते । चादीनां समुच्चयाया अर्थाः यदा चादिभिर्गम्यन्ते तदा ते लिङ्गादिभिर्निर्विता भवन्ति, यदा तु ते समुच्चयादिशब्दगम्या तदा लिङ्गादिनान्विता भवन्ति । शब्दशक्तिस्वाभावात् । न सत्त्वमसत्त्वम् = अद्रव्यम्

अद्वयेऽर्थे वाचकतया विद्यमानाश्चादयो निपातसञ्ज्ञाः स्युरित्यर्थः । प्रादयः । असत्त्वे इत्यनुवर्त्तते, निपाता इति च । तथा=निपातसञ्ज्ञाः स्युरित्यर्थः । असत्त्वे किम् । ‘छागः पशुः’ इति चादौ पठितस्य ‘पशु’ शब्दस्य प्रकृते द्रव्यवाचिन्वाच्य निपातसञ्ज्ञा । इह तु स्यादेव ‘पुष्टं पशु मन्यते’ ‘लोथं नयन्ति पशुमन्यमाना’ इति । ‘पशु’ इति सम्यगर्थे-
ऽव्ययम् ।

निपात एकाजनाङ् । १ । १ । १४ ॥ एकोऽजनिपात
आङ्वर्जः प्रगृह्यः ॥ इ इन्द्रः ॥ उ उमेशः । वाक्यस्मरणयोरङित् ॥
आ एवं नु मन्यसे । आ एवं किल तत् । अन्यत्र ङित् ॥
ईषदुष्णम् ॥ ओष्णम् ॥ ओत् । १ । १ । १५ । ओदन्ता निपातः
प्रगृह्यः ॥ अहो ईशाः । संबुद्धौ शाकल्यस्येतावनार्थे ११ । १६ ।
संबुद्धिनिमित्तक ओकारो वा प्रगृह्योऽवैदिके इतौ परे ॥ विष्णो
इति ॥ विष्णयिति ॥ विष्ण इति ॥ मय उजो वां वा ८ । ३ । ३३ ।
मयः परस्य उजो वो वा स्यादचि ॥ किमु उक्तम् । किमवुक्तम् ॥
इकोऽसवर्णे शाकल्यस्य ह्रस्वश्च । ६ । ३ । १२१ । पदान्ता इको
ह्रस्वा वा स्युरसवर्णेचि ॥ ह्रस्वविधिसामर्थ्यान्न स्वरसन्धिः ॥
चकि अत्र चक्रयत्र ॥ पदान्ताः किम् ॥ गौथौ ॥ न समाप्ते ॥
वाप्यश्वः । ऋत्यकः । ६ । १ । १२८ । ऋति परं पदान्ता
अकः प्राग्वत् वा । ब्रह्म ऋषिः । ब्रह्मर्षिः । पदान्ताः किम् । आच्छेत् ।

निपात० । ‘प्रगृह्यम्’ इत्यनुवर्त्तते । तस्य पुंस्त्वेन विपरिणामः । एकश्चासा-
वच्चेति एकाच् । कर्मधारयः । तदाह—एकोजित्यादि । इ इन्द्रः । उ उमेशः । अत्र
सवर्णदीर्घप्राप्तिः । ‘इ’ इति ‘उ’ इति चानयोः ‘चादयोऽसत्त्वे’ इत्यनेन निपातसञ्ज्ञायां
कृतायां ‘निपात०’ इत्यनेन अस्यैकाचो निपातस्य प्रगृह्यसञ्ज्ञा । ततः ‘प्लुतप्रगृह्याः—’
इति प्रकृतिभावे न सन्धिः । इ, उ इति सम्बोधने निपातौ । सूत्रे ‘अनाङ्’ इत्युक्तदृका-
रानुबन्धस्य फलमाह—“वाक्यस्मरणयोरिति” । “आ एवम्” इति । * आ एवं नु
मन्यसे’ इत्यत्र वाक्यार्थत्वात् † ‘आ एवं किल तत्’ इत्यत्र स्मरणार्थकत्वाच्च अङितः
आकारस्य ‘निपात एका०’ इत्यनेन प्रगृह्यावे ‘प्लुतप्रगृह्या०’ इत्यनेन प्रकृतिभावे
उभयत्रापि ‘वृद्धिरेचि’ इति प्राप्ता वृद्धिर्न भवति ।

* पूर्वमित्थं ना मंस्याः, इदानीन्तु मन्यसे इत्यर्थः । † स्मरणयोरित्येकोऽयमाकारः ।

ईषदर्थे क्रियायोगे मर्यादाभिविधौ च यः ।

एतमातं छितं विद्याद्वाक्यस्मरणयोरडित् ॥ इति । *

‘आ उष्णम्’ इत्यत्र ईषदर्थत्वात् आकारस्य छित्वम्, छित्वाच्च सूत्रे ‘ऽनङ्’ इति पर्मुदासात् आकारस्य प्रगृह्यत्वं नास्ति, अद्रुणे ‘ओष्णम्’ इति जातम् । ‘ईषदुष्ण’ मित्येतस्यैव अर्थ उक्तः । इदन्तु ज्ञेयम् — एकोऽच् यस्य स एकाच् इति बहुव्रीहिः समासस्तु नाश्रितः तथा सति ‘प्रेदम्’ इत्यादावपि प्रगृह्यसञ्ज्ञापतेः । आत् । ‘निपात’ इत्यनुवर्त्तते । ‘ओत्’ इति तस्य विशेषणम् । तेन तदन्ताविधिः । ‘प्रगृह्यम्’ इत्यप्यनुवर्त्त्य पुंस्त्वेन विपरिणाम्यञ्चेति तदाह — ‘ओदन्त’ इत्यादि । ‘अहो ईशाः’ ‘एचो०’ इति योगेन अवादेशाश्राप्तौ ‘ओत्’ इति सूत्रेण हकारोत्तरवर्त्तिन ओकारस्य प्रगृह्यसञ्ज्ञायां ‘प्लुतप्रगृह्या’ इति प्रकृतिभावः ।

सम्बुद्धौ शाकल्यस्य० । ‘सम्बुद्धौ’ इति निमित्ते सप्तमी । ‘ओत्’ इत्यनुवृत्तेन तस्या अन्वयः । ‘प्रगृह्यम्’ इत्यनुवर्त्तते ‘अर्थवशाद्विभक्तैर्विपरिणाम’ इति नियमेन पुंस्त्वेन तस्य विपरिणामः । अर्थावेदः । तदुक्तमृषिणा इत्यादौ तथादर्शनात् । अथौ भवः आर्षः न आर्षः अनर्षः इति सर्वमभिप्रेत्याह — “सम्बुद्धिनिमित्तक” — इति । ‘विष्णो इति’ स्थिते ‘सम्बुद्धौ०’ इति सूत्रेण णकारोत्तरवर्त्तिन ओकारस्य अनर्षे इति

* एतदाशयेनैव ‘मुग्धबोधे’ इत्यमुक्तम् —

मर्यादायामभिविधौ क्रियायोगेष्वर्थयोः ।

य आकारः स छित्प्रोक्तो वाक्यस्मरणयोरडित् ॥ उदाहृतञ्च —

आत्मबोधादैकदेशादालोक्योपरतैर्हरिः ।

आ एवं तत्त्वमर्यादा आ एवं तत्कृतं मया ॥

तत्र मर्यादा = सीमा, अभिविधिः व्याप्तिः । क्रियायोगः क्रियावाचकधातुपूर्ववर्त्तित्वम्, ईषदर्थः = अल्पार्थः । वाक्यम् = वाक्यार्थः, स्मरणं = पूर्ववाक्यार्थानुभवः । आ उपरतै ओपरतैः ईषद्विस्तृतेन आ आत्मबोधात् = आत्मबोधात् आत्मज्ञानपर्यन्तम् आ एकदेशात् ऐकदेशात् एकदेशं करचरणादिकं व्याप्य हरिः श्रीकृष्णः आ अचोकि = आलोकेष्ट इत्यर्थः । एषु मर्यादादिष्वर्थेषु वर्त्तमानत्वात् आङ्गः सन्धिरभूत् । अथ हरिं दृष्टवतां सन्तुष्टेन उपरतेन पुरुषेण उच्यते — आ एवं तत्त्वमर्यादा । आ एवं तत्त्वस्य ब्रह्मणो मर्यादाः इति वाक्यम् अतो छित्त्वादत्र सन्धिरन । ‘तत्त्वं ब्रह्मणि तद्भावे’ इति धरणिः । आ एवं तत्कृतं मया, मया अधमेनापि तद्वरिदर्शने कृतमिति स्मरणम् अत्रापि छित्त्वादाधो न सन्धिः । किञ्च — ‘नञ् निर्दिष्टमनित्यम्’ इति न्यायान् ‘प्लुतस्येतौ परे सन्धिः प्लुतकारस्य वा भवेत्’ इतिवचनात् कृष्येति । गौरीति, गौरि इति । इत्यादयः प्रयोगा अप्यनुन्धेयाः ।

शब्दे परे प्रगृह्यसञ्ज्ञायां कृतायां 'प्लुतप्रगृह्या०' इत्यनेन प्रकृतिभावः । अत्र ओकारः "ह्रस्वस्य गुणः" (७।४।१०८) इतिसम्बुद्धिनिमित्तकः । 'वा' ग्रहणात् पक्षे 'एचोऽय-
वायावः' इत्यनेन अच् । विष्णविति । 'लोपः शाकल्यस्य' इति सूत्रेण शाकल्यमते
बलोपे 'विष्ण इति' त्रीणि रूपाणि । ओदन्तत्वेऽपि निपातत्वाभावात् अप्राप्ते विभाषेयम् ।
मय उजो वो वा । 'मय' इति षञ्चमी, 'उज' इति षष्ठी । 'डमोह्रस्वादचि०'
(८ । ३ । ३२) इत्यतो 'ऽचि' इत्यनुवर्तते इत्याशयेन व्याख्याति—'मयः परस्य०'
इति । 'किम् उक्तम्' इत्यवस्थायां 'मय०' इति सूत्रेण मकारोत्तरवर्त्तिन उकारस्य
वकारः, ततो मवयोः परयोगे 'किम्बुक्तम्' इति सिद्धम् । पक्षे 'निपात०' इति
सूत्रेण उकारस्य प्रगृह्यावे प्रकृतिभावे च कृते 'किम् उक्तम्' इति द्वितीयं रूपम् ।
अत्र मकारादुकारस्य उजो 'निपात एका०' इति नित्यं प्रगृह्यात्वात् प्रकृतिभावात् यण-
भावे प्राप्ते वचनमिदम् । अत्र— * वत्वस्याऽसिद्धत्वान्नुत्वारः ।

इकोऽसवर्णे० । 'इक' इति षष्ठी । 'एङः पदान्तात्' (६ । १ । १०६)
इत्यतः पदान्तादित्यनुवर्तते । तस्य षष्ठ्या विपरिणामः । 'अचि' इत्यप्यनुवर्तते तदाह—
"पदान्ता इको ह्रस्वाः" इत्यादि । 'चक्री अत्र' इत्यत्र 'इको यण०' इत्यनेन यणि
प्राप्ते, अनेन असवर्णे अचि परे शाकल्यस्य मतेन ह्रस्वे कृते 'चकि अत्र' इति जातम् ।
एवमपि यण प्राप्ते आह— "ह्रस्वविधिसामर्थ्यात् न स्वरसन्धिः" इति । इदं भाष्यकार-
तम् । अस्मिन् मते प्रकृत्या इत्यनुकर्षणार्थं चकारो न कर्त्तव्यः व्यर्थत्वात् । अन्यथा
यणमेव विदध्यात् । एवञ्च 'चकि अत्र' इति ह्रस्वसमुच्चितप्रकृतिभावपक्षे रूपम् ।
एतदभावपक्षे तु—यणि कृते 'चकथत्र' इति । सूत्रे 'पदान्तः' पदानुवर्त्तनस्य फलं
दर्शयितुमाह— "पदान्ता इति किम्" इति । यथाचार्यः 'पदान्ता' इति नापठिष्यत्
तदा 'गौरी औ' इत्यत्रापि 'इकोऽसवर्णे शाकल्यस्य०' इत्यनेन योगेन रेकोत्तरवर्त्तिन
ईकारस्य ह्रस्वप्राप्तिरभविष्यत् सा च नेष्यतेऽतस्तन्निवारणाय 'पदान्ता' इत्यनुकृष्टम् ।
'गौरी औ' इत्यवस्थायां तु ईकारस्य पदान्तत्वं नारित, तस्मात् 'इकोयणाचि' इति
यणैव । 'अचो रहाम्याम्०' (८ । ४ । ४६) इति यद्वित्वे परयोगे गौय्यौ, द्वित्वाभावे
तु गौय्यौ । इक इति किम् । खट्वेन्द्रः । असवर्ण इति किम् । कुमारीन्द्रः । शाकल्यग्रहणं
पूजार्थम् । आरम्भसामर्थ्यादेव यणादेशेन सह विकल्पः सिद्ध इति वामनः । न
समासे वार्तिकमिदम् । समासे उक्तः शाकल्यविधिर्न, ह्रस्वत्वं प्रकृतिभावश्च समासे
न भवत इत्यर्थः । वाप्यश्चः । 'वाप्यामश्च' इति विग्रहः । शौण्डिदेश-

* 'मय उजो वो वा' (८ । ३ । ३३) इत्यस्य त्रैपादिकत्वात् अनुस्वार-
ह्रस्वा असिद्धत्वेन ह्रस्वपरत्वाभावात् 'मोनुस्वारः' (८ । ३ । २३) इत्यनेन
नानुस्वारप्राप्तिरित्यर्थः । अन्यथा 'इकोयणाचि' (६ । १ । ७७) इत्यस्यानन्तर-
मस्य पठनेन यणोऽनुवृत्त्या एव सिद्धे वत्वविधानं व्यर्थमापद्येत इति भावः ।

कृतिगणत्वात् सुप्सुपेति वा समासः । सुपोलुकि 'वापी अश्व' इति स्थिते अत्रान्तर्वर्तिनीं विभक्तिमाश्रित्य पदान्तात् 'इकोऽसवर्णे' इति यकारोत्तरवर्तिन ईकारस्य ह्रस्वत्वं प्राप्तं समासेऽनेन निषिध्यते । ततः 'इकोयणाचि' इति याणि 'वाप्यश्व' इति सिद्धम् । ऋत्यकः । 'अक' इति षष्ठी । 'शाकल्यस्य ह्रस्वश्च' इत्यनुवर्तते 'अचि' इति, 'एङः पदान्तात्' इत्यतः पदान्तात् इति चानुवर्तते, तस्य षष्ठ्या विपरिणामः । फलितं तदाह—'ऋति परे'—इत्यादि । ब्रह्मा ऋषिः इत्यत्र अनेन योगेन पदान्तस्य अङ्प्रत्याहारान्तःपातिनो मकारोत्तरवर्तिन आकारस्य ह्रस्वभावे कृते 'ब्रह्मऋषिः' इति जातम् । पक्षे 'आद्गुण' इति पूर्णग्रथोः स्याने गुणे रपरे च कृते सति 'ब्रह्मर्षिः' इति द्वितीयं रूपम् । पदान्तपदानुकर्षणफलं दर्शयन्नाह—'पदान्ताः किम्' इति । उत्तरमाह—आच्छेत् । 'ऋ' गतौ । अस्मात् लङ्, तिप्, शप् । 'प्राप्राध्मा' (३ । १ । १३७) इति सूत्रेण ऋच्छादेशः । 'इतश्च' (३।४।१००) इत्यनेन ईकारलोपः । 'आडजादीनाम्' (३ । ४ । ७२) इत्यङागमः । 'आटश्च' (६ । १ । ६०) इतिद्विद्विरिति वस्तुस्थितिः । यदि सूत्रे 'पदान्त' ग्रहणं न कुर्वामहि तदा 'आ ऋच्छत्' इत्यवस्थायाम् आकारस्य अक्षो वा प्रकृतिभावसमुच्चितो ह्रस्वः स्यात्, सूत्रे पदान्तग्रहणे तु अत्र पदान्तत्वाभावात् नैव ह्रस्व इत्येतदर्थं पदान्तग्रहणमावश्यकमिति भावः ॥

इत्यन्धसन्धिः * ॥

प्रसङ्गसङ्गत्या द्रव्यस्य लक्षणमाह—वस्त्विति । अत्रोपलक्षणशब्दार्थः वक्तव्यांशैकदेशोच्चारणम्, नतु अविद्यमानं सत् व्यावर्तकम् । "भू सत्तायाम्" सत्तायर्थस्तूपलक्षणाभिर्यादावप्ययमेवार्थो बोध्यः ॥

अथ हल्सन्धिः ॥

स्तोः इचुना इचुः । ८ । ४ । ४० । सकारतवर्गयोः शकारचवर्गाभ्यां योगे शकारचवर्गौ स्तः ॥ हरिश्चेते । रामश्चिनोति सच्चिच् । शार्ङ्गिञ्जय ॥ शात् । ८ । ४ । ४४ । शात्परस्योक्तं न स्यात् । विश्नः । प्रश्नः । ष्टुना ष्टुः । ८ । ४ । ४१ । स्तोः ष्टुना योगे ष्टुः । रामष्टीकते । पेष्टा । तट्टीका । चक्रिण्डौकसे ॥ न पदान्ताद्गोरनाम् । ८ । ४ । ४२ । पदान्ताद्गवर्गात् परस्य स्तोः ष्टुर्न ॥ षट्-

* स्वरसन्धिरित्यर्थः । 'अन्धसन्धिः' इत्यत्र 'सिद्धमनच्त्वात्' इति वार्तिके प्रयोगेण 'अल्पात्तरम्' (२ । २ । ३४) इतिसौत्रप्रयोगेण 'कथमनच्त्वम्' इति भाष्यप्रयोगेण च वृत्तिघटकाचपदे पदान्तकार्यस्य तत्सन्निधानेन श्रुत्वस्य चाभावो बोध्यत इति केचिदिति 'शब्देन्दुशेखरे' ।

सन्तः । षट् ते । पदान्तात्किम् । ईद्वे । टोः किम् । सर्पिष्टमम् ॥
 अनाम्नवतिनगरीणामुपसंख्यानम् ॥ षण्णाम् । षण्णवतिः । षण्ण-
 गर्ग्यः ॥ तोः षि । ८।४।४३ । न षट्त्वं । सन् षष्ठ ॥ झञां
 जशोन्ते । ८।४।३९ । पदान्ते झलां जशः स्युः । वागीशः । चिद्रूप-
 यरोनुनासिकेनुनासिको वा । ८।४।४५ । यरः पदान्तस्या
 ऽनुनासिके परेऽनुनासिको वा । एतन्मुरारिः, एतद्मुरारिः
 स्थानप्रयत्नाभ्यामन्तरतमे स्पर्शे चरितार्थो विधिरयं रेफे न प्रवर्तते ।
 चतुर्मुखः ॥ प्रत्यये भाषायां नित्यम् ॥ तन्मात्रम् । चिन्मयम् ॥
 तोर्लि । ८।४।६० ॥ परसवर्णः ॥ तल्लयः ॥ विद्वांल्लिखति । नस्याऽनु-
 नासिको लः ॥ उदः स्थास्तम्भोः पूर्वस्य ८।४।६१ ॥ उदः परयोः
 स्थास्तम्भोः पूर्वसवर्णः । तस्मादित्युत्तरस्य १।१६७, पञ्चमीनिर्देशेन
 क्रियमाणं कार्यं वर्णान्तरेणाव्यवहितस्य परस्य ज्ञेयम् ॥ आदेः पास्य
 १।१५४ ॥ परस्य यद्विहितं तत्तस्यादेर्वोध्यम् । अघोषस्य महाप्रा-
 णस्य विवारस्य श्वासस्य सस्य तादृश एव थकाः ॥ झरो झरि
 सवर्णे ॥ ८।४।६५ ॥ हलः परस्य झरो लोपो वा सवर्णे झरि ॥
 खरि च ॥ ८।४।५५ । झलां चरः स्युः । इत्युदो दस्य तः । उत्थनम् ।
 उत्तम्भनम् ॥

स्तोश्चुनाश्चुः । स च तुश्च अन्ययोः समाहारः स्तुः । पुंस्त्वमार्थम् । तस्य
 स्तोः । एवं 'श्चुना' 'श्चु'रित्यपि बोध्यम् । 'श्चुना' इति सद्दार्थे तृतीया । 'योगे' इत्य-
 ध्याहार्यम् । अस्मादेव निर्देशात् 'सह' शब्दाभावेऽपि तदर्थे गम्यमाने तृतीया । इति
 सर्वमभिप्रेत्याह—'सकारतवर्गयो' रित्यादि । अत्र स्थान्यादेशयोर्यथासङ्ख्यम्, निमित्त-
 कार्थिणोस्तु न, 'शात्' (८।४।४) इति ज्ञापकात् । एवञ्च—सकारस्य शकारः
 तवर्गस्य चवर्गः । तत्रापि—तथ दध नानां क्रमेण च छज झवाः भवन्ति इति
 फलितम् । तथदधनेत्यादिक्रमो ऽप्यनादिलोकसिद्धः । 'श्चुना योगे' इत्यत्र यथासङ्ख्याना-
 श्रयणे सकारस्य तवर्गस्य शकारेण च वर्गेण च यथासम्भवं योगेऽपि 'श्चुञ्चम्' हरिस्
 शन्ते' इति स्थिते सकारस्य शकारेण योगात् 'स्तोःश्चुनाश्चुः' इत्यनेन सकारस्य शकारः
 सञ्जातः ततः *हरिश्शन्ते' इति जातम् । श्चुना योगे यथासङ्ख्यं नाश्रितमिति दर्शयितुं

*'वा शरि' (८।३।३६) इति पाक्षिकत्वात् 'विसर्जनीयस्य सः' (८।३।३४)
 इति सः तस्य शेन योगे शः । पक्षे 'हरिः शन्ते' इति वक्ष्यति ॥

सकारस्य चकारयोगे उदाहरणमाह—‘रामाश्चिनोति’ इति । अत्र ‘रामस् चिनोति’ इत्यवस्थायामुक्तेन सूत्रेण सस्य चवर्गान्तर्गतचकारयोगात् शकारः । यदि तु ‘श्चुना योगे’ इत्यास्मिन्नंशेऽपि यथासङ्ख्यमाश्रीयेत तदा सकारस्य शकारयोगाभावात् शकारो न स्यादिति हृदयम् । ‘सत् चित्’ इत्यत्र तवर्गान्तर्वाचिनः तकारस्य स्थाने चवर्ग-सम्बन्धिनः सर्वेऽपि प्राप्ताः । परं दर्शितरीत्या यथासङ्ख्यत्वात् तकारस्य चकारे ‘सञ्चित्’ इति रूपम् । वस्तुतस्तु—‘सत् चित्’ इत्यवस्थायां त्रिपाद्यामपि पूर्वं प्रति परं शास्त्रम-सिद्धम्’ इति नियमेन (८ । २ । ३६) जश्चापेक्षया श्चुत्वस्य (८ । ४ । ५०) असिद्ध-त्वात् पूर्वं जश्चेन तकारस्य दकारः, तस्य श्चुत्वेन जकारे कृते ‘खरिच’ (८ । ४ । ५५) इति चर्वेन जकारस्य चकारे कृते ‘सञ्चित्’ इति साधनोपयम् । ‘शाङ्गिन् जय’ इति स्थिते ऽत्र तवर्गस्य चर्वेण योगात् तवर्गान्त्यस्य नकारस्य चवर्गान्त्यो जकारः संवृत्तः, ततः “शाङ्गिञ्जय” इति रूपं भूतम् । एवमेव—‘कस् शुभः, तत् शेते, तत् चरति, तत् छादयति, तत् जयति, यत् नः, तद् क्भाषयति, इत्यादीनि यथाक्रमं कश्शुभः, तच्छेते, तच्चरति, तच्छादयति, तज्जयति यज्ञः, तज्क्भाषयति इत्यादिरूपाणि सिद्धानि भवन्ति शात् । ‘न पदान्तात्’—(८ । ४ । ४२) इत्यतः ‘न’ इत्यनुवर्तते । ‘स्तो०’ इत्यतः ‘तोः’ इति ‘चु’ इति च । सकारः शकारश्च नानुवर्तते । ‘शात्’ इति पञ्चमी दिग्योगे । तदाच्चे—‘शात्परस्ये’ति । तवर्गस्य नुत्वं न स्यादित्यर्थः । * ‘विश्व’ इत्यत्र ‘स्तोश्चुना०’ इत्यनेन शकारयोगे नकारस्य तवर्गत्वात् प्राप्तो जकारः ‘शात्’ इति योगेन शकारात् परत्वात् तवर्गान्त-पातिनो नकारस्य चवर्गान्तः-पाती जकारो निषिद्धः । किन्तु नरय ‘न’ एव स्थितः । एवमेव ‘प्रश्नः’ इत्यपि ज्ञेयम् । षट्पुनाः षट्पुः । अत्रापि—ष च टुश्चानयोः समाहारः षट्पुः । पुंस्त्वं सौत्रं पूर्ववत् । ‘स्तोः’ इत्यनुवर्तते । इहापि कार्थिनिमित्तयोर्यथासङ्ख्यं नास्ति, ‘तोः षि’ इति ज्ञापकात् किन्तु स्थान्यादेशानामेव तत् इत्याशयेन व्यवह्याति—‘स्तो षट्पुना०’ इति । ‘रामस् षष्ठः’ इति स्थिते अनेन सूत्रेण सकारस्य षकारेण सह योगात् षकारे कृते परयोगे च ‘रामषष्ठः’ इति सिद्धम् । अत्रापि षट्पुना योगे यथासङ्ख्यं नाश्रितमिति स्पष्टीकर्तुं सकारस्य टवर्गयोगेऽपि उदाहरति—‘रामष्टीकते’ इति । ‘रामस् टीकते’ इति स्थिते ‘षट्पुना षट्’ इति सूत्रेण सकारस्य टवर्गोपटकारयोगे सति षकारः । ‘तत् टीका’ इत्यत्र उक्तेन सूत्रेण तस्य टवे ‘ट्टीका’ इति सिद्धम् । ‘तस्य टीका’ इति विग्रहः ।

* ‘विच्छ’ गतौ । अस्मात् धातोः ‘यजयाचयतविच्छप्रच्छरज्ञो नङ्’ (३ । १ । ३ । ६) इति ‘नङ्’ प्रत्ययः ‘छ्वोश्शृठ्’—(६ । ४ । १६) इति छस्य शः । द्वित्वात् गुणभावः । अत्र शकारयोगात् तवर्गीयस्य नकारस्य श्चुत्वेन जकारे प्राप्ते ‘शात्’ इत्यनेन तन्निषेध इत्यर्थः । एवम्—‘प्रच्छ’ ज्ञापिषायाम् । अस्मादपि पूर्ववदेव नडादि ज्ञेयम् ।

‘चकिन् ङौक्से’ इत्यत्र तवर्गीयनकारस्य टवर्गीयटकारयोगे ङुत्वेन यथासङ्ख्यत्वात्
णकारः सङ्ज्ञातः, ततः परयोगे च कृते ‘चकिण्ङौक्मे’ इति रूपम् ।

नपदान्तात्० । ‘अना’ इति ‘तो’ रित्यस्य विशेषणम् । तच्च लुप्तषष्ठीकं
बोध्यम् । नामवयवभिन्नस्यैवार्थः । ‘स्तोष्टु’ रित्यनुवर्त्तते इत्याशयेनाह — ‘पदान्तात्०’
इति । ‘षट् सन्तः’ इति स्थिते ‘ष्टुनाष्टु’ रितिसूत्रेण सरय षत्वं प्राप्तम्, ‘न
पदान्तादोरनाम्’ इति सूत्रेण निषिध्यते अर्थात् पदान्तात् टवर्गात् परस्य सस्य षत्वं न
जातं, किन्तु ‘षट् सन्तः’ इत्येव साधु । एवमेव षट् ते’ इत्यपि । अत्र तवर्गस्य टकार-
प्राप्तिर्निषिद्धा । सूत्रे ‘पदान्तात्’ इति पदस्य फलं दर्शयितुमाह — ‘पदान्तात्०’
इति । किमर्थं पदान्तग्रहणं कृतमिति प्रश्नः । उत्तरार्थमाह — ‘इष्टे’ इति । अयमाशयः
‘ईड्’ स्तुता धातुः । आत्मनेपदी च । तत्र ‘ईड् ते’ इत्यवस्थायां जातायां ‘खरि च’
(८ । ४ । ५५) इतिसूत्रेण डस्य चत्वेन टकारः, ततः परस्य तवर्गीयतकारस्य
‘ष्टुनाष्टुः’ इति — योगेन ङुत्वेन टकार एव जातः नतु ‘न पदान्तात्०’ इति निषेधः
तकारस्य टवर्गात् परत्वेऽपि पदान्तात्परत्वं नास्ति अतो न ङुत्वनिषेधः, यदि ‘न टोर-
नाम्’ इत्येव सूत्रं पठ्येत तदाऽत्रापि निषेधः प्रवर्त्ततेति भावः । सूत्रे ‘टो०’ इत्यस्य
फलं ज्ञातुं पृच्छति — * टोः किम्’ इति । तत्फलं दर्शयति — ‘सर्पिष्टमम्’ इति ।

* अस्त तावत् ‘परस्परान्वितपदार्थानां सहैव प्रवृत्तिनिवृत्तिं भवत’ इत्यर्थिका
‘एवयोगानिर्दिष्टानां सह वा प्रवृत्तिः सह वा निवृत्तिरिति परिभाषा । अत्र ‘वा’
शब्द एवकारार्थः । अनया परिभाषया ‘न पदान्तादोरनाम्’ इत्यतः सूत्रात् पूर्ववर्त्तिनः
‘ष्टुनाष्टु’ रिति सूत्रात् ‘ष्टुना’ इत्यनुवर्त्य ‘पदान्तात्’ इत्यनेन सामानाधिकरण्य-
लाभाय पञ्चम्या विपरिणामस्य ‘पदान्तात् षकारटवर्गात् परयोः रतोः ङुर्न स्यात्’
इत्यर्थे परिकल्पितेऽपि पदान्तषकारस्य जश्चेन ङकारस्यैव सम्भवात् ततः परस्य ङुत्व-
निषेधस्य इष्टत्वेनातिप्रसङ्गाभावात् सूत्रे ‘टो’ रिति ग्रहणं व्यर्थमेवेति शङ्काकर्तुराशयः ।
अयं नियमो न-आवृत्तिक इत्याशयेन समाधत्ते — ‘सर्पिष्टमम्’ इति । अत्र ‘हत्वातादौ
तद्धिते’ (८ । ३ । १०१) इत्यनेन विहितस्य षत्वस्यासिद्धत्वात् जश्च (८ । २ । ६३)
प्रवृत्तरेव नास्ति इति पदान्तषकारादपि ङुत्वनिषेधस्य अपत्तिरायास्यति, येन सर्पिष्टमम्
इति न सेत्स्यति, अतोऽस्य प्रयोगस्य सिद्धये सूत्रेऽस्यावश्यकं टोर्ग्रहणमिति भावः ।

यदि तु — ‘एकयोगानिर्दिष्टानां कञ्चिदेकदेशोऽप्यनुवर्त्तते’ इति परिभाषान्तर्
पठ्यते तदा ‘ष्टुना’ इत्यतः एकदेशस्य ‘टो’ रित्यस्यैव अनुवृत्तिः, ‘ष्टुना’ इत्य-
समस्तमेव च ततोऽपि ‘टो’ रवानुवृत्तिः, एवमनुवृत्त्या ‘पदान्तात् टवर्गात्’ इत्यर्थस्यैव
लाभात् ‘सर्पिष्टमम्’ इत्यादौ नैव दोष इत्युच्येत तदा टोर्ग्रहणं न कर्तव्यम् (न पदान्ता-
दनाम्’ इत्येवमेव सूत्रमस्तु) अदृष्टार्थं वा तदिति दिक् ।

‘सर्पिष् तमम्’ इत्यवस्थायां ‘स्वादिष्वसर्वनामस्थाने’ (१ । ४ । १७) इति सूत्रेण अन्तर्वर्तिनीं विभक्तिमाश्रित्य वा पदसञ्ज्ञायां जातायां षकारस्य पदान्तत्वात् तत् उत्तरस्य तकारस्य टुत्वनिषेधो नैव प्रवर्तते, पदान्तात् टवर्गाभावात् (प्रकृते तु पदान्तः टवर्गोऽस्ति) जाते च टुत्वे ‘सर्पिष्टमम्’ इति रूपं सिद्धम् । अनामनवतिनगरीणामुप-
सङ्ख्यानम् । सूत्रे ‘अनाम्’ इत्युक्तम्, तदल्पम् किन्तु नवत्यावधिकं पठनीय-
मित्यर्थः । नामनवतिनगरीसम्बन्धवर्जिततवर्गस्य टवर्गो न स्यादिति सूत्रार्थोऽङ्गीकार्य
इति सारः । तथाच—‘षष् नाम्’ इत्यवस्थायां ‘स्वादिष्वसर्वनामस्थाने’ इत्यनेन
पदसञ्ज्ञासत्त्वे ‘भ्रूनां जशोन्ते’ (८ । २ । ३६) इति जश्वेन डकारः । ततः
‘अनाम्’ इत्यादिपठ्युदासोक्तेः प्रकृते ‘नाम्’ सम्बन्धिनो नस्य ‘ष्टुनाष्टु’ रिति णत्वे
‘यरोऽनुनासिके’ (८ । ४ । ४५) इति विकल्पं वाधित्वा ‘प्रत्यये भाषायां नित्यम्’
इति वार्तिकेन डकारस्य नित्यमनुनासिको णकारः । षण्णाम् इति सिद्धम् ।
एवमेव ‘षड् नवतिः, षड् नगर्यः’ इति कृत्वा * षण्णवतिः षण्णगर्य इति साधनीयम् ।
अर्थात् अत्रापि नकारस्य न टुत्वनिषेधः, नवतिनगरीशब्दयोरपि पठ्युदासात् । ‘षडधिका
नवति’ रिति विग्रहः । षण्णगर्यः इति पृथक्पदे । तोः षि । ‘ष्टु’ रिति नेति चानुवर्तते ।
तदाह—तवर्गस्येति । ‘सन् षष्ठः’ इति स्थिते ‘ष्टुना ष्टु’ रित्यनेन नकास्य षकारयोगात्
प्रप्तं टुत्वं निषिद्धम् । अस्मादेव ज्ञापकात् ‘ष्टुना ष्टु’ रिति सूत्रे ष्टुना योगे यथासङ्ख्यं
नास्तीति ज्ञायते इति नैव विस्मरणीयम् । भ्रूनां जशोन्ते । ‘पदस्य’ इत्यधिकृतम् अतो
व्याख्याति—पदान्त इति । ‘वाक् ईशः’ इत्यवस्थायाम् अनेन सूत्रेण भ्रूप्रत्याहारान्तर्वर्तिनः
ककारस्य स्थाने जशः पञ्चापि आदेशभूता वर्णाः प्राप्ताः ‘स्थानेऽन्तरतम’ इति नियमेन
कण्ठस्थानकस्य ककारस्य स्थाने तादृशो जश्सम्बन्धी गकार एव जातः, ततः परयोगे
‘वागीश’ इति सिद्धम् । ‘वाच ईश’ इति विग्रहः । वागीशो विद्वान् देवगुरुर्वा । एवम्—
‘चित्तरूपम्’ इति स्थिते पदान्तभ्रूजन्तर्वर्तिनः तकारस्य स्थानसाम्यात् जशन्तर्वर्तिनि दकारे
संवृत्ति ‘चिद्रूपम्’ इति भवति । चिद्रूपम् = ब्रह्म ।

यरोऽनुनासिकेऽनुनासिको वा । ‘न पदान्तादो’ रित्यतः ‘पदान्तात्’
इत्यनुवर्तते । तस्य षष्ठ्यन्तत्वेन विपरिणामः इत्यतो व्याचष्टे—‘यरः पदान्तस्य’ इति ।
‘एतद् मुरारिः’ इति स्थिते ‘यरः’ इति सूत्रेण यरन्तर्वर्तिनो दकारस्य स्थाने सर्वेषा-
मनुनासिकानां प्राप्तिः, ततः ‘स्थाने’ इति नियमेन दन्तस्थानसाम्यात् स्पृष्टप्रयत्नसाम्याच्च
दकारस्य नकारे जाते ‘एतन्मुरारिः’ इति रूपम् । पक्षे—‘एतद्मुरारिः’ इत्यपि ।

* ‘यरोऽनुनासिकेऽनुनासिको वा’ इत्यनुनासिकाभावपक्षे षड् नवतिः षड् नगर्य
इति रूपान्तरमपि ।

“स्थानप्रयत्नाभ्याम्” इति । *चतुर + मुखः इत्यत्र ‘यरो०’ इति सूत्रेण पदान्तस्य यरो रेफस्य अनुनासिके मकारे परे ‘ऋटुरषाणां मूर्धा’ इति शिच्चाबलात् रेफणकारयो मूर्धस्थानसाम्यात् णकार आदेशः प्राप्नोति इति जायते शङ्का । तत्परिहारं हृदि कृत्वा सिद्धान्तफक्तिकां लिखति—स्थानेति । अस्यायमाशयः—अस्ति हि ‘स्थानेन्तरतम उरणरपरः’ इति संहितापाठः । अत्र ‘अन्तरतमे’ इति सप्तम्यन्तपाठाश्रयणो ‘अन्तरतमे = सप्तशतमे स्थानिनि आदेशः स्यात्’ इत्यर्थाश्रयणेन प्रत्यादेशं लक्षणोपप्लवाङ्गीकारे ‘णकार आदेशः स्वसप्तशतमे स्थानिनि स्यात्’ इत्येकवाक्यतयार्थः फलति, अतः णकारः स्वकीय-मूर्धस्थानस्पृष्टप्रयत्नाभ्यामन्तरतमे स्पर्शे (षण्णाम्, षण्णवतिः इत्यादौ) ट्वर्गे चरितार्थ इति केवलं मूर्धस्थानसमे रेफे न प्रवर्तते । अतः चतुर्मुख इत्यत्र न णकार इति फक्तिकार्थः । यदि तु—‘यरोऽनुनासिके ऽनुनासिको वा’ इत्यत्र ‘अनुस्वारस्य ययि परसवर्णः’ इति सूत्रात् ‘सवर्ण’ पदमपकृष्येत तदा ‘यस्य यरः सवर्णोऽनुनासिको भवति तस्यैवानुनासिकः’ इति लक्षणस्योपप्लवे कृते ‘रेफोष्मणां सवर्णा न सन्ति’ इति भाष्योक्तेः रेफस्य सवर्णानुनासिकाभावात् अत्र लक्षणप्राप्तिरेव नास्तीति सर्वं निरवधम् । अतिकल्पना बालबुद्धि-व्याकुलताभयात् कृता । अचरदृष्ट्या अत्यन्तं सरलः फक्तिकार्थस्तु—‘एतन्मुरारिः’ इत्यादौ स्थानतः प्रयत्नतश्च अन्तरतमे स्पर्शे चरितार्थोऽयमनुनासिकविधिः केवलं स्थानेन आन्तर्यमादाय रेफे प्रवृत्तिं नार्हति । पदान्तस्येत्येव । बोधि । प्रत्यये भाषायाम्० । वार्तिकमिदम् । अत्र वेदभित्रः प्रयोगो ‘भाषा’ शब्देन व्यवहियते भाषायां = लौकिके प्रयोगे प्रत्यये विद्यमाने ऽनुनासिके परतोऽनुनासिको नित्यं स्यादित्यर्थः । तत् प्रमाणं यस्य तत् तन्मात्रम् अत्र ‘तत्’ शब्दात् ‘प्रमाणे द्वयसज्जद्वयमात्रचः’ (५ । २ । ३७) इति सूत्रेण प्रमाणेऽर्थे ‘मात्रच्’ प्रत्ययः । ‘तद् मात्रम्’ इति स्थिते उक्तेन वार्तिकेन स्थानसाम्यमादाय तादृश एवानुनासिको नित्यं नकारः । एवमेव—‘चिन्मयम्’ इत्यापि । ‘चित्’ शब्दात् ‘नित्यं वृद्धशरादिभ्यः’ (४ । ३ । १४४) इति सूत्रे ‘नित्यम्’ इति योगं विभज्य तादृष्ये मयट् प्रत्ययः । चिदेव चिन्मयम् । ‘चिद् मयम्’ इत्यसिद्धं रूपम् । ‘मदोदग्राः ककुद्ग्रन्तः’ इति तु यवादिगणो दंकार-निपातनात् । “अवसाने च यरो वाद्वे भवत इति वक्तव्यम्” । वाक् । वाक्क् । षट् ।

† “स्थानेऽन्तरतमः उरणरपरः” इति प्रथमान्तसंहितापाठपक्षे आदेशस्यान्तर-तमो यः स्थानो तत्रैव षष्ठी उपसंहर्तृत्वा, यत्रैव षष्ठी तत्रैवादेश इति सूत्रार्थेन प्रकृतिर्नि-यम्यते । तथाच—‘स्थानिनामन्तरतम आदेशो भवति’ इत्यर्थस्य फलितत्वात् यत्रानेक विधमान्तर्यं तत्र स्थानत आन्तर्यं वलीय इति परिभाषया ऽन्यान्तर्यपेक्षया स्थानकृतान्त-र्यस्य बलवत्त्वबोधनेन चतुर्मुख एत्यादौ मूर्धस्थानजन्यरेफस्थानेऽन्यादेशोपेक्षया मूर्धस्थान-जन्यत्वसमानाधिकरणानासिकास्थानजन्यत्वेन सादृश्यात् तादृशणकाररूपोऽनुनासिकः स्यादिति प्रथमान्तपाठमाश्रित्याक्षेपः ।

षट् । तोलिः । 'अनुस्वारस्य ययि०' इत्यतः 'परसवर्णो' इत्यनुवर्तते । तवर्गस्य लकारे परे परसवर्णः स्यादिति सूत्रार्थः । 'तद् लयः' इति स्थिते अनेन तवर्गान्तर्गतस्य दस्य स्थाने लकारसवर्णाः सर्वे दन्त्याः प्राप्ताः, परमत्र स्थानतः सावर्ण्यं परित्यज्य प्रयत्नतः सावर्ण्यं ग्राह्यम्, तत्रैवं सति 'वर्गाणां प्रथमनृतीयपञ्चमा यणश्चाल्पप्राणा' इत्यनेन अल्पप्राणप्रयत्नवतो दकारस्य स्थाने तादृशयणान्तर्गतोऽल्प-प्रयत्नवान् लकारः । तस्य च परयोगे कृते "तल्लयः" इति सिद्धम् । एवं 'विद्वान् लिखति' इत्यत्र नकारस्य स्थानिनः अनुनासिकस्य परसवर्णोऽनुनासिको जायमान आन्तर्यादनुनासिक एव लकारो जातः 'अनुनासिकाननुनासिकभेदेन यवला द्विधा इत्युक्तत्वात् । इत्याशयेनाह—'नस्य' इति । ततश्च—'विद्वान् लिखति' इति सिद्धम् । एवं 'तल्लुनाति, भवाँल्लुनीते' इत्याद्या अपि ज्ञेयाः । उदःस्थास्तम्भाः० । अत्र—'अनुस्वारस्य ययि' इत्यतः समासे निर्दिष्टमपि 'सवर्णो' पदं निष्कृष्यते एकदेश एव स्वरितत्वप्रतिज्ञानात् । 'उद' इति पञ्चमी । 'तस्मादित्युत्तरस्य' इति परिभाषया 'उदः परयो' रित्यर्थलाभः अतो व्याचष्टे—'उदः परयोः'—इति । तस्मात्० । पञ्चम्यन्ता नुकरणमिदम् । तदाह—'पञ्चमीनिर्देशेन' इत्यादि । आदेः परस्य । स्पष्टम् । 'उद् स्थानम्' इत्यवस्थायां 'उदः स्था०' इति प्राप्तिः । यतोऽत्र उदः परः स्थाशब्दो वर्तते, तस्य प्राप्तः पूर्वसवर्णः कुत्र स्यादित्यपेक्षायां 'तस्मादित्युत्तरस्थ' इति परिभाषया वर्णान्तरव्यवधानरहितस्य परस्य 'स्था' इत्यस्य स्थाने स्यात् इत्यागतम् । परन्तु उदः परं यत् 'स्था' इति, तत्र (हलौ) द्वौ वर्णौ वर्तन्ते सकारः थकारश्च, एवञ्च सकारात्परस्य थकास्य पूर्वसवर्णविधिनिमित्तभूतो यो दकारः, तत्सवर्णो य आदेशः तत् प्राप्तिः स्यात् । ततः सूत्रं प्रवर्तते "आदेः परस्य" इति । परस्य अर्थात् प्रकृते थकारस्य यत् विहितं पूर्वदकारस-वर्णरूपं कार्यं तत् तस्य थकारस्य अर्थात् थकारापेक्षया आदेः सकारस्य बोध्यम् = भवेदित्यर्थः । एवञ्च सकारस्यैव स्थाने पूर्वसवर्णो विधातव्यः, इत्थं सतीदं चिन्तनीयं भवति यत् पूर्वसवर्णविधिनिमित्तदकारसवर्णेषु तथदधनेषु प्राप्तेषु युगपदेकस्थानिकानेकादेशा-सम्भवात् तेषां मध्ये क इहादेशः स्यादिति सन्देहोपस्थितौ समाधानमुच्यते । 'अधोषस्य'—इति । अयमाशयः । सकारथकारये द्वन्तस्थानकत्वेन विचारश्चाधोष-महाप्राणप्रयत्नवत्त्वेन च सादृश्यात् 'स्थानेऽन्तरतम' इत्यनेन सकारस्थाने थकार एवादेशो भवेत्, जाते च थकारे 'उद् स्थानम्' इत्यवस्थायां 'मरोभारि सवर्णो' (= । ४ । ६५) इत्यनेन (एकस्मिन् पक्षे) तस्य लोपे सति 'उद् स्थानम्' इति जाते 'खरि च' (= । ४ । ५५) दकारस्य चत्वेन तकारे एकथकारम् 'उत्थानम्' इति रूपं सिद्धम् । लोपाभावपक्षे तु थकारस्यैव श्रवणं ननु 'खरि च' इति चत्वेन चत्वे (= । ४ । ५५) प्रति थकारस्य (= । ४ । ६१) असिद्धत्वात् = खरि-चेति सूत्रापेक्षया उदस्थादिति सूत्रस्य परत्वादिति भावः । एवञ्च—एकतकारं द्विथकार-

मित्यपरं 'उत्स्थानम्' इत्याकारकं रूपं ज्ञेयम् । एवम्—'उद् स्तम्भनम्' इति स्थिते पूर्ववदेव सूत्रप्राप्तिक्रमो ज्ञेयः । किन्तु एकं रूपमेकतकारमेकथकारम् यथा—'उत्थम्भनम्' इति, अपरञ्च द्वितकारं यथा—'उत्तम्भनम्' इति विशेषः । *

ज्ञयो होन्यतरस्याम् ८ । ४ । ६२ ॥ भयः परस्य हस्य वा पूर्वसवर्णः । संवारस्य नादस्य घोषस्य महाप्राणस्य हस्य तादृशो वर्गचतुर्थः । वाग्घरिः । वाग्हरिः ॥ शृङ्छोटि ८ । ४ । ६३ ॥ पदान्ताऽभयः परस्य शस्य छो वा स्यादटि । तच्छिवः । तच्छिवः । पदान्तात्किम् । विरप्शम् ॥ छत्वमपीति वाच्यम् । तच्छ्रुत्तोकेन । मोनुस्वारः ८ । ३ । २३ ॥ मान्तस्य पदस्यानुस्वारो हात् ॥ हरि वन्दे । पदस्य किम् । गम्यते ॥ नश्चापदान्तस्य झलि । ८ । ३ । २४ ॥ नस्य मस्य चापदान्तस्य भल्यनुस्वारः । यशांशि । आक्रंस्यते । भलि किम् । मन्यते ॥ अनुस्वारस्य ययि परसवर्णः । ८ । ४ । ५८ ॥ शान्तः । आङ्कितः ॥ वा पदान्तस्य ॥ ८ । ४ । ५९ । त्वङ्करोषि । त्वङ्करोषि ॥ मो राजि सप्तः क्वौ ८ । ३ । २५ ॥ किञ्चन्ते राजतौ परे समो मस्य म एव स्यात् । सप्तौ ॥ हे मपरे वा ३ । ३ । २६ ॥ मपरे हकारे मस्य मो वा । किमहललयति । किमहललयति ॥ यवलपरे यलवा वा । किंयह्यः किंयह्यः । किंवहललयति किंवहललयति । किंहादयति । किंहादयति । नपरे नः ८ । ३ । २७ ॥ नपरे हकारे नस्य नो वा । किंहुते । किंहुते ॥ डः सि धुट् ८ । ३ । २९ ॥ डः परस्य सस्य धुड् वा ॥ आद्यन्तौटकितौ १ । १ । ४६ । टित्कितौ यस्योक्तौ तस्य क्रमादाद्यन्तावयवौ स्तः । षट्सन्तः । षट्सन्तः ॥

* 'उत्थानम्' उपपूर्वकात् 'ष्ठा' गतिनिवृत्तौ । अस्माद्धातोः भावे ल्युट् । 'उत्तम्भनम्' इति उपपूर्वकात् 'ष्ठभि' प्रतिष्ठम्भे । अस्मात् भावे ल्युट् । उत्थानादिप्रयोगाणां सरलः साधनप्रकारः शाकटायने यथा—'उदः स्थास्तम्भः' (१।१।१३४) उदः परयोः स्थास्तम्भोर्धातोः सकारस्य लुग् भवति जरि परे । एवं सकारस्य लुकि कृते 'चर्' (१ । १ । १३५) जरः स्थाने चरादेशो भवति जरि परे इति उदो दकारस्य चर्त्त्वम् । उथितः । उत्तम्भितम् । स्थास्तम्भोरिति किम् । उत्सनातः ।

भयोहो० । ‘भय’ इति पञ्चमी । ह इति षष्ठी । ‘उदः स्था०’ इत्यतः पूर्वस्य ‘अनुस्वारस्य०’ इत्यतः सर्वर्ण इति चानुवर्त्तनीयं मत्वा सूत्रं व्याचष्टे—
 “भयः परस्य” इति । ‘वाक् हरिः’ इति स्थिते ‘भलां जशोन्ते’ इति जश्वेन गकारे ‘वाग् हरिः’ इति जाते सति ‘भयो होऽन्यतरस्याम्’ इति सूत्रेण भयः परस्य हकारस्य पूर्वसर्वर्णप्राप्तिः । अत्र ‘वाक्’ इत्यस्य ककारो भय्, ततः परो ‘हरि रित्यस्य हकारः, तस्य स्थाने खेऽपि क ख ग घ ङ इति ककारसर्वर्णाः प्राप्ताः यतस्तेषां हकारेण स्थानिनः स्थानत आन्तर्यमविशष्टं ‘अकुहविसर्जनीयां कण्ठ’ इति । परन्तु—
 आभ्यन्तरप्रयत्नसाम्यं पञ्चानामपि स्थानानां हकारेण नैवास्ति स्पृष्टविश्रुतप्रयत्नभेदात्, अतः आन्तरतम्यपरीक्षया निर्वाहं कर्तुमाह—“संवारस्य०” इति । ‘हशः संवारोनादो घोषश्च’ इति संवारनादघोषप्रयत्नवता हकारेण ‘वर्गाणां द्वितीयचतुर्थौ शलश्च महा प्राणा’ इत्युक्तेः महाप्राणप्रयत्नवता च तेन (संवारनादघोषमहाप्राणप्रयत्नचतुष्टयवता हकारेण स्थानिना) तादृश एव संवारनादघोषमहाप्राणप्रयत्नचतुष्टयवान् आदेशो घकारो भवति । इत्थं ‘वाग्घरिः’ इति रूपम् । पूर्वसर्वर्णाभावपक्षे तु—‘वाग् हरिः’ इति । केचित्तु—‘वाच् हरिः’ इति स्थापयित्वा ‘चोक्कुः’ (८ । २ । ३० इति कृत्वे कृते ‘वाक् हरिः’ इति जाते दर्शितरीत्या हकारस्य घकारे कृते पश्चात् ‘भलां ज- शोन्ते’ इत्यनेन स्थानसाम्यात् पदान्ते वर्त्तमानस्य ककारस्य स्थाने ‘गं’ कृत्वा ‘वाग्घरिः’ पक्षे तथैव गकारे कृते ‘वाग्घरिः’ इति साधयन्ति, एवमपि फले नैव विशेषं प्रक्रियादोषश्च पश्यामः । शच्छोऽटि । ‘भय’ इति पञ्चम्यन्तमनुवर्त्तते । ‘पदान्तात्’ इति च । ‘श’ इति षष्ठ्येकवचनम् । तदाह—“पदान्तात्०” इति । ‘तद् शिव’ इति स्थिते स्तोसु- नाश्चुः’ इत्यनेन यथासङ्ख्यत्वात् दस्य चुत्वेन जकारः । तस्य ‘खार च’ इति चत्वेन जकारस्य चकारः । ‘तच् शिव’ इति जाते सूत्रं प्रवर्त्तते—“शच्छोऽटि” इति । अत्र पदान्तात् भयप्रत्याहारान्तर्वर्त्तिनश्चकारात्परस्य शस्य अट्प्रत्याहारान्तर्वर्त्तिनि शकारो- त्तरवर्त्तिनि इकारे परे छकारो जातः, ततः “तच्छिवः” इति सिद्धम् । छत्वाभावपक्षे तु ‘तच् शिवः’ इत्येव । स चासौ शिवस्तच्छिवः, तस्य शिवो वा तच्छिवः इति द्वौ विग्रहौ । पदान्तानुवृत्तफलं पृच्छति—“पदान्तात् किम्” इति । उत्तरमाह—“विरप्शम्” इति । ‘मध्वश्चोत्तरन्यभिन्नो विरप्शम्’ इति वेदमन्त्रः । विपूर्वकादेपौणादिकः शः प्रचयः । यदि पदानुवृत्तिर्न स्यात् तदा भयन्तर्वर्त्तिनः यकारात् परस्य प्रत्ययभूतश- कारस्यापि छकारः स्यात् तत्परेऽपि अट्प्रत्याहारान्तर्गतोऽकारोऽस्त्येव । परन्तु ‘अप्’ इति पकारः भय् सन्निपि पदान्तो नास्ति अतोऽत्र तत्परस्य शस्य नैव छकार इत्येतदर्थं ‘पदान्त’ पदानुकर्षणम् । सूत्रे न्यूनतापूरणाच्चाह—‘छत्वम्०’ इति । वार्तिकमिदम्

‘शच्छ्रोऽटि’ इति सूत्रे ‘अटि’ इति पदं विहाय ‘अमि’ इति पदं देयम् । *
 ‘शच्छ्रोमि’ इति सूत्रं पठनीयमित्यर्थः । उदाहरणम्—‘तच्छ्लोकेन’ इति । ‘तत्
 श्लोकेन’ इति स्थिते तकारस्य ‘स्तो०’ इत्यनेन चुत्वेन चकारे कृते अनेन वार्तिकेन
 शस्य छकारः । अत्र शकारोत्तरवर्त्ता ‘अन्’ प्रत्याहारान्तर्गतो लकारः । तादृशसूत्रपठे तु
 लकारोऽटि न वर्त्तते इति शकारस्य छो न स्यात् । अत्र स चासौ श्लोकः, तस्य श्लोक
 इति वा विग्रहः । ‘श्लोको यशसि पद्ये च’ इत्यमरः । **मोऽनुस्वारः** । ‘पदस्य’
 इत्यधिकृतम् । ‘म’ इति षष्ठ्यन्तस्य विशेषणम् । विशेषणेन तदन्तविधिः । “हलि
 सर्वेषाम्” (८ । ३ । २२) इत्यतो ‘हलि’ इत्यनुवर्त्तते इत्याशयेन सूत्रं व्याचष्टे—
 ‘मान्तस्य०’ इति । ‘हरिम् वन्दे’ इत्यवस्थायाम् उक्तसूत्रेण हलन्तर्गतवकारवर्णो परे
 सति ‘हरिम्’ इत्याकारकस्य मान्तपदस्य (सर्वस्य) स्मिन्नेऽनुस्वारे प्राप्ते ऽलोन्त्यसूत्रेण
 अन्यस्यैव ‘म’ मात्रस्यानुस्वारः । ‘हरिं वन्दे’ इति सिद्धम् । एवमेव—‘शिवं स्तौति’
 इत्यादि साध्यम् । “पदस्य किम्” इति । ‘पदस्य’ इत्यधिकृतस्य किं फलमिति प्रश्नः ।
 उत्तरमाह—“गम्यते” इति ‘गम्ल्’ गतौ । अस्मात् कर्मणि लुट् । ‘भाक्कर्मणोः’
 (१ । ३ । १३) इत्यात्मने पदं, यक् । अत्र मस्य पदान्तत्वं नास्ति, अतो नानुस्वारः ।
 यदि ‘पदस्य’ इत्यधिकृतं न स्यात् तदा ‘गंयते’ इत्यनिष्टं रूपमापद्येतेति भावः । हलि
 किम् । स्वमत्र । किमत्र । इत्यादौ नानुस्वारः । **नश्चापदान्तस्य भलि** । ‘च’ इत्यनेन
 ‘म’ इति षष्ठ्यन्तस्य ‘अनुस्वार’ इत्यस्य चानुकर्षः इत्याह—“नस्य०” इति ।
 ‘यशान् सि’ इति स्थिते अनेन सूत्रेण पदान्तरहितस्य नस्य ‘भञ्ज्’ प्रत्याहारान्त-
 र्वर्त्तिनि सकारे परेऽनुस्वारे “यशांसि” इति सिद्धम् । इदं रूपं ‘यशस्’ शब्दे जसः
 शो नपुंसकस्य इति नुमि सान्तेति दीर्घे कृते भवति ; एवम्—आकम् रयते’ इत्यत्रापि
 अनेन मस्य अनुस्वारे “आकंस्यते” इति ज्ञेयम् । आङ्पूर्वात् क्रमेः कर्त्तरि लट् ‘आङ्
 उद्गमन’ (१ । ३ । ४०) इत्यनेन आत्मनेपदे ‘स्तुकमोः—’ इति इति नियमेन इडभावे
 सिद्ध्यति । ‘भलि किम्’ इति । आह—मन्यते । अत्र मस्य भलपरकत्वाभावात्
 नोक्तेन सूत्रेणानुस्वारः । अन्यथा ‘मंयते’ इत्यशुद्धं स्यात् । ‘मन्यते इति कर्मणि लटि
 तडि यकि रूपम् । एवं ‘रम्यते’ इत्यादावपि नानुस्वारः । **अनुस्वारस्य०** । स्पष्टम् ।
 ‘शम’ उपशमे । अस्मात् कर्त्तरि क्तः । ‘वादान्तशान्तपूर्णदस्तस्पष्टच्छन्नज्ञातः’
 (७ । २ । २७) इति निपातनात् इडागमो न । ‘अनुनासिकस्य किंभलोः’ (६ ।
 ४ । १५) इति दीर्घः । ‘नश्चापदान्तस्य०’ मस्य अनुस्वारः ‘शांतः’ इत्यवस्थायामनेन

* शाकटायनेन तु—‘शच्छ्रोमि’ (१ । १ । १४४) इत्येव सूत्रितम् ।
 अत्र—‘अच्छेषम्, अञ्शेषम्, त्रिष्टुप्श्रूयते, त्रिष्टुप्श्रूयते । वाक्शूरः, वाक्शूरः ।
 पट्छयामाः षट्स्यामाः । तच्छ्वेतम्, तच्छ्वेतम्, इत्यादीन्युदाहरणान्तराणि ज्ञेयानि ।

सूत्रेण तकास्य परसवर्णो नकारः “शान्त” इति जातम् । एवमेव—अङ्कितः । अङ्कितः । कुण्ठितः, गुम्फित इत्यादि ज्ञेयम् । वा पदान्तस्य । पदान्तस्यानुस्वारस्य ययि परतो वा परसवर्णादेशो भवति । “त्वम् करोषि” इति स्थिते ‘मोऽनुस्वार’ इति मस्यानुस्वारे कृते ‘वा पदान्तस्य’ इत्यनेन सूत्रेण परवर्त्तिनः कस्य सवर्णा इकारः । “त्वङ्करोषि” इति जातम् । तदभावपक्षे अनुस्वारश्रुतिरेव “त्वं करोषि” इति । एवम् तन्तनोति, तं तनोति, तज्जानाति तं जानाति । तम्पृच्छति, तं पृच्छति इत्यादि । सँध्यन्ता संयन्ता । संवत्सरः संवत्सरः, यँ लोकम् यं लोकम् इत्यत्रानुस्वारस्य पक्षे अनुनासिका यवलाः ।

मोराजि० । ‘म’ इति प्रथमान्तम् । ‘मोऽनुस्वार’ इत्यतः ‘म’ इति स्थानषष्ठ्यन्तमनुवर्त्तते । ‘सम’ इत्यवयवपृष्ठी प्रत्ययग्रहणपरिभाषया ‘कि’ प्रहरेण क्विबन्तलाभः इति सर्वं हृदि कृत्वा सूत्रं विवृणोति—“क्विबन्ते०” इति । ‘राजू’ दीप्तौ । सम्पूर्वादस्मात् ‘सत्सद्विष०’ (३ । २ । ६१) इत्यादिना किप् । ‘त्रश्चप्रञ्ज’— (८ । २ । ३६) इति सूत्रेण पक्षे कृते ततः ‘भलां०’ इति जङ्गवेन ‘डः’ । तस्य ‘वाऽवसाने’ (८ । ४ । ७६) इति पक्षे चत्वेन ‘टः’ । सम्राट् इति स्थिते ‘मोऽनुस्वार०’ इत्यनेनानुस्वारे प्राप्ते अनेन सम्बन्धनिधिनि क्विबन्ते राजतौ परे तन्निषेधे मस्य म एव “सम्राट्” इति रूपम् । हे मपरे वा । ‘मोऽनुस्वार’ इत्यतो ‘म’ इति षष्ठ्यन्तमनुवर्त्तते । ‘मोराजि’ इत्यतः ‘म’ इति प्रथमान्तञ्च ‘मः परो यस्मात्’ इति विग्रहः । तदाह—“मपरे०” इति । ‘किम् ह्यलयति’ इति स्थिते इत्यनेन मस्य मत्वे कृते किम्हलयति । पक्षे ‘मोऽनुस्वार’ इत्यनुस्वारे किं हलयति । **यवलपरे०** । वार्त्तिकमिदम् । यवलाः पराः यस्मात् तस्मिन् । यवलपरके हकारे परे मस्य म एव वा भवेत् इति वार्त्तिकार्थः । ‘किम् ह्यः’ इत्यत्र उक्तेन वार्त्तिकेन ‘य’ परकहकारस्य परत्वात् अनुनासिकस्य मस्य ताहश एवानुनासिको यकारः किं ह्यः । पक्षेऽनुस्वारः ‘किं ह्यः’ इति रूपद्वयम् । एवमेव—‘किं ह्यलयति’ इत्यत्र वपरके हकारे मस्य अनुनासिको वः । पक्षेऽनुस्वारे च ‘किं ह्यलयति’ इति । किं ह्यलयति’ इत्यत्र लपरे हकारे मस्यानुनासिको लः । पक्षे तु पूर्ववदनुस्वारे ‘किं ह्यलयति’ इति ज्ञेयम् । **नपरे नः** । हेति वेति म इति चानुवर्त्तते । नः परो यस्मादिति बहुव्रीहिः । तदाह—“नपरे०” इति । ‘किम् हुते’ इत्यत्र नपरे हकारे परे सति उक्तेन सूत्रेण मस्य वा नकारः ‘किन् हुते’ पक्षेऽनुस्वारे ‘किं हुते’ इति । **डः सिधुट्** । ‘ड’ इति पञ्चमी ‘सि’ इति षष्ठ्यर्थे सप्तमी लाघवार्था । ‘हेमपरेवा’ इत्यतो ‘वा’ इत्यनुवर्त्याह—‘डात्परस्य०’ इति । धुटः क प्राप्तिः स्यात् आदौ अन्ते वेति निश्चाययितुं सूत्रमाह—‘**आद्यन्तौ०**’ इति । आदिश्च अन्तश्च आद्यन्तौ टश्च क्च टकौ । टकाराकार उच्चारणार्थः । टकौ इतौ ययोस्त्वौ टकितौ । ‘अन्त’ शब्दः प्रत्येकं सम्बन्धनीयः ।

टिक्तावाद्यन्तावयवौ स्तः यस्य तौ विहितौ तयोरित्यर्थोल्लेखं मत्वा श्रुतिं करोति—
 “टिक्ता” विति । आद्यवयवः टिक् । अन्तावयवः कित् इति परमार्थः । ‘षड् सन्तः
 इत्यवस्थायां चर्त्वेस्यासिद्धत्वात् ‘ङः सि धुट्’ इति डात्परस्य सस्य धुट् प्राप्तः सच
 ‘आद्यन्तौ०’ इति परिभाषया सस्य आद्यवयवः टित्वात् । ततः ‘षड् धुट् सन्तः’ इति
 जाते टस्य ‘हलन्त्यम्’ इति सूत्रेण उकारस्य ‘उपदेश०’ इति सूत्रेण इत्सङ्गायां
 ‘तस्य लोप’ इति लोपे कृते ‘खरि च’ इत्यनेन धस्य चर्त्वेन तकारः, ङस्य टकारः ।
 “षट्सन्त” इति सिद्धम् । धुडभावपक्षे ङस्य चर्त्वेन टकारे कृते “षट् सन्त” इति
 रूपद्वयम् ।

ङ्णोः कुक्कुक् शरि । ८ । ३ । २८ । वा स्तः । प्राङ्णष्टः ।
 प्राङ्णष्टः । सुगण्णष्टः । सुगण्णष्टः । नश्च । ८ । ३ । ३० । नान्तात्प-
 रस्य सस्य धुड्वा । सन्तसः ॥ सन्तसः । शितुक् । ८ । ३ । ३१ । नस्य
 पदान्तस्य श तुक् वा ॥ सञ्छम्भुः । सञ्छम्भुः । सञ्छम्भुः ।
 सञ्छम्भुः ॥ *

अछौ अचछा अचशा अशाविति चतुष्टयम् ।

रूपाणामिह तुक्कृत्वचलोपानां विकलनतः ॥

ङमोहस्वादाचि ङमुणित्यम् । ८ । ३ । ३२ । ह्रस्वात्परो यो ङम्
 तदन्तं यत्पदं तस्मात्परस्याचो नित्यं ङमुट् ॥ प्रत्यङ्ङात्मा । सुगण्णीशः
 सन्नच्युतः ॥ समः सुटि । ८ । ३ । ५ । समो रुः सुटि ॥ अत्राऽनुना-
 सिकः पूर्वस्य तु वा । ८ । ३ । २ । अत्र रूपकरणे रोः पूर्वस्यानुनासिको
 वा ॥ अनुनासिकात्परोऽनुस्वारः । ८ । ३ । ४ । अनुनासिकं विहाय
 रोः पूर्वस्मात्परोऽनुस्वारागमः ॥ खरवसानयोर्विसर्जनीयः । ८ ।
 ३ । १५ । खरि अवसाने च पदान्तस्य रेफस्य विसर्गः ॥ संपुङ्कानां
 सो वक्तव्यः ॥ संस्कर्ता । संस्कर्ता ॥ पुमः खय्यम्परे । ८ । ३ । ६ ।
 अम्परे खयि पुमो रुः । पुंस्कोकिलः । पुंस्कोकिलः ॥ नश्छव्यऽप्र-
 शान् । ८ । ३ । ७ । अम्परे छवि नान्तस्य पदस्य रुः ॥ विसर्जनीयस्य
 सः ८ । ३ । ३४ । खरि । चर्किस्त्रायस्व । चर्किस्त्रायस्व । अप्रशान्

* भजञ्छैर्यं बहुञ्शौचं पालयञ्शरणागतान् ।

जनोऽस्यान्तरन्तथीर्विदञ्च्योतति मच्चिव ॥ (द्रया० म० का०)

दीर्घरेखाङ्कितेषु यथायोगं सन्धिकार्यं जानीत ॥

किम् । प्रशान्तनोति । पदस्य किम् । हन्ति । अम्परे किम् । सन्तस्रः खड्मुष्टिः ।

ङ्गोः कुक्० । 'हे मपरे वा' इत्यतो 'वा' इत्यनुवर्तते । इ च ण् च, तयोः इणोः । कुक् च दुक् चेति समाहारः । 'आद्यन्तौ टकितौ' इत्यस्यैकवाक्यतां मत्वाह—'आगमौ' इति । यथासङ्ख्यपरिभाषया इत्य कुक्, णस्य दुक् । 'क्' इत् । *उकार उच्चारणार्थः । प्राङ् षष्ठः । सुगण षष्ठ इति स्थिते अनेन यथाक्रममाद्यन्तपरिभाषया कित्वादान्तावयवः कुक् टक् च जातः । ततः 'प्राङ् कुक् षष्ठः' सुगण टक् षष्ठः' इत्यवस्थायामुकारकारयोरित्सञ्ज्ञायां लोपे प्राङ्क् षष्ठः, सुगण क् षष्ठ' इति स्थिते 'क्षप्संयोगे 'क्ष' इत्यक्षरे जाते प्राङ्क् षष्ठः, सुगणक् षष्ठ इति सिद्धम् । आगमभावपक्षे तु—प्राङ् षष्ठः, सुगण षष्ठ इत्येव । सिद्धान्तकौमुद्यान्तु—'चयो द्वितीयाः शरि षौष्करसादेः' इति वार्तिकं पठित्वा एकत्र पक्षे कस्य खत्वे टस्य ठत्वे कृते यथाक्रमं प्राङ् ख् षष्ठः, सुगण ठ षष्ठ इति रूपमपि साधितम् । तेन प्रत्येकं त्रीणि त्रीणि रूपाणि ज्ञेयानि । नश्च । 'न' इति पञ्चमी । 'पदस्य' इत्यधिकृतं पञ्चम्या विपरिणमते । सि धुट् वा इति सर्वमनुवर्तते । तदाह—'नान्तात्०' इति । 'सन् सः' इति स्थिते 'सन्' इत्यस्य नान्तपदत्वात् 'नश्च' इत्यनेन 'धुट्' आगमः, स च टित्त्वात् सस्यादौ जातः, एवं 'सन् धुट् सः' इति जाते उकारटकारयोरित्सञ्ज्ञायां लोपे च कृते 'सन् ध् सः' इति भूतम् । ततः 'खरि च' इत्यनेन भ्रूलन्तर्वर्तिनो धस्य चत्वेन तः । हलां संयोगे च कृते 'सन्तस्रः' इत्येकं रूपम् । पक्षे 'सन्तस्रः' इत्येव । शितुक् । 'नश्च' इत्यतः 'नः' इति पञ्चम्यन्तमनुवर्त्य *षष्ठ्या नेयम् । 'पदस्य' इत्यधिकृतं अवयवषष्ठ्यन्तमाश्रीयते 'हेमपरे' इत्यतो 'वा' इति चानुवर्तते । तदाचष्टे—'नस्य०' इति । 'सन् शम्भुः' इत्यत्र 'शितुक्' इत्यनेन पदान्तनस्य अन्तावयवे 'तुक्' इत्यागमे कृते 'सन् तुक् शम्भुः' इति स्थितिर्जाता । उकारककारयोर्यथायोगं 'उपदेशे०' इति 'हलन्त्यम्' इति चेतसंज्ञायां 'तस्य लोपः' इति तयोर्लोपे कृते सति 'सन् त् शम्भुः' इति स्थिते 'शच्छ्रोष्टि' इत्यनेन 'शम्भु' इत्यत्र अट्परकस्य शस्य पक्षे छकारः, तेन 'शन् त् छम्भुः' इति जातम् । ततः 'स्तोश्चुनाश्चुः' इति तस्य चः । पुनरनेनैव नस्य जः । एवं कृते—(१)

*इति केचित्-वस्तुतस्तु 'उपदेशे०' इत्यनेनोकारस्य इत्सञ्ज्ञां कृत्वा लोपनीयमिति सम्प्रदायविदः ।

† कुक्टुकोरसिद्धत्वात् जस्त्वं नेति सिद्धान्तकौमुदी । शीति सप्तमी पूर्वत्र कृतायाः 'न' इति पञ्चम्याः षष्ठां कल्पयति इत्यर्थः ।

* पुष्करे तीर्थविशेषे सदितिर्जाति 'पुष्करसत्' तस्यापत्यं पौष्करसादिः आचार्यों वैयाकरणः । बाह्वादिवादिन्, अनुशतिकादित्वादुभयपदशुद्धिः ।

‘सञ्छम्भुः’ इत्याकारमेकं रूपम् । ‘भरो भरि०’ इत्यनेन पाचिके च लोपे कृते सति (२) ‘सञ्छम्भुः’ इत्यपरम् । तुगभावपक्षे ‘सन् शम्भुः’ इत्यत्रापि चुत्वेन चकारे (३) ‘सञ्शम्भुः’ इति । दृत्वाभावपक्षे—‘सन् त शम्भुः’ इत्यत्र पूर्ववत् ‘स्तोः०’ इत्यनेन तकारस्य चकारे पुनः नकारस्य चकारे कृते (४) ‘सञ्चशम्भुः’ इति चत्वारि रूपाणि । उक्तञ्च—

अद्धौ अचङ्क्षा अचशा अशविति चतुष्टयम् । रूपाणामिह तुक्छत्वचलोपानां विकल्पनात् ॥ इति ।

डमो ह्रस्वात्० । ‘डम्’ इति प्रत्याहारः । पञ्चम्यन्तम् । ‘पदस्य’ इत्यधि-
कृतं ‘डम्’ इति पञ्चम्यन्तस्य विशेषणत्वेन पञ्चम्यन्ततया विपरिणाम्यते । ‘अचि’ इति
सप्तमी षष्ठ्यर्थे इति सर्वमाश्रित्य सूत्रस्य कृत्तिं करोति—‘ह्रस्वात्परः०’ इति । डमुडागम
इत्यस्यायमाशयः । सञ्ज्ञायां कृतं टित्वं सामर्थ्यात् सञ्ज्ञाभिः सम्बध्यते तेन यथासङ्ख्यं
डुट्-नुट्-णुटः प्रवर्तन्ते । अर्थात् डान्तात् डुट्, नान्तात् नुट्, णान्तात् णुट् । *
नित्यप्रहणं स्पष्टार्थम् । “प्रत्यङ् आत्मा” इति स्थिते अनेन सूत्रेण ह्रस्वात्पयो
डम्प्रत्याहारान्तर्गतो डकारः, ततः परस्य ‘अच्’ प्रत्याहारान्तर्वर्तिन ‘आत्मा’ इति पदस्य
आकारस्य सङ्ख्यातानुदेशेन ‘डुट्’ आगमो जातः सच टित्त्वादाशयव्यवः । ततः
‘प्रत्यङ् डुट् आत्मा’ इत्यवस्थायां उटोरित्सञ्ज्ञया लोपे कृते संयोगे च ‘प्रत्यङ्ङात्मा’
इति सिद्धं रूपम् । अनयैव रीत्या ‘सन् अच्युतः’ नुटि कृते, ‘सुगण ईशः’ इत्यत्र
णुटि कृते यथाक्रमं ‘सन्नच्युतः’ इति ‘सुगणेश’ इति च साधनीयं, पाठगौरवन्तु
नाश्रितम् । डम इति किम्—त्वमास्ते । ह्रस्वादिति किम्—प्राडास्ते । अचि इति किम्—
प्रत्यङ् करोति । **समः सुटि ।** ‘सम’ इति षष्ठी । “मनुवसो ह सम्बुद्धौ छन्दसि”
(८ । ३ । १) इत्यतो ‘रुः’ इत्यनुवर्त्तते । तदाह—“समो रुः०” इति ‘सुट्’
अत्रागम एव गृह्यते व्याख्यानात् । **अत्रानुनासिकः०** । अत्र इत्यस्य रूपकरणे इत्यर्थः
‘मनुवसौ ह सम्बुद्धौ छन्दसि’ इत्यनेन रुविधानानन्तरं पठितत्वात् । ‘रोः पूर्वस्य’
इति । उपलक्षणमेतत् लोपस्यापि । **अनुनासिकात्०** । अनुनासिकात् इति
“ल्यप्लोपे कर्मण्यधिकरणे च” इति ल्यप्लोपे पञ्चमी । अतएव व्याख्याति
‘अनुनासिकं विहाय’ इति । अनुनासिकाभावपक्षे इत्यर्थः । अर्शश्चाद्यच्चा अनुना-
सिकघटितप्रयोगमित्यर्थः । ‘रुः’ ‘पूर्वस्य’ इति इतिपदद्वयमनुवर्त्य योग्यतया विभक्तिं
विपरिशाम्य व्याचष्टे—“रोः पूर्वमात् पर” इति । **खरवसानयोः ।** ‘रोरिः’

* ‘हे मपरे’—इति ‘मय उवो वो वा’ इति च विकल्पद्वयस्य मध्ये पाठादेव
निवृत्तत्वाभासम्भवात् स्पष्टप्रतिपत्त्ये सूत्रे ‘नित्यम्’ इति पठितम् । **दाधिमयास्तु—**
नित्यप्रहसितः नित्यप्रज्वलितः इत्यादौ यथा प्रायोऽर्थे नित्यपदं, तथैवात्र प्रायःसमा-
नार्थकं तत् । तेन—“इको यणचि” “सुसिङ्गन्तं पदम्” “सनाद्यन्ता धातव” इत्यादौ
• डमुट् न कृत इत्याचक्षते ।

इत्यतः 'र' इति षष्ठ्यन्तमनुवर्तते तच्च 'पदस्य' इत्यधिकृतस्य विशेषणम्, तेन च 'येनविधिः०' इत्यनेन तदन्तविधिलाभे 'रेफान्तस्य' इत्यर्थो लब्धः । तदाह—“खरि”
—इति । **सम्पुङ्गानाम०** । सम्, पुम्, कान् एतेषां विसर्गस्य सकारो वक्तव्य
इत्यर्थः । सम् कर्त्ता इति स्थिते 'सम्परिभ्यां करोता भूषणे' (६ । १ । १३७)
इति सूत्रेण सुडागमे कृते 'सम् सुट् कर्त्ता' इति जातम् ततः “समः सुटि” इति
सूत्रेण सुटि परतः सर्वस्यापि 'सम्' इत्यस्य स्त्वप्राप्तौ अलोन्त्यपरिभावया अन्त्यस्यैव
मस्य ह्रस्वे कृते उटः यथायोगमित्सञ्ज्ञायां कृतायां लोपे 'रु' इत्यस्याप्युकारस्येत्यञ्जोत्तरं
लोपे च 'स र् स् कर्त्ता' इत्यवस्थायाम् 'अत्रानुनासिकः०' इत्यनेन रोः पूर्वस्य विकल्पेन
अनुनासिके कृते 'सँ र् स् कर्त्ता' इत्याकारो निष्पन्नः । यत्र नानुनासिकत्वं तत्र
पचान्तरे 'अनुनासिकात्०' इत्यनेन अनुस्वारे विहिते सति 'सँ र् स् कर्त्ता' इति जातम् ।
ततः उभयत्रापि 'खरवसानयोर्विसर्जनीयः' इति सूत्रेण खरप्रत्याहारान्तर्गते सकारे परे
रेफस्य विसर्गे कृते 'सँः स्कर्त्ता, संःस्कर्त्ता' इत्याकारे च स्थिते 'विसर्जनीयस्य सः'
(८ । ३ । ३४) इत्यनेन उभयत्रापि विसर्गाय सकारप्राप्तौ एतदपवादभूतेन 'वा शरि'
(८ । ३ । ३६) इति योगेन पाक्षिके विसर्गे प्राप्ते वार्त्तिके प्रयुक्तं “सम्पुङ्गानां सो वक्तव्य”
इति । तदनेन प्रकृते विसर्गस्य समःसम्बन्धित्वात् नित्यमेव स् । सकारस्य च परयोगे
'सँस्कर्त्ता, संस्कर्त्ता' इति रूपद्वयं भवति । “सिद्धान्तकौमुद्यां” तु अष्टोत्तरशतसङ्ख्यानि-
रूप्याणि उक्तानि । तदत्र बालद्विद्व्याकुलताभयात् चातुर्यमात्रप्रकाशनप्रयोजनत्वाद्दोषे-
क्षितानि । **पुमः०** । 'मतुवसो' — इत्यतो 'रुः' इत्यनुवर्त्योह — “अम्परे” — इति ।
अम् परो यस्मात् इति बहुव्रीहिः । 'पुमः' इति पुंसः संयोगान्तलोपेऽवशिष्टभागस्येदमनु-
करणम् । पुमान् चासौ कोकिलः इति कर्मधारये 'सुपो धातुप्रातिपदिकयोः' (२ । ४ । ७१)
इति सुपो लुकि कृते सति 'संयोगान्तस्य लोप' (८ । २ । २३) इत्यनेन सकार-
लोपे च कृते सति 'पुम् कोकिल' इत्यवस्थायां 'पुमः खद्यम्परे' इत्यनेन पुमो मस्य ह्रस्वे
रेफोत्तरवर्त्तिन उकारस्येत्सञ्ज्ञायां 'तस्य' — इति लोपे 'पुर् कोकिल' इति जातम्,
ततः पूर्वसाधितप्रयोगवत् अनुनासिकानुस्वारविकल्पां, रेफस्य 'खरवसानयोः' — इति
विसर्गे, तस्य 'विसर्जनीयस्य' — इति नित्यसकारप्राप्ते तदपवादभूतेन 'वा शरि' इत्यनेन
पाक्षिके विसर्गे प्राप्ते तस्याप्यपवादेन “सम्पुङ्गानाम्” — इति वार्त्तिकेन नित्यं सकारे सिद्धे-
भवतः 'पुँस्कोकिलः पुंस्कोकिल' इति द्वे रूपे । एवमेव — पुँस्पुत्रः । पुँस्पुत्रः इत्यपि
ज्ञेयम् । सूत्रे — खयि इति किम् । पुंदासः पुंगवः । अम् पर इति किम् । पुंतीरम् ।
पुंनुरः । परप्रहणं किम् । पुमाह्वयः । पुमाचारः । **नञ्प्रशान्** । 'न' इति
षष्ठ्यन्तं 'पदस्य' इत्यधिकृतस्य विशेषणम् तत्त्वेन तदन्ताविधिः । 'अम्परे' इत्यनु-
वर्तते 'रु' इति चेति तदाह — “अम्परे” — इति । 'अप्रशान्' इति षष्ठ्यर्थे प्रथमा ।
तेन ननु प्रशान्शब्दस्य इत्यर्थो बोध्यः । 'नकारान्तस्य पदस्य प्रशान्त्वार्जितस्य ह्रस्ववत्यम्परे

छवि परत' इति फलितोऽर्थः । "चकिन् त्रायस्व" इति स्थिते अनेन नस्य रुत्वे पूर्ववदेव
 इत्सञ्ज्ञा लोपानुनासिकानुस्वारविकल्पाः, ततः विसर्गः, सत्वम् । 'चकिँस्त्रायस्व चाकिँस्त्रायस्व'
 इति द्वे रूपे । एवमेव — 'शाङ्गिन् छिन्वि' इत्यत्रापि सर्वा प्रक्रिया ज्ञेया केवलमत्र रकारस्य
 विसर्गोत्तरं सकारे कृते सस्य 'स्तोस्वना' — इति श्चुत्वेन शकारः । 'शाङ्गिँश्छिन्वि, शाङ्गिँश्छिन्वि'
 इति भवतः । पदकृत्यमाह — 'अप्रशान् किम्' इति । प्रश्नोऽयम् । उत्तरमाह —
 'प्रशान् तनोति' इति । यदि सूत्रे 'प्रशान्' इत्यस्य निषेधो न क्रियेत तदाऽत्रापि
 नान्तपदत्वाद् रुत्वे 'प्रशाँस्तनोति प्रशाँस्तनोति' इत्यशुद्धं रूपमापद्येत, एवं माभूदिति
 निषेधः । 'पदस्य किम्' इति । हन्ति । 'हन् ति' इति स्थिते अस्यापि नान्तत्वात्
 रुत्वप्राप्तिः स्यात् यदि 'पदस्य' इत्यधिकृतं न गृह्येत । पदस्येत्युक्ते तु हनो नस्य पदत्वा-
 भावान्नानिष्टप्रसक्तिरिति भावः । 'अम्परे किम्' इति । 'सन्सरुः' इति । अत्र
 यद्यपि सन् इति नान्तं पदम्, यद्यपि च परे छव्प्रत्याहारान्तर्वर्ती तकारोऽस्ति, परन्तु
 नासौ अम्परकः, किन्त्वसौ सकारपरकः, स तु नास्ति छव्प्रत्याहारेण, अतोत्र न रुत्वप्रसक्तिः
 अन्यथाऽत्राप्यनिष्टं रूपमापद्येत, तदर्थम् 'अम्परे' इति 'छवि' इत्यस्य विशेषणमुक्तम् ।
 'त्सरुः' इत्यस्यार्थः खड्गमुष्टिरिति ।

नृन्पे । ८।३।१०। नृनिस्स्य रुर्वा पे ॥ कुप्वोः॥ क॥ पौ च ।
 । ८।३।३७। कवर्गो पवर्गे च परे विसर्गस्य॥ क॥ पौ स्तः चाद्विसर्गः ।
 नृँ॥ पाहि । नृँ॥ पाहि । नृँः पाहि । नृँः पाहि । नृन्पाहि ॥ सोपदादौ ।
 ८।३।३८। विसर्गस्य सः स्यादपदाद्योः कुप्वोः ॥ पयस्पाशम् ।
 पयस्कल्पम् ॥ यशस्काम्यति ॥ अनव्ययस्येति वाच्यम् । प्रातःकल्पम्
 काम्ये रारेवेति वाच्यम् । नेह । गीःकाम्यति । इणः षः ८।३।३९।
 इणः परस्य विसर्गस्य षः स्यात् पूर्वविषये । सर्पिष्पाशम् । सर्पिष्क-
 ल्पम् । सर्पिष्कम् । सर्पिष्काम्यति । कस्कादिषु च ८।३।४। पृष्विण
 उत्तरस्य विसर्गस्य पः स्यादन्यस्य तु सः । कस्कः । कौतस्कृतः ।
 सर्पिष्कुण्डिका । धनुष्कपालमित्यादि । आकृतिगणोपम ॥ तस्य
 परमाग्नेडितम् ८।१।२ द्विरुक्तस्य परमाग्नेडितं स्यात् । कानाग्नेडिते ।
 ८।३।१३। कान्नकारस्य रुराग्नेडिते । काँस्कान् । काँस्कान् । छे च ।
 ६।१।७३। हरवस्य छे तुक् । स्वच्छाया । शिवच्छाया । आह्माङ्गो-
 श्च ६।१।७४। तुक् छे । आच्छादयति । माच्छिदत् ॥ दीर्घात्

६।१।७५। लुक् छे । म्लेच्छति ॥ पदान्ताद्वा । ६।१।७६। दीर्घात्पदान्ताच्छे तुग्वा । लक्ष्मीच्छाया । बक्ष्मीच्छाया ॥

इति हल्सन्धिः ॥

नृन्पे । 'नृन्' इति द्वितीयान्तं शब्दस्वरूपं पष्ठचये । षष्ठ्याश्च सौत्रत्वात् लुक् । 'मनुवसौह' (८ । ३ । १) इत्यतो 'ह' इत्यनुवर्त्तते । 'उभयथर्द्ध' () इत्यतः 'उभयथा' इत्यनुवृत्तौ विकल्पः फलितस्तदाह—“नृन् इत्येतस्य” इति । 'पे' इति पकारोपरि अकार उच्चारणार्थः तेन 'नृः पुनाति' इत्याद्यपि सिद्धं भवति । “कुब्जोः”—“विसर्जनीयस्य स” इत्यतो विसर्जनीयस्य इत्यनुवर्त्तते तदाह—“कवगं”—इति नृन् पाहि' इति स्थिते 'नृन्पे' इत्यनेन सर्वस्य रुवे प्राप्ते ऽलोन्यपरिभाषया । अन्यस्य नस्य रुत्वम् । रोहकारस्य 'उपदेशे'—इतिस्मिन्नायां लोपे कृते 'नृन् पाहि' इति जाते सति 'अत्रानुनासिकः'—इति रोः पूर्वस्य 'नृ' इत्यस्य 'नृः' इत्येवमनुनासिके पक्षे 'अनुनासिकात्परः'—इति अनुस्वारे च 'खरवसानयोः'—इत्यनेन रस्य विसर्गे 'कुब्जोः'—इत्युपध्मानीये च सति नृन्पाहि, नृन्पाहि, उपध्मानीयाभावे च नृः पाहि, नृः पाहि, रुवाभावपक्षे तु नृन् पाहि इति पञ्च रूपाणि । सोपदादौ । 'कुब्जोः' इत्यनुवर्त्तते । 'अपदादौ' इति तस्य विशेषणम् । द्वित्वे एकवचनं सौत्रम् । 'विसर्जनीयस्य' इत्यप्यनुवर्त्तत इति सर्वं मत्वा व्याचष्टे—“विसर्गस्य”—इति । कुत्सितं पय इति पयस्पाशम् । 'याव्ये पाशप्' (५ । ३ । ४७) इति कुत्सितार्थे पाशप् । 'पयः पाशम्' इति स्थिते 'कुब्जोः'—इति प्राप्ते 'सोपदादौ' इत्यनेन तत् बाधित्वा विसर्गस्य सः । एवमेव—ईषदसमाप्तं पय इति पयस्कल्पम् । अत्रापि 'पयः कल्पम्' इति स्थिते 'कुब्जोः'—इत्यस्यापवादो विसर्गस्य सकारः । एवं 'यशस्काप्पति' इति । यश आत्मनः इच्छतीत्यर्थे 'काम्यच्च' इति वार्तिकेन काम्यच् 'सनायन्ताः'—इति धातुत्वेन लडादयः । सत्वमेव । अनव्ययस्येति वाच्यम् । वार्तिकमिदम् । सोपदादाविति यदुक्तं तत् अव्ययविसर्गस्य न भवतीत्यर्थः । तेन—प्रातःकल्पम् इत्येव । ईषदसमाप्तः प्रातःकाल इत्यर्थः । “ईषदसमाप्तौ कल्पम्”—इति कल्पप् काम्येरेव० । काम्यप्रत्यये परे रुस्थानिकस्यैव विसर्गस्य सोऽपदादावित्युक्तो विधिर्भवतीति वार्तिकार्थः । तदाह—नेह गीः काम्यति । नात्र रुस्थानिको विसर्गः अपितु *‘गिर’ शब्दस्य यो रेफः तत्स्थानिक । गिरमात्मन इच्छति इत्यर्थे पूर्ववत् काम्यच् । इणः षः । 'इण' इति पञ्चमी 'विसर्जनीयस्य'

* 'गृ' धातोः किपि 'ऋत इद्धातोः' (७।१।१००) इत्यनेन इत्वे रपरत्वे रेफस्य विसर्गः तस्य रुस्थानिकत्वाभावात् सकार इत्यर्थः ।

इत्यनुवर्तते । 'परस्य' इत्याद्याहारलभ्यम् अतो व्याचष्टे—“इणः परस्य”—इति । 'सोऽपदादौ' इत्यस्यापवादः । 'सर्पिः पाशम्' इति स्थितिः । अत्र पकारोत्तरवर्त्तिनः इण्प्रत्याहारान्तर्गते-कारात्परस्य विसर्गस्य षकारः । सर्पिष्पाशम् । एवमेव 'सर्पिष्कल्पम्' इत्यादि ज्ञेयम् कस्का-दिषु च । 'इण्' इत्यनुवर्तते 'विसर्जनीयरय' इति च । 'कस्कादिषु' इति विषये सप्तमी । एषु इणः परस्य विसर्गस्य षत्वम् अनिणः परस्य तु सत्वमिति विवेकः । ×क× पथोरपवादः । कस्कः । कः कः इत्येवं वीप्सायां द्वित्वे पूर्वस्मिन् खण्डे अकारात्परस्य विसर्गस्य सकारः, नतु जिह्वामूनीयः । वीप्सायां द्विवचने कुतः कुत आगत इत्यर्थे 'तत आगतः' (४।३।७४) इत्यण् । अणि वृद्धिः “अव्ययानां भमात्रे टिलोपः” इति टिलोपे विसर्गस्य सकारः । कौतस्तकुतः । सर्पिष्कुगिडका इत्यत्र इणः परत्वात् विसर्गस्य षत्वम् । एवं धनुष्कपालं, चतुष्कपालमित्याद्यपि ज्ञेयम्, अत आह—इत्यादीति । आकृतिगणोऽयम् । एवं सम्पुङ्गानामिति वार्तिके 'कान्' ग्रहणं न कर्तव्यमिति भावः । तस्य० । स्पष्टम् । कानाम्नेडिते । कानिति द्वितीयान्तं स्वरूपपरं षष्ठ्यन्तम् तस्याः सौत्रो लुक् । नलोपाभावोऽपि सौत्रः । 'ह' इत्यनुवर्तते, इति मत्वा व्याचष्टे—“कानकारस्य”—इति । 'कान्' इत्यस्य वीप्सायां द्विवचने सति 'कान् कान्' इत्यवस्थिते प्रथमनकारस्य रुत्वे इत्सञ्ज्ञया उकारलोपे च सति 'अत्रानुनासिक' इत्यनुनासिके 'कौर् कान्' पक्षे 'अनुनासिकात्०' इत्यनुस्वारे 'कौर् कान्' इति जातम् । तत्र 'खरवसानयोः'—इत्युभयत्रापि रेफस्य विसर्गे प्राप्तं “सम्पुङ्गानाम्”—इति वार्तिकेन सकारे कृते कौस्कान्, कास्कान् इति द्वे रूपे भवतः । छेच । अत्र 'संहितायाम्' (६।१।७३) इत्यधिकृतम् । 'ह्रस्वस्य पिति कृति तुक्' (६।१।७१) इत्यतः 'तुक्' इत्यनुवर्तते तदाह—“ह्रस्वस्य”—इति । 'स्व छाया' इति स्थिते 'छेच' इति सूत्रेण 'स्व' इति ह्रस्वस्य तुक् । सच कित्वात्तदन्तावयवः, उको यथायोगं लोपे 'स्व त् छाया' इति भूते सति 'स्तोश्नुना'—इति तस्य चुत्वेन ये कृते परयोगे च * 'स्वच्छाया' इति सिद्धम् । एवमेव—“शिवच्छाया” इत्याद्या अपि प्रयोगा ज्ञेयाः । आङ्माडोश्च । छे तुक् इत्यनुवर्तते । 'पदान्ताद्वा' इति विकल्पस्यायमपवादः । आ छदयति, मा छिदत् इति स्थिते तुकि कृते सति पूर्ववदेव प्रक्रिया ज्ञेया । दीर्घात् । छे तुक् इत्यनुवर्तते । इत्याह—'तुक् छे' इति । 'म्जे छति' इति स्थिते तुकि पूर्ववत् प्रक्रिया । एवम्—† चेच्छिद्यते ।

* अत्र वस्तुभूता प्रक्रिया तु—चुत्वस्य (८।४।४०) असिद्धत्वात् जश्त्वेन ङः । ततः चत्त्वस्य (८।४।४५) असिद्धत्वात् पूर्व चुत्वेन जः । तस्य चत्त्वेन चः । चुत्वस्य असिद्धत्वात् “चोः कुः” (८।२।३०) इति कुत्वं न इति सिद्धान्तकौमुदी ।

† अत्रेदं बोध्यम्—दीर्घस्यायं तुक् नतु ह्रस्व “—सेनासुराच्छाया”—इति आपकात् । अस्यायमाशयः—“उभयनिर्देशे पञ्चमीनिर्देशो बलीयान्” इति छकारस्य तुक्

पदान्ताद्वा । तुक्, छे, दीर्घात् इतित्रयमनुवर्तते इति मत्वा व्याचष्टे—
“ दीर्घात् ”—इति । ‘लक्ष्मी छाया’ इति स्थिते अनेन सूत्रेण तुकि कृते सर्वापि प्रक्रिया
पूर्ववत् । लक्ष्मीच्छाया । तुग्भावे तु लक्ष्मीछाया * । इति हल्सन्धिः ।

अथ विसर्गसन्धिः ॥

विसर्जनीयस्य सः । ८।३।३५। खरि । विष्णुस्त्राता ॥
शर्परे विसर्जनीयः । ८।३।३५। शर्परे खरि विसर्गस्य विसर्गो न
त्वन्यत् । कः त्सरुः । घनाघनः क्षोभणः ॥ वा शरि । ८।३।३६। शरि
दिसर्गस्य विसर्गो वा । हरिः शेते । हरिशेते ॥ खर्परे शरि
विसर्गस्य क्षोपो वा वक्तव्यः ॥ हरिस्फुरति । हरिः स्फुरति ॥
ससजुषो रुः । ८।२।६६। पदान्तस्य सस्य सजुषश्चन्दस्य च रुः
स्यात् ॥ अतो रोरप्लुतादप्लुते । ६।१।११३। अप्लुतादतः परस्य
रोरुः स्यादप्लुतेति । शिवोऽर्च्यः । अतः किम् । देवा अत्र । अतीति
किम् । श्व आगन्ता । अप्लुतात्किम् । एहि सुश्रोत ३ अत्र स्नाहि ।
प्लुतस्याऽसिद्धत्वादतः परोयम् । अप्लुतादिति विशेषणे तु तत्सा-
मर्थ्यान्नासिद्धत्वम् । तपरकरणस्य तु न सामर्थ्यम् । दीर्घनिवृत्त्या
चरितार्थत्वात् । अप्लुतेति किम् । तिष्ठतु पय अग्निदत्त ॥
हाशि च । ६।१।११४। तथा । शिवो वन्द्यः ॥ भोसगोअघोअपूर्वस्य
योऽशि । ८।३।१७। एतत्पूर्वस्य रोयोदेशोऽशि । देवा इह । देवायिह ।
भोसमगोस्अघोस् इति सान्ता निपाताः । तेषां स्तुते कृते ॥ व्योर्ल-

अन्तावयवः स्यात् ततश्च—द्विदिभ्रातोरर्धङि, द्वित्वे, ह्रस्वादिशेषे, अभ्यासचत्वे “गुणो
यङ्लुकोः” (७।४।८२) इत्यभ्यासगुणे, तङि चे छियते इति स्थिते छकारस्यान्त्या-
वयवे तुकि, तस्य चुत्वेन चकारे सति तत्पूर्वस्य छकारस्य “खरि च” (८।४।५५)
इति चत्वेन चकारे सति “चेच्छियते” इति एकारात् द्विचकारमेव रूपं स्यात्, छकारो
न श्रूयेत अत उक्तं दीर्घस्यायमिति । ततश्च छकारात् प्राक् दीर्घस्योपरि तुकि जश्चचुत्व-
चत्वेषु “चेच्छियते” इति छकारश्रवणं रूपं निर्बाधम् ।

* अत्राहुर्मौग्याः—“विश्वजनादेः परो वेति केचित्” । विश्वजनच्छत्रम् ।
विश्वजनच्छत्रम् । दधिच्छाया । दधिछाया । ‘मदनकतरुशाखा लम्बिच्छोलङ्गयुग्मम्’
इत्यादीति । “अनन्तपारं किल शब्दशास्त्र”मिति मे मतिः ।

धुप्रयत्नतरः शाकटायनस्य । ८।३।१८। आशि पदान्ते । ओतोगा-
र्ग्यस्य । ८।३।२०। ओकारात्परस्य पदान्तस्याऽलघुप्रयत्नस्य यस्य
नित्यं लोपः ॥ भो अच्युत । लघुप्रयत्नपक्षे । भोयच्युत । पदान्तस्य
किम् । तोयम् ॥ इति सर्वेषाम् । ८।३।२२। भोभगोअघो अपूर्वस्य
यस्य नित्यं लोपः स्यादलि । भो देवाः । भगो नमस्ते । अघो याहि ।
देवा यान्ति ॥

विसर्जनीयस्य सः । 'खरि' इति 'खरवसानयोः'—इति सूत्रात्
मण्डूकालुत्या ऽनुवर्तते । 'विष्णु' शब्दात् सुप्रत्यये तस्य स्त्वे विसर्गे सति 'विष्णुः'
इति रूपं भवति । । 'विष्णुः' त्राता' इति स्थिते अनेन सूत्रेण 'खर्' प्रत्याहारान्तर्गते
तकारे परे विसर्गस्य सः । अङ्गीनमिति परयोगे — "विष्णुस्त्राता" इति सिद्धम् ।
'शर्परे'—'विसर्जनीयस्य' इत्यनुवर्तते । पूर्ववत् 'खरवसानयोः'—इत्यतः 'खर्'
इत्यनुवर्तते । शर्परो यस्मात् इति बहुव्रीहिः 'खर्' इति विशेष्यं पदम् तदाह—'शर्परे०'
इति । विसर्गस्य विसर्गविधानं तदितरपरिसङ्ख्यानार्थम् । परिसङ्ख्या च नियम एव ।
उदाहरति—'कः त्सरुः'—इति । 'कः त्सरुः' इत्यत्र विसर्गस्य सत्वं घनाघनः क्षोभणः
'कुप्योः'—इति जिह्वामूलोयश्च न भवतीत्यर्थः । एवञ्च—'विसर्जनीयस्य' 'कुप्योः'
रित्यस्य चायमपवादः । 'खर्परे शरि'—इति । खर् परो यस्मादिति तु बहुव्रीहिः ।
'शर्' इति विशेष्यम् । खर्परेके शरि परे विसर्गस्य विकल्पेन लोपो भवतीति वक्त-
मित्यर्थः । 'रामः स्थाता' इति स्थिते अनेन वार्त्तिकेन विसर्गलोपः शर्प्रत्याहारान्तर्गत-
सकारस्य खर्प्रत्याहारान्तर्गतयकाररूपखर्परकत्वात्, तेन 'रामस्थाता' इत्यविसर्गमेकं
रूपम् । लोपाभावपक्षे तु—'वा शरि' इत्यनेन विसर्गस्य विसर्गो वा । तथाच—रामः स्थाता,
रामस्थाता इत्येकं सविसर्गम् एकं द्विसकारमेत्येवं * त्रैरूप्यम् । एवमेव—'हरि-
स्फुरति, हरिःस्फुरति' इति विसर्गस्य लोपपक्षे लोपाभावपक्षे च यथायोगं द्वे रूपे ।
तदुभयाभावपक्षे तु—सकारे कृते † द्विसकारमेकं रूपम् इति मिलित्वा च त्रीणि ।
ससजुषां रुः । ससजुषो रुः इति पदे । 'रो रि' (८।३।१४) इति सूत्रेण
रेफलोपः । सञ्च सजुश्च ससजुषौ तयोः 'ससजुषो'रिति द्वन्द्वः । 'पदस्य' इत्यधिकृतम् ।
तच्च सकारेण सजुषशब्देन च विशेष्यते, विशेषणत्वेन तदन्तविधिः । तदाह—'पदान्त-
स्य०' इति । 'सकारान्तं सजुषशब्दान्तञ्च यत्पदं तस्य रुः स्यात्' इत्यर्थः । सच अलोन्य-
परिभाषया अन्यस्या भवति । एवञ्च—'पदान्तस्य सस्य' इत्यादि फलितरूपेण उक्तम् ।
'अतो रो'—'ऋत उत्' (६।१।१११) इत्यतः 'उत्' इत्यनुवर्तते । अत
इति पञ्चमी । 'एङः पदान्तादति' (६।१।१०६) इत्यतः 'अति' इत्यनुवर्तते
एतत्सर्वं मत्वा व्याघ्रे—'अनुतादतः' इत्यादि । 'शिवस् अर्च्यः' इत्यवस्थायाम्

‘ससजुषो रुः’—इति सूत्रेण सस्य रुत्वे ‘अतो रो’—इत्यनेन रोः उत्वे ‘आद्गुणः’ इत्यनेन पूर्वपरयोः स्थाने गुणे कृते ‘एङः पदान्तादति’ इति अनेन ‘अर्च्यः’ इत्यस्य आद्यस्य अकारस्य पूर्वरूपदेशे च विहिते “शिवोर्च्यः” इति सिद्धम् । एवम्—‘देवोऽयम्, रामोऽसौ, इत्येवमाद्याः प्रयोगा ज्ञेयाः । “अत” इति । “अत” इति तपरः किमित्यर्थः । आह—“देवा अत्र” इति । यदि तपरकरणं न स्यात् तदा ‘देवास् अत्र’ इत्यवस्थायामपि वकारोत्तरवर्त्याकारात्परस्य रोः उत्वेऽनिष्टं * रूपं स्यादित्यर्थः । “अति इति किम्” श्व आगन्ता । ‘श्वस् आगन्ता’ इति स्थिते सस्य रुः । तस्य परे ह्रस्वाकारो नास्ति अतोत्र रोस्त्वं न, किन्तु यत्वं लोपश्च । “अप्लुतात् किम्” इति । ‘अत’ इत्यस्य ‘अप्लुतात्’ इति विशेषणं किमर्थमित्यर्थः । आह—“एहि सुश्रोत ३ अत्र स्नाहि” इति । सुश्रोतःशब्दः (सान्तः) कस्यचित् सञ्ज्ञा तत्सम्बुद्धौ ‘दूराद्धूते च’ (न । २ । ८४) इत्यनेन टेः प्लुतः । ‘सुश्रोतर् अत्र’ इति स्थिते प्लुतात्परस्य रोः उत्ववारणाय ‘अप्लुतात्’ इति पदं दत्तमित्यर्थः । ननु—नायं रुः अतःपरः, अपितु प्लुतात्परः, तदभावादेव नात्र उत्वप्रसक्तिः, किन्तु उत्वनिवृत्तिरेव तस्मात् ‘अप्लुतात्’ इति विशेषणोपादानं व्यर्थमिति शङ्कायामाह—“प्लुतस्याऽसिद्धत्वात्” इति । उत्वे (६।१।६१३) कर्त्तव्ये प्लुतस्य (न । २ । ८४) असिद्धत्वात् अयं रुः अतः पर एव, अतस्तस्य उत्वप्राप्तिः, एवं तन्निवृत्त्यर्थम् ‘अप्लुतात्’ विशेषणमावश्यकमेव । ननु—कृतेऽपि ‘अप्लुतात्’ इति विशेषणो रोस्त्वं वारयितुमशक्यम् उत्वे कर्त्तव्ये प्लुतस्यासिद्धतया अप्लुतात्परत्वस्यापि सम्भवात् अत आह—“अप्लुतादिति विशेषणो तु तत्सामर्थ्यान्नासिद्धत्वम्” इति । अस्यायमाशयः—यदि उत्वे कर्त्तव्ये प्लुतस्यासिद्धत्वं स्यात् तर्हि ‘अप्लुतात्’ इति विशेषणं निष्फलं स्यात् सति तु तस्मिन् प्रतियोगित्वेन प्लुतस्याश्रयणात् नासिद्धत्वमित्यर्थः । ननु—अत इति तपरकरणादेव प्लुतात् परस्य रोः उत्वनिवृत्तिरेवेत्यत आह—‘तपरकरणास्य तु न सामर्थ्यम्’ इति । प्लुतस्य असिद्धत्वाभावसाधने तपरकरणास्य तु न सामर्थ्यमित्यर्थः । अत्र हेतुमाह—‘दीर्घनिवृत्त्या चरितार्थत्वात्’ इति । ‘देवा अत्र’ इत्यादौ दीर्घव्यावृत्तिरेव तपरकरणाप्रयोजनमित्यर्थः । दीर्घव्यावृत्त्या सव्यप्रयोजनं तपरकरणं प्लुतस्यासिद्धत्वाभावं गमयितुं न समर्थमिति भावः । “अप्लुते इति किम्” इति । ‘अप्लुते’ इति पदं ‘अति’ इत्यस्य किमर्थं विशेषणम् ? आह—तिष्ठतु पय अ३भिदत्त । अत्र पयस् इति स्थिते सस्य रुः । तस्य प्लुतपरकत्वादुत्वं नेत्यर्थः ‘अप्लुते’ इत्यनुक्तं तु अत्रापि रुत्वं स्यात् तद्वारणायैवेदमुक्तमिति भावः । ‘अ३भिदत्त’ इत्यत्र ‘गुरोर्नृतः’—(न । २ । ८६) इत्यनेन प्लुतः । हशि च । अत्र ‘अतोरोरप्लुतात्’ इति पदः

* ‘देवोऽत्र’ इत्यशुद्धं रूपं स्यात् । ‘देवस् अत्र’ इति स्थिते ‘देवोऽत्र’ इति जातं रूपं तु नाशुद्धमिति भावः ।

मनुवर्त्तते । 'ऋत उत' (६।१।१११) इत्यतः 'उत' इति पदञ्च । तदाह—
 "अप्लुतात्०" इति । उदाहरति—"शिवो वन्य" इति । 'शिवस् वन्य' इति स्थिते
 'ससजुषोरुः' (८।२।६६) इत्यनेन सस्य रुत्वे कृते 'हशिच' इत्यनेन हशप्रत्या-
 हारान्तः पातीति 'वद्य' इत्यस्य वकारे परे रोः उत्वे, 'आदुणः' (६।१।८७) इति
 सूत्रेण पूर्वपरयोः स्थाने स्थानसाम्यात् ओकारे गुणे कृते "शिवो वन्य" इति सिद्धम् ।
 एवमेव—धर्मो जयति, रामो नम्यः, चोरो दण्डय इत्यादयः प्रयोगाः साधनीयाः ।
 * रोरित्युकारानुबन्धग्रहणाग्नेह-प्रातरत्र, धातर्गच्छ । "भो-भगो अघो०" । 'रोः
 सुपि' (८।३।१७) इत्यतः 'रोः' इत्यनुवर्त्तते । भो भगो अघो अ इत्येषां द्वन्द्वः ।
 एते पूर्वं यस्मादिति बहुव्रीहिः । पूर्वशब्दस्य प्रत्येकमभिसम्बन्धः । भोपूर्वकस्य भगोपूर्वकस्य
 अघोपूर्वकस्य अकारपूर्वकस्य च रोर्थादेशः स्यादशि प्रत्याहारे परे इत्याशयेन सूत्रं व्याचष्टे-
 "एतत्पूर्वकस्य०" इति । 'देवास् इह' इति स्थिते 'ससजुषो रुः' इत्यनेन सस्य रुत्वे
 'भोभगो'—इति सूत्रेण अकारपूर्वकस्य रोर्थादेशः 'देवास् इह' इति स्थितिर्जाता ।
 ततः "लोपः शाकल्यस्य" (८।३।१६) इति वैकल्पिके यलोपे—देवा इह,
 देवा यिह इति रूपद्वयं ज्ञेयम् । अशि किम् । देवास्सन्ति । देवास् सन्ति इति स्थिते सस्य
 रुः । तस्य अशपरकत्वाभावात् यत्वम्, किन्तु—'खरवसानयोः'—इति विसर्गे
 'विसर्जनीयस्य सः' इति सत्वम् । "सान्ता निपाता" इति—चादेराकृतिगणत्वा-
 दिति भावः । 'तेषां रुत्वे यत्वे कृते'—'भोभगोअघो'—इति सूत्रेणेत्यर्थः ।
 अर्थात् भोय् अच्युत, भोय् देवाः, भगोय् नमस्ते, अघोय् याहि इत्याकारायां स्थितौ
 नातायां 'लोपः शाकल्यस्य' इति तु न भवति यकारस्य अपूर्वकत्वाभावात् किन्तु—
 'द्यौर्लघुप्रयत्नतरः शाकटायनस्य' इति सूत्रं प्रवर्त्तते । क्व यच्च व्यौ तयोर्व्याः ।
 'पदस्य' इत्यधिकृतम् । तच्च यकारवकाराभ्यां विशेष्यते । विशेषणत्वेन तदन्तविधिः
 अतो वान्तस्य यान्तस्य च पदस्य इत्यर्थो लभ्यते । अनन्त्यपरिभाषया तत् अन्त्यस्य
 भवति इति "पदान्तयोर्व्ययो" रित्यर्थः फलति । लघुः प्रयत्नो यस्य उच्चारणे स लघु-
 प्रयत्नः, अतिशयितो लघुप्रयत्न इति लघुप्रयत्नतरः लघुच्चारणतर इत्यर्थः । सच आन्तर-
 तम्यात् वस्य वः, यस्य यः । 'अशि' इति पूर्वसूत्रादनुवर्त्तते । शाकटायनग्रहणं
 विकल्पार्थम् । एवं सति—'पदान्तयोर्वकारयकारयोर्लघुच्चारणौ व्यौ वा स्तोऽशिपरे'
 इति । सूत्रार्थः सम्पद्यते सर्वमिदं हृदि कृत्वा सन्नेपेण व्याख्याति—'अशि पदान्ते'
 इति । यस्योच्चारणे जिह्वाग्रोपाग्रमध्यमूलानां शैथिल्यं जायते स लघुच्चारणः । ओतो

* ननु—प्रातरत्र धातर्गच्छ इत्यत्र रेफस्य "अतोरो०"—इति "हशि च"

इति चेति यथायोगमुत्वं कुतो न स्यादित्यत आह—"रोरित्युकारानुबन्धग्रहणात्" इति ।
 उकाराऽनुबन्धः इव यस्य स उकारानुबन्धः तस्यैव उत्तविधौ ग्रहणात् प्रातरत्र धातर्गच्छ
 इत्यत्र रेफस्य उत्वं न भवतीत्याशयः ।

गार्ग्यस्य । ओत इति पञ्चमी । 'व्यो' रित्यतो यग्रहणमनुवर्त्तते नतु वकारोऽपि ओतः परस्य तस्यासम्भवात् । 'पदस्य' इत्यधिकृतं यकारविशेषणम् तेन तदन्तविधिः । ओकारात्परः यः यकारः तदन्तस्य पदस्येति लब्धे अलोऽन्यपरिभाषया पदान्तस्य यकारस्येत्यर्थः फलति । 'अशि' इत्यनुवर्त्तते । 'लोपः शाक्यस्य' इत्यतो 'लोप' इति च । तदिदं सर्वं मत्वा सूत्रं व्याकरोति—“ओकारात्परस्य०” इति । गार्ग्यग्रहणं पूजार्थं व्याख्यानात् । अनेन यलोपे “भो अच्युत” इति रूपं जातम् । लघुप्रत्ययपक्षे तु “भोयच्युत” इति भवति । अत्र लघुप्रत्ययस्य विधानसामर्थ्यान्न लोपः । पदान्तस्य इति किम् तोयम् । अत्र यकारस्य ओतः परत्वेऽपि पदान्तत्वाभावात् “ओतो गार्ग्यस्य” इति न भवति । * हलि सर्वेषाम् । भो भगो अघो अपूर्वस्येति त्वनुवर्त्तते । 'व्यो' लघुप्रत्ययल-
तरः—इत्यतो यकारग्रहणाच्चेति मत्वाह—“भोभगोअघोअपूर्वस्ये”ति । सर्वेषां ग्रहणं शाकटायनस्यापि लोपो यथा स्यात् लघुप्रत्ययलतरो मामूत् । 'व्यो' रित्यतो वकारस्तु नानुवर्त्तते भोभगोअघोअपूर्वस्याऽसम्भवात् । यद्यपि वृद्धं वार्ताति वृद्धवाः, तमाचष्टे वृद्धव्, एयन्तात् क्विप्, इयवद्भावात् ढिलोपः । “गेरनिटि” (६ । ४ । ५१) इति णिलोपः । 'वृद्धव् करोति' इत्यत्र अपूर्वकस्य तस्य सम्भवः तथापि नात्र लोपप्रसङ्गः अशीत्यनुवर्त्त्य अशा हलो विशेषणात् 'अशात्मके हलि' इति भाष्ये व्याख्यातत्वात् । 'वृद्धव् हसति' इति तूक्तभाष्यानुरोधादेवाऽसाधु रिति वदन्ति । 'गव्यम्' इत्यत्र तु पदान्तत्वं नास्ति । 'गव्यूतिः' इत्यत्र तु वकारप्रक्षेपात्त वलोप इति दीक्षिताः । एवं यलोपे—भो देवाः, भगो नमस्ते, अघो याहि, देवा यान्ति इति सिद्धानि रूपाणि ।

रोऽसुपि । ८।६।६९। अहो रेफादेशो नतु सुपि । अहरहः ।

अहर्गणः । असुपि किम् । अहोभ्याम् । अत्राहन्तिरिति कृत्वम् ॥
रूपरात्रिरथन्तरेषु कृत्वम् वाच्यम् ॥ अहोरूपम् । गतमहो रात्रि-
रेषा ॥ एकदेशविकृतन्यायेनाहोरात्रः । अहोरथन्तरम् ॥ अहरादीनां

* एतद्विषये—‘अच्यस्पर्शश्च’ (१ । १ । १५४) इति जैनशाकटायन-
सूत्रम्—अस्यायमर्थः—अवर्णादयोभोभगोभ्यश्च परयोः पदान्तयोर्व्यंरचिपरे ग्लुगा-
स्पष्टोऽव्यक्तश्रुतिश्चासन्नो भवति । पठ उ । पठवु । त उ । तयु । तस्मा उ । तस्मायु । अघो
उ । अघोयु । अघो अत्र अघोयैत्र । भगो अत्र भगो यैत्र । ग्लुचि—‘गितः’ इति
मान्धप्रतिषेधः । असौ इन्दुः तस्मै आसनम् । देवाम् आसते इति स्थिते ‘वाऽज्यात्’
(१ । १ । १५५) अवर्णात्परयोः पदान्ते यकारवकारयोः ग्लुगस्पष्टश्रुतिश्च तदासन्नो
वा भवति अचि परे नोचि । पक्षे तादवस्थम् । असा इन्दुः । असाविन्दुः । असाविन्दुः ।
तस्मा आसनम् । तस्मायाँसनम् । तस्मायासनम् । देवा आसते । देवायाँसते । देवाया-
सते । इत्येवं त्रीणि त्रीणि रूपाणि भवन्ति । अस्पष्टश्रुतिशब्देन अनुनासिको भ्रमयते ।

पत्यादिषु वा रेफः । विसर्गपवादः । अहर्पतिः । गीर्पतिः । धूर्पतिः ।
 पत्ने विसर्गोपध्मानीयौ ॥ रोरि । ८।३।१४। रेफस्य रेफे परे लोपः ॥
 दूळोपे पूर्वस्य दीर्घो णः । ६।३।१११। ढरेफयोर्लोपनिमित्तयोः ।
 पुना रमते । हरी रम्यः । शंभू राजते ॥ ढो ढे ङोपः । ८।२।१३।
 लीढः । अणः किम् । वृढः । वृढः । मनस् रथ इत्यत्र रुत्वे कृते
 “हशि च” (६।१।११४) इत्युत्वे “रोरि” (८।३।१४) इति लोपे
 च प्राप्ते ॥ विपतिषेधे परं कार्यम् । १-४।२। तुल्यबलविरोधे परं
 कार्यं स्यात् । इति लोपे प्राप्ते । पूर्वत्रासिद्धमिति रोरीत्यस्यासिद्ध-
 त्यादुत्वमेव । मनोरथः ॥ एतत्तदोः सुळोपोऽकारनञ्समासे ढळि ।
 ६।१।१३२। अककारयोरेतत्तदोर्यः सुस्तस्य लोपो हलि नतु नञ्-
 समासे । एष विष्णुः । स शंभुः । अकोः किम् । एषको रुद्रः ।
 अनञ् समासे किम् । असः शिवः । हलि किम् । एषोत्र ॥ सोचि
 ङोपे चेत्पादपूरणम् । ६।१।१३४। स इत्यस्य सोर्लोपः स्यादचि
 पादश्चेत्लोपे सत्येव पूर्येत । सिमामविद्धि प्रभृतिम् । सैष दाशरथी
 रामः ॥ इति विसर्गसन्धिः ॥

रोऽसुपि । रः, असुपि इति पदच्छेदः । “अहन्” (८।३।६८) इति
 सूत्रमनुवर्त्तते तच्च लुप्तषष्ठीकमिति मत्वा वृत्तिं करोति ‘अहो०’ इति । ‘नतु सुपि’
 इति प्रसज्यप्रतिषेध आश्रितः, पर्युदासाश्रयणेतु नञिवयुक्तन्यायेन सुब्धिन्ने सुप्सदशे प्रत्यये
 परे’ इत्यर्थः स्यात्, तथा सति ‘अहर्वान्’ इत्यादावेव रेफः स्यात् नतु ‘अहर्भाति’
 इत्यादावपि । उदाहरति—अहरहः, अहर्गणः इति । “नित्यवीप्सयोः” (८।१।४)
 इति द्विवचने ‘अहन् अहन्’ इति स्थिते ‘रोऽसुपि’ इति सूत्रेण सर्वस्य अहन् शब्दस्य
 रेफादेशे प्राप्ते ‘अलोन्त्यस्य’ अन्यस्य नस्यैव रेफः । ततः ‘खरवसानयोः’—इत्यवसान-
 रेफस्य विसर्गे पूर्वरेफस्य परयोगे च कृते ‘अहरहः’ इति सिद्धम् । एवमेव—अन्हां
 गण इति विग्रहे अहन् गण इति स्थिते अनेन रेफादेशे “अहर्गण” इति ।
 इदं सूत्रं रोरपवादः । “असुपि किम्” इति । ‘अहन् भ्याम्’ इति स्थिते “अहन्”
 (८।३।६८) इति सूत्रेण रुत्वे “हशि च” (६।१।११४) इत्युत्वे
 आद्रुणे च कृते अहोभ्याम् इति सिद्ध्यति, अत्राऽसिद्धावस्थायां नकारस्य सुप्पर-
 कत्वात् रेफः । रूपरात्रि० । अहन्शब्दस्येति शेषः । ‘रोऽसुपि’ इति रत्वस्यापवादः ।
 अहोहाम् । ‘अहन् रूप’ इति स्थिते अनेन वार्त्तिकेन नकारस्य रुत्वम्, उत्त्वम्, आद्रुणः

रत्वे तु “हशि चे”त्युत्वं न स्यात् । एवमेव—गतमहो रात्रिरेषा इति । अर्थात् ‘अहन् रात्रिः’ इति स्थिते रत्वे, उत्वे, आद्रुणे च सिद्धयति । (वार्त्तिकभावे) रत्वे कृते तु पूर्ववत् उत्वं न स्यात् । ननु—‘अहोरात्र’ इत्यत्र कथं रत्वं नकारस्य रात्रिशब्दपरकत्वाभावादित्यत आह—एकदेशेति । एकदेशविकृतं अन्यवन्न भवतीति न्यायार्थः । नहि कर्णो पुच्छे वा छिन्ने गर्दभोभ्यो भवति किन्तु गर्दभ एव । एवमेव—अहश्च रात्रिश्च इति द्वन्द्वे समासे “अहः सर्वैकदेश” —इति सूत्रेण समासान्ते अचि “यस्येति च” (६।४।१४८) इकारलोपे ‘अहन् रात्र’ इति स्थिते नकारस्य रत्वे, उत्वे, आद्रुणे च कृते “रात्रान्हाहाः पुंसि” इति पुंस्त्वे “अहोरात्र” इति रूपम् । अत्र नकारस्य रात्रिशब्दपरकत्वाभावेऽपि रात्रशब्दे एकदेशविकृतन्यायेन ‘रात्रि’ रूपप्रतीतेः स्त्वमेवेति भावः । एवमेव—‘अहोरथन्तरम्’ इति ज्ञेयम् । अहश्च रथन्तरश्चेति द्वन्द्वसमासः । ‘रथन्तरम्’ इति सामविशेषणम् । अहरादीनाम० । स्पष्टम् । अहरादीनां रेफविशिष्टस्य उपादानात् रेफस्य रेफविधानार्थं वार्त्तिकारम्भो व्यर्थ इति शङ्कायामाह—*“विसर्गापवाद” इति अन्हां पतिः, गिरां पतिः, धुरां पतिः इति यथायथं पठ्यतत्पुष्पविग्रहः । उभयत्रापि—“वोरुपधाया दीर्घ इकः” इति दीर्घः । सन्धौ कर्त्तव्ये असिद्धरूपस्थितिस्तु—अहर् पतिः, गीर् पतिः, धूर् पतिः इति ज्ञेया । “पक्षे” इति । रत्वाभावपक्षे—“कुक्षोः” —इति विसर्गस्य उपध्मानीयविसर्गो । अहः पतिः अहः पतिः । गीः पतिः । गीः पतिः । धूः पतिः । धूः पतिः इत्यखेवं त्रीणि त्रीणि रूपाणि सन्तीत्यर्थः । अत्र वाशब्दस्य व्यवस्थावाचित्वात् समास एवायं विधिः तेन ‘इयं गीः, पतिरयं पशूनाम्’ इत्यादौ न रेफः इति वापदेवानुसारिणः । “अपर आह — सामान्येन रेफादौ रत्वं भवति । अहोरम्यम् । अहोरत्नानीति” इति काशिका । रोरि । ‘रः’ इति षष्ठी । “ढोढे लोप” इत्यतो लोप इत्यनुवर्त्तते तदाह—‘रेफस्य’ इति । ‘पुनर् रमते’ इति स्थिते अनेन रेफपरकरेफस्य लोपे ‘पुनः रमते’ इत्याकारे च जाते सूत्रं प्रवर्त्तते—द्वलोपे पूर्वस्य-दीर्घोऽणः । उश्च रश्च द्वौ तौ लोपयतीति द्वलोपः । शिजन्तात् कर्मण्यणि उपपदसमासः । द्वलोपनिमित्ते ढकारे रेफलोपनिमित्ते रेफे च परतः पूर्वस्याणो दीर्घ इत्यर्थं हृदि कृत्वा

※ “मो राजि समः कौ” (८।३।२५) इत्यत्र यथा राजतौ परे समो मस्य मविधानम् एवमत्रापि रेफस्य रेफविधानं विकारनिवृत्त्यर्थमिति भावः ।

† “मुग्धबोधे” तु—“खपि वा” (७४ वि० सं० पा०) अचः परस्य रेफस्य वेः (विसर्गस्य) रेफः स्याद्वा खपि परे इत्युक्त्वा गोर्पतिः, गीष्पतिः, गीः पतिः धूर्पतिः, धूष्पतिः, धूर्पतिः, अहर्पतिः, अहस्पतिः, अहः पतिः इति साधयन्ति । तदेतत् कामाराणां सम्मतं मतमिति काचत् । पाणिनीयानां मते तु ‘गीष्पतिः धूष्पतिः’ इत्याद्याः प्रयोगाः कस्कादित्वात्साधनीया इति नः प्रतिभाति ।

संक्षेपेण व्याख्याति—“ररेफयोर्लोपनिमित्तयो”रिति । एवञ्चोक्तोदाहरणे “रोरि” इति रेफनोपनिमित्तकरेफे परतः पूर्वस्य अणप्रत्याहारान्तर्गतनकारोत्तरवर्त्यकारस्य दीर्घः । “पुनारमते” इति सिद्धम् । एवमेव—हरीरभ्यः, शम्भूराजते । नीरक्तम्, अमीरथः, इन्दूरथः, पुनारक्तम्, प्राताराजक्रयः इत्यादि च ज्ञेयम् । **ढोढे लोपः** । स्पष्टम् । **लीढः** । लिह् अःस्वादने । अस्मात् “क्त” प्रत्यये ङत्वधत्वष्टुत्वेषु ‘लिङ् ङ’ इति स्थिते अनेन ङलोपे “ङ्लोपे”—इति पूर्वस्य अण इकारस्य दीर्घं रूपम् । एवमेव **मीढः उपगृह्** इत्यादिपि । ‘अणः किम्’ इति । “ङ्लोपे” इति अणः इत्यस्य किं फलमिति प्रश्नः । उत्तरमाह—“तृडः ऋडः” इति । ‘तृड्’ हिंसायाम् ‘वृड्’ उद्यमने । आभ्यां क्त प्रत्यये “होडः” (८ । २ । ३१) इति ङत्वे “भ्रषस्तथोर्धोऽध” (८ । २ । ४०) इति सूत्रेण तकारस्य धत्वे तस्य “ष्टुनाष्टुः” इति ष्टुत्वेन ङे कृते “ढोढेलोप” इति पूर्वस्य ङकारस्य लोपे सति ‘तृडः ऋडः’ इति रूपे भवत इति वस्तुस्थितिः । यदि सूत्रे ‘अणः’ इति नोच्येत तदाऽत्रापि ङलोपनिमित्ते ङकारे परे पूर्वस्य ऋकारस्य दीर्घः स्यात्, न त्विष्येत अतः ऋकारस्य दीर्घनिवृत्त्यर्थमणप्रहरणमिति भावः । कृतेत्वरणग्रहणे ऋकारस्यानणत्वात् दीर्घ इति परः सारः । अत्र बहु वक्तव्यं बालानां काठिन्यभयान्नोक्तम् । “मनोरथः” इति प्रयोगं दर्शयितुं भूमिकां रचयति—‘मनस् रथ’ इति । ***विप्रतिषेधे** । द्वयोः शास्त्रयोः क्वचिल्लब्धावकाशयोरैकत्र लक्ष्ये युगपत्सम्भवस्तुल्यबलविरोधो **विप्रतिषेधः** । कार्यस्य परत्वन्तु परशास्त्रविहितत्वम् । “इतिलोपे प्राप्ते” इति । ‘हशिच’ (५ । १ । ११४) इत्यस्यावकाशः शिवोवन्त्य इति, रेफलोपस्यावकाशः पुनारमते इति । अत्र ‘रोः’ इत्युकारानुबन्धग्रहणात् ‘हशि च’ इत्युत्वं प्रसक्तम्, रेफपरकोपसत्त्वात् ‘रोरि’ इति पूर्वरेफलोपः प्रसक्तः इत्येवं द्वयोस्तुल्यबलयोः उत्तरेफलोपयोः ‘मनोरथ’ इत्यत्र युगपत्सम्भवात् अन्यतरस्य बाधनीयत्वे परत्वादुत्वं बाधित्वा रेफलोपप्राप्तिरित्यर्थः । सा च प्रकृते नेष्टा अत आह—**+पूर्वत्रासिद्धमिति सिद्धाऽसिद्धयोरतुल्यबलत्वेन ‘विप्रतिषेधे—’ इत्यस्याप्रवृत्तौ निष्प्रतिपक्षत्वादुत्त्वमेवेति सिद्धान्तः** । तदुक्तं पूर्वत्राऽसिद्धे नास्ति प्रतिषेधादभावादुत्तरस्येति । **एतत्तदो०** । अत्रैकशेषस्य त्यदाद्यत्वस्य चाभाव आर्षः । सु इति लुप्तपष्ठीकं पदम् । एतत्तदोरित्यनेनान्वेति । एतत्तदोः सकारस्येत्यर्थः । अत एव सोर्लोपं सुलोप इति न षष्ठीसमासः

* विप्रतिपूर्वात् सेधतेर्ध्वनि उपसर्गवशात् परस्परविरोधे विप्रतिषेधशब्दः । विरोधश्च तुल्यबलयोरेव लोकसिद्धः नहि मकशसिंहयोर्विरोध इति तदाह **तुल्यबलेति** । द्वयोः क्वचिल्लब्धावकाशयोरैकत्र प्रयोगे युगपत्सम्भवि कार्यसमर्पणे परं कार्यमित्यर्थः ।

+ अत्र रेफलोपस्यासिद्धत्वादित्यनुक्ता ‘रोरि’ इत्यसिद्धत्वादिति भुवनं पूर्वत्रासिद्धमित्यत्र शास्त्राऽसिद्धत्वमेवाभ्युपगति ननु कार्यासिद्धत्वम् ।

सामर्थ्याभावात् । अविद्यमानः ककारो यथोस्तौ अक्रौ तयोः अक्रोरिति बहुव्रीहिरित्येवं सर्वं मत्वा व्याचष्टे—**अककारयोः**—इति । ननु नञ्समास इति । अनञ्समास इति न पर्थुदासः तथासति नञ्वियुक्तन्यायेन नञ्समाससदृशे समास एव स्यात् नतु ‘एष विष्णुः’ इत्यादिवाक्येषु तस्मात्प्रसज्यप्रतिषेध एवेति भावः । “एषस् विष्णुः सम् शम्भुः” इति यथाक्रमं स्थिते अनेन सूत्रेण वकारादिहलि परतः सकारस्य लोपे सिद्धं भवति **एष विष्णुः, स शिवः** इति । एवमेव—एष करोति, स याति, एष कृष्णः, स हरिः इत्यादिरूपाणि ज्ञेयानि । **अक्रोः किम्** इति । ‘एषको रुद्र’ इति । अत्र—“अध्ययसर्वनाम्नामकच् प्राकटेः” इत्यकच् । एषकम् रुद्र इति स्थिते अत्र एतच्छब्दस्य सककारत्वात् नास्ति सुलोपः, किन्तु उक्ते सति आद्रुणः । यद्यस्मिन्सूत्रे अक्रोरिति नापठित्यसूत्रकारः तर्ह्यत्रापि सोलौपे ‘एषकरुद्र’ इत्यसाधुः प्रयोगो ऽभविष्यत् अतस्तद्वारणाय ‘अक्रो’ रिति पठितम् । एवमेव—तच्छब्दे अकञ्चि ‘सको रुद्र’ इत्यत्रापि ज्ञेयम् । ननु—अकञ्सहितयोः तयोः शब्दान्तरस्त्वमेव, अतो नातिप्रसङ्ग इति चेत् न, “तन्मध्यपति-तस्तद्ग्रहणेन गृह्यते” इति परिभाषया साकच्चयोस्तयोः शब्दान्तरत्वाभावात् । इदमेव “अक्रो” रिति ग्रहणमेतस्याः परिभाषाया ज्ञापकमिति भावः । “**अनञ्समासे किम्**”* इति । एतत्पदस्य सूत्रे किं प्रयोजनमिति प्रश्नः । आह—“असः शिव” इति । न सः असः इति नञ्तत्पुरुषविग्रहः । अत्र नञ्समासत्वात् ‘एतत्तदो’ रितिसूत्रस्याप्राप्तौ ‘ससजुषेह’ रिति सस्य रुत्वे “खरवसानयोः”—इति रस्य विसर्गे ‘असः’ इति सिद्धम् । ततः ‘असः शिवः’ इत्यवस्थायां “वा शरि” इत्यनेन ‘असशिवः, असः शिव’ इति रूपद्वयं भवति नतु सोलौपः नञ्समासत्वात् । एवम्—अनेषः शिव इत्यपि प्रत्युदाहरणम् । “हलि किम्” इति । एषस् अत्र इति स्थिते संस्य रुत्वे, उक्ते आद्रुणे पूर्वरूपे च कृते सिद्धं भवति “एषोऽत्र” इति । अत्र हल्परकत्वाभावात् सुलोपः । ‘**सोऽचिलोपे**’० सम् इति प्रथमान्तस्य लुप्तपृथीकस्यानुकरणम् । ‘अचि’ इति विस्पष्टार्थम् । तदाह—“**स इत्यस्य**” इति । उदाहरति **सेमाम** इति । “सस् इमामविड्ढि प्रभृतिं य ईशिषे” इत्यत्र सकारलोपे आद्रुणे च कृते ‘सेमा०’ इति जाते सत्येव पादपूर्तिर्भवति, अतोऽत्र सकारस्य लोप एव । सेमामिति द्वादशाक्षरपादा जगती छन्दः । एवम्—“सैषदाशराथी राम” इत्यादावपि ज्ञेयम् । **लोपे चेत्** इति किम् । “स इत् क्षेति” । ‘स एवमुक्ता’ इत्यादौ न सकारलोपः । लोपे सत्यत्र पादपूर्तेरभावात् ।

इति प्राज्ञचित्तप्रसादिन्यां विसर्गसन्धिः ।

* नञ्तत्पुरुषस्य पूर्वपदार्थप्रधानत्वेन तच्छब्दार्थस्योपसर्जनत्वात् त्यदाद्यत्वाभावेन हल्ङ्यादिलोपो दुर्वार इति प्रश्नः । इदमेव ज्ञापकं नञ्समासे उत्तरपदार्थप्राधान्यस्य, गौणत्वेऽपि नञ्समासे उत्तरपदार्थप्राधान्यप्रयुक्तार्थस्य वेत्युत्तराभिप्रायः ।

अथ अजन्तपुल्लिङ्गप्रकरणम् ।

अर्थवदधातुरत्ययः प्रातिपदिकम् । १३।४५ । धातुं प्रत्ययं
 प्रत्ययान्तं च वर्जयित्वा अर्थवच्चञ्दस्वरूपं प्रातिपदिकसंज्ञं स्यात्
 कृत्तद्धितसमासाश्च । १२।४६ । कृत्तद्धितान्तौ समासाश्च तथा
 स्युः ॥ स्वाँजसमौट्ठञ्ठान्भ्यांभिसृडेभ्यांभ्यसृडसिभ्यांभ्यसृडसो-
 साम्भ्योस्सुप् । ४।१।२। सुअँजसिति प्रथमा । अम् अँट् शस्
 द्वितीया । टा भ्यां भिस् तृतीया । डे भ्यां भ्यस् चतुर्थी । डसि भ्यां
 भ्यस् पञ्चमी । डस् ओस् आम् षष्ठी । डि ओस् सुप् सप्तमी ॥
 ड्याप्प्रादिपदिकात् । ४।१।१। ड्यन्तादावन्तात्प्रातिपदिकाच्च परे
 स्वादयः प्रत्ययाः स्युः ॥ सुपः । १।४।१०३। सुपस्त्रोणि त्रीणि
 वचनान्येकश एकवचनद्विवचनबहुवचनसंज्ञानि स्युः ॥ इयंकयो-
 द्विवचनैककवचने । १।४।२२। द्वित्वैकत्वयोरेतं स्यः ॥ विरामोवसा-
 नम् । १।४।११०। वर्णानामभावोवसानसंज्ञः स्यात् ॥ स्त्वविसर्गौ
 रामः ॥ । अयोगवाहानामस्योपरि शर्षु चेति वाच्यम् ॥ यमानु-
 स्वारविसर्गजिह्वामूलीयोपध्मानीया अयोगवाहाः ॥ तेनेह विसर्गस्य
 चत्वाँदनचि चेति द्वित्वपक्षे रामः ॥ सरूपाणामेकशेष एकविभक्तौ
 १।२।६४। एकविभक्तौ यानि सरूपाण्येव दृष्टानि तेषामेक एव
 शिष्यते ॥ प्रथमयोः पूर्वसवर्णः । ६।१।१०२। अकः प्रथमाद्वितीय-
 योरचि परे पूर्वसवर्णदीर्घ एकादेशः स्यात् ॥ इति प्राप्ते ॥ नादिवि
 ६।१।१०४। आदिवि न पूर्वसवर्णदीर्घः ॥ वृद्धिरोचि ॥ रामौ ॥
 बहुषु बहुवचनम् । १।४।२१। चुट्ट । १३।७। प्रत्ययाद्यौ चुट्ट इतौ
 स्तः ॥ विभक्तिश्च । १।४।१०४। सुप्तिङौ विभक्तिसंज्ञौ स्तः ॥ न
 विभक्तौ तुस्माः । १।३।४। विभक्तिस्त्रास्तुसमा नेतः । इति सस्य
 नेत्वम् । रामाः ॥

“स्वौजस्मौट्” इत्यादिना स्वादिप्रत्ययान् वक्ष्यति, तत्र स्वादिविधौ प्रातिपदि-
काधिकारात् तां संज्ञामाह—“अर्थवदधातुः”—इति । * अभिधेयवचनोऽर्थशब्दः ।
अर्थात् लौकिके प्रयोगे योऽर्थः तद्वत्त्वमर्थवत्त्वम् । उदाहरणं यथा—डित्थः डवित्थः,
कुण्डम् पीठम्, (गोः शुक्लः चलः) इत्यादि । ‘अर्थवत्’ इति किम् । धनं वनम्
इत्यत्र नान्तस्यावधेः प्रातिपदिकसंज्ञा माभूत् तथा सति हि (प्रातिपदिकसंज्ञायां) “न
लोपः प्रातिपदिकान्तस्य” (८।२।७) इति नलोपः स्यात् । नहि ‘धनम्’
इत्यादौ नान्तावधिरर्थवान् इति, सति तु अर्थवद्ग्रहणे न दोष इति भावः । “अधातुः”
इति किम् । अहन् । ‘हन्’ धातोर्लेङि तिप्, शप्, लुक्, “इतश्च” (३।४।
१००) इतीकारलोपः, अडागमः, हल्ङ्यादिलोपश्च ‘अहन्’ इति रूपं भवति ।
सत्यां हि प्रातिपदिकसंज्ञायां नलोपः स्यात् । “अप्रत्यय” इति किम् । काण्डे कुञ्चे ।
“ह्रस्वो नपुंसके प्रातिपदिकस्य” (१।२।४७) इति ह्रस्वः स्यात् । प्रत्ययं
प्रत्ययान्तश्चेति । † तन्त्रादिना उभयं विवक्षितमित्यर्थः । एवं सति—प्रत्ययभिन्नं
प्रत्ययान्तभिन्नमर्थवच्छब्दरूपं संज्ञि प्रातिपदिकञ्च संज्ञा । अत एव—महाभाष्ये ‘न लोके
केवलेन प्रत्ययेनार्थोऽगम्यते, केन तर्हि सप्रकृतिकेन’ इत्युक्तम् । हरिरप्याह—

* अभिधेयन्तु चतुर्विधं भवति जातिगुणक्रियाद्रव्यभेदात् । जातिशब्दा यथा—
गौः अश्व इत्यादयः । गुणशब्दा यथा—शुक्लः कृष्ण इत्यादयः । क्रियाशब्दा यथा—
पाचकः गन्तेत्यादयः । द्रव्यशब्दा यथा—डित्थडवित्थादयः । ननु—बन्ध्यापुत्राभावश-
शविषाणगगनकुसुमादीनामर्थभावात् प्रातिपदिकसंज्ञा न प्राप्नोति ? उच्यते—अभावो
ऽपि पदार्थान्तरत्वेनाभिधेयत्वादभावशब्दस्य सिद्धा संज्ञा । बन्ध्यादिशब्दार्थः पुत्रादि-
शब्दार्थश्च प्रसिद्ध एव, तयोः संसर्गमारोप्य शब्दप्रयोगसम्भवात्तेषामप्यस्ति, एवमेव शश-
विषाणादिषु द्रष्टव्यम् । ‘धातुं प्रत्ययं प्रत्ययान्तश्च वर्जयित्वा’ इति व्याख्यानेन ‘अधातुः
अप्रत्यय’ इत्यत्र प्रसज्यप्रतिषेधो नञ् । उक्तञ्च—

द्वौ नवौ तु समाख्यातौ पर्युदासप्रसज्यकौ ।

पर्युदासः सदग्राही प्रसज्यस्तु निषेधकृत् ॥

प्राधान्यन्तु विधेर्यत्र प्रतिषेधेऽप्रधानता ।

पर्युदासः स विज्ञेयो यत्रोत्तरपदेन नञ् ॥

अप्राधान्यं विधेर्यत्र प्रतिषेधे प्रधानता ।

प्रसज्यस्तु स विज्ञेयः क्रियया सह यत्र नञ् ॥

† नानाफलकसमानाकारकानेकव्यापाराणां मध्येऽनेकफलोद्देशेनैकव्यापारकरणं तन्त्रम् ।

धात्वादीनां विशुद्धानां लौकिकार्थो न विद्यते ।

कृतद्धितानामर्थश्च केवलानामलौकिकः ॥

प्राग्विभक्तेस्तदन्तस्य तथैवार्थो न विद्यते ॥ इति ।

अत्रायमाशयः । यदि प्रत्ययस्यैव पर्युदासः स्यात् तदा कृतद्धितसूत्रे तद्वि-
तान्तस्य सञ्ज्ञाविधानं व्यर्थं स्यात् । न च तत्रापि तदन्तं न ग्राह्यम् अर्थवादित्यस्यानुवृत्ति-
सामर्थ्यात् तदन्तग्रहणात् प्रशंसायां हि मतुप् । एकार्थीभावेन लौकिके प्रयोगे प्रसिद्धत्वञ्च
प्रशंसामूलम् । न च अर्थवादित्यस्य पूर्वसूत्रे चरितार्थता धातुप्रत्ययपर्युदासेनैव तज्ज्ञाभावात्
तस्मात् 'प्रत्ययान्तं च वर्जयित्वा' इत्युचितमेव । यदि तु प्रत्ययो न पर्युदस्येत तर्हि
“ सात्पदाद्योः ” * (८ । ३ । १११) इति सूत्रे सातिग्रहणं † व्यर्थं स्यात् । इदं
सातिग्रहणमेव प्रत्ययपर्युदासे लिङ्गमिति भावः । एवञ्च—“ हरिषु करोषि ” इत्यत्र
सुप्सिपोरर्थवत्त्वात् अप्रत्ययान्तत्वाच्च प्रातिपदिकत्वे प्राप्ते तन्निवृत्त्यर्थमप्रत्यय इति प्रत्यय-
पर्युदासः सफलः । न च सुप्सिपोर्व्यपदेशिवद्भावेन प्रत्ययान्तत्वात् प्रत्ययान्तपर्युदासेनैव
प्रातिपदिकसञ्ज्ञावारणसम्भवे प्रत्ययपर्युदासो निरर्थक एवेति वाच्यम् । “ प्रत्ययग्रहणे
यस्मात्स विहितस्तदादेस्तदन्तस्य ग्रहणम् ” इति परिभाषया प्रकृतिप्रत्ययसमुदायस्यैव
प्रत्ययान्ततया केवलयोः सुप्सिपोः प्रत्यययोः पर्युदासाभावात्, तथासति तयोः प्रातिपदिक-
सञ्ज्ञायामौत्सर्गिकैकवचने पदत्वेन “ सात्पदाद्योः ” इति षत्वनिषेधः स्यात्, सति तु
प्रत्ययपर्युदासे नासौ प्रवर्तते इति भावः । “ अप्रत्ययान्त ” इति किम् । “ हरिषु ” इति
प्रकृतिप्रत्ययसमुदायस्य अर्थवत्त्वेन प्रातिपदिकत्वात् “ सुपोधातु ” — (२ । ४ । ७१) इति
सुपो लुगागतिः स्यात् । एवं ‘ पंचरन् ’ इत्यत्र नलोपापत्तिश्च स्यात्, तद्वारणाय प्रत्य-
यान्तपर्युदासोऽप्यावश्यक इति भावः । “ अर्थवत् प्रातिपदिकम् ” इत्येव न्याय्यम्
निरर्थकपदसमुदायव्यावृत्तिरेवार्थवत्पदफलम् । सङ्ख्याकमार्दिरेभावाच्च नैव प्रतिवर्णो
विभक्त्युत्पत्तिः । ‡ “ प्रा ” इति लघुसञ्ज्ञया प्रयोजनसिद्धावपि महासञ्ज्ञाकरणं श्रुत्यनु-
रोधात् । तथा च — आथर्वणे (गोपथब्राह्मणे) ‘ को धातुः, किं प्रातिपदिकम् कः प्रत्ययः ’
इत्युक्तम् । **कृतद्धितसमासाश्च ।** पूर्वसूत्रे ‘ अप्रत्यय ’ इत्युक्तम् तेन कृदन्तस्य तद्धि-
तान्तस्य च प्रातिपदिकसञ्ज्ञा न प्राप्नोतीति अनेन प्रातिपदिकसञ्ज्ञा विधीयते । कृञ् तद्धितश्च

* सातेः पदादेश्च सत्य षो न । † अनेन प्रत्ययपर्युदासे मानयुक्तम् । सातेः प्राति-
पदिकत्वे हि तत आत्सर्गिकैकवचने तस्यापि सुबन्तत्वेन पदत्वे पदादित्वादेव निषेधसिद्धे-
स्तद्व्यर्थमिति भावः । (शब्दरत्नम्) ।

‡ व्याकरणान्तरेषु — अव्ययस्य स्थाने “ व्य ” सञ्ज्ञां वृद्धिसञ्ज्ञास्थाने “ वि ”
सञ्ज्ञां कृत्वापि व्यवहारः साधितः । अत्र त्वार्थे, तथातयासञ्ज्ञादिपाठेऽदृष्टादिकमप्याश्रीयत
इत्याभाति । इयमदृष्टकल्पना प्राचा परा कोटिमिता ।

समासश्च इति विग्रहः । पूर्वसूत्रात् “प्रातिपदिकम्” इत्यनुवर्तते । “अर्थवत्” इति च, तस्मात्पर्यायं तदन्तविधिः । नहि जहत्स्वार्थायां कृतां कृतां तद्धितानाञ्च अर्थोऽस्ति । भूतपूर्वगतिलभ्यस्तु न प्रशस्तः (प्रशंसायाञ्च मनुवित्युक्तं प्राक्) अजहत्स्वार्थायामपि न प्रत्ययमात्रेणार्थपर्यवसानम् इत्यभिप्रेत्याह—“कृत्तद्धितान्तौ” इति । प्रत्ययान्तेन हेकार्थाभूतेन प्रतीयमानोऽर्थ इह गृह्यते, तस्य लैङ्गिकार्थम्प्रति प्रत्यासन्नतरत्वात् मनुष्यः प्राशस्त्यपरतया तस्यैव ग्रहणात् । अतएव तदुपादानं सार्थकमिति भावः । अर्थवत्समुदायानां समासग्रहणं नियमार्थम् । समासग्रहणाय नियमार्थत्वाद् वाक्यस्यार्थवतः सञ्ज्ञा न भवति । उक्तञ्च—

यत्रार्थवति संघाते पूर्वोभागस्तथोत्तरः ।

स्वातन्त्र्येण प्रयोगार्हः समासस्यैव तस्य चेत् । इति ।

तेन “देवदत्त गामभ्याज शुक्लां दण्डेन” इत्यादि वाक्यस्य प्रातिपदिकसञ्ज्ञा न भवति । नियमशरीराभावे तु वादयस्यापि प्रातिपदिकत्वापत्तां मुञ्चतु स्यात् । कृदन्ते यथा—कर्ता हर्ता । तद्धिते यथा—औषगवः काण्टवः । समासे यथा—राजपुरुषः कृष्णाश्रितः इत्यादि । स्वौजसमौद्र० । सु आ जम् इत्यादिना सूत्रं विवृणोति । एते एकविंशतिः स्वादयः । समाहारद्वन्द्वः । सौत्रमेकवचनम् । उकारादयोऽनुबन्धा यथायोगमुच्चारण-विशेषणार्थाः । पकारः “सुप्” इति प्रत्याहारार्थः । * सङ्ख्याकर्मादयश्च स्वादीनामर्थाः शास्त्रान्तरेण विहिताः, तेन सहास्य सूत्रस्यैकवाक्यता ज्ञेया । ड्याप्रातिपदिकात् । अधिकारोऽयम् । यदित् ऊर्ध्वमनुक्रमिष्याम आपञ्चमाध्यायपरिसमाप्तेऽर्थाप्रातिपदिका-दित्येवं वेदितव्यम् । डी इति डीवडीपूनीनां सामान्येन ग्रहणम् । आविति टाप्डापचापां ग्रहणम् । डीच आप्च प्रातिपदिकचेति समाहारद्वन्द्वः । † प्रत्ययग्रहणपरिभाषया तदन्त-ग्रहणम् तदाह—ड्यन्तादित्यादि । ड्यन्तात्तावत् ‡ कुमारी, § गौरी, ¶ शाङ्करिणी । आपः खत्वपि—* खट्वा, बहुराजा, कारीषगन्ध्या । सुपः । सुप् इति प्रत्याहारः ।

* उच्चरितात्सुबन्ताद् गुणप्रधानभावेनावस्थिताः स्वार्थद्रव्यलिङ्गसङ्ख्याकर्मादि-लक्षणाः पञ्च अर्थाः प्रतीयन्ते । तत्र स्वार्थद्रव्यलिङ्गलक्षणाः प्रकृत्यर्थाः । सङ्ख्याकर्मा-दिलक्षणा विभक्त्यर्थाः । उक्तञ्च—

जातिव्यक्तिश्चलिङ्गश्च प्रकृत्यर्थोऽभिधीयते ।

सङ्ख्या च कारकश्चैव प्रत्ययार्थोऽभिधीयते ॥ इति ।

† “प्रत्ययग्रहणे तदन्ता ग्राह्याः” इति परिभाषयेत्यर्थः ।

‡ “वयसि प्रथमे” (४ । १ । २०) इति डीप् । § “विश्वैरादिभ्यश्च” (४ । १ । ४१) इति डीप् । ¶ शाङ्करवाद्यनो डीन् (४ । १ । ७३) इति डीन् ।

* खट्वा इत्यत्र “अजायतष्टाप्” (४ । १ । ४) इति टाप् । बहुराजा इत्यत्र “डाबुभाभ्यामन्यतरस्याम्” (४ । १ । १३) इत्यनेन डाप् । कारीषगन्ध्या इत्यत्र “यङश्चाप्” (४ । १ । ७४) इति चाप् ।

षष्ठ्येकवचनम्, नतु सप्तमीबहुवचनम् । “ तिङ्श्रीणि त्रीणि ” (१ । ४ । १०१)
 इति सूत्रात् त्रीणि त्रीणि इत्यनुवर्तते । “ तान्येकवचनम् ”—(१ । ४ । १०२) इति
 सम्पूर्णं सूत्रेति तद्याचष्टे—“ सुपस्त्रीणि ”—इत्यादि । एकशः = एकैकमित्यर्थः ।
 सु इत्येकवचनम् । औ इति द्विवचनम् । जस् इति बहुवचनम् । एवं सर्वत्र ज्ञेयम् ।
 द्वेकयोः० । अत्र द्वेकशब्दौ सङ्ख्यापराविति—मत्वा व्याख्याति “ द्वित्वैकत्वयो ”
 रिति । सङ्ख्येयपरत्वे तु बहुवचनं स्यादिति भावः । एतदपि सामान्यविहितयोर्द्विवचनैक-
 वचनयोरर्थभिधानम्, द्वित्वे द्विवचनं भवति, एकत्वे एकवचनं भवतीत्यर्थः । यथा—
 ब्राह्मणो पठतः । ब्राह्मणः पठति । विरामोऽवसानम् । विरतिर्विरामः । लोके
 प्रतीतपदार्थकञ्चन्यात्मकशब्दानुशासनेऽभावो भावो वा वर्णानामेव संभवतीत्यत आह—
 वर्णानामिति । अभावश्चायं संसर्गाभावो बोध्यः । ‘विवक्’ इत्यादौ प्रवंसाभावो ‘रामः’
 इत्यादावत्यन्ताभावश्चेति विवेकः । “ रुत्वविसर्गौ ” इति । “ राम ” इति । अत्रेयं
 प्रक्रिया—इह व्याकरणे पञ्चद्वयमङ्गीक्रियते * रुढियोगश्चेति । यदा रुढिः पञ्चः तदा
 रामशब्दस्य “ अर्थवदधातु ”—इति सूत्रेण प्रातिपदिकसञ्ज्ञा विधेया । यदा तु योगः
 पञ्चः आश्रयितव्यः तदा “ रम् ” क्रीडायाम् इत्यस्मात् धातोः “ करणाधिकरणयोश्च ”
 (३ । ३ । ११७) इत्यधिकारे “ हलश्च ” (३ । ३ । १२१) इति सूत्रेण अ-
 करणे घञि रमन्ते योगिनोऽस्मिन्निति व्युत्पन्नस्य रामशब्दस्य “ कृतद्धितसमासाश्च ”
 (१ । २ । ४६) इति सूत्रेण प्रातिपदिकसञ्ज्ञा क्रियते । अनया रीत्या सर्वत्र अव्युत्पन्नेषु
 व्युत्पन्नेषु च शब्देषु उक्तसञ्ज्ञाया आश्रयणनियमो ज्ञेयः । एवं—रामशब्दस्य प्रातिपदिक-
 सञ्ज्ञायां सत्यां सूत्रस्य प्राप्तिः “ इत्याध्प्रातिपदिकात् ” इति । अनेन सूत्रेण प्रातिपदिक-
 सञ्ज्ञत्वात् रामशब्दात् खलेकपोतन्यायेन युगपत् स्वादयः † सर्वा अपि विभक्तयः प्राप्ताः
 तत्रासां मध्यात् कतमया भाव्यमित्यपेक्षायां “ सुपः ” इति सूत्रेण वचनानामेकवचन-
 द्विवचन-बहुवचन-सञ्ज्ञायां कृतायां, “ द्वेकयोर्द्विवचनैकवचने ” इति सूत्रेण “ राम ”
 प्रातिपदिकार्थगतैकत्वसङ्ख्याविवक्षायां प्रथमाया एकवचने “ राम ” शब्दात्परं ‘ सु ’ इति
 स्थापिते “ राम सु ” इति स्थितिर्जायते । ततः “ उपदेशेऽजनुनासिक इत् ” इति सूत्रेण सका-
 रोत्तरवर्त्तिन उकारस्य इत्सञ्ज्ञायां कृतायां “ तस्य लोप ” इत्यनेन उकारलोपे “ राम स् ”
 इति स्थिते “ ससजुषो रुः ” इत्यनेन सस्य रुत्वे, रेफोत्तरवर्त्तिन उकारस्य पूर्ववत् इत्सञ्ज्ञायां
 लोपे कृते ‘ राम र् ’ इत्यवस्थायां “ विरामोऽवसानम् ” इति सूत्रेण रकारात्परस्य
 शून्यदेशस्य यदाऽवसानसंज्ञा जाता, ततः “ खरवसानयोर्विसर्जनीय ” इति रेफस्य विसर्गो
 विहिते “ रामः ” इति सिद्धं भवति ।

ननु—रुत्वस्यासिद्धत्वादुकारस्थेत्सञ्ज्ञालोपयोरभावात् “ स्थानिवदादेश ” इत्य-
 स्यापि त्रिषाधामप्रवृत्त्या रेफान्तस्य सुप्तिङन्तमिति पदसञ्ज्ञाभावेन च विसर्गोऽत्र वृत्तः

* समुदायशक्ती रुढिः । अवयवशक्तियोगः । † संत ।

विसर्गविधेस्तु पुनरित्यादौ चरितार्थत्वादिति चेन्मैवम् “नमुने” (८।२।३) इति सूत्रे
नेति योगं विभज्य असिद्धं नेति व्याख्यायामिष्टसिद्धिरित्युक्तत्वादिति तत्त्वबोधिनी-
कारः । शब्देन्दुशेखरे तु स्त्वे एकदेशविकृतन्यायेन सुबन्ततया पदत्वादिसर्ग इति
स्थितम् । * “अयोगवाहानाम्” इति । अकारस्योपरि विद्यमानानमयोगवाहानां शर्षु पाठः
कर्तव्य इत्यर्थः । के ते अयोगवाहा इत्याह—“यमानुस्वार०” इति । प्रकृते उक्तग्रन्थस्य
फलं दर्शयति—“तेनेह” इत्यादिना । विसर्गाय द्वित्वपक्षे विसर्गचतुष्टयोपेतः “रामः”
इति प्रयोगो ज्ञेयः । बुद्धिवैभवमात्रमिदं व्याकरणानाम् । प्रातिपदिकार्थगतद्वित्वादिविवक्षायां
प्रातिपदिकस्य द्वित्यादिप्रयोगप्राप्तावदमारभ्यते—“सरूपाणाम्” इति । समानं रूपं
येषां तानि सरूपाणि तेषां सरूपाणाम् । “ज्योतिर्जनपद” — ६।३।८३ इत्यादिना
समानस्य सभावः । निर्धारणे षष्ठी । “वृद्धो यूना” — (१।२।६५) इति सूत्रात्
“एव” इत्यपकृष्यते शिष्यत इति शेषः । इतरनिवृत्तिपूर्वकमवस्थानं शेषशब्दार्थः । एक-
विभक्ताविति सरूपाणामित्यत्र अन्वेति । ततश्च—“एकस्यां विभक्तौ परतः सरूपाणामेव
दृष्टानां मध्ये एकः शिष्यते” इति फलितं मत्वा सूत्रं व्याचष्टे—“एकविभक्ता” इति ।
“सरूपाण्येव” इति । तेन जननीवाची यो मातृशब्दः, परिच्छेदतृवाची च यो मातृ-
शब्दः तयोः “मातृभ्याम्” इत्येवं भ्यामादौ कचित्सारूप्येऽपि औनसादिषु “मातरौ
मातारौ” इति वैरूप्यदर्शनान्नैकशेषः । एवञ्च—एकस्यामपि विभक्तौ परतो विरूपाणि
न दृष्टानि इति पर्यवसन्नोऽर्थः । हरिणस्त्रीहरितवर्णस्त्रीवाचिहरिणीशब्दस्यैकशेषो भवत्येव ।
इदञ्च “एकविभक्तौ” इत्यस्योपादानफलम्, अन्यथा पुंवद्भावेन तद्वितादौ वैरूप्यात्
तयोरेकशेषो न स्यात् । “एकशेषश्चायमनैमित्तिकत्वेनान्तरङ्गत्वाद्विभक्त्युत्पत्तेः पूर्वमेव,
एतद्विषये द्वन्द्वप्राप्तिरेव नेति बोध्य” इति नागशः । † असति ह्येकशेषे सुबुत्पत्तिः पक्षे
द्वन्द्वश्च स्यादिति भावः । सति तु अनेकसुबन्तविरहात् द्वन्द्वस्याप्राप्तिः फलिता भवति ।
रामशब्दात् प्रथमाया द्विवचनविवक्षायां रामराम इति स्थिते “सरूपाणां” इति सूत्रेण
विभक्त्युत्पत्तेः प्राक् एकशेषे च कृते ‡ “यः शिष्यते स लुप्यमानार्थाभिधायी” इति नियमेन

* न विद्यते योगः सम्बन्धो येषां समाम्नायं तेऽयोगाः, बहन्ति ते वाहाः । अयो-
गाश्च ते वाहाश्चेति अयोगवाहाः ।

† यथेतन्मारभ्येत तर्हि प्रत्येकं विभक्तिः स्यात् द्वन्द्वश्च प्रवर्तते । आरब्धे तु एक-
शेषो भवति नतु द्वन्द्वः अनेकपदाभावादिति भावभावः ।

‡ ननु—सुबाद्युत्पत्तेः प्राक् एकशेषप्रवृत्तौ शिष्यमाणं यत्प्रातिपदिकं तदेकभे-
वार्थम्बोधयेदिति द्विवचनाद्युत्पत्तौ रामा रामाः इत्यादि न सिद्धयेदित्याशङ्क्यामाह—“यः
शिष्यते” इति । अस्यायमाशयः । शिष्यमाणो लुप्यमानार्थं कथयति, एकशेषस्य वृत्तिषु
पाठात् । परार्थाभिधानं वृत्तिरिति । अतएव लुप्तेऽपि प्रत्यये “लिट् धृक्” इत्यादौ कर्त्ता प्रतीयते ।

लशक्वतद्धिते । १।३।८॥ तद्धितवर्जप्रत्ययाद्या लशक्वर्गा इतः स्युः ॥
तस्माच्छसो नः पुंसि । ६।१।१०३॥ पूर्वसवर्णदीर्घात्परो यः शसः
सस्तस्य नः स्यात्पुंसि ॥ अट्कुप्वाङ्नुम्व्यवायेपि । ८।४।२ ॥
अट्कवर्गः पवर्ग आङ् नुम एतैर्व्यस्तैर्यथासम्भवं मिलितैश्च व्यव-
धानेऽपि रषाभ्यां परस्य नस्य ण स्यात् समानपदे । इति
प्राप्ते ॥ पदान्तस्य । ८।४।३७॥ नस्य णो न । रामान् ॥ टाङ्सि-
ङ्साभिनात्स्याः ॥ ७।१।१२ ॥ अदन्ताद्वादीनामिनादयः स्युः ।
एत्वं । रामेण ॥

एकवचनं ० । “प्रातिपदिकार्थलिङ्गपरिमाणवचनमात्रे प्रथमा ” (२।३।४६)
इत्यतः प्रथमेति पदमनुवर्त्य षष्ठ्या विपरिणम्यते । “ सम्बोधने च ” (२।३।५७)
इत्यतः सम्बोधने इत्यनुवर्त्य व्याचष्टे सम्बोधने—इति । * “ सुः सम्बुद्धिः ” इत्येव
सुवचम् “ सम्बोधने च ” इत्यतः सम्बोधने इत्यनुवृत्तेः सप्तमीबहुवचने न दोष इति
केचित् । यस्मात्प्रत्ययविधिः—यस्मादिति प्रकृतिभूतादित्यर्थः । यस्मात्प्रत्ययो
विधीयते † धातोर्वा प्रातिपदिकाद्वा तदादि शब्दरूपं तस्मिन्प्रत्यये परतोऽङ्गसङ्गं भवतीति
तदादीति । तः प्रकृतिरूपमादिर्यस्येत्यर्थः । प्रत्यासत्तिन्यायलभ्यार्थमाह—
‡ तस्मिन्निति । अत्रेदं बोध्यम्—तदादिग्रहणाभावे ‘ यस्मात् प्रत्ययविधिस्तदङ्गम्’
इति सूत्रन्यासे भूधातोरेव प्रत्ययस्य भिषो विधानेन भूधातोरेव अङ्गसङ्गा स्यात् ननु

* “ सु सम्बुद्धिः ” इति वाच्ये एकवचनग्रहणम्—एकोऽर्थ उच्यते येन
तावन्मात्रस्य प्रत्ययस्य सङ्गार्थम् । अन्यथा “ सामन्त्रितम् ” (२।३।२६) इति
पूर्वसूत्रे तदन्तस्यामन्त्रितसङ्गा कृतेति प्रक्रमानेदाय इयमपि सङ्गा तदन्तस्यैव स्यात् ॥
सम्बुद्धावङ्गस्य गुण इति व्यवहारान्न तदन्तस्य सङ्गा । तस्मात्पारायणादावदृष्टार्थमेवं
न्यास इति नागेशः । नच सङ्गाविधौ इति निषेधः शङ्क्यः सामन्त्रितमितिवन्महा-
सङ्गाकरणेन प्रत्ययग्रहणेऽपि तदन्तग्रहणसिद्धेः ॥

† एतच्च प्राचामनुरोधेन । वस्तुतस्तु—“अपाचितराम्” इत्यादितिङन्तादीना
मपि तरवादिकं प्रत्यङ्गत्वम् । तस्मादुक्तसङ्गोचे प्रमाणाभावः । किञ्च—तथा व्याख्याने
“ आमुष्यायण ” इत्यादौ वृद्धिर्न स्यात्, नहि प्रातिपदिकादयं तद्धितः किन्तु सुबन्तादिति
दिगिति दीक्षितानुसारी मार्गः साधुराभाति ।

‡ “ गुणः कृतात्मसंस्कारः ” इति न्यायेनात्रापि तस्मिन्निति परिभाषा प्रवृत्ति-
रिति नागेशः ।

राप्स्यादिविकरणविशिष्टस्येति “अतो दीर्घो यञि” (७।३।११०) इति दीर्घो न स्यात्, तदादिग्रहणे तु तदादिसमुदायस्य = “भव” “भविष्य” इत्यादि समुदायस्याङ्सञ्ज्ञायां दीर्घो भवति । * प्रकृतिमात्रस्य तु व्यपदेशिवद्भावेन तदादित्वं बोध्यम् यथा रामशब्दस्याङ्सञ्ज्ञायाम् । प्रत्ययग्रहणं किम् । न्यविशत । “नर्विशः” (१।३।१७) इत्युपसर्गाद्विविरिति तदादेरङ्सञ्ज्ञा न स्यात् । विधिरिति किम् । स्त्री इयती । अस्यायमाशयः । स्त्रीशब्दात् जातस्य सुप्रत्ययस्य “हल्ङ्याभ्यो” (६।१।६८) इत्यनेन लोपे ‘स्त्री’ इति शब्दस्य प्रकृतिमात्रं श्रूयते । इदम् शब्दात् वतुपि “किमिदंभ्यां बोधः” (५।२।४०) इति वतुपो वकारस्य घादेशे तस्य “आय-नेयीनीयियः फढखघां प्रत्ययादीनाम्” (७।१।२) इतीयादेशे “इदं किमोरीशकी” (६।१।६०) इति ईशादेशे ‘ई इयत्’—इति स्थिते “यभ्येति च” (६।४।१८४) इति ईकारलोपे “उगितश्च” (४।१।६) इति ङीपि “इयती” इति रूपम् (प्रकृतिरहितं प्रत्ययमात्रमवशिष्टम्) एवञ्च—‘स्त्री इयती’ इति प्रयोगे स्त्रीशब्दात् यः सुप्रत्ययः कृतः स न श्रूयते अपितु इदमशब्दात् कृत ‘इयती’ इति प्रत्यय एव श्रूयते । अत्र ‘स्त्री’ शब्दस्य अजादि-इयत् इति-प्रत्ययनिरूपिताङ्गत्वे “स्त्रियाः” (६।४।७६) इति सूत्रेण इयङादेशापत्तिः स्यात् अतो ‘विधि’ ग्रहणं कृतम् । अर्थात् विधिग्रहणे कृते तस्मिन् इयत्प्रत्ययस्य स्त्रीशब्दाद् विहितत्वाभावेन इदमशब्दादेव विहितत्वेन न स्त्रीशब्दस्याङ्सञ्ज्ञा, किन्तु ‘इदम्’ शब्दस्यैवाजादिप्रत्ययनिरूपिताङ्गसञ्ज्ञा स्त्रीशब्दस्य तु सुप्रत्ययनिरूपितैवाङ्सञ्ज्ञेति न इयङादेशापत्तिः ।

एङ्हस्वात्सम्बुद्धेः । सम्बुद्धिसञ्ज्ञा प्रत्ययं विना न सम्भवतीति “प्रत्ययग्रहणे यस्मात् स विहितस्तदादेर्ग्रहणम्” इति परिभाषया तदादीत्यंशस्योपस्थितिः, तस्य च अङ्गत्वसमनियतत्वेनाङ्गपदलाभे तद्विशेषणतया तदन्तविधिः । “हल्ङ्याभ्यः” (६।१।६८) इत्यतो हल् इति “लोपोव्योः”—(६।१।६६) इत्यतः लोप इति चानुवर्तते । सम्बुद्धेरित्यवयवषष्ठी, तस्या ‘हल्’ इत्यनेनान्वयः । लुप्यते इति लोपः (कर्मणि घञ्) ततश्चायमर्थः सम्पद्यते—‘एङन्तात् हस्वान्ताच्चाङ्गात् परं यत् हल् सम्बुद्धवयवभूतं तल्लुप्यते’ इत्याशयेन सूत्रं वर्तयति—**एङन्तादिति ।** हे-पूर्वकात् रामशब्दात् प्रथमाया एकवचने सौ आनीते “एकवचनं”—इतिसूत्रेण सोः सम्बुद्धिसञ्ज्ञायां कृतायां “यस्यात्प्रत्ययविधिः”—इत्यनेन सौ परतः “राम” शब्दस्याङ्सञ्ज्ञा जाता । ततः “एङ्हस्वात्”—इत्यनेन सम्बुद्धावयवस्य हल्रूपस्य सकारस्य लोपे सति † हे राम इति जातम् । एवं हे रामौ, हे रामाः इति सम्बुद्धेर्द्विवचनं

* भवतीत्यादौ भू इत्यादेः शन्निरूपिताङ्गत्वसिद्धये आह प्रकृतिमात्रस्येति चन्द्रकलायाम् । † आभिमुख्याभिव्यक्तये हे शब्दस्य प्राक्प्रयोगः ।

बहुवचनञ्च पूर्वनिर्दिष्टरीत्या साधनीयम् । अथ द्वितीयां विभक्तिः । पूर्ववत् प्रातिपदिकसञ्ज्ञाविधाने सति “राम” शब्दात् द्वितीयायां एकवचनस्य विवक्षायां “राम अस्” इति स्थिते अमो मकारस्येत्सञ्ज्ञाप्राप्तौ “न विभक्तौ तुस्माः” इति तन्निषेधे “अकः सवर्णे दीर्घः” इति दीर्घं बाधित्वा “अतो गुणे” इति परस्मै प्राप्तं, तादृधित्वा “प्रथमयोः”—इति पूर्वसवर्णेदीर्घं प्राप्तेऽयमारम्भः—“अमिपूर्वः” इति । “अकः सवर्णे”—(६।१।११०) इत्यतः अक इति पञ्चम्यन्तमनुवर्त्तते । “एकः पूर्वपरयो” रित्याधिकृतम् । “इकोयणचि” (६।१।७७) इत्यतः अचि इत्याकृष्यते तदेतत्सर्वं मत्वा व्यख्याति—अकोस्यची”ति । * अमि योऽञ् तस्मिन् अमोऽवयवेऽचीति यावत्, तेन मकारसहितस्य पूर्वरूपं नेति स्थितं मनोरमायाम् । तदनेन सूत्रेण रामशब्दान्त्यस्य मकारादकारस्य अमवयववाकारस्य च पूर्वरूपमकार एको जात इति सिद्धं रामम् इति । रामौ इति प्रथमायां द्विवचनवत् । (अर्थात् एकशेषेण “राम औद्” इति स्थिते “हलन्त्यम्” इति टकारस्येत्सञ्ज्ञायां तस्य लोपे “प्रथमयोः”—इति, ततः “नादिचि” इति । तद्वाधकेन “वृद्धिरेचि” इत्यनेन वृद्धौ सत्यां “रामौ” इति सिद्धम्) “राम” शब्दात् द्वितीयावबहुवचनाविवक्षायां प्रातिपदिकादिसञ्ज्ञादिविधानप्रकारेण “राम शस्” इति स्थिते “न विभक्तौ”—इति सकारस्य नेत्वम् । शसः शकारस्य तु अनन्त्यत्वात् “हलन्त्यम्” इति सूत्रेण इत्सञ्ज्ञायां अप्राप्ताविदमारभ्यते—“लशक-तद्धिते” इति । “उपदेशेऽजनु”—इत्यतः इत्, “आदिभिर्दुडवः” इत्यतः आदिरनुवर्त्तते । “षः प्रत्ययस्य” इत्यतः प्रत्ययस्येति । अतद्धिते इति पशुदासः । लश्च शश्च कुश्च एषां समाहारः लशकु इति नपुंसकम् । परन्तु तदितरेतरयोगद्वन्द्वेन विवृणोति “लशक-वर्गा” इति । “तद्धितभिन्नस्य प्रत्ययस्य आदिभूतं यत् लशकवर्गं तत् इत्सञ्ज्ञकं भवती”ति सारभूतोऽर्थः । अतद्धित इति किम् । “कर्णललाटात्कनलङ्कारे” (४।३।६५) इति भवार्थे कन् । कर्णिका । सत्यां हीत्सञ्ज्ञायां “किति च” (७।२।११२) इत्यादि-वृद्धिः स्यात् । प्रत्ययाद्या इति किम् । “जल्पभिच्”—(३।२।१५५) इति वृद्धः धाकन् । वराकः । अत्र “किति च” (१।१।५) इति गुणो न स्यात् इति तत्त्वबोधिनी । अथ प्रक्रिया-अनेन सूत्रेण शसः शकारस्येत्सञ्ज्ञित्ये तस्य लोपे “राम अस्” इत्यवशिष्टे “अकः सवर्णे”—इति दीर्घं बाधित्वा “अतो गुणे” इति प्राप्ते तद्वाधके “प्रथमयोः”—इति पूर्वसवर्णेदीर्घादेशे विहिते “रामास्” इत्यवस्थायां सूत्रं प्राप्नोति—“तस्माच्छसो नः पुंसि” इति । तच्छब्देन सन्निहितः पूर्वसवर्णेदीर्घः परामृश्यते । दीर्घमात्रपरामर्शं तु “एतान् गाः पश्य” इत्यत्रापि नत्वप्रसङ्गात् । शस

* अवयविन आधारत्वविवक्षायां “वृद्धे शाखा” इतिवत् सप्तमी तदाह—
अमोऽवयवेऽचीति शब्दरत्ने ।

इत्यवयवपट्टी, स च अवयवः परत्वेन विशेष्यते—पूर्वसवर्णदीर्घात् परस्य शसोऽवयवस्येति तदेतदाह—“परो यः शसः स” इति । परो यः शस् इति तु न व्याख्यातम्, कृते पूर्वसवर्णदीर्घं ततः परस्य शसोऽसम्भवात् । एवमनेन सूत्रेण शसः सकारस्य नत्वे कृते रामान् इति जातम् । “पुंसि” इति पञ्चम्यर्थे सप्तमी । पुंसो विहितस्येत्यर्थः तत्र विश-मानाद्विहितस्येत्यर्थोवेति नागेशः । तस्मादिति किम् । एतांश्चरतो गाः पश्य । शस इति किम् । वृत्ताः । पुंसि इति किम् । कुमारीः ।

अट्कुप्वाड् । “रषाभ्यां नो णः समानपदे” इति सर्वे सूत्रमनुवर्त्तते । रषाभ्यामिति पञ्चमीनिर्देशाद्वयवहितस्याप्राप्तौ वचनामिदम् । अट् प्रत्याहारः । कुः कवर्गः । पुः पवर्गः । अट् च कुश्च पुश्च आड् च नुम् च तैर्व्यवधानं तस्मिन् सत्यपि रषाभ्यां परस्य नस्य णत्वं स्यादित्यर्थः । तत्र सर्वैर्व्यवायोऽसम्भवी । एकैकमात्रव्यवाय इत्यपि नार्थः लुभादिषु लुभ्रपाठसामर्थ्यात् “सरूपाणाम्”—इत्यादिनिर्देशाच्चेत्यतो व्याचष्टे—“व्यस्तैर्यथासम्भवं मिलितैश्च” इति । समानपदे = एकपदे इत्यर्थः । अखण्डमेव पदमिह विवक्षितम् । तेन “राम नाम” इत्यादौ नातिव्याप्तिः । मातृभोगीण इत्यादौ तु तद्धिताधिकारे वक्ष्यते । अड्व्यवाये तावत्—करणम् हरणम् । पवर्गव्यवाये-दर्पण, रेफेण, गर्भेण, चर्मणा । आड्व्यवाये-भ्याणद्धम्, निराणद्धम् । नुम्व्यवाये-वृंहणम् वृंहणीयम् । नुमग्रहणमनुस्वारोपलक्षणार्थम् तेन *तृंहणम्, तृंहणीयम् इत्यत्रानुस्वार-व्यवाये नुमभावेऽपि णत्वं भवति । सत्यपि च नुमि यत्रानुस्वारो न श्रूयते तत्र न भवति प्रेन्वनम् प्रेन्वनीयम् इति । अड्व्यवाय इति सिद्धं आडग्रहणं “पद्व्यवायेऽपि” (८ । ४ । ३८) इत्यस्य प्रतिषेधस्य बाधनार्थम् । एवम् “रामान्” इत्यत्र समान-पदत्वात् अनेन सूत्रेण पवर्गादिव्यवधानेऽपि नस्य णत्वे प्राप्ते—**पदान्तस्य** । “रषाभ्यां नो ण” इत्यनुवर्त्तते, “न भाभू” —इत्यतो नेति च तदाचष्टे—“नस्य णो न” इति । इत्थं नस्य णत्वे निषिद्धे **“रामान्”** इत्येव सिद्धं ह्यम् ।

अथ तृतीया विभक्तिः । टाडसिङ्सामिनःत्स्याः । “अङ्गस्य” (६ । ४ । १) इत्यधिकृतपष्ठ्या “अतो भिस ऐस्” (७ । १ । ६) इत्यतोऽनुवृत्तेन अत इत्यनेन सामानाधिकरण्यानुरोधेन पञ्चम्या विपरिणामं मत्वा व्याचष्टे—**“अदन्तात्”** इति । यथासद्व्यञ्चात्र बोध्यम् । टा इत्यस्य इन, डसि इत्यस्य आत्, डस् इत्यस्य स्य इति **“णत्वम्”** इति । **“अट्कुप्वाड्”**—इति नकारस्य णकार इत्यर्थः । अथ प्रक्रिया—

***नुमस्थानिकस्य स्वाभाविकस्य वानुस्वारमात्रस्योपलक्षणार्थं नुमग्रहणमित्यर्थः ।** तेन वृद्धि वृद्धौ । इदित्वान्नुम् । तस्यानुस्वारः । तृंहृ हिंसायाम् । स्वाभाविकोऽप्रानुस्वारः वृंहणम् तृंहणम् उभयत्रापि णत्वं सिद्धमित्याशयः । † इवि प्रीणने । प्रेन्वनम् । इह **“कृत्यचः”** (८ । ४ । २६) **“इजादेः सनुमः”** (८ । ४ । ३२) इति णत्वं नेति । **मनोरमायाम्** । प्रेन्वनमित्यादौ नुमो नस्य लुभादिवात् णत्वाभाव इति शब्दरत्ने ।

रामशब्दात् पूर्ववत् प्रातिपदिकादिसञ्ज्ञाविधाने जाते तृतीयैकवचनविवक्षायां “राम टा” इति स्थिते “नुद्” इति सूत्रेण टकारस्येत्सञ्ज्ञायां तस्य लोपे “टाडसि”—इति सूत्रेण इत्सञ्ज्ञकटविशिष्टाकारस्थाने अथवा इत्सञ्ज्ञां विनैव टास्थाने इनादेशे “राम इन” इति जाते आद्रुणे “अट्कुप्वाड्”—इति नस्य गणत्वे रामेण इति सिद्धम् । “टाडसि” इति सूत्रे अत इति किम् । सख्या । पत्या । अत्राह—वामनः । अतिजरसिन अति-जरसात् इति केचिदिच्छन्ति यथा तु भाष्ये तथा नैतदिष्यत इति लक्ष्यते । कैयटेऽप्याह—अन्ये त्वतिजरसिना अतिजरसात् इति सिद्धये इन आच्च विहितावित्याहुः सन्निपातपरि-भाषाया अनित्यत्वाज्जरसादेशं वदन्तः । भाष्यकारस्तु—सन्निपातपरिभाषामाश्रित्य जरसादेशमनभ्युपयन् अतिजरेण अतिजरात् इति भाष्यमिति मत्वा गौरवमुद्गाधितवानिति ।

सुपि च । ७ । ४ । १०२ । यजादौ सुप्यतोऽङ्गस्य दीर्घः ।

रामाभ्याम् । अतो भिस ऐस् । ७ । १ । १०९ । अनेकाल् शित्सर्वस्य । रामैः ॥ डेर्यः । ७ । १ । ११३ । अतोङ्गात्परस्य डेर्यादेशः स्यात् ॥ स्थानिवदादेशोऽनलिवधौ । १ । १ । ५६ । आदेशः स्था-निवत्स्यान्नतु स्थान्यलाश्रयविधौ ॥ इतिस्थानिवत्त्वात्सुपि चेति दीर्घः ॥ रामाय ॥ रामाभ्याम् ॥ बहुवचने झल्येत् । ७ । ३ । १०३ । भलादौ बहुवचने सुप्यतोऽङ्गस्यैकारः ॥ रामेभ्यः ॥ वावसाने । ८ । ४ । ५६ । अवसाने भलां चरो वा । रामात् रामाद् । रामाभ्यां । रामेभ्यः । रामस्य ॥ ओसि च । ७ । ३ । १०४ । अतोऽङ्गस्यैकारः । रामयोः । ह्रस्वनद्यापो नुद् । ७ । १ । ५४ । ह्रस्वान्ताग्रघन्तादावन्ता-च्चाङ्गात्परस्यामो नुडागमः ॥ नामि । ६ । ४ । ३ । अजन्ताङ्गस्य-दीर्घः । रामाणाम् । रामे । रामयोः । एत्वे कृते । आदेशप्रत्यययोः । ८ । ३ । ५९ । इणकुभ्यां परस्यापदान्तस्यादेशः प्रत्ययावयवश्च यः सस्तस्य मूर्द्धन्यादेशः । ईषाद्विवृतस्य सस्य तादृश एव षः । रामेषु । एवं कृष्णमुकुन्दादयः ॥

सुपि च । “अतो दीर्घो यञि” (७ । ३ । १०१) इति सर्वे सूत्रमनु-

वर्तते । ‘सुपि’ इति “यञि” इत्यनेन विशेष्यते “यस्मिन् विधिः”—इति परिभाषया तदादिरिति सर्वमभिप्रेत्य व्याचष्टे—“यजादौ”—इति । अतोऽङ्गस्य = अदन्तस्याङ्ग-स्येत्यर्थः । “राम” शब्दात् तृतीययाद्विवचनविवक्षायां “रामाभ्याम्” इति स्थिते “सुपि च” इति सूत्रेण यजादिसुबन्तः पातिनि भ्यामि परे मकारोत्तरवर्तिनो ऽकारस्य दीर्घत्वे

रामाभ्याम् इति सिद्धम् । भ्यामो मस्य नेत्वम् “न विभक्तौ तुस्मा” इति निषेधात् । यत्र किम् । रामः । अत इति किम् । अग्निभ्याम् । एवं रामशब्दात् तृतीयाबहुवचन विवक्षायां “राम भिस्” इति स्थिते भिसः सस्य नेत्वम् उक्तनिषेधात् । ततः सूत्रं प्रवर्तते—“अतोभिस ऐस्” इति । अत इति पञ्चमीबलात् “अङ्गस्य” इत्यधिकृतपञ्चा पञ्चम्या विपरिणम्यते तच्च अङ्गस्य विशेषणम्, विशेषणत्वाच्च तदन्तविधिः । ततश्च—“अकारान्ताऽदङ्गात् भिस् + ऐस् स्यात्” इति व्याख्यातुमुचितमपि लाघवं मत्वा सूत्रेणैव कृतार्थतां मन्यते । “अनेकालि”ति सूत्रं पूर्वोक्तमपि कार्यवशात् प्रकृते न्यस्यति । एवमनेन सूत्रेण भिसः ऐसादेशप्राप्तौ अलोन्त्यपरिभाषया अन्यवर्तिन सकारस्य ऐसादेशेन भाव्यम् इति तदपवादेन अनेकात्सूत्रेण सर्वस्य भिसः स्थाने ऐसादेशः तस्यानेकालत्वात् । एवं “राम ऐम्” इति जाते “वृद्धिरेचि” इत्यनेन वृद्धौ जातायां रूचविसर्गो भवतः इति सिद्धवत्कृत्वा आह—रामैः इति । अत इति किम् । अग्निभिः वायुभिः । तपरकरणं किं खट्वाभिः । बालाभिः ॥

अथ चतुर्थी विभक्तिः । ऊर्ध्वः । डेरिति चतुर्थ्येकवचनस्य प्राह्यं न सप्तम्येकवचनस्य, व्याख्यानात् । अतएव “डेराम्नद्याम्नीभ्यः” (१ । ३ । १६) इत्यत्र अस्याऽग्रहणम् । “अतो भिस ऐस्” इत्यतः “अत” इत्यनुवर्तते । तच्च अङ्गस्येत्यधिकृतस्य पञ्चम्या विपरिणामे कृते विशेषणीयम् । विशेषणत्वाच्च तदन्तविधिः तदाह—“अतोङ्गादि”ति । अकारान्तादङ्गादित्यर्थः । स्थानिवदादेशो । आदेशे कृते स्वरूपभेदात् ‡ स्थानिप्रयुक्तकार्यणामप्रवृत्तावयमतिदेश आरभ्यते । स्थानिना तुल्यं

* अङ्गाधिकारसामर्थ्यात् भिस् प्रत्यय एव गृह्यते । तेन “ब्राह्मणभिस्सा” इत्यादौ नैव ऐसादेशापत्तिः ।

† ननु एस् इत्येवास्तु । नच ‘अतो गुणे’ इति पररूपापत्तिः । एकारोच्चारणवैयर्थ्योपपत्तेः । अन्यथा इसमेव विदध्यात् इति चेत्सत्यम् । ऐदैतोर्द्धिमात्रत्वाऽविशेषेण गौरवाभावात् । “बहुलं छन्दसि” (७ । १ । १०) इत्यत्र अनतोऽपि भवति नथैरिति काशिकोदाहृतप्रयोगस्य ऐस्करणं विना अनिर्वाहाच्च ॥ केचित् ऐस्करणं “निर्जरसैः” इति ऐकारश्रवणार्थमिति व्याचख्युः तच्चिन्त्यम्, सन्निपातपरिभाषया जरसादेशाप्रवृत्तेः निर्जरैः इत्येव भाष्ये सिद्धान्तितत्वात् इति तत्त्वबोधिनी ।

‡ गुरुस्थानापत्रे शिष्यादौ अग्रःसनादिपूजार्थमेलाभः लोकतः सिद्धः । कुशादिस्थानापत्रेषु शरादिषु तु वैदिकन्यायसिद्धः, इह तु शास्त्रे “स्वं रूपं शब्दस्याशब्दसङ्ग्राह” (१ । १ । ६८) इत्युक्तेः स्थानिवर्मा आदेशेषु न प्राप्नुयुरिति तत्प्राप्तयेऽयमारभ्यत इत्याशयः । यस्य स्थाने अन्यद्विधीयते तत् स्थानि । येन विधीयमानेन अन्यत् प्रसक्तं निवार्यते स आदेशः ।

वर्तते इति स्थानिवत् । “तेन तुल्यम्” — (५।१।११५) इति वतिप्रत्ययः ।
 “आदेशः स्थानिवद्भवति स्थान्याश्रयेषु कार्येष्वनलाश्रयेषु, स्थान्यलाश्रयणि कार्याणि
 वर्जयित्वा” इति पिण्डतोऽर्थः । अनल्विधिः = अनेकाल्विधिः एकाल्विधौ नैत्यर्थः ।
 एकाल्विधिश्च वर्णमात्राश्रिताविधिः । अल् वर्णः इति पर्यायशब्दौ । किमुदाहरणम् ? ।
 धात्वाङ्गकृतद्धिताव्ययसुप्तिङ्पदादेशाः । धात्वादेशो धातुवद्भवति । “अस्तेभूः”
 (२।४।५२) “बुवोविचः” (२।४।५३) । आर्धधातुकविषये प्रागेव आदेशेषु
 कृतेषु धातोरिति तव्यादयो भवन्ति भविता, भवितुम्, भवितव्यम् । वक्ता वक्तुम् ।
 वक्तव्यम् । अङ्गादेशोऽङ्गवद् भवति । केन, काम्याम्, कैः । किमः कादेशे कृते अङ्गाश्रया
 इनर्दीप्तिभावाः भवन्ति । कृदादेशः कृद्वद्भवति । प्रकृत्य, प्रहृत्य । ल्यवादेशे कृते
 “हृस्वस्य पिति कृति तुक्” (६।१।७१) इति तुग्भवति । तद्धितादेशस्तद्धित-
 वद्भवति । दाधिकम् । अयतनम् । “कृतद्धितसमासाश्च” (१।२।४६।) इति
 प्रातिपदिकसञ्ज्ञा भवति । ‘अव्ययादेशोऽव्ययवद्भवति । प्रस्तुत्य, ग्रहृत्य । ‘अव्यया’ —
 (२।४।८२) इति सुब्लुक् भवति । सुवादेशः सुब्यवद्भवति । वृत्ताय । श्रुताय ।
 सुपिचेति दीर्घत्वं भवति । तिङ्देशास्तिङ्पद्वद्भवति । अकुरुतम् । अकुरुत “सुप्तिङन्तं
 पदम्” (१।४।१४) इति पदसञ्ज्ञा भवति । पदादेशः पदवद्भवति । ग्रामो वं
 स्वम् । जनपदो नः स्वम् । पदस्येति स्त्वं भवति । वत्करणं किम् । स्थानी आदेशस्य
 सञ्ज्ञा माविज्ञायीति स्वाश्रयमपि यथा स्यात् । “आङो यमहनः” (१।३।२८)
 आहत, आवधिष्ट । इत्यात्मनेपदमुभयत्रापि भवति । आदेशग्रहणं किम् । स्थानिवदित्ये-
 वतावैतव सम्बन्धिश्चदमहिम्ना तल्लाभात् यथा पितृवद्धीते इत्युक्ते “पुत्रः” इति
 गम्यते ? । आह—आनुमानिकस्यापि आदेशस्य स्थानिवद्भावो यथा स्यात् । पचतु ।
 “एरुः” (३।४।८६) । अर्थात् द्विविध आदेशः । “अस्तेभूः” (२।४।५२)
 इत्यादिः प्रत्यक्षः । “तेस्तुः” इत्यादिस्त्वानुमानिकः । “एरुः” इत्यत्र इकारेण—
 कारान्तस्थानी अनुमीयते उकारेण चोकारान्त आदेशः । तथाच—“तेस्तु” रिति
 फलितोऽर्थः । तत्रास्यदेशग्रहणे प्रत्यक्षस्यैव ग्रहणं स्यान्नानुमानिकस्य । आदेश-
 ग्रहणसामर्थ्यात्तुभयपरिग्रहः । तेन “पचतु” इत्यादेः तिङन्तत्वात्पदसञ्ज्ञा सिद्ध्यति ।
 * अनल्विधाविती किम् । द्युपथितदादेशा न स्थानिवद्भवन्ति । द्यौः । पन्थाः । स
 इति “हल्ङ्याभ्यो” — इति सुलोपो न भवति ।

* अलिति वर्णपर्यायः । विधीयते इति विधिः कार्यम् । अलाश्रयो विधिः
 अल्विधिः न अल्विधिः अनल्विधिः । अलाश्रयभिन्ने कार्ये कर्तव्ये आदेशः स्थानिवत्
 स्थानिधर्मको भवति, अलाश्रयकार्ये कर्तव्ये स्थानिवन्नेति फलितम् । अलाश्रयेति सामान्य-
 वचनात् अला विधिः, अलः परस्य विधिः, अजो विधिः, अलि विधिश्चेति सर्वसङ्ग्रहः ।
 अला विधौ यथा—यूङोरस्केन । अत्र “विसर्जनीयस्य सः” (८।३।३४) इति

अत्र दीक्षितः । धात्वङ्कृतद्धिताव्ययमुत्तिष्ठपदादेशा इति प्राचोक्तं किं परिगणनमुदाहरणमात्रं वा । नद्यः । सिच्वक्सचङादीनां आदेशस्य शानश्वासङ्ग्रहापत्तेः नान्यः । अन्ययस्याङ्गपदान्यां पृथग्रहणस्य वैयर्थ्यात् इत्यादि । नेदं परिगणनमुदाहरणमात्रं वा सूत्रार्थस्पष्टीकरणार्थं प्राचीनानामेवं प्रयास इति न कोऽपि दोष इत्यन्यं । अथ रामशब्दस्य चतुर्थ्येकवचने प्रक्रियां प्रदर्शयामः । कृतप्रतिपदिकसंज्ञात् “राम” शब्दात् चतुर्थ्येकवचनविज्ञायां “ङे” प्रत्यये समागते “राम ङे” इति जाते “ङेर्य” इति सूत्रेण ङेर्यादेशे कृते “राम य” इति जातम् । ततः “सुपि च” इति सूत्रस्य प्राप्तिः । परन्तु—अस्य सूत्रस्य लक्ष्यमुद्दिश्यार्थविचारणायां क्रियमाणायां प्रश्नोऽयमुत्पद्यते यत् “राम य” इत्यत्र कोऽस्ति यत्नादि सुप्, ङस्थाने जातस्य “य” इत्यादेशस्य यवदित्वन्तु स्वतो वर्तते परमस्मिन् सुप्त्वं धर्मो नास्ति तत्कथमतोऽङ्गस्य राम इत्यस्य दीर्घः स्यात् ? एवमारेकायां जातायां “स्थानिवदादेशोऽनल्विधौ” इति सूत्रेण ङस्थाने जातस्य यादेशस्य स्थानिवद्भावेन सुत्त्वमाश्रित्य यत्नादिसुबूपे यकारे परे अदन्ताङ्गस्य “राम” इत्यस्य मकारोत्तरवर्तिन अकारस्य *दीर्घत्वे “रामाय” इति सिद्धम् । अस्यार्थस्य बोधनयैव “इति स्थानि विसर्गस्थानिकस्य सकारस्य विसर्गत्वमाश्रित्य “अट्कुवाङ्” —, ८।४।२) इत्यङ्-व्यवाये णत्वं प्राप्तं न भवति । अजः परस्य विधौ यथा—द्यौः । “दिव औत्” (७।१।८४) इति वकारस्थानिकस्य औकारस्य स्थानिवद्भावेन हल्त्वमाश्रित्य ततः परस्य सोर्हल्ङयादिलोपः प्राप्तो न भवति । अलोविधौ यथा—शुकामः । “दिव उत्” (६।१।८४) इति वकारस्थानिकस्य उकारस्य स्थानिवद्भावेन वकारत्वात् “लोपो-व्योर्वलि” (६।१।६६) इति लोपः प्राप्तो न भवति । अलि विधौ यथा—क इष्टः । यजेः कः । अत्र यकारस्थानिकसम्प्रसारणस्य इकारस्य स्थानिवद्भावेन ह्रस्वात् “हृशि च” (६।१।११४) इत्युत्वं प्राप्तं न भवति । अल् चेह स्थानिभूतः स्थान्यवयवश्च गृह्यते । ततश्च “आदेशस्य स्थानिभूतो योऽल् स्थान्यवयवश्च योऽल् तदाश्रयविधौ न स्थानिवदि”ति परमार्थः । स्थानिभूताल्विधौ व्यूढोरस्केनेत्युदाहृतम् । यथा वा—धिनि प्रीणने इति धातोर्लटि प्रथमपुरुषस्य मेरन्तादेश “धिनिक्कृण्वोरच” (३।१।२०) इति विकरणास्य उकारस्य यणि वकारे सति तस्य स्थानिवद्भावनाधधातुकत्वात् स्वतो वलादित्वाच्च इडागमः प्राप्तो न भवति, वकारस्य स्थानिभूतो योऽल् उकारः तदादेशं वकारं आर्धधातुकत्वेनाश्रित्य प्रवर्तमानस्य इटः स्थान्यलाश्रयत्वात् । स्थान्यवयवालाश्रयविधौ यथा—प्रतिदीव्य । इह ङ्कादेशस्य य इत्यस्य वलाद्यार्धधातुकत्वात् इडागमः प्राप्तो न भवति, इडागमस्य वलाद्यार्धधातुकविषये स्थान्यवयवभूतवलाश्रयत्वात् ॥

* नन्वत्र—यत्नादित्वेन सुप्तेन च यादेशं निमित्तीकृत्य दीर्घः प्रवर्तते । सच यजंशे अलाश्रयः तस्मिन् कर्तव्ये यादेशस्य कथमिह स्थानिवद्भावः अनल्विधाविति तन्निषेधात् इति चेत् ? सत्यम् । इह दीर्घस्य यत्नादिसुवाश्रयतया आदेशगतयकाररूपा-

वस्वात्सुपिचेति दीर्घः” इति मूलम् । * “सन्निपातलक्षणो विधिरनिमित्तं तद्विघातस्य” इति परिभाषा तु नेह प्रवर्तते “कष्टाय क्रमणे” (३ । १ । १४) इत्यादि निर्देशेन तस्या अनित्यत्वज्ञापनात् इति सिद्धान्तकौमुदी ॥

रामाभ्याम् । इदं तृतीयाद्विवचनवत्साधनीयम् । बहुवचने भ्रूयेत् । “अतो दीर्घो यञि” इत्यतः “अत्” इति “सुपि च” इत्यतः ‘सुपि’ इति चानुवर्तते । “अङ्गस्य” इत्यधिकृतम् । सुपि इति भ्रूलि इत्यनेन विशेष्यते “यस्मिन् विधिः”—इति परिभाषया तदादिविधिरिति सर्वं मत्वा व्याचष्टे—“भ्रूलादौ”—इति । अतोङ्गस्य = अदन्तस्याङ्गस्येत्यर्थः । रामशब्दात् चतुर्थीबहुवचनविवक्षायां “रामभ्यम्” इति स्थिते “बहुवचनं”—इति सूत्रेण भ्यसो यञादिवात् बहुवचनत्वात् सुप्वाच्च तस्मिन् परे अदन्ताङ्गभूतरामशब्दस्य ‘सुपिचे’ति प्राप्तं दीर्घं बाधित्वा “बहुवचने”—इति सूत्रेण अलोन्यपरिभाषया मकारोत्तरवर्त्तिनोऽकारस्य एत्वे सति भ्यसः सस्य स्त्वे, रस्य विसर्गे च कृते रामेभ्यः इति सिद्धम् । बहुवचने किम् । रामः, रामस्य । भ्रूलि किम् । रामाभ्याम् । सुपि किम् । पञ्चमम् । अथ षष्ठी विभक्तिः । वावसाने । “भ्रूलां जशं भ्रूशि” इत्यतः भ्रूताम् इति “अभ्यासेचर्च” इत्यतः ‘चर्’ इति चानुवर्त्य व्याख्याति—“अवसाने”—इति । कृतप्रातिपदिकसञ्ज्ञकात् रामशब्दात् षष्ठ्या एकवचनविवक्षायां “राम इसि” इति स्थापिते “टाडसि”—इत्यनेन इसेः “अत्” आदेशः, ततः सवर्णदीर्घः, ततः ‘भ्रूलां जशोन्ते’ इति तकारस्य दकारः, एवं “रामाद्” इति जाते सति “वावसाने” इति सूत्रेण पक्षे दस्य चत्वेन तकारे सति रामात्, रामाद् इति द्वे रूपे भवतः । तकारदकारयोः “अनचि” चेति द्वित्वे पक्षे तदभावे च रूपचतुष्टयम् । तत्र चत्वेपक्षे द्वितकारमेकतकारं रूपम् जश्चपक्षे द्विदकारमेकदकारञ्चेति विवेकः । रामाभ्याम्, रामेभ्यः इत्यनयोः चतुर्थीवत् प्रक्रिया ज्ञेया । अथ षष्ठी विभक्तिः । रामशब्दात् † पूर्वं विधिं साधयित्वा षष्ठ्येकवचनविवक्षायां इस् प्रत्यये श्रयत्वेऽपि तस्मिन् कर्तव्ये आदेशस्य स्थानिवद्भावेन सुप्तं भवत्येव, दीर्घस्य आदेशगत-यकाररूपालाश्रयत्वेऽपि स्थान्यलाश्रयत्वाभावादिति बालमनोरमा ।

* यो यमाश्रित्योत्पद्यते स तं प्रति सन्निपातः स लक्षणं निमित्तं यस्य सः सन्निपातलक्षणः विधिः कार्यम् । तद्विघातस्य = तं सन्निपातं (स्वाश्रयं) विहन्तीति तद्विघातः । “कर्मण्यण्” (३ । २ । १) “हनस्तो चिण्णलोः” (७ । ३ । ३२) इति तकारः । “होहन्ते”—(७ । ३ । ५४) इति कुत्वम् । उपजीवकमुपजीव्यस्य विघातकं न भवतीति परिभाषार्थः । प्रकृते च—अङ्गसञ्ज्ञासम्बन्धेनादन्तत्वमाश्रित्य प्रवृत्तो यादेशः अदन्तत्वविघातकस्य दीर्घस्य कथं निमित्तं भवेत् इत्याशङ्कां परिहरति—“सन्निपातलक्षण” इत्यादिना । † प्रातिपदिकसञ्ज्ञादिरूपम् ।

आनीते “राम इस्” इति जाते “टाडसि”—इत्यनेन डसः स्थाने “स्य” इत्यादेशे रामस्य इति सिद्धम् । ओसि च । “अतोदीर्घा”—इत्यतः “अत” इत्यनुवर्तते, “बहुवचने”—इत्यतः “एत्” इति च, अङ्गस्येत्यधिकृतम् । तदाह—
 “अतोङ्गस्यैकार” इति । ओसि परे अदन्तस्याङ्गरैकार इत्यर्थः । पष्ठ्या द्विवचन-
 विवक्षायां “राम ओस्” इति स्थिते “वृद्धिरेचि” इति सूत्रेण वृद्धौ प्राप्तायाम् अनेन
 सूत्रेण मकारोत्तरवर्तिन अकारस्य एकारे जाते “रामे ओस्” इत्यवस्थायां “एचोयवा”—
 इत्यनेन अयादेशे सस्य रुत्वे विसर्गे च कृते रामयोः इति सिद्धम् । एवमेव—राम-
 शब्दात् षष्ठीबहुवचनविवक्षायां “राम आम” इति स्थापनायां सूत्रं प्राप्नोति—
 ह्रस्वनद्यापो नुट् इति । ह्रस्वश्च नदी च आप्चेति समाहारद्वन्द्वः, दिग्भोगे पञ्चमी ।
 “परस्य” इत्यध्याहार्यम् । अङ्गस्येत्यधिकृतं पञ्चम्या विपरिणाम्य ह्रस्वादिभिर्विशेष्यते,
 विशेषणत्वाच्च तदन्तर्विधिः । “आमि सर्वनाम्रः”—इत्यतः “आमि” इत्यनुवर्तते
 इति सर्वं मत्वा व्याकरोति—“ह्रस्वान्तात्” इत्यादि । नुट् च टित्त्वादायवयवः—
 “राम नुट् आम्” इति जाते ऽ उटो लोपे “राम नाम्” इति स्थितम्, ततः सूत्रं
 प्रवर्तते । नामि इति । “ह्रलोपे”—इत्यतो “दीर्घ” इत्यनुवर्तते दीर्घश्रुत्या च ‘अच’
 इत्युपस्थितं भवति, तेन चाङ्गं विशेष्यते, अतस्तदन्तर्विधिः तदेतन्मत्वाह—अजन्ता-
 ङ्गस्य—इति । एवमनेन “राम” इत्यङ्गस्य दीर्घं प्राप्ते अलौक्यपरिभाषया मकारोत्तर-
 वर्तिनोऽकारस्य दीर्घत्वे “रामानाम्”—इत्यवस्थायाम् “अट्कुप्वाड्”—इत्यनेन नस्य
 णत्वे रामाणां इति सिद्धम् । अयसप्तमीविभक्तिः । पूर्ववत् कृतप्रातिपदिकसञ्ज्ञादि
 कार्यात् रामशब्दात् सप्तम्या एकवचनविवक्षायां “राम डि” इति स्थिते ‘लशक्तद्धिते’
 इत्यनेन डेर्ङ्कारस्येत्वे लोपे च “राम इ” इति जाते आद्रुणे रामे इति ज्ञेयम् । रामयोः
 इत्यस्य षष्ठीद्विवचनवत् प्रक्रिया । रामशब्दात् सप्तमीबहुवचनविवक्षायां “राम सुप्”
 इति स्थिते पकारस्येत्वे लोपे च सति “राम सु” इत्यवस्थायां “बहुवचने भ्रल्येत”
 इत्यनेनादन्ताङ्गस्येत्वे “रामे सु” इति जाते सति सूत्रं प्रवर्तते—आदेशप्रत्यययोः
 इति । “अपदान्तस्य मूर्धन्यः” (८ । ३ । ५५) “इण्कोः” (८ । ३ । ५७)
 इत्यधिकृत्य “सहे साडः सः” (८ । ३ । ५६) इत्यतः “सः” इत्यनुवर्त्याह—

नकारोत्तरवर्तिन उकारस्य—“उपदेशेऽजनु”—इतीत्सङ्गा, टस्य ‘ह्रलन्त्यम्’
 इत्यनेन सा, ततः “तस्य लोप” इति लोप इत्यर्थः ।

“आमि” इत्येवं न्यासे “नोपवायाः” (९ । ४ । ७) इत्यत्रापि आमि
 इत्यनुवृत्तौ ‘चर्मणाम्’ इत्यत्रापि दीर्घापत्तिः अतो नुट् सहित आम् नाम् तस्मिन् नामि,
 इति मत्वा सनकार निदेशः कृतः । चर्मणामित्यादौ तु न सनुट् आम्, अतो न दीर्घ
 इति बोध्यम् ।

इण्कुभ्याम्—इति । एवमनेन योगेन इणपरकत्वात् सस्य मूर्धन्यादेशप्राप्तिः । तत्र—
 “ऋदुरषा मूर्धन्याः” इति एषां सर्वेषां प्राप्तौ कतमेन भाव्यामित्यपेक्षायां “स्थानेऽन्तरतम” इति
 परिभाषाबलेन ईषद्वित्रुतस्य सस्य तादृश एव पः । ईषद्वित्रुतमूष्मणामित्युक्तेः । अयं भावः
 मूर्धन्यत्वं ऋदुरषेष्वविशिष्टम्, तत्र ईषद्वित्रुतरूपाभ्यन्तरप्रत्ययवतः सकारस्य स्थाने तथा
 विधप्रत्ययानेव षकारो जातो नान्य इत्यर्थः* । एवं सति रामेषु इति प्रयोगसिद्धिः ।
 अत्र सूत्रे प्रत्ययशब्दः प्रत्ययावयवे लाक्षणिकः “हलि सर्वेषाम्” इति निर्देशात् इति
 मत्वा वृत्तौ दर्शितं “प्रत्ययावयवश्च” इति । सर्वोऽपि पुंसि वर्तमानोऽकारान्तः शब्दः
 रामशब्दवत्साधनीय इत्याह—“एवम्” इति । इण्कोः किम् । रामस्य । आदेश-
 प्रत्यययोः किम् । सुपीः सुपिसौ सुपिसः । अपदान्तस्य किम् । हरिस्तत्र ।

सर्वादीनि सर्वनामानि । १ । १ । २७ । सर्वादीनि शब्दरूपाणि
 सर्वनामसंज्ञानि स्युः । सर्व । विश्व । उभ । उभय । इतर । इतम ।
 अन्य । अन्यतर । इतर । त्वत् । त्व । नेम । सम । सिम । पूर्वपरावर-
 दक्षिणोत्तरापगध्रगाणि व्यवस्थायामसंज्ञायाम् । स्वमज्ञातिधनाख्या-

* ननु—दधिसेचौ दधिसेच इत्यादौ प्राक् सुपुत्पत्तेः समसो षत्वं वारयितुं पदा-
 दादिरिति पञ्चमीसमासो भाष्ये उक्तः, ततश्च इहापि “सात्पदाथोः” (= ३ । ३ । १११)
 इति निषेधः स्यात्, करिष्यतीत्यादौ सत्वविधेः सावकाशत्वादिति चेन्मैवम् । “स्वादिषु”—
 (= ३ । ३ । ६४) इति या पदसंज्ञा तामाश्रित्य उक्तनिषेधो न प्रवर्तते इति सातिप्रहणोऽन
 ज्ञापितत्वादिति तत्त्वबोधिनी ।

† सरति व्याप्नोति द्रव्यपर्यायेषु इति सर्वः इत जैनवैयाकरणाः । अथवा—
 सर्वति व्याप्नोतीति “सर्वः” । ष्व गतौ । अस्मात् अच् (३ । १ । १३४) सर्वविश्व-
 शब्दौ कृत्स्नपर्यायौ । उभशब्दो द्वित्वविशिष्टस्य वाचकोऽतो नित्यं द्विवचनान्तः । अन्य-
 शब्दो भिन्नार्थः । अन्यतरशब्दोऽन्युत्पन्नः स्वभावात् द्विविषये निर्धारणेऽस्ति । इतरस्तु-
 अन्यनीचयोः । इतरइतमौ प्रत्ययौ इति तदन्तानां ग्रहणम् केवचयोः संज्ञायाः प्रयोजना-
 भावात् । कतरकतमयतरयतमादयस्तदन्ताः । समशब्दः सर्वपर्यायः । त्वत्त्वशब्दौ अन्य-
 पर्यायौ । भवतुशब्दः भवदर्थः । तत्वेद् पाठोऽकनर्थः । नेमशब्दोऽर्धवाची । पूर्वपराव-
 शब्दाः दिग्देशकालवाचकाः सर्वादिसंज्ञकाः । दक्षिणशब्दस्तु दिग्देशकालवाची सर्वादिः
 न्तु प्रवीणवाची । उत्तरापरशब्दावपि दिग्देशकालवाचकौ । अग्रेऽपि तथा । त्यततदौ
 शब्दौ पूर्वोक्तपरामर्शकौ । यतशब्द उद्देश्यसमर्थकः । एतद् इदमौ शब्दौ प्रत्यक्षोप-
 स्थितवाचकौ । अदस् शब्दस्तु व्यवहितवाचकः । एकः सङ्ख्यायामेकवचनान्तः । दि-
 शब्दो द्वित्वविशिष्टवाचकः । किम् शब्दः प्रश्ने आक्षेपे च । अलिङ्गः सम्बोधनैकविषय-
 कश्च युष्मदर्थः । अलिङ्ग उच्चारयित्रर्थोऽस्मच्छब्दः । अधिकन्तव्यम् ।

याम् । अन्तरं बहिर्योगोपसंख्यानयोः । त्यद् । तद् । यद् । एतद् । इदम् ।
 अदस् । एक । द्वि । युष्मद् । अस्मद् । भवतु । किम् । एते पञ्चभि-
 शच्छब्दाः सर्वादयः । जसः शी । ७ । १ । १७ । अदन्तात्सर्वनाम्नो
 जसः शी स्यात् । अनेकाल्त्वात्सर्वदेशः । सर्वे । सर्वनाम्नः स्मै । ७ ।
 १ । १४ । अतः सर्वनाम्नो डेः स्मै । सर्वस्मै । डसि ड्योः स्मात्स्मिनौ
 । ७ । १ । १५ । अतः सर्वनाम्न एतयोरेतौ स्तः । सर्वस्मात् । सर्वस्माद्
 आपि सर्वनाम्नः सुट् । ७ । १ । ५२ । अवर्णान्तात्परस्य सर्वनाम्नो
 विहितस्यामः सुडागमः स्यात् । एत्वषत्वे । सर्वेषाम् । सर्वस्मिन् ।
 शेषं रामवत् । एवं विश्वादयोऽप्यदन्ताः ।

सर्वादिशब्देषु सर्वनामकार्थं विधात्यन् सर्वनामसंज्ञामाह—सर्वादीनि—सर्वः आदिः
 प्रथमावयवो येषां तानि सर्वादीनि । सर्वशब्दः स्वरूपपरः । नपुंसकवशात् “शब्दरूपाणि”
 इत्यध्याहार्यम् । तद्गुणसंविज्ञानो बहुव्रीहिरयम् । “अदः सर्वेषाम्” इति लिङ्गात् । आदिः
 शब्दोऽत्रावयववाची । तथा दर्शितो विग्रहः । उद्गतावयवभेदः समुदायः समासार्थे इति
 बहुवचनम् । तस्य युगपल्लक्ष्ये प्रयोगाभावात् * “आनर्थक्यात्तदङ्गेषु” (पू० मी०
 ३ । १ । १८) इति न्यायेन तदवयवेषु प्रवर्तमाना सर्वनामसंज्ञा अविशेषात्सर्वशब्देऽपि
 प्रवर्तते इति युक्तं तद्गुणसंविज्ञानम् । अधिकं तत्त्वबोधिण्यादौ । “सर्वनामसंज्ञानि”
 इति । अत्र “बाधकान्येव निपातनानि” इति लोकेऽपि एतत् नैव भवतीति ज्ञेयम् ।

इतोऽप्रे येषां शब्दानां पूर्वदर्शितशब्दप्रयोगेभ्यः साधनांशे नास्ति विशेषः ते
 तद्वदेव ज्ञेयाः, विशिष्य तु न साधनायां दर्शयिष्यन्ते । विशेषस्तु मूलानुरोधेन व्याख्यास्यत
 एवेति ध्यातव्यम् ।

† सर्वः । सर्वौ । सर्वशब्दस्य प्रातिपदिकसंज्ञायां कृतायां “सर्वादीनि”—
 इति सूत्रेण सर्वनामसंज्ञा विधातव्या, ततः प्रथमायाबहुवचनविवक्षायां “जस्”

* बाजपेये प्रधाने यूपाभावेन आनर्थक्यात् तदङ्गेषु प्राजापत्यादिपशुषु निविशत
 इदं वाक्यमिति यथा, तथा समुदाये युगपत्संज्ञाफलाभायेन तदवयवेषु (सर्वे, विश्व इत्यादिषु)
 प्रातिस्विकमुद्रया चरितार्थं संज्ञेति पर्यवसितोऽर्थः ।

† ननु — सर्वशब्दस्य बुद्धिस्थानकार्थविचित्वेन बहुवचनमेव स्थावत्वेकवचनादि
 इति चेन्न । बुद्धिस्थानेकसंख्याकावयवारब्धसमुदाये सर्वशब्दः शक्त इति । यदात्वनुद्गता-
 वयवः समुदायः तदैकवचनं भवत्येव यथा “सर्वो लोक” इति । तादृशसमुदाय-
 द्वित्वादिविवक्षायां द्विवचनादि । उद्गतावयवभेदविवक्षायां तु बहुवचनमेव यथा “सर्वे
 घटा” इति । सर्वपदस्य व्यापकत्वे शक्तिः । “सर्वे घटा रूपवन्तः” इत्यादौ घटत्व-
 व्यापकं रूपवत्त्वमित्याद्यन्यत्र विस्तरः ।

इति प्रत्यये आनीते “सर्व जस्” इति स्थिते सूत्रं प्राप्नोति—जसः शी । “अतो भिस” —इत्यस्मात् “अत” इति “सर्वनाम्नः स्मै” इत्यतः “सर्वनाम्न” इति चानुवर्त्य व्याकरोति—“अदन्तात्”—इति । अनेन जसः स्थाने “शी” आदेशः सच अनेकाल्त्वात्सर्वदेशः । “सर्व शी” इति जाते सति “लशक्” — इति शस्यत्वे तस्य लोपे “सर्व ई” इति जाते, आद्रुणे च सति सर्वे इति सिद्धम् । सर्वम् । सर्वा । सर्वान् । सर्वेण । सर्वाभ्याम् । सर्वैः । सर्वशब्दात् चतुर्थ्येकवचन-विचक्षायां डे प्रत्यये समानीते “सर्व डे” इत्यवस्थायां “डैर्यः” इत्यस्य प्राप्तौ तद्वाचकं सूत्रमाह—सर्वनाम्नः स्मै इति । “अतो भिस” —इत्यतः अत इति “डैर्यः” इत्यतो डेरिति चानुवर्त्य व्याचष्टे—“अतः सर्वनाम्ना”—इति । अनेन सूत्रेण डैस्थाने “स्मै” इत्यादेशो कृते भवति सर्वस्मै इति । डसिङ्योः । डसिश्च डिश्चैत द्वन्द्वः । “अतोभिस” इत्यस्मात् “अत” इति “सर्वनाम्नः”—इति सूत्रात् “सर्वनाम्न” इति चानुवर्त्य व्याचष्टे—“अतः” इत्यादिना । एतयोः=डसिङ्यो-रित्यर्थः । एतौ=स्मास्मिनौ । अथ प्रक्रिया—सर्वशब्दात् पञ्चम्येकवचनविचक्षायां डसिप्रत्यये आनीते “डसिङ्यो”—रिति सूत्रेण डसिस्थाने “स्मात्” इत्यादेशो सिद्धं सर्वस्मात् इति । अत्र यद्यपि तकारस्य हलन्त्यम् इति इत्सञ्ज्ञा प्राप्ता तथापि स्मादेशस्य स्थानिवद्भावेन विभक्तित्वात् “न विभक्तौ”—इति निषेधात् तस्य नेत्वम् । सर्वाभ्याम् । सर्वेभ्यः । सर्वस्य । सर्वयोः । आमि सर्व्यः । “आज्जिसेरसुक्” इत्यतः “आत्” इत्यनुवर्तते । तेन पञ्चम्यन्तेन अङ्गस्येयविकृतेन पञ्चम्या विपरिणाम । विशेषणीयम्, विशेषणाच्च तदन्तविधिः । परस्येत्यव्याहार्यम् इत्येवं मत्वा व्याख्याति—“अवर्णान्तात्परस्य” इत्यादि । सुट् टित्त्वादायवयवः । साधनप्रकारस्त्वयम्—सर्वशब्दात् षष्ठीबहुवचने “सर्व आम्” इति स्थिते “ह्रस्वनद्यापो नुट्” इति सूत्रेण नुटि प्राप्ते अनेन तद्वाधित्वा आमः सुडागमः । “सर्व सुट् आम्” इत्यवस्थायां उटो लोपे “सर्व स् आम्” इति जाते “बहुवचने भ्रूल्येत्” इत्यनेन एवे “आदेशप्रत्यययोः” इत्यनेन षत्वे च कृते “सर्वेषाम्” इति सिद्धम् । यद्यपि सुटः सः न प्रत्ययावयवः तथापि “तदागमास्तद्ग्रहणेन गृह्यन्ते” इति तस्यावयवत्वं बोध्यम् । सर्वशब्दात् सप्तम्येकवचने “सर्व डि” इति स्थापनायां “डसिङ्योः”—इति सूत्रेण डिस्थाने “स्मिन्” इत्यादेशो “सर्वस्मिन्” इति सिद्धं भवति । नकारस्य च स्थानिवद्भावेन विभक्तिवमाश्रित्य नेत्वम् “न विभक्ता” इति तन्निषेधात् । सर्वयोः । सर्वेषु । येषु विभक्तिवचनेषु रामशब्दात् सर्वशब्दसाधनप्रकारो न भिद्यते तद्बोधयितुमाह—“शेषं रामवत्” इति । शिष्यत इति शेषं कर्त्तव्यं घञ् । “एवमन्तः पुंसि” इति लिङ्गादुशासनं प्रायिकमिति भावः । एवम् इति । सर्वशब्दवत् । वक्षादयाऽपि शेषाः तथाहि—(रूपणि) (प्र०) विभः । विभौ । विभे । (दि०) विश्वं विश्वौ । विश्वान् ।

(तृ०) विश्वेन । विश्वभ्याम् विश्वेः । (च०) विश्वस्मै । विश्वभ्याम् । विश्वेभ्यः । (प०) विश्वस्मात् । विश्वभ्याम् । विश्वेभ्यः (ष०) विश्वस्य । विश्वयोः विश्वेषाम् । (स०) विश्वस्मिन् । विश्वयोः । विश्वेषु । (सं०) हे विश्व । हे विश्वौ । हे विश्वाः । एवमन्योऽपि सर्वादिर्हेयः ।

उभ शब्दो नित्यं द्विवचनान्तः । उभौ २ उभाभ्याम् ३ उभयोः २ हे उभौ । तस्येह पाठोऽकजर्थः । उतरडतमौ प्रत्ययौ । “प्रत्ययग्रहणे तदन्तग्रहण”मिति तदन्ता ग्राह्याः । नेम इत्यर्द्धे । समः सर्वपर्यायः । तुल्यपर्यायस्तु न ॥ समानामिति ज्ञापकात् ॥ पूर्वपरावरदाक्षिणोत्तरापराधराणि व्यवस्थायामसंज्ञायाम् । १ । १ । ३४ । एषां व्यवस्थायामसंज्ञायां सर्वनामसंज्ञा गणसूत्रात्सर्वत्र या प्राप्ता सा जसि वा स्यात् । पूर्वे पूर्वाः । स्वाभिधेयापेक्षावधिनियमो व्यवस्था ॥ व्यवस्थायां किम् । दक्षिणा गाथकाः । कुशला इत्यर्थः । असंज्ञायां किम् । उत्तराः कुरवः ॥ स्वमज्ञातिधनारुपायाम् । १ । १ । ३५ । ज्ञातिधनान्यवाचिनः स्वशब्दस्य प्राप्ता संज्ञा जसि वा । स्वे । स्वाः । आत्मीया आत्मान इति वा । ज्ञातिधनवाचिनस्तु स्वाः । ज्ञातयोर्षा वा ॥ अन्तरम्बहिर्योगोपसंव्यानयोः । १ । १ । ३६ । बाह्ये परिधानीये चार्थेऽन्तरशब्दस्य प्राप्ता संज्ञा जसि वा । अन्तरे अन्तरा वा गृहाः । बाह्या इत्यर्थः । अन्तरे अन्तरा वा शाटकाः । परिधानीया इत्यर्थः ।

उभशब्दे विशेषं वक्तुमाह—“उभशब्द” इति । नित्यम् = सर्वदा । द्विवचनान्तः = द्वित्वविशिष्टस्य वाचकः । अनन्वितविभक्तेरपेक्षयाऽनुवादकविभक्त्येर्न्याय्यत्वादिति भावः । नन्वेवं सति “जसः शी” इत्यादि सर्वनामकार्याणां द्विवचनेऽभावाद् उभशब्दस्य सर्वादिगणे पाठो व्यर्थ इत्याशङ्क्यामाह “तस्येह” इति । “अव्ययसर्वनामामकच् प्राक्टेः” (५ । ३ । ७१) इत्यकच्प्रत्ययार्थ इत्यर्थः । तेन उभकावित्यादि सिद्धयति । नच—कप्रत्ययेनेष्टसिद्धिः । द्विवचनपरत्वाभावेन “उभयतः” “उभयत्र” इत्यादाविवायच्प्रसङ्गात् । तदुक्तम्—“उभयोऽन्यत्र” (वा०) अन्यत्रेति द्विवचनपरत्वाभावे । उभयशब्दस्य द्विवचनं नास्तीति कैयटः । अस्तीति हरदत्तः । उभावयवौ यस्य स उभयो मणिः । * “उभादुदात्तो नित्यम्” (५ । २ । ४४)

* अवयववृत्तेः सङ्ख्यावाचिन उभशब्दादवयविन्यर्थे तयोऽयच् स्यात् सचायुदात्तः इति सूत्रार्थः । उभयो मणिः = व्यवयवारब्धौ मणिरित्यर्थः । मणेरवयविनः एकत्वाद् “उभय” इत्येकवचनम् । एवं व्यवयवारब्ध्यादिमणिविवक्षायान्तु बहुवचनम् “उभये मणयः” इति । उभयोऽन्यत्रेति उदाहृतवार्तिके उभयशब्दस्य द्विवचनादन्यत्रैव प्रयोगविध्यवंगमादिति बालमनोरमा । अधिकम्—श्रौतमनोरमादौ द्रष्टव्यम् ।

इति तयोऽयच् । उभयः, उभये । उभयम्, उभयान् । उभयेन, उभयैः ।
 उभयस्मै, उभयेभ्यः । उभयस्मात्, उभयेभ्यः । उभयस्य, उभयेषाम् ।
 उभयस्मिन्, उभयेषु । इत्येवं रूपाणि ज्ञेयानि । इतरद्वतमशब्दयोः कापि प्रयोगा-
 दर्शनात् तयोः पाठप्रयोजनं दर्शयति—**इतरद्वतमात्रमिति** । “ किं यत्तदोर्निर्धारणे
 द्वयोरैकतरस्य इतरच् ” (५ । ३ । ६२) “ वा बहूनां जातिपरिग्रहे इतमच् ”
 (५ । ३ । ६३) “ एकाच्च प्राचाम् ” (५ । ३ । ६४) इति तद्धिताधिकार-
 विहितावेतौ प्रत्ययावित्यर्थः । “ प्रत्ययः ” (३ । १ । १) इत्यधिकृत्य तद्विधानात् ।
 अतः प्रत्ययप्रहणपरिभाषया तदन्तानां कतरकतमादिशब्दानां सर्वनामसंज्ञायां प्रहणमिति
 भावः । **नम** इति । अर्थेऽर्थे वर्तते इति शेषः । “ प्रनेमस्मिन् ददशे सोमो अन्तः ”
 इत्यस्यामृचि तथादर्शनादिति भावः । **सम** इति । सर्वशब्दसमानार्थक एव समशब्दः
 सर्वादिगणे पठितो बोध्यः नतु तुल्यशब्दसमानार्थकः । **समानामिति** । अन्यथा
 “ यथासङ्ख्यम् ”—इति सूत्रे ‘ समेषाम् ’ इत्येव पठेदिति भावः । इत्थं सर्वादिगणं
 व्याख्याय इदानीं तदन्तर्गतत्रिसूत्रीसमानाकारामष्टाध्यायीस्थां त्रिसूत्रीं व्याचष्टे—**पूर्वपरा-
 शरदक्षिणोत्तरा०** । इति । अत्र—‘ सर्वनामानि ’ इति ‘ विभाषा जसि ” इति
 चानुवर्तते । **एतेषाम्** = पूर्वादिसमानाम् । **गणसूत्रात्** = सर्वाद्यन्तर्गतगणसूत्रात् ।
या प्राप्ता = सर्वादीनीत्यनेन या नित्या संज्ञा प्राप्ता । स्पष्टमन्यत् । **पूर्वे** । **पूर्वाः** ।
 पूर्वशब्दात् प्रथमाबहुमचने जस इति प्रत्यये आनीते सर्वादीनीति सूत्रेण सर्वासु विभक्तिषु
 नित्यायां सर्वनामसंज्ञायाम् “ पूर्वपरावर ”—इति सूत्रेण जसि विकल्पेन सर्वनामसंज्ञायां
 सत्यां सर्वनामसंज्ञापक्षे “ जसः शी ” इति सूत्रेण श्यादेशे शस्य लोपे आद्रुणे च कृते
 ‘ पूर्वे ’ इत्येकः प्रयोगः “ सर्वे ” इति वत् । सर्वनामसंज्ञाया अभावपक्षे “ पूर्वाः ” इति
 “ रामाः ” इति वत् । सूत्रे “ व्यवस्थायामसंज्ञायाम् ” तत्र का सा व्यवस्था इत्यपेक्षायां
 तां दर्शयति—**स्वामिधेयापेक्षति** । स्वस्य पूर्वादिशब्दस्य अभिधेयं वाच्यं अपेक्ष्यते
 इति स्वामिधेयापेक्षः । कर्मणि घञ् । स्वामिधेयापेक्षश्चाववधेर्नियमः इति स्वामिधेया-
 पेक्षावधिनियमः । सोऽयं व्यवस्थाशब्देन विवक्षितः । ततश्च—नियमेनावधिसापेक्षार्थं
 वर्तमानानां पूर्वादिशब्दानां जसि सर्वनामसंज्ञा विकल्प्यत इत्याशयः । **व्यवस्थायां**
किमिति । पूर्वादिशब्दानां नियमेनावधिसापेक्ष एवार्थं विद्यमानत्वमिति प्रश्नः ।
दक्षिणा इति । दक्षिणशब्दो नात्रावव्यपेक्ष इत्यर्थः, अतो नात्र सर्वनामसंज्ञा । तदे-
 तत्स्वयमर्थान्तरेण स्पष्टीकरोति **कुशल** इति । **असंज्ञायां किम्** । “ संज्ञोप-
 सर्जनीभूतास्तु न सर्वादयः ” इति नियमेन संज्ञायां सर्वनामत्वस्याप्रसङ्गेति प्रश्नः ।
 उत्तरमाह—**उत्तराः कुरुव** इति । कुरुशब्दो देशविशेषे बहुवचनान्तः । सुमेरुवधा-
 कृत्य तत्रोत्तरशब्दोऽपि वर्तते इत्यस्तीह व्यरत्यः, किन्तु संज्ञाशब्दोऽयमतो नास्ति

सर्वनामता । पूर्वादिशब्दानान्तु दिक्कालेषु अनादिः सङ्केत इति न ते सञ्ज्ञाशब्दाः । कुल्य
तूनरशब्दस्याधुनिकः सङ्केत इत्ययं सञ्ज्ञाशब्दो गम्यते इति ध्येयम् ।

स्वमङ्गानि० । अत्रापि “सर्वनामानि” इति “विभाषा जसि” इति चानु-
वर्तते । ज्ञातिश्च धनञ्ज्ञातिश्च तयोराख्या ज्ञातिधनाख्या । न ज्ञातिधनाख्या अज्ञाति-
धनाख्या तस्यां अज्ञातिधनाख्यायाम् । स्वमिति शब्दस्वरूपापेक्षया नपुंसकत्वम् । वृत्तिः
स्पष्टा । उदाहरति—स्वः स्वाः इति । अर्थात् सर्वनामसंज्ञापक्षे शीभावः, तदभावे
तदभाव इति । “स्वो ज्ञातावात्मनि स्वं त्रिष्वात्मीयो स्वोऽस्त्रियां धने” इत्यमरः ।
ज्ञातिधनयोः पर्युदासात् आत्मनि आत्मीयेचार्थे स्वशब्दस्य जसि सर्वनामसंज्ञा विकल्प्यते
इत्याशयेन व्याचष्टे—“आत्मीया आत्मान इति वा” इति । अन्तरं बहिः० । अत्रापि
“सर्वनामानि” “विभाषा जसि” इति चानुवर्तते । बहिः—अनावृतप्रदेशः तेन योगः
सम्बन्धः यस्य स बहिर्योगः—बहिर्विद्यमानोऽर्थ इति यावत् । उपसंवीयते परिधीयते इति
उपसंव्यानम्—अन्तरीयं वस्त्रमित्यर्थः तदाह—“बाह्ये०” इति । “अन्तरे” इत्यनयोः
साधनप्रकारः पूर्वशब्दवत् । शिष्टं स्पष्टम् ।

पूर्वादिभ्यो नवभ्यो वा ७ । १ । १६ । एभ्यो ङसिङ्योः
स्मास्मिन्नौ वा स्तः । पूर्वस्मात् । पूर्वात् । पूर्वस्मिन् । पूर्वे । एवं
परादीनामपि । शेषं सर्ववत् (संज्ञोपसर्जनीभूतास्तु न सर्वादयः ॥
सर्वा नाम कश्चित्तस्मै सर्वाय बहि । अतिक्रान्तः सर्व अतिसर्वः
तस्मै अतिसर्वाय । अन्तरमिति गणसूत्रे ऽपुरीति वक्तव्यम् । अन्त-
रायां पुटि ॥ तृतीया समासे । १ । १ । ३० । सर्वनामता न । मास-
पूर्वाय ॥ तृतीयासमासार्थवाक्येऽपि न । मासेन पूर्वाय । द्वन्द्वे च ।
१ । १ । ३१ । उक्ता संज्ञा न । वर्णाश्रमेतराणाम् । विभाषा जसि
१ । १ । ३२ । वर्णाश्रमेतरे । वर्णाश्रमेतराः । प्रथमचरमतयाल्पाद्वि-
कतिपयनेमाश्च । १ । १ । ३३ । एते जस्युक्तसंज्ञा वा स्युः । प्रथमे
प्रथमाः । तयप्प्रत्ययः । द्वितये । द्वितयाः । शेषं रामवत् । नेमे । नेमाः
शेषं सर्ववत् ॥ तीयस्य द्वित्सु वा । द्वितीयस्मै । द्वितीयायेत्यादि ।
एवं तृतीयः ॥

पूर्वादिभ्यो० । पूर्वपरेत्यादित्रिसूत्रीनिर्दिष्टाः पूर्वादय इह विवक्षिताः । त्यदाद-
यस्तु हलन्ताधिकारे व्याख्यास्यन्ते । पूर्वशब्दात् पञ्चम्येकवचनविवक्षायां “ङसि” प्रत्यये
आनीते ‘पूर्वादिभ्यो नवभ्यो वा’ इति सूत्रेण ङसिस्थाने विकल्पेन “स्मात्” इत्यादेशो

कृते रूपद्वयम् । तत्र “भूलां जशोन्ते” इत्यनेन जश्वेन दकारे “वावसाने” इति चत्वं-
विकल्पेन पूर्वस्मात् पूर्वस्माद्, पूर्वात् पूर्वाद् इति रूपचतुष्टयम् । एवमेव—
सप्तम्या एकवचनस्य “ङि” इत्यस्य स्थाने विकल्पेन “स्मिन्” इत्यादेशे पक्षे सर्ववत्
पक्षे च रामवत् इत्याह—पूर्वस्मिन्, पूर्वे इति । “एवं परादीनाम्” इति । पूर्व-
शब्दवत् परादीनामपि प्रक्रिया ज्ञेयेत्यर्थः । तथाहि—(प्र०) परः । परौ । परे,
पराः । (द्वि०) परम् । परौ । परान् । (तृ०) परेण । पराभ्याम् । परैः (च) परस्मै ।
पराभ्याम् । परेभ्यः । (पं०) परस्मात्, परात् । पराभ्याम् । परेभ्यः । (ष०) परस्य ।
परयोः । परेषाम् । (स०) परस्मिन्, परे । परयोः । परेषु । (सं) हे ! पर । इत्यादि ।
एवमितरेऽपि बोध्याः शेषमिति । विकल्पाभावपक्षे सर्वशब्दवत् पूर्वादीनां प्रक्रियेति भावः ।

ननु — सर्वनामसञ्ज्ञा विधानमविशेषात् सर्वत्र स्यादत आह — सञ्ज्ञोपसर्जनी
इति । सञ्ज्ञाभूता उपसर्जनीभूताश्च ये सन्ति सर्वादयः ते सर्वनामसञ्ज्ञका न भवन्तीत्यर्थः ।
तदुदाहरति—“सर्वोनाम” इति । कस्यचित् “सर्वे” इति नाम तस्य चतुर्थ्येकवचने
सर्वनामसञ्ज्ञानिषेधात् स्मैकार्यस्याभावेन “सर्वाय” इत्येव, ननु “सर्वस्मै” इति । एवमन्यत्रापि
सर्वनामकार्याभावः अर्थात् “सर्वात्, सर्वाणाम् सर्वे” इत्येव पञ्चमीषष्ठीसप्तमीषु ज्ञेयम् ।
नात्रापि स्मात्प्रभृतिसर्वनामकार्यम् । उपसर्जनत्वे उदाहरति—अतिक्रान्त इति ।
“अत्यादयः क्रान्ताद्यर्थे द्वितीयया” इति वार्तिकेनात्र समासः । कृते च समासे सर्व-
शब्दः सर्वार्थवाचकत्वरूपां शक्तिं परिजहात्येव, तेनायमुपसर्जनत्वात् सर्वनामसञ्ज्ञाप्रयुक्त-
स्मायादिकार्यभागिति सरलः पन्थाः ॥ *

“अन्तरमिति” इति । “अन्तरं बहिर्योगोपसंग्यानयो.” इति गणसूत्रे—सर्वादि
गणान्तर्गते “अपुरि” इति वक्तव्यम्—पठनीयम् । ततश्च वार्तिकस्यायमर्थः सम्पद्यते यत्
पुर्यां विशेष्यभूतायामन्तरशब्दः सर्वादिगणे पाठं न प्राप्नोति, तेन सर्वत्रापि अन्तरशब्दः
पुर्यां विशेष्यभूतायां सर्वनामत्वं न लभते, अतः “अन्तरायांपुरि” इत्यादौ स्याडागमादि
सर्वनामसञ्ज्ञाकार्यं न भवतीति परमार्थः । तदुदाहरति—“अन्तरायां पुरि” इति ।
गृहा इति शेषः । प्राकाराद्वाह्यायां पुरि, प्राकारान्तर्वर्तिन्यां वा पुरि गृहाः सन्ति । अत्र—
सत्यपि बहिर्योगे तस्य पुरि विषयत्वात् सर्वादिकार्यमिति भावः । बहिः शब्देनाऽनावृत्तो देशो
बाह्यबोध्यत इत्युक्तम् । तृतीयासमासे । “सर्वादीनि०” इत्यतः सर्वनामग्रहणम्,
“न बहुव्रीहौ” इत्यतः नेत्यनुवर्तनीयम् । तृतीयासमासे सर्वनामसञ्ज्ञा न स्यादित्यर्थः

* एषोऽत्र सिद्धान्तसङ्ग्रहः ।

सर्वादिः सर्वकार्या स्यान्नेद्वौणोऽथवाऽभिघा ।
पूर्वादिश्च व्यवस्थायां समोऽनुत्येऽन्तरोऽपुरि ॥
परिधाने बहिर्योगे स्वोऽर्थश्चात्यन्यवाच्यपि ॥

उदाहरति—“मासपूर्वाय” इति । अत्र मासेन पूर्वं इति विग्रहः । “हेतौ” (२।३।२३) इति तृतीया । “पूर्वसदृशसमोनाथकलहानिपुणामिश्ररुद्धैः” । (२।१।२१) इति सूत्रेण तृतीयातत्पुरुषसमासः । अत्र—“विभाषादिक्समासे बहुव्रीहौ” (१।१।२८) इत्यतः “समासे” इत्यनुवर्तमानेऽपि पुनः समासप्रहरणं तृतीयासमासीयलौकिकविग्रह-वाक्यरूपगौणसमासस्यापि सङ्ग्रहार्थम् तदेतदाह—“तृतीया समासार्थेति” । **द्वन्द्वे च** । पूर्ववत् सर्वनामेति नेति चानुवर्तते । तदाचष्टे—“उक्ता सञ्ज्ञान” इति । सर्वनामसञ्ज्ञा नेत्यर्थः । “वर्णाश्रमेतराणाम्” इति । वर्णाश्च आश्रमाश्च इतो च ते तेषाम् इति द्वन्द्वः । “वर्णाश्रमेतराणां नो ब्रूहि धर्मानशेषतः” इति याज्ञवल्क्य-स्मृतिः । अत्र सर्वनामसञ्ज्ञाभावात् “आमि सर्वनाम्नः”—इति प्राप्तः सुडागमो न भवति । **विभाषा०** । “सर्वनामे”त्यनुवर्तते । “द्वन्द्वे” इति च “जसि” इत्यवि-भक्तिको निर्देशः । जस् इः जसिः । सौत्रः सप्तम्या लुक् । इशब्दो इवर्णपरः स “शी” इत्यस्य ईकारमाख्याति तेन “जसादेशे शीभावे कर्तव्ये द्वन्द्वे उक्ता सञ्ज्ञा ने”त्यर्थः फलति । उदाहरति—वर्णाश्रमेतरे इत्यादि । विकल्पेन निषेधे विश्वौ रूपद्वयमेव भवति । साधनप्रकारः “पूर्वं पूर्वीः” इति प्रयोगवत् । **प्रथमचरम०** । “विभाषाजसि” इति “सर्वनामानि” इति चानुवर्तते । एते = प्रथमादयः । जसि = जसुर्विषये । उक्तसञ्ज्ञाः = सर्वनामसञ्ज्ञक वा स्युः = विकल्पेन भवन्तीत्यर्थः । उदाहरति “प्रथमे प्रथमा” इत्यादिना । प्रातिपदिकसञ्ज्ञोत्तरं प्रथमाबहुवचनविवक्षायां प्रथमशब्दात् परे “जस्” प्रत्यये आनीते “प्रथमचरमे”ति सूत्रेण जसि विकल्पेन सर्वनामसञ्ज्ञायां जातायां, सर्वनामसञ्ज्ञापक्षे ‘जसः शी’ इति जसः शीभावे कृते शस्यत्वे, लोपे च, आद्गुणे च कृते सति “प्रथमे” इति रूपम् उक्तसञ्ज्ञाभावपक्षे ‘प्रथमाः’ इति यथा जसि ‘रामाः’ इति भवति । एवमेव—**चरमे, चरमाः** इति । “तयप्प्रत्यय” इति । “सङ्ख्याया अवयवे तयप्” (५।२।४२) इति सूत्रेण त्रिहित इत्यर्थः । ततः प्रत्ययप्रहरणपरिभाषया तदन्ताः प्राद्याः इति शेष इत्येवं मत्वा उदाहरति—**द्वितये द्विनयाः** इति । द्वौ अवयवौ अस्येत्यर्थे द्विशब्दात् तयप् । एवम्—**अल्पे अल्पाः । अर्धे अर्धाः । कतिपये कतिपयाः नेमे नेमाः** इति प्रथमशब्दवदेव भवान्त । हैमे तु “त्रयाः त्रये” इत्यपि । किन्तु नेमशब्दः सर्वादिगणपठितोऽतोऽस्य शिष्टानि रूपाणि सर्वशब्दवत्, इतरेषां प्रथमादीनान्तु शेषं रामवत् ज्ञेयम् । इदन्तु बोध्यम्—अर्थशब्द एकदेशवाची पुंसि समांशवाची तु क्लीबे भवति ‘वा पुंस्यर्धोऽर्थे समंशके’ इत्यमरः । **तीयस्य०** । “विभाषा जसि” तीयप्रत्ययान्तस्य द्विसु=डे-इसि-डस्-डि इत्येतेषु द्विचनेषु पेषु सर्वनामसञ्ज्ञावचनं कर्तव्यमित्यर्थः । द्विशब्दात् “द्वेस्तीयः” (५।२।५४) इत्यनेन पूरणेऽर्थे तीयप्रत्ययः । द्वयोः पूरणो द्वितीयः । “द्वितीयस्मै, द्वितीयाय” इत्यादि इति । साधनप्रकारस्तु पूर्वशब्दवत् । अथास्य रूपाणि-

द्वितीयः । द्वितीयौ । द्वितीयाः ।

द्वितीयम् । द्वितीयौ । द्वितीयान् ।

द्वितीयेन । द्वितीयाभ्याम् । द्वितीयैः ।

द्वितीयस्मै, द्वितीयाय । द्वितीयाभ्याम् । द्वितीयेभ्यः ।

द्वितीयस्मात्, द्वितीयात् । द्वितीयाभ्याम् । द्वितीयेभ्यः ।

द्वितीयस्य । द्वितीययोः । द्वितीयानाम् ।

द्वितीयस्मिन्, द्वितीये । द्वितीययोः । द्वितीयेषु ।

हे द्वितीय । हे द्वितीयौ । हे द्वितीयाः ।

“एवम्” इति । द्वितीयवत् तृतीयशब्दस्यापि प्रक्रिया ज्ञेयेत्यर्थः । त्रयाणां

सङ्ख्यापूरणः तृतीयः । “त्रैः सम्प्रसारणम्” (६।२।५५) इति सूत्रेण त्रिशब्दात्परं तीर्थप्रलयः । रेफस्य ऋकारः । “सम्प्रसारणाच्च” (६।१।१०८) इति सूत्रेण पूर्वरूपमिति तद्धिते “तृतीय” पदसिद्धिः । कृतद्धितेति प्रातिपदिकसञ्ज्ञेयपि न विस्मरणीयम् । ननु—“प्रकारवचने जातीयर्” (५।३।१३) इति सूत्रेण षट्शब्दात् जातीयर् प्रत्यये कृते षट्जातीयशब्दस्यापि तीर्थप्रलयान्तत्वात् द्विस्तु विभाषा सर्वनामसञ्ज्ञा स्यादिति चेन्न “अर्थवद्ग्रहणे नानर्थकस्य ग्रहणम्” इति परिभाषणात् ।

निर्जरः ॥ जराया जरसन्यतरस्याम् । ७ । २ । १०१ ।

जराया जरस् वाऽजादौ विभक्तौ ॥ पदाङ्गाधिकारे तस्य तदन्तस्य च ॥ निर्दिश्यमानस्यादेशा भवन्ति ॥ एकदेशविकृतस्यानन्यत्वाज्जरशब्दस्य जरस् ॥ निर्जरसौ । निर्जरसः ॥ उपजीव्यविरोधाच्च जरस् । निर्जरैः । पक्षे हलादौ च रामवत् ॥ षड्भोमास् ह्रस्विसन्धौ षण्दोषनयकञ्चकन्नुदन्नासञ्चसम्प्रभृतिषु । ६१ । ६३ । पाददन्तनासिकामासहृदयनिशाग्रस्रज्यूपदोषयकञ्चकुरुदकत्रास्य एषां पदादय आदेशाः स्युः शसादौ वा । यत्तु आसनशब्दस्यासन्नादेश इति काशिकायामुक्तं तत्प्रामादिकमेव । पादः । पादौ । पादाः । पादम् । पादौ । पदः । पादान् । पदा पादेन इत्यादि ।

अथाऽकारान्तो निर्जरशब्दः । निष्क्रान्तो जराया इति निर्जरः । “निरादयः क्रान्ताद्यर्थे पञ्चम्याः” (वा० २।३।१८) इति वार्त्तिकेन समासः । “गोत्रियो-रुपसर्जनस्य” (१।२।४८) इति ह्रस्वत्वम् । अथवा निर्गता जरा यस्मादिति बहुव्रीहिः । जरा=वृद्धावस्था । “विषसा जरा” इत्यमरः । अकारान्तत्वेऽपि निर्जरशब्दस्य रामशब्दात् किञ्चिद्विशेषं वक्तुमाह—जराया जरसन्यतरस्याम् । इति । “अष्टन आ विभक्तौ” (७।२।८४) इत्यतो “विभक्तौ” इति अनुवर्त्य “आन्नि र ऋतः”

(७ । २ । १००) इत्यतोऽनुवृत्तेन “अचि” इत्यनेन विशेषणीयम् । “यस्मिन्विधि”
रिति तदादिविधिरिति सर्वे भत्वा व्याचष्टे—“जराया०” इति । “विभक्ता” वि-
क्तिम् । जराया इदं जारम् । अत्र विभक्त्यभावात् न जरसादेशः । अन्यथा (विभक्तौ
इत्यनुवृत्तेः) अणुप्रत्ययस्य अजादित्वाद्वापि जरसादेशोपपत्तिः स्यात् । अजादाविति किम् ।
जराभ्याम् । जराभिः । ननु—जराशब्दस्य जरसादेशो विधीयते, निर्जरशब्दे तु न जरा-
शब्दः तत्कथमत्र जरसादेशः इत्यत आह—पदाङ्गेति । अस्यायमर्थः—* पदाधिकारे
अङ्गाधिकारे च यस्य यन्कार्यं विहितं तत् तस्य तदन्तस्य च भवति । जरसादेशोऽयमङ्गा-
धिकारस्थः, तस्मात् जराशब्दस्य जरान्तशब्दस्य च द्वयोरपि जरसादेशो भवति । निर्जर-
शब्दोऽयं तदन्तः अतोऽस्यापि जरसादेशोऽनिवार्यः । ननु-भवतु निर्जरशब्दस्यापि उक्त-
परिभाषया जरसादेशः, परन्तु भवन्नसौ अनेकालत्वात् सर्वस्य निर्जरशब्दस्य स्थाने स्यात्
अत आह—निर्दिश्यमानस्येति । सूत्रे साक्षात् † निर्दिष्टस्यैवादेशाः स्युरित्यर्थः ।
प्रकृते च जराशब्दो निर्दिष्टो ननु निर्जरशब्दः तस्मात् जरसादेशस्थानेकालत्वेऽपि न
सर्वस्य निर्जरशब्दस्य जरसादेशः । स्यादेवम्—तथापि निर्जरशब्दो जराशब्दान्तो नास्ति
“जरा” “जर” इत्याकृतिभेदात् किन्तु “जर” शब्दान्तो निर्जरशब्द इति वक्तव्यं,
तथाच न तस्य जरसादेशः इतीमां शङ्कां परिहरति—एकदेशविकृतेति । “एक-
देशविकृतमनन्यवत्” इति परिभाषाकारः । अस्यायमाशयः—“नहि कणं पुच्छे वा
च्छिन्ने आ अश्वो भवति वा गर्दभः किन्तु श्वे” एवमेव निर्जरशब्देन जराशब्दस्य समासे
सति “गोस्त्रियोः”—(१ । २ । ४८) इति सूत्रेण आकारस्य ह्रस्वत्वेऽपि उक्त-
न्यायेन “जर” इत्याकारो “जरा” शब्द एव, सूत्रे च “जरा” शब्दस्यैव जरसादेशो
निर्दिष्टः, ततश्च तस्यैवोक्त आदेश इति न कायानुपपत्तिः । निर्जरसाविति । निर्जरशब्दस्य
प्रातिपदिकसङ्ज्ञोत्तरं प्रथमादिवचनविवक्षायाम् “औ” प्रत्यये स्थापिते “जरायाः”
इति सूत्रेण अजादिविभक्तौ विकल्पेन जरसादेशः । तत्रोक्तरीत्या एकदेशविकृतानन्यन्या-
येन “जर” इत्यन्तभागस्य (पक्षे) “जरस्” इत्यादेशे कृते “निर्जरस् औ” इति
जाते सति “अङ्गमोनम्” इति न्यायेन सस्य परयोगे “निर्जरसौ” इति सिद्धम् ।
जरसादेशाभावपक्षे तु “निर्जर औ” इति स्थिते “प्रथमयोः”—(६ । १ । १०२)
इति सूत्रेण वृद्धिं वाधित्वा पूर्वसवर्णदीर्घं प्राप्ते “नादिचि” (६ । १ । १०४) इति

* “अपदान्तस्य मूर्धन्यः” (८ । २ । ५५) इत्यतः प्राक् “पदस्य”
(८ । १ । १६) इत्यधिकारः । “अङ्गम्य” (६ । ४ । १) इत्यङ्गाधिकारस्तु—
आसप्तमाध्यायपरिसमाप्तेः ॥

† जराशब्द एव स्थानी प्रत्यक्षनिर्दिष्टः, जराशब्दान्तस्य तु निर्जरशब्दस्य तदन्त-
विधिना लभ्यत्वादानुमानिक एव स इति भावः ।

सूत्रेण पूर्वसवर्णोदीर्घनिषेधे “वृद्धिरेचि” इत्यनेन वृद्धौ सत्यां “निर्जरौ” इति भवति । एवं सर्वत्र आदेशाभावपक्षे हलादौ विभक्तौ च रामशब्दवत् प्रक्रिया । आदेशपक्षे तु अजादौ विभक्तौ परतः “अङ्गीनम्”—इति परयोगमात्रमेवेति ध्यातव्यम् । किन्तु “निर्जर भिस्” इति तृतीयाबहुवचनस्थापनायां यदा “अतो भिस् ऐस्” इति सूत्रेण भिस् स्थाने ऐस् आदेशः कृतः तदा “निर्जर ऐस्” इत्यवस्थायां तृतीयाबहुवचनस्य अजादि विभक्तित्वं जातम् अतोऽत्रापि जरसादेशस्य विकल्पेन भाव्यमिति जायते आशङ्का, तां परिहर्तुमाह—उपजीव्यविरोधादिति । सन्निपातपरिभाषाविरोधादित्यर्थः । अर्थात् “निर्जर ऐस्” इत्यत्र अदन्तमङ्गमात्रित्य प्रवृत्तः ऐस् इत्यादेशः स्वनिमित्तविरोधात् = अदन्तान्नविधातकजरसादेशस्य निमित्तं नार्हति भवितुम्, किन्तु “वृद्धिरेचि” इत्यनेन वृद्धौ सत्यां “निर्जरैः” इत्येकमेव रूपं नतु “निर्जरसैः” इत्यपि । अथास्य सर्वासु विभक्तिषु रूपाणि लिख्यन्ते—

- (प्र०) निर्जरः । निर्जरौ, निर्जरसौ । निर्जराः, निर्जरसः ।
 (द्वि०) निर्जरम्, निर्जरसम् । निर्जरौ, निर्जरसौ । निर्जरान्, निर्जरसः ।
 (तृ०) *निर्जरसा । निर्जरेण । निर्जराभ्याम् । निर्जरैः । (निर्जरसैः)
 (च०) निर्जरसे । (निर्जराय) निर्जराभ्याम् । निर्जरेभ्यः ।
 (पं०) निर्जरसः । (निर्जरात्) निर्जराभ्याम् । निर्जरेभ्यः ।
 (ष०) निर्जरसः । (निर्जरस्य) निर्जरयोः, निर्जरसोः । निर्जरसाम् ।
 (निर्जराणाम्)
 (स०) निर्जरे, निर्जरसि । निर्जरयोः, निर्जरसोः । निर्जरेषु ।
 (सं०) हे ! निर्जर इत्यादि ।

अथ “पाद” शब्दस्य शसादौ विभक्तौ कञ्चिद्विशेषं दर्शयितुमाह—पद्मो इति । पट्, दत्, नस्, मास्, निष्, असन्, दोषन्, यकन्, शकन्, उदन्, आसन्, इत्येषां-समाहार द्वन्द्वः । शस्—द्वितीयाबहुवचनं प्रभृतिः=आदिष्वपामिति तद्गुणसंविज्ञानो बहुव्रीहिः । “अनुदात्तस्य चर्दुपधस्यान्यतरस्याम्” (६ । १ । ५६) इत्यतोऽन्यतरस्याम् इत्यनुवर्तते । शसादिषु परेषु पादादिशब्दानां यथासङ्ख्यं पदादय आदेशा वा स्युरित्यर्थः ।

* यद्यपि—तृतीयैकवचने “निर्जर आ” इति स्थिते “टाडसि”—इति इनादेशे जरसादेशे च कृते “निर्जरसिन” इति, चतुर्थैकवचने—“निर्जर ए” इति स्थिते या देशे कृते अजादिविभक्तिपरत्वाभावात् “निर्जराय” इति । पञ्चम्येकवचने—“निर्जर अस्” इति स्थिते जरसादेशे च “निर्जरसात्” इति, षष्ठ्येकवचनेऽपि “निर्जर अस्” इति स्थिते डसः स्यादेशे ऽजादिविभक्तिपरत्वाभावात् “निर्जरस्य” इत्येवं तेन तेन रूपेण भाव्यम् तथापि पूर्वविधीन् इनादीन् (७ । १ । १२) बाधित्वा परत्वात् (७ । २ । १०२)

“यत्तु” इति । ग्रामादिकमिति । “हव्या जुह्वान आसन्ति” इति मंत्रे
 “आसन्त्यं प्राणमूचुः” इत्यादि श्रुतौ च आस्यार्थकस्यैव भाष्यादौ दर्शनादिति भावः ।
 पादशब्दस्य छुटि रामवत् प्रक्रियेति दर्शयति “पादः पादौ” इत्यादि । शसि तु—“पाद
 अस्” इति स्थिते “पद्मो”—इति “पद्” आदेशे, दस्य परयोगे सस्य रुत्वे, रस्य विसर्गे च
 कृते “पदः” इत्येकं रूपम् । आदेशाभावपक्षे तु सर्वोविधिः रामशब्दवत् अत आह—“पादान्”
 इति एवमेव शस्प्रभृतिषु सर्ववचनेषु द्वे द्वे रूपे ज्ञेये । तथाहि—

(प्र०) पादः । पादौ । पादाः ।

(द्वि०) पादम् । पादौ । पदः । पादान् ।

(तृ०) पदा, पादेन । पद्भ्याम् । पादाभ्याम् । पद्भिः, पादैः ।

(च०) पदे, पादाय । पद्भ्याम् । पादाभ्याम् । पद्भ्यः, पादेभ्यः ।

(पं०) पदः, पादात् । पद्भ्याम् । पादाभ्याम् । पद्भ्यः, पादेभ्यः ।

(ष०) पदः, पादस्य । पदोः, पादयोः । पदाम्, पादानाम् ।

(स०) पदि, पादे । पदोः, पादयोः । पत्सु, पादेषु ।

(सं०) हे पाद० । सप्तमी बहुवचने “पाद् सु” इति स्थिते पदादेशपक्षे “पद्
 सु” इति जाते सति “खरि च” इत्यनेन चत्वेन दस्य तकारे “पत्सु” इति ज्ञेयम्, पक्षे
 च रामवादिति तथा दर्शितमेव । एतत्सर्वं हृदि कृत्वा आह—“इत्यादि” इति । एवं दन्त-
 शब्दस्यापि प्रक्रिया । तथाहि—दन्तः । दन्तौ । दन्ताः । दन्तम् । दन्तौ ।
 दतः, दन्तान् इत्यादि पादवद्रूपाणि । इदन्तु बोध्यम्—भ्यामादि विभक्तौ दन्तशब्दस्य
 पक्षे दत् इत्यादेशे कृते “दत् भ्याम्” इत्यवस्थायां “फलान् जशोन्ते” इति सूत्रेण
 ञश्चनेन दकारे “दद्भ्याम्” इति भवीति । एवमेवान्यत्रापि । अत्र वक्ष्यमाणेन “स्वादिष्व
 सर्वनामस्थाने” (१।४।१७) इत्यनेन पदसंज्ञायां पदान्तत्वं ज्ञेयम् । एवं—सप्तमी
 बहुवचने “दत्” आदेशे “दत् सु” इति स्थिते तस्य ञश्चनेन दः, तस्य “खरि च”
 इति चत्वेन तकारः “दत्सु” इत्येव रूपम् । पक्षे तु “दन्तेषु” इति भवत्येव । एवं मास-
 शब्दस्यापि शस् प्रभृतिषु “मास्” इत्यादेशे रूपाणि—

जरसादेश एव भवति । केचित्तु—“विप्रतिषेधे परं कार्यम्” (१।४।२) इत्यत्र
 परशब्दस्येष्टवचित्वसम्भवात् पूर्वविप्रतिषेधेन तृतीयापञ्चम्योरिनातोः कृतयोः सन्निपातपरि-
 भाषाया अनित्यत्वमाश्रित्य जरसि कृते यथायोगं “निर्जरसिन” “निर्जरसात्” इति रूपे
 स्याताम्, नतु “निर्जरसा” “निर्जरसः” इत्याहुः । भिसि तु—सन्निपात-
 परिभाषाया अनित्यत्वादेव “निर्जर” इति रूपान्तरमप्युक्तम् । तदनुसारिभिश्च षष्ठ्येक-
 वचने पूर्वविप्रतिषेधेन स्यादेशे कृते ङादिविभक्त्यभावात् न जरस् इति मत्वा “निर्जरस्य”
 इत्येकमेव रूपं स्वीकृतमिति । तदेतत्सर्वं भाष्यविरुद्धमिति दीक्षितादयः । वयन्तु-
 शब्दपारावारपाराभाववादिन एवंविधेषु विषयेषु माध्यस्थ्यमातिष्ठामहे ।

- (प्र०) मासः । मासौ । मासाः ।
 (द्वि०) मासम् । मासौ । मासः । मासान् ।
 (तृ०) मासा, मासेन । * माभ्याम् । मासाभ्याम् । माभिः, मासैः
 (च०) मासे, मासाय । माभ्याम्, मासाभ्याम् । माभ्यः, मासेभ्यः
 (पं०) मासः, मासात् । माभ्याम्, मासाभ्याम् । माभ्यः, मासेभ्यः
 (ष०) मासः, मासस्य । मासोः, मासयोः । मासाम्, मासानाम्
 (स०) मासि, मासे । मासोः, मासयोः । † मासु माःसु, मासेषु ।
 (सं०) हे ! मास० ।

विश्वपाः ॥ दीर्घाज्जसि च । ६।१।१०५। दीर्घाज्जसि इचि
 च न पूर्वसवर्णदीर्घः । वृद्धिः । विश्वपौ । विश्वपाः । हे विश्वपाः ।
 हे विश्वपौ । हे विश्वपाः ॥ सुनडनपुंसकस्य । १।१।४३।
 स्वादिपञ्चवचनानि सर्वनामस्थानसंज्ञानि स्युरङ्गीवस्य ॥ स्वादिष्व-
 सर्वनामस्थाने । १।४।१७। कप्प्रत्ययावधिषु स्वादिष्वसर्वनाम-
 स्थानेषु परतः पूर्व पदं स्यात् । यचि भम् । १।४।१८। यकारा-
 दिष्वजादिषु च कप्प्रत्ययाऽवधिषु स्वादिष्वसर्वनामस्थानेषु पूर्व
 भं स्यात् ॥ आकडारादेका संज्ञा १।४।१। इत ऊर्ध्वं “कडाराः
 कर्मधारये” इत्यतः प्रागेकस्यैकैवसंज्ञा ज्ञेया ॥ या परानवकाशा च ।
 तेन शसादावचि भसंज्ञैव न पदत्वम् । आतोधातोः । ६।४।१।४७।
 आकारान्तो यो धातुस्तदन्तस्य भस्याङ्गस्य लोपः ॥ अलोन्त्यस्य ।
 विश्वपः । विश्वपा । विश्वपाभ्यामित्यादि ॥ एवं शङ्खध्मादयः । धातोः
 किम् । हाहान् । आत इति योगविभागादधातोरपि क्वचित् ।
 क्वः । इनः ।

अथ आकारान्तो विश्वपाशब्दः । विश्वं पाति रक्षति इति विग्रहः । “आतोऽनु-
 पसर्गेकः” (३।२।३) आदन्तात् “पारक्षणे” अस्माद्धातोः के प्राप्ते वासरूपन्यायेन

* “पद्मो०” इति सूत्रेण भ्यामि मास् आदेशे “मास् भ्याम्” इति स्थिते
 स्वादिष्विति सूत्रेण पदसञ्ज्ञायां “ससजुषोरुः” इत्यनेन रुत्वे “भो भगोः” इत्यनेन यत्वे
 “हलि सर्वेषाम्” इति सूत्रेण यलोपे “माभ्याम्” “माभि” रित्यादि ज्ञेयम् ।

† “मास् सु” इति जाते सति सस्य रुत्वे “खरवसानयोः”—इति विसर्गे “वा
 शरि” इति सत्वविकल्पः तेन “मासु माःसु” इति । आदेशाभावपक्षे “मासेषु” इति
 विकल्पद्वये त्रीणि रूपाणि ।

“आतो मनिन्कनिच्चनिपथ ” (३।२।७४) इति सूत्रेण चकारात् विच्प्रत्ययः ।
 उक्तसूत्रे “ छन्दसि ” इत्यनुवर्तमाने वेदे विच् । लोके तु — * “अन्येभ्योऽपि दृश्यन्ते”
 (३।२।७५) इत्यनेन विच् इति विवेकः । “ विश्वपाः ” इति । कृत्तद्धितेति
 कृतपातिपदिकसञ्ज्ञात् “विश्वपा” शब्दात् प्रथमैकवचने ‘सु’ प्रत्यये स्यापिते उकारस्थत्वेन
 लोपि-सस्य रुत्वं रस्य विसर्गश्चेति क्रमः । आग्रन्तत्वाभावात् हल्ङ्यादिसूत्रेण न सुलोपः ।
 दीर्घाज्जसि च । “ प्रथमयोः ” — इत्यतः “पूर्वसवर्णः” इति ‘नादिच’ इत्यतः नेति
 इचीति चानुवर्त्य व्याचष्टे — दीर्घाज्जसि० इति । विश्वपाशब्दात् प्रथमायां द्विवचने
 औ इत्यानीते “ विश्वपा औ ” इत्यत्र ‘ प्रथमयोः ’ — इति पूर्वसवर्णदीर्घं प्राप्ते
 “ दीर्घाज्जसि च ” इत्यनेन सूत्रेण पूर्वसवर्णदीर्घं निषिद्धे “ वृद्धिरोचि ” वृद्धौ सत्यां
 “ विश्वपौ ” इति भवति । बहुवचने “ विश्वपा अम् ” इत्यवस्थायां पूर्ववत्
 पूर्वसवर्णदीर्घं प्राप्ते, निषिद्धे च “अकः सवर्णः” — इत्यनेन दीर्घं रुत्वे विसर्गं च “ विश्वपाः ”
 इति रूपम् । हे विश्वपाः इत्यादि स्पष्टम् । सुडनपुंसकस्य । “शिसर्वनामस्थानम्”
 इत्यतः सर्वनामस्थानमित्यनुवर्तते । सुडिति सु इत्यारभ्य औटश्चकारेण प्रत्याहारो व्याख्या-
 नात् । तदाह — स्वादिपञ्चवचनानि० इति । अङ्गीवस्य = नपुंसकभिन्नपातिपदिकस्य
 सुडित्यर्थः । स्वादि० । सु इति सप्तमीबहुवचनं न शङ्क्यम् किन्तु “असर्वनामस्थाने”
 इति पर्युदासात् प्रथमैकवचनमेव । कप्रत्ययावधिकेषु = पञ्चमाध्यायान्ते “ उरःप्रभृतिभ्यः
 कप् ” (५।४।१५१) इति विधीयमानकप्रत्ययोत्तरावधिकेषु, असर्वनामस्थानेषु =
 सर्वनामस्थानवर्जितेषु + स्वादिषु प्रत्ययेषु परतः पूर्वं पदं = पदसञ्ज्ञं स्यादित्यर्थः । उदा-
 हरणम् राजभ्यामित्यादि । असर्वनामस्थाने इति किम् । राजानौ, राजानः । यच्च भम् ।
 “स्वादिष्वसर्वनामस्थाने” इति वर्तते । पूर्वेण पदसञ्ज्ञायामविशेषेण प्राप्तायां तदपवादभूता
 भसञ्ज्ञाऽनेन विधीयते । यच्च अचेति समाहारद्वन्द्वः । स्वादिष्वसर्वनामस्थाने इति
 इत्यनुवृत्तं “यच्च” इत्यनेन विशेष्यते “यस्मिन् विधि” रिति तदादिविधिः तदाचष्टे-
 यकारादि० इति । यकारादावुदाहरणं यथा — गार्ग्यः, वात्स्यः । ‘गर्गादिभ्यो
 यञ्’ (४।१।१०५) इति यञि “यस्येति च ” (६।४।१४८) इत्यकार-
 लोपः । असर्वनामस्थानेषु किम् । सुपादौ सुपादः, विद्वांसौ विद्वांसः, दित्यवाहौ दित्यवाहः
 इत्यादौ “पादः पत्” (६।४।१३३) “वसोः सम्प्रसारणम्” (६।४।१३१)
 “वाह ऊञ्” (६।४।१३२) इत्यादयो यथाक्रमं माभूवन् इति । आकडारा-
 देका० । तव्यत्तव्यानीयरादौ कृतकृत्यप्रत्ययादिसञ्ज्ञासमावेशदर्शनादत्र नियममाह । सूत्रे
 आङ् मर्यादायामिति मत्वा आह — “कडाराः कर्मधारये” (२।२।३८) इत्यतः
 प्रागिति । एवञ्च सति कडाराशब्दस्य नात्र प्रवेशः प्रयोज्यमाभावात् । नन्विह एकैव सञ्ज्ञा

* अस्मिन् सूत्रे “ छन्दसि ” इति निवृत्तमित्युक्तत्वात्

+ स्वादिषु इति सुशब्दादेकवचनादारभ्य आकपः प्रत्यया गृह्यन्ते इति काशिका

इस्तु परंस्तु विनिगमनाविरहात् भसञ्ज्ञैवेति कुतो लाभ इत्याह—या परा० इति ।
 अस्यायमाशयः । उभयोः सावकाशत्वे “विप्रतिषेधे परम्०” (१ । ४ । २) इति
 परैव गृह्यते । अन्यतरस्या निरवकाशत्वे तु सैव । तत्र परा यथा—“धनुषा विध्यति”
 इत्यत्र शराणामपार्यं प्रति अवधिभूतस्यैव धनुषो व्यधनं प्रतिसाधकत्वमित्युभयप्रसङ्गे
 परत्वात्करणासञ्ज्ञा अपादानसञ्ज्ञां बाधते । निरवकाशायाः पूर्वस्यास्तूदाहरणं “भव-
 तशकृच्छसा” (४ । २ । ११५) भवदीय इति । अत्र हि ‘सिति च’ (१ । १६)
 इति पदसञ्ज्ञा परामपि भसञ्ज्ञां बाधते निरवकारत्वात् तेन तकारस्य जडत्वं भवति ।
 प्रकृते तु परा अनवकाशा भसञ्ज्ञा पदसञ्ज्ञां बाधते इति शसादावचि सैव प्रहीतुमुचितेति
 भावः । मथितममुमर्थमाह—तेन इति । विश्वपाशब्दात् शस् प्रत्यये अनीते “लशक्व”
 इति शस्येत्त्वेन लोपे ‘विश्वपा अस्’ इत्यवस्थायां “स्वादिश्वसर्वनाम”—इत्यनेन सर्वनाम-
 स्थानभिन्नत्वात् शसः पूर्वस्य “विश्वपा” इत्यस्य पदसञ्ज्ञायां प्राप्तायां “यच्च भम्” इत्यनेन
 च भसञ्ज्ञा प्राप्ता शसोऽजादित्वात्, तदत्र कतरया सञ्ज्ञया भाव्यमित्याकाङ्क्षायां
 “आकडारादेका”—इति सूत्रेण भसञ्ज्ञायाः परत्वादनवकाशत्वाच्च भसञ्ज्ञैव स्थापिता ।
 ततः सूत्रं प्रवर्तते—आतो धातोः इति । अत्र अङ्गस्येति भस्येति चाधिकृतम् ।
 धातो रिति आत इति षष्ठ्यन्तेन विशेष्यते, विशेषणत्वाच्च तदन्तविधिः । “अल्लोपोऽनः”
 इत्यतो “लोप” इति च वर्तते इति व्याचष्टे—आकारान्तो यो—इति तदनेन
 सूत्रेण “विश्वपा” इति भसञ्ज्ञस्य सर्वस्य लोपप्रसक्तौ अल्लोपपरिभाषया पकारोत्तरवर्तिन
 आकारस्य लोपे पकारस्य हलः परयोगे कृते सस्य रुत्वे रस्य विसर्गे च कृते “विश्वपः”
 इति ज्ञेयम् । एवं विश्वपाशब्दस्य सर्वत्र अजादिविभक्तिषु परत इत्यमेव सकलं कार्यं
 ज्ञातव्यम् । हलादौ तु भसञ्ज्ञाऽभावादातोलोपो न इति दर्शयति ‘विश्वपाभ्याम्’ इति
 प्रयोगालेखेन । अथ शिष्यबुद्धिसौकर्याय अस्य सर्वासु विभक्तिषु रूपाणि प्रदर्शयन्ते—

(प्र०) विश्वपाः । विश्वपौ । विश्वपाः ।

(द्वि०) विश्वपाम् । विश्वपौ । विश्वपः ।

(तृ०) विश्वपा । विश्वपाभ्याम् । विश्वपाभिः ।

(च०) विश्वपे । विश्वपाभ्याम् । विश्वपाभ्यः ।

(पं०) विश्वपः । विश्वपाभ्याम् । विश्वपाभ्यः ।

(ष०) विश्वपः । विश्वपोः । विश्वपाम् ।

(स०) विश्वपि । विश्वपोः । विश्वपासु ।

(सं०) हे विश्वपाः । इति । एवमेवोक्तसर्वसूत्रक्रमविषयाः आकारान्ताः पुंसि*

* शङ्खेन शङ्खं वा धमतीति शङ्खधमाः । ध्मा शब्दाग्निसंयोगयोः ।
 अस्माद्धातोः पूर्ववत् विच् क्तिप् वा । एवं—सोमं पिवतीति सोमपाः । कीलालं
 पिवतीति कीलालपाः । मधु पिवतीति मधुपाः इत्यादि ।

शङ्खध्मादयोऽपि भवन्तीत्याह—एवमिति । आदिना क्षीरपाम्बुपाप्रभृतयः । ननु—सूत्रे धातोरित्युक्तं, विश्वपाप्रभृतयः शब्दा न धातुभूताः किन्तु प्रादिपदिकसञ्ज्ञा अमी ? सत्यम् तथाप्युक्तमभियुक्तैः—

शतृशानक्कसन्तानां तृजन्तानां तथैव च ।

किबन्तानां च शब्दानां धातुत्वं नोपहन्यते ॥ इति ।

सूत्रे उक्तपदग्रहणस्य पदकृत्यं पृच्छति “धातोः किम्” इति । उत्तरयति “हाहान्” इति । अत्र “हाहा” शब्दोत्तरं शसि आनीते शस्येत्त्वेन लोपे “हाहा अस् इत्यवस्थायां पूर्वसवर्णदीर्घे कृते “तस्माच्छसो नः पुंसि” इति सूत्रेण नत्वम् । “हाहा” शब्दो हि गन्धर्वविशेषस्य वाचकमव्युत्पन्नं प्रातिपदिकम् “हाहा हृद्भैवमाथा गन्धर्वास्त्रिदिवौकसाम्” इत्यमरः । सूत्रे “धातो” रिति पदं न स्यात्तर्हि आदन्तभस्याङ्गत्वाद्नापि आकारलोपे शसि “हाहः” इत्यानिष्टं रूपं स्यात् तन्माभूदिति उक्तपदनिवेशः । टायां सवर्णदीर्घः । हाहा । हे वृद्धिः । हाहै । ङसिङ्सोर्दीर्घः । हाहाः । ओसि वृद्धिः । हाहौः । औ आद्गुणः । हाहे । शेषं विश्वपावत् । केचित्तु—“हा” इति शब्दं जहातीति किपि “हाहाः” इति साधयन्ति तन्मते तु सर्वाऽपि प्रक्रिया विश्वपावत् ज्ञेया । “क्का” “श्वा” प्रत्ययौ आकारान्तौ अनयोः साधनमपि विश्वपावत् । अथातुवेऽपि अनयोः सिद्धिप्रकारं दर्शयितुयाह— “आत इति योगविभागात्” इति । “आतो धातोः” इत्यत्र “आतः” इति विभज्यते तेन “आकारान्तस्य भस्याङ्गस्य लोपः स्यात्” इत्यर्थः । ततो “धातोः” इति योगान्तरम् “आतः” इत्यनुवर्तते—“आकारान्तो यो धातुस्तदन्तस्य भस्याङ्गस्य लोपः स्या” इत्यर्थः । द्वितीययोगस्य आवन्तव्यावृत्तिः हाहादिशब्दव्यावृत्तिश्च फलम् । एवमनया रित्या “क्को ल्यप्” “हलः श्रः” इत्यादिनिर्देशो नाऽनुपपन्नः । अधिकं शब्देन्दुशेखरादौ । इत्यादन्ताः ।

हरिः । हरी ॥ जसि च ७।३।१०९ । ह्रस्वान्तस्याङ्गस्य गुणः । हरयः ॥ ह्रस्वस्य गुणः । ७।३।१०८ । सम्बुद्धौ । हे हरे । हरिम । हरी हरीन् ॥ शेषो घ्यऽसखि । १।४।७ । शेष इति स्पष्टार्थम् । अनदीसंज्ञौ ह्रस्वौ याविदुतौ तदन्तः सखिवर्जं घिसंज्ञं स्यात् ॥ आङोनाऽस्त्रियाम् ७।३।१२० । घेः परस्याङो ना स्यादस्त्रियाम् । आङिति टासंज्ञा प्राचाम् । हरिणा । *हरिभ्याम् ३ । हरिभिः । घेङिति । ७।३।१११ । घिसंज्ञस्य ङिति सुपि गुणः ॥ हरये ॥ हरिभ्यः २ । गुणे कृते । ङसिङ्सोश्च । ६।१।११० । पङो ङसिङ्सोरिति परे पूर्व रूपमे-

कादेशः । हरेः । हर्योः । हरीणाम् ॥ अच्च घेः । ७ । ३ । ११९ ।
इदुद्भवां परस्य डुरौत्वघरत् । हरौ । हरिषु । एवं कव्यादयः ॥

अथ इकारान्ताः शब्दा निरूप्यन्ते । *हरिः इति । इकारान्तेषु हरिशब्दस्य प्रथमाया एकवचने रूपमिदम् । हरिशब्दात् सुप्रत्यये स्थापिते उकारस्येत्सञ्ज्ञायां, तस्य लोपे, सस्य स्त्वे, स्य विसर्गे च कृते “हरिः” इति । एवं हरिशब्दात् प्रथमाद्विवचनविवक्षायां “हरि औ” इति स्थिते “प्रथमयोः” इति पूर्वसवर्णदीर्घादेशे हरी । “हरि जस्” इति स्थिते “जुट्” इति नस्येत्त्वे, लोपे च “हरि अस्” इत्यवस्थायां सकारस्य “न विभक्तौ”—इत्यनेनेत्सञ्ज्ञानिषेधे “प्रथमयोः”—इति पूर्वसवर्णदीर्घादेशे प्राप्ति तद्वारकं सूत्रं प्राप्नोति—जसि च इति । अत्र ‘ह्रस्वस्य गुणः’ इत्यनुवर्तते, अङ्गस्येत्यधिकृतं ह्रस्वेन विशेष्यते, विशेषणत्वाच्च तदन्तविधिरिति मत्वा व्याख्याति—ह्रस्वान्तस्य० इति । अनेन सर्वस्य “हरि” इत्याकारकस्याङ्गस्य गुणप्राप्तौ सत्यां अलोन्त्यपरिभाषया अन्त्यस्य इकारमात्रस्यैव तालुस्थानसाम्यादेकारूपो गुणः । ततः “हरे अस्” इति जाते “एचोऽथवा”—इत्यनेन अयादेशे रेफ्यकारयो-र्यथायोगं परयोगे कृते, स्त्वे, स्य विसर्गे च “हरयः” इति ज्ञेयम् । हरिशब्दस्य सम्बुद्धौ प्रयोगं साधयितुमाह—‘ह्रस्वस्य’—इति “सम्बुद्धौ च” इत्यतः सम्बुद्धौ इत्यनुवर्त्य सञ्ज्ञेपेण व्याचष्टे सम्बुद्धौ इति । ह्रस्वस्य गुणः स्यात्सम्बुद्धावित्यर्थः । “हे हरि स्” इत्यवस्थायां, अनेन रेफादिकारस्य एकारे गुणे जाते “एङ्हस्वात्”—(६।१।६६) इति सूत्रेण सम्बुद्धिलोपः । “हे हरे” इति रूपम् । हे हरी । हे हरयः । द्वितीयैकवचनविवक्षायां “हरि अस्” इति स्थिते “अभि पूर्वः” (६।१।१०७) इत्यनेन पूर्वरूपैकादेशे हारिम् । हरी इति प्रथमाद्विवचनवत् । “हरि शस्” इति स्थिते “लशक्व”—इति शस्येत्त्वे तस्य लोपे “प्रथमयोः”—इति पूर्वसवर्णदीर्घादेशे “तस्माच्छसोनः”—इति शसः सस्य नत्वे हरीन् । हरिशब्दात् तृतीयैकवचने “हरि टा” इति स्थिते “जुट्” इति ढस्येत्त्वे, तस्य लोपे “हरि आ” इत्यवस्थायां सूत्रं प्राप्नोति—शेषोऽध्यसखि इति । ‘यूस्याख्यौ—इत्यतः “यू” इति वर्तते । इथ उथ यू इति द्वन्द्वः इवर्ण उवर्ण इत्यर्थः । ङिति ह्रस्वश्च” (१।४।६) इत्यतो ह्रस्वं इत्यनुवर्त्य यूभ्यां प्रत्येकमन्वयनीयम् । उक्ताब्ददीर्घादेशादन्यः शेषः अर्थात् ह्रस्वमिवर्णोर्विर्णान्तं यत्र स्थाख्यम्, स्थाख्यश्च यत्र नदीसञ्ज्ञकं सः (प्रकृते) शेषपदार्थः । स शेषः प्रत्येकं यूभ्यामन्वेति, शब्दस्वरूपमन्याहृत्य यूभ्यां विशेष्यते विशेषणत्वाच्च तदन्तविधिरिति सर्वं मत्वा व्याकरोति—अनदीसञ्ज्ञौ—इति । तदन्त-

*हृन् हरणे । अस्माद्धातोः “अच्च इः” (३०।४।१३६) इति सूत्रेण इ प्रत्ययः । हरति पापानि इति “हरिः” अयं शब्दो ऽनेकार्थः । तथाहि—

अर्कमर्कटमण्डकविष्णुवासववायवः । तुरङ्गसिंहशीताशुभ्रमाथ हरयो दश ॥ इति ।

दशेति सङ्ख्यानमात्रं नतु नियमः “वाच्यवत् पिङ्गहरितो” रिति मेदिन्युक्तेः ।

मिति अनुवृत्तयूभ्यां शेषपदार्थस्य विशेषणात्तदन्तलाभ इत्यर्थः । शेष इति किम् ।
 मत्स्ये । शेषग्रहणामावेऽपि मत्स्य इत्यत्र न विसंज्ञा “आकडारादेका सञ्ज्ञा” इत्यनवकाशया
 नदीसञ्ज्ञया बाधात इत्यत आह—शेष इति स्पष्टार्थम् इति । हस्वौ किम् ।
 वातप्रम्ये । यू इति किम् । मात्रे । विसंज्ञाप्रदेशमाह—अः डोः नाऽस्त्रियाम् । “अच वेः”
 इत्यतो घेरित्यनुवर्त्य व्याचष्टे—घेः परस्य—इति । आडो विहितो नाभावः टा इत्यस्य
 कथं स्यादिति शङ्कां वारयति—आडिति । प्राचाम्—आकरणाचार्याणाम् । एवञ्च—
 “हरि आ” इति स्थिते “शेषोऽध्यसाखि” इति सूत्रेण हरिशब्दस्य विसंज्ञायां सत्याम्
 “आडो ना” —इत्यनेन टाया आस्थाने “ना” इत्यादेशे । कृते “अट्कुप्वाङ्”—
 इति नस्य णत्वे विहिते सिद्धं भवति “हरिणा” इति । अत्रियाम् किम् । मत्या ।
 हरिभ्याम्, हरिभिः । भ्यासि भिसि च न विशेषं कार्यमित्यर्थः । चतुर्थ्येकवचनं
 साधयितुमाह—घेडिति । “सुपि च” इत्यतः सुपि “हस्वस्य गुणः” इत्यतो गुण
 इत्यनुवर्त्य व्याख्याति—घिसञ्ज्ञकस्य—इति । हरिशब्दात् चतुर्थ्येकवचने “हरि डे”
 इति स्थिते “लशक्व” —इति डस्य इत्वे तस्य लोपे “शेषोऽध्य” —इति सूत्रेण हरि-
 शब्दस्य विसंज्ञायां कृतायां “घेडिति” इति इकारस्य एकारे गुणे विहिते “एचोऽयवा”-
 इति एकारस्य अयादेशे परयोगे च कृते हरये । हरिभ्याम् । हरिभ्यः । घेः किम् ।
 सख्ये । डिति किम् । हरिभ्याम् । * सुपि । किम् । पट्वी । हरिशब्दात् पञ्चम्येकवचने
 डसिप्रत्यये स्थापिते डस्य इकारस्य च यथायोगमित्त्वे तस्यलोपे “हरि अस्” इति स्थिते
 “घेडिति” इत्यनेन गुणे जाते “हरे अस्” इति स्थिते सूत्रमाह—डसिडसोश्च ।
 “एङः पदान्तादति” इत्यतः एङ इति अति इति चानुवर्तते । “अमि पूर्व” इत्यतः
 पूर्व इति च । “एकः पूर्वपरयोः” इत्यधिकृतमेव तदाचष्टे—एङो डसि—इति ।
 एवमनेन पूर्वपूर्वकादेशे सस्य रुत्वे, रस्य विसर्गे च “हरेः” इति । हरिभ्याम् । हरिभ्यः ।
 षष्ठ्येकवचने—हरेः । पञ्चम्येकवचनवत् प्रक्रिया । “हरि ओस्” इति स्थिते “इको
 यणाच” इति यणादेशे, रुत्वे, रस्य विसर्गे च हयोः । हरिशब्दात् षष्ठीबहुवचने
 “हरि आम्” इति स्थिते “हस्वनद्यापः”—इति नुटि, उटो लोपे “नामि” इति
 दीर्घं “अट्कुप्वाङ्”—इति नस्य णत्वे हरीणाम् । सप्तम्येकवचनविवक्षायां
 “हरि डि” इति स्थापिते डस्येत्वेन लोपे “घेडिति” इति गुणे प्राप्ते सूत्रमाह—अच
 वेः । “डे राम्”—इत्यतो डे इति “इदुङ्ग्याम्” (७ । ३ । ११७) “ओत्”
 (१ । ३ । ११८) इति च सूत्रमनुवर्तते तदाचष्टे—इदुङ्ग्याम् इति । तदनेन

* पट्वीति । पटुशब्दात् स्त्रियां “वोतो गुणवचनात्” (४ । २ । ४४ ।)
 इति ङीष् । तस्य डित्वेऽपि सुप्ताभावात् तस्मिन्परतो न गुण इत्यर्थः । “सुपि” इत्यनुके
 ऽत्रापि स्यादिति भावः ।

सूत्रेण डि इत्यस्य “औत्” इत्यादेशः, विसञ्जकस्य हरिशब्दस्य अत् इत्यादेशः, अलोन्त्य-
परिभाषया अन्यस्य इकारस्य अत् । “हर औ” इति स्थिते “वृद्धिरेचि” इति वृद्धौ
हरौ इति सिद्धम् । हर्योः । पूर्ववत् । “हरि सु” इति स्थिते “आदेशप्रत्यययोः”
इति षत्वम् । हरिषु । एवं कव्यादयः इति । सर्वेपि इकारान्ताः पुंलिङ्गाः हरि-
शब्दवञ्छेया इत्यर्थः । आदिशब्देन ध्वनि-मुनि-कलि-वलि-केलि-क्रिमि-कपि-वद्धि-
वृष्यमिपभृतयः ।

अनङ्सौ । १।१।९३। सख्युरङ्गस्यऽनङादेशोऽसंभुद्धौसौ ॥
अलोन्त्यात्पूर्व उपधा । १।१।६३। अन्त्यादलः पूर्वो वर्ण उपधासंज्ञः
स्यात् । सर्वनामस्थाने चासम्भुद्धौ ६२।८ नान्तस्योपधाया
दीर्घोऽसंभुद्धौ सर्वनामस्थाने ॥ अपृक्तएकाल्प्रत्ययः । १।२।४१
हल्ङ्याब्भ्यो दीर्घात्सुतिस्यपृक्तहल् । ६।१।६८। हलन्तात्परं
दीर्घो यो ङ्यापो तदन्ताच्च परं सुतिसंत्येनदपृक्तं हल्लुप्यते ॥
प्रत्ययलोपे प्रत्ययलक्षणम् । १।१।६२। प्रत्यये लुप्तेपि तदाश्रितं
कार्यं स्यात् । नलोपः प्रातिपदिकान्तस्य ८।२।७ प्रातिपदिकसंज्ञकं
यत्परं तदन्तस्य नस्य लोपः । सखा । हे सखे । सख्युरासम्भुद्धौ
७।१।९२। सख्युरङ्गात्परं सम्भुद्धिवर्जं सर्वनामस्थानं णिद्वत्स्यात्
अचोऽङ्गिति । ७।२।११५। अजन्ताङ्गस्य वृद्धिर्जिते णिति च ।
सखायः । सखायौ । सखायं । सखीन् । सखा । सखिभ्याम् । सखिभिः
सख्ये ॥ ख्यत्यात्परस्य । ६।१।११२। खितिशब्दाभ्यां खीतीशब्दा-
भ्यां कृतयणादेशाभ्यां परस्य ङसिङ्सोरत् उः । सख्युः २ ॥ औत्
। ७।३।११८। इतः परस्य ङेरात् । सख्यौ । हरिवत् ॥

इकारान्तस्य सखिशब्दस्य विशेषमाह—अनङ्सौ । “सख्युरासम्भुद्धौ”
इत्यनुवर्तते । “अङ्गस्य” इत्यधिकृतम् तदाचष्टे—सख्युरङ्गस्य—इति । सौ इति
प्रथमैकवचनम् “असम्भुद्धौ” इति पर्थुदासात् । उपधाकार्यं वच्यन् उपधासञ्ज्ञामाह—
अलोन्त्यात् । अल इति पञ्चमी “अन्त्यात्” इत्यनेन विशेषणीया । अङ्प्रत्याहारो
वर्णपर्यायः । “पूर्व” इति पदेनापि अलेव गृह्यते साजात्यात् तदाचष्टे—अन्त्यादलः—
इति । अलः किम् । शिष्टः, शिष्टवान् इत्यादौ अन्त्यात् संघातात् पूर्वस्य शकारस्य माभूत् ।
सःयां हीत्सञ्ज्ञायां “शास इद्दङ्गलोः” (६।४।३४) इति शस्येत्त्वं स्यात्, नचालोन्त्य-
परिभाषया आकारस्यैव इकारो भविष्यतीति वाच्यम् । “नानर्थकेऽलोन्त्यविधिः”—इति

तन्निषेधात् । अत्रोदाहरणानि—पच् । अकारः । भिद् । इकारः । बुध् । उकारः । वृत् । ऋकारः ।
सर्वनामस्थाने० । “नोपधायाः” (६।४।७) इति सूत्रमनुवर्तते । न इति लुप्तपष्ठीकं
 पदम् तेन “अङ्गस्थ” इत्यवयवपष्ठ्यन्तं विशेष्यते, अतस्तदन्तविधिः । “ढ्रलोपे”—इत्यतो
 दीर्घ इत्यनुवर्तते तदिदं सर्वं मत्वा व्याख्याति—**नान्तस्योपधाया**—इति । सर्वनामस्थान
 इति किम् । राजनि । असम्बुद्धाविति किम् । हे राजन् । अपृक्तकथं वक्ष्यन् अपृक्तसंज्ञामाह
 —**अपृक्त एकाल्०** । एकश्चासावल् इति एकाल् । कर्मधारयः । अत्र एकशब्दोऽसहाय-
 वाची । “एके मुख्यान्यकेवला” इत्यमरः । “एकाल्प्रत्ययो यः सोऽपृक्तसंज्ञः स्यात्”
 इति सूत्रार्थः । अपृक्त इति पुंस्त्वमविवाक्षितम् । अत एव “अपृक्तं हल्” इति सङ्गच्छते
 एकालिति किम् । दर्विः । जागृविः । “वेरपृक्तस्य” (६।१९६७) इति लोपो न ।
 अपृक्तप्रदेशेषु हल्ग्रहणेनैव सिद्धे संज्ञाविधानमदृष्टार्थमिति शेखरकारः । **हल्ङ्यन्वाभ्यो** ।
 हल् च, ङी च, आप् चेति द्वन्द्वः । दिग्योगे पञ्चमी । दीर्घादिति ङ्यपरेव विशेषणम् । नतु
 हलोऽपि, असम्भवात् । हल्ङ्यन्वाभ्य इत्यस्य सुतिस्याक्षिप्तप्रकृतिविशेषणतया प्रत्ययग्रहण-
 परिभाषया च तदन्तविधिः । एवं सति “हलन्ताच्च दीर्घङ्यवावन्ताच्च परम्” इत्यर्थलाभः ।
 नृ ति सि इति समाहारद्वन्द्वः । अपृक्तम् इति हल् इत्यनयोः सामानाधिकरण्येनान्वयः ।
 “लोपो व्योः”—इत्यतो लोप इति वर्तते । तदेतन्मत्वा व्याख्याति—“हलन्तात्परम्०”
 इति । तत्र—हलन्तात्सुलोपः राजा, तच्चा, उखास्यत्, पर्येष्वत् । ङ्यन्तात्—कुमारी, गौरी,
 शार्ङ्गरी । आवन्तात्—खट्वा, बहुराजा, कारीष्यगन्ध्या । हलन्तादेव तिलोपः सिलोपश्च ।
 तत्र तिलोपस्तावत्—अविर्भववान् । भृजो लङि तिपि श्रौ “भृजामित्” (७।४।७६)
 इत्यभ्यासस्येत्त्वम् । अजागर्भवान् । जागृधातोः लङि तिपि “इत्थश्च” (३।४।१०)
 इतीकारलोपे हल्ङ्यदिना तकारलोपे रेफस्य विसर्गः) सिलोपः—*अभिनोऽत्र । अच्छि-
 नोऽत्र । दस्य रेफः । **हल्ङ्यन्वाभ्य** इति किम् । ग्रामणीः, सेनानीः । दीर्घादिति
 किम् । निष्कौशाम्बिः । अतिखट्वाः । सुतिसीति किम् । अभैत्सीत् । तिपा सहचरि-
 तस्य सिशब्दस्य सिचो ग्रहणं नास्ति । **अपृक्त**—इति किम् । भिनति । छिनति ।
हलिति किम् । विभेद । **प्रथमहल्** किम् । राजा । न लोपादिर्न स्यात् । संयोगान्त
 लोपस्या सिद्धत्वात् ॥ **प्रत्ययलोपे०** । प्रत्ययो लक्षणे निमित्तं यस्य तत् प्रत्यय-

* अभिनोऽत्रेति । भिद् विदारणे । अस्मात् लङि सिपि श्रमि “दश्च”
 (६।२।७५) (धातोः पदान्तस्य दस्य सिपि र्वा) इति स्त्वविकल्पे स्त्वपक्षे
 अभिन र्स् इति स्थिते अनेन सिलोपे रस्य विसर्गे रूपम् । एवम्—“अच्छिनः”
 इत्यत्रापि । **ग्रामणी** रिति । ग्रामं नयतीति विग्रहः । णीञ् प्रापणे । “सत्सुद्धिर्बहुहदुह”-
 (३।२।६१) इति क्तिप् । “अप्रयामाभ्यां नयतेर्णो वाच्यः” इति वार्तिकेण
 शात्वम् । अत्र हल्ङ्यवावन्तत्वाभावात् सुलोपः । **निष्कौशाम्बिः** = निष्कान्तः

लक्षणम् । तदाश्रितम् = प्रत्ययाश्रितम् । स्थानिवद्भावेनैव सिद्धे अल्विध्यर्थमिदं सूत्रम् ।
यत्र प्रत्ययस्यासाधारणं रूपं प्रयोजकं तदेव कार्यं प्रत्ययलोपे सति भवतीति नियमार्थञ्चेति
भाष्यादिषु स्पष्टम् । नलोपः ० । “पदस्य” इति वर्तते । नेति प्रातिपदिकेति लुप्तपञ्चके
पदे सौत्रत्वात् । स्पष्टमन्यत् । सखा इति । अस्यायं साधनकारः :—“सखि” शब्दस्य
प्रातिपदिकसञ्ज्ञाया उत्तरं प्रथमैकवचनविवक्षायां “सखि स्” इति स्थिते “यस्मात्प्रत्यय
विधिः”—इति सूत्रेण सखि इत्यस्यासञ्ज्ञायां सत्यां “अनङ्सौ” इति सूत्रेण सर्वस्यास्य
अनङादेशः प्रातोऽपि “ङिच्” इति योगेन अन्यस्य खकारोत्तरवर्त्तिन इकारस्यैव
अनङादेशः । “सख् अनङ् स्” इति जातम् । इत्येत्त्वे, तस्य लोपे, नकारोत्तरवर्त्तिन
अकारस्यापि आनुनासिक्यप्रतिज्ञानात् इत्त्वे लोपे च सति “सख् अन स्” इत्यवाशिष्टे
“अलोन्त्यात्”—इति सूत्रेण अन्त्यादलो नकारात् पूर्वस्य अकारस्य उपधासञ्ज्ञायां
“सर्वनामस्थाने”—इति योगेन “सखन्” इति नान्तपदोपधासञ्ज्ञस्य खकारोत्तरवर्त्तिन
अकारस्य दीर्घः । ततः “सखान् स्” इति स्थितिर्जाता । अथ—“अपृक्त एकाल्”—
इत्यनेन प्रथमैकवचनस्य सस्य अपृक्तसञ्ज्ञायां “हल्ङ्यान्म्यः”—इति अपृक्तहलः
सस्य लोपे “सखान्” इति स्थितौ “न लोपः”—इति योगेन नस्य लोपे सिद्धं भवति
सखा इति । हे ! सखे । सम्बुद्धे रूपमिदम् । सखिशब्दात् सम्बोधने सुप्रत्यये
स्थापिते उकारस्येत्त्वे लोपे “हे सखि स्” इति स्थिते सम्बुद्धित्वात् अनङोऽभावे
“ह्रस्वस्य गुणः” इतीकारस्य एकारे गुणे “एङ्हस्वात्”—सुलोपे “हे सखे” इति
सिद्धयति । अस्य—प्रथमाद्विवचने—“सखि औ” इति स्थिते शित्कार्यं वृद्धिं दर्शयन्

कौशाम्ब्याः, खद्वात्मिकान्तः इति विग्रहे “निरादयः क्रान्ताद्यर्थे पञ्चम्याः” “अत्यादयः
क्रान्ताद्यर्थे द्वितीया” इति वार्त्तिकान्यां यथायोगं समासः । “गोत्रियोरुपसर्जनस्य”
(१ । २ ४८) इति ह्रस्वत्वम् । अत्र ङ्यापोह्रस्वत्वान्न दीर्घत्वम् । “दीर्घात्” इत्य-
नुक्तावत्रापि प्राप्तिः स्यादिति भावः । अभैत्सीदिति । भिदेर्लुङि सिच् । अत्र
तकारात् सकारस्य लोपो न । सुतिस्त्यन्यतमत्वाभावात् । ननु—सिचः सिरवायमिति
चेत् अत आह—तिपेति । “सहचरितासहचरितपोर्मध्ये”—इति परिभाषया त्रिभक्ति-
रूपस्यैव सेर्ग्रहणं ननु आगमभूतस्य सिचोऽपीति भावः । भिनत्तीति । भिनद्ति
इत्यवस्थायां हलन्तात्परस्यापि ति इति समुदायस्य न ह्रस्वत्वम्, यद्यपि तकारस्तेरवयवो
हृच् तथापि नासौ अपृक्तरूपः । उकार इकारे च लुप्ते परिशिष्टः सकारः तकारश्च सुति
सि इत्यनेन गृह्यत इति तु परमार्थः । बिभेद = भिदेर्लिट् तिप् । अत्र णलः अकारस्य
ह्रस्वाभावात् लोपः । प्रथमहल् ० । राजन् स् इति स्थिते उपधादीर्घं संयोगान्तलोपेनैव
“राजा” इति सिद्धेः प्रश्नः । उतरमाह—संयोगान्तलोपस्यासिद्धत्वादिति ।
हल्ङ्यादिलोपस्तु नासिद्धः षष्ठप्रथमपादस्थत्वादिति भावः । इति बा० मनोरमा ।

णिद्वद्भावं दर्शयति—सख्युरसम्बुद्धौ । सख्युरिति दिग्योगे पञ्चमी । “अङ्गस्य”
 इत्यधिकृतं पञ्चम्या विपरिणमनोयम् । परमित्यध्याहार्यम् । “इतोऽतसर्वनामस्थाने”
 (७ । १ । ८६) इत्यतः सर्वनामस्थाने इत्यनुवर्त्य, असम्बुद्धावित्यभेदेनान्वीय,
 “गोतो णित्” (७ । १ । ६०) इत्यतः णित् इति प्रथमान्तमादाय तत्सामानाधि-
 करण्यात् सप्तमी प्रथमया प्रकल्प्य व्याख्याति—सख्युरङ्गात्—इति णिद्वत् =
 णित्कार्यकृदित्यर्थः । णिचञ्चद्वस्तत्कार्यातिदेशार्थः । अचो ङिणिति । अच् णच् ङौ ।
 तावितौ यस्य तत् ङिणत् । “मृजेर्द्विः” (७ । २ । ११४) इत्यतो वृद्धिरित्यनु-
 वर्त्तते । अङ्गस्येत्यधिकृतमचा—विशेष्यते, ततस्तदन्तविधिरिति मत्वा व्याचष्टे—
 अङ्गन्ताङ्गस्य—इति । एवम्—“सखि औ” इति स्थिते “सख्युर”—इति
 सूत्रेण सर्वनामस्थानसङ्गस्य औ प्रत्ययस्य णिदतिदेशे कृते “अचो ङिणिति” इति
 अङ्गन्ताङ्गभूतस्य “सखि” शब्दस्य वृद्धौ प्राप्तायामन्योन्यपरिभाषया आन्तर्यात् इकारस्य
 ऐकारो वृद्धिः, ततः “एचोऽयवा”—इत्यनेन आयादेशे विहिते यथायथं परयोगे च
 सखायौ इति सिद्धम् । एवमेव—प्रथमावहुवचने “सखि अस्” इत्यवस्थायां पूर्ववत्
 णिद्वद्भावे, वृद्धौ, परयोगे, सस्य रुत्वे, रस्य विसर्गे च सति सखायः इति । हे
 सखायौ । हे सखायः । सखिशब्दात् द्वितीयैकवचने “सखि अस्” इति स्थिते
 पूर्ववत् सर्वनामसंज्ञा, णिद्वद्भावं, वृद्धिः, आयादेशः । सखायम् । सखायौ इति
 प्रथमाया द्विवचनवत् । सखिशब्दात् द्वितीयावहुवचने शसि समानीते “सखि शस्”
 इति स्थिते “लशकं”—इति शस्यत्वे, तस्य लोपे “प्रथमयोः”—इति पूर्वसवर्णदीर्घे,
 “तस्माच्छसो नः”—इति शसः सस्य नत्वे सखीन् इति हरिशब्दवद्रूपम् । असर्व-
 नामस्थानत्वात् णित्वाभावात् न वृद्धिः । सखिशब्दात् तृतीयैकवचने टा । टस्य “बुद्ध”
 इत्वे, तस्य लोपे “इको”—इति यणि परयोगे च कृते सख्या । घिसङ्ज्ञाभावात्
 अर्थात् “शेषोऽध्यसखि” इत्यत्र असखीति पर्थुदासान्न तत्कार्यम् = घिसङ्ज्ञाप्रयुक्तम्
 आङोनादिकार्यं नेत्यर्थः । एवं “सखि ए” इति स्थिते घित्वाभावात् “घेडिति” इति
 प्राप्तो गुणो न, किन्तु यण् । सख्ये । सखिभ्याम् । सखिभ्यः । एवम्—सखि
 शब्दात् पञ्चम्यैकवचने “सखि अस्” इति स्थापिते घित्वाभावात् गुणाभावे पूर्ववत्
 यणि परयोगे च कृते “सख्यस्” इति जाते सूत्रं प्राप्नोति—ख्यत्यत्पत्स्य इति ।
 खिखी इत्यनयोः तितीइत्यनयोश्च कृतयणादेशयोः ख्यत्य इति निर्देशः । यकारादकार
 उच्चारणार्थः । “एङः पदान्तात्” इत्यतः अति इत्यनुवर्त्तते, तस्य परस्येत्यनेनाभेदान्व-
 यात् षष्ठीत्वेन विपरिणामः । “इसिडसोश्च” इत्यतः इसिडसोरनुवृत्तिः । अवयवषष्ठी
 चेयम् । अतो इसिडसोरवयवस्येत्यर्थलाभो विवक्षितः । “अत उत” इत्यतः उत

* “अन्यारादितोत्तद्विशब्दाञ्चतुरपदाजादियुक्ते” (२ । ३ । २६) इति सूत्रेण ।

इत्थंनृवर्त्तते तदिदं सर्वमभिप्रेत्य व्याख्याति—खिति शब्दाभ्याम्—इति । तदनेन सूत्रेण “सख्यस्” इत्यत्र यकारोत्तरवार्त्तिन अकारस्य उकारादेशे सस्य स्त्वे, सस्य विसर्गे च सख्युः इति रूपम् । सखिभ्याम्, सखिभ्यः इति चतुर्थीवत् । एवम्—षष्ठ्यां सख्युः । सख्योः । सखीनाम् । सख्युरिति पञ्चम्येकवचनवत् । ओसि यणि स्त्वविसर्गौ ह्योरिति वत् । आमि “सखि आम्” इति स्थिते “ह्रस्वनद्यापो”—इति नुटि “नामि” इति दीर्घे सखीनाम् इति हरीणाभिति वत्, किन्तु एत्वनिमित्ताभावाद् न एत्वं न । औत् । इदुद्गथाभिति सूत्रात् “इत्” वर्त्तते “डेराम्”—इत्यतो डेरिति च तदाचष्टे—इतः पत्स्य—इति । सखिशब्दात् सप्तम्येकवचने “सखि इ” इति स्थिते घिसंज्ञाभावात् “अच्चेः” इत्यस्य अप्राप्तौ अकः सर्वार्थदीर्घे प्राप्ते “औत्” इति सूत्रेण इकारात्परस्य डेः औकारादेशः । “सखि औ” इति जाते, यणि, परथोने च कृते सख्यौ इति सिद्धम् । सख्योः । सखिषु । हरिवत् इति । येषु विभक्ति-वचनेषु न विशेषः तेषु हरिशब्दवत् प्रक्रिया ज्ञेयेत्यर्थः । तथाचास्माभिस्तानि रूपाण्यपि दर्शितान्येव ।

पतिः समास एव । १।४।८। घिसंज्ञः । पत्या । पत्युः २ । पत्यौ । शेषं हरिवत् । समासे तु भूपतये । कतिशब्दो नित्यं बहुवचनान्तः ॥ बहुगणवतुडति संख्या । १।१।२३। डति च । १।१।२५। डत्यन्ता संख्या षट्संज्ञा स्यात् ॥ षड्भ्यो लुक् ७।१।२२ जशशसोः । प्रत्ययस्य लुक्शुलुपः । १।१।६१॥ लुक्शुलुपशब्दैः कृतं प्रत्ययादर्शनं क्रमात्तत्तत्संज्ञं स्यात् । जसि चेति गुणे प्राप्ते । न लुपताङ्गस्य । १।१।५३। लुपताशब्देन लुप्ते तन्निमित्तमङ्गकार्यं न स्यात् । कति २ । कतिभिः । कतिभ्यः २ । कतीनाम् । कतिषु । अस्मंशु-भ्यत्पट्संज्ञकास्त्रिषु सरूपाः *त्रिशब्दो नित्यं बहुवचनान्तः । त्रयः । त्रीन् । त्रिभिः । त्रिभ्यः । त्रेस्त्रयः । ७।१।५३। आमि । त्रयाणाम् । त्रिषु । गौणत्वेपि । प्रियत्रयाणाम् । द्विशब्दो नित्यं द्विवचनान्तः । त्र्यदादीनामः । ७।२।१०२। एषामकारो विभक्तौ । द्विपर्यन्तानामे-वेष्टिः । द्वौ २ द्वाभ्याम् ३ । द्वयोः २ । द्विपर्यन्तानां किम् । भवान् । भवन्तौ ।

पतिशब्देऽपि विशेषं दर्शयितुमाह—पतिः समास एव । “शेषोऽध्यसखि” इत्यतो घि इत्यनुवर्त्याह—घिसंज्ञः इति । पत्या, पत्ये, पत्युः २ पत्यौ, शेषं हरिवत् । एषु सर्वेषु यथाबध्यं घिसंज्ञाभावाभावाभावाभावः गुणाभावश्च, किन्तु यणि सति

रूपाणि । “पत्यु” रित्यत्र तु “ह्यत्यात्परस्य” इत्युत्त्वम् । “पत्यौ” इत्यत्र पित्वाभावे सति “अच्च धेः” इत्यस्याप्रवृत्तौ “औत्” इति डेरौच्चे यणि कृते रूपम् । आरम्भसामर्थ्या-
देव नियमार्थत्वे सिद्धे एवकारस्तु—“पतिरेव समासे षि” रिति विपरीतनियमव्यावृत्त्यर्थः,
तेन हरिणेत्यादि सिद्धयति । समासे तु इति । भूपतये, उपलक्षणमिदम् भूपतिना
इत्याद्यपि । अर्थात् समासे सति पतिशब्दस्य सर्वासु विभक्तिषु सर्वेषु च वचनेषु हरिशब्दवत्
प्रक्रिया ज्ञेया । * “सीतायाः पतये नमः” इत्यादित्वाष्वम् । अथ बालबोधाय सर्वासु
विभक्तिषु पतिशब्दस्य रूपाणि प्रदर्शयामः :—

† (प्र०) पतिः । पती । पतयः । (द्वि०) पतिम् । पती । पतीन् ।
(तृ०) पत्या । पतिभ्याम् । पतिभिः । (च०) पत्ये । पतिभ्याम् । पतिभ्यः ।
(पं०) पत्युः । पतिभ्याम् । पतिभ्यः । (ष०) पत्युः । पत्याः । पतीनाम् ।
(स०) पत्यौ । पत्योः । पतिषु । (सं०) हे पते । हे पती । हे पतयः ।

“कति” शब्दे विशेषं दर्शयति—कतिशब्दो नित्यामेति । का सङ्ख्या येषां
ते कति । “किमः सङ्ख्यापरिमाणे ङति च” (५।२।४१) इति ङतौ (प्रत्यये)
ङित्वाट्टिलोपः । बहुत्वसङ्ख्यावच्छिन्नसङ्ख्येयविषयप्रश्न एव “कति” इति भाष्ये स्पष्टवान्
नित्यं बहुवचनान्तोऽयमिति भावः । षट्सङ्ख्याकार्यं वक्ष्यन् तदुपयोगिनीं सङ्ख्यासङ्ग्रहमाह
बहुगणवतुङति० । बहुश्च, गणश्च, वतुश्च, ङतिश्च इति समाहारद्वन्द्वः । एतत्
सङ्ख्यासङ्गं भवतीत्यर्थः । उदाहरणानि—बहुकृत्वः । बहुधा । बहुकः । बहुशः ।

* इदन्तु बोध्यम्—“कृष्णस्य सखिरजुनः” इत्यादि भारतम् “क्रीवे च
पतिते पतौ” इत्यादि स्मार्त्तवाक्यम् “पतिना नीयमानायाः पुरः शुक्रो न दुष्यति” इत्यादि
ज्यौतिषम्, “सखिना वानेरेन्द्रेण” इत्यादि रामायणम् इति, अनन्तपारस्य शब्दार्ण-
वस्य अभियुक्तप्रयुक्तसकलप्रयोगाणां व्याकरणसाधुतानियमस्यानपन्धवनात् । नहि परिमिता
एव शब्दाः सन्तीति बोधयितुं व्याकरणं प्रवृत्तम् अपि तु साधुशब्दमार्गप्रदर्शनार्थम् ।
अनेकानि च व्याकरणानि, ये प्रयोगा एकत्राऽसिद्धा इव ते ऽन्यत्र प्रसिद्धाः सन्ति ।
आर्षत्वादिकथनञ्च तेषां सम्मूलत्वमावेदयति, नतु ऋषिभिन्नैर्बन्धवहारानर्हत्वं नियमयति ।
“सर्वे विधयः छन्दसि विकल्प्यन्ते” इति । “अनङ्सौ” इत्यनङो वैकल्पिकत्वेन तादृश
प्रयोगसाधुता पाणिनीयैवेत्यादि तु श्रद्धामात्रभावं न वारयामः । किन्तु सामान्यविशेषयो
र्बाध्यबाधकभावचिन्तायां “क्वचिद्विशेषेण सामान्यो न बाध्यत” इति नियमेनापि सर्वत्र
निर्वाहे “अकृतचतुर्थीकर्म” इत्याद्युत्तरपदलोपनिर्वाहाय शाकपार्थिवानुसरणं बृद्धेभ्य एव
रोचते । † “पातेर्ङतिः” (७०।४।५७) इति सूत्रेण रक्षणार्थकात् पा (अदा० प०
अ०) धातोः ङतिप्रत्यये ङित्वाट्टिलोपः । पाति रक्षतीति पतिः । “धवः प्रियः
पतिर्भर्ता” इत्यमरः ।

गणकृत्वः । गणधा । गणशः । तावकृत्वः । तावद्धा । तावच्छः । कतिकृत्वः । कतिधा । कतिकः । कतिशः । इदन्तु बोध्यम्—बहुगणशब्दयोर्वैपुल्ये सङ्घे च वर्तमानयो-
रिह ग्रहणं नास्ति, सङ्ख्यावाचिनोरेव । भूर्यादीनां निवृत्त्यर्थं सङ्ख्यासञ्ज्ञा विधीयते,
सङ्ख्यायते अनयेत्यन्वर्थसंज्ञाविज्ञानात् । डतिरपि “किमः सङ्ख्या” — इति विहित-
स्तद्धित एव गृह्यते साहचर्यात् ननु “पतिर्डतिः” इति विहितोऽपि । यद्यपि “संज्ञाविधौ
प्रत्ययग्रहणे तदन्तग्रहणं नास्ति” तथापि इह वतुङ्योः क्वेत्वयोः संज्ञाविधौ फलाभावात्
अन्वर्थतायलाच्च तदन्तयोरेव संज्ञा प्रवर्तते । सानुबन्धनिर्देशस्तु—ब्राह्मणवद्वसतिरित्यादा-
वतिप्रसङ्गशङ्कां निराकर्तुमित्याहुः । डति च । “डति” इत्यविभक्तिः निर्देशः ।
प्रत्ययत्वात् तदन्तग्रहणम् । पूर्वसूत्रात् सङ्ख्या इति, “ध्यान्ताः षट्” (१।१।२४)
इत्यतः षट् इति चानुवर्तते तदाचष्टे—डत्यन्ता— इति । सङ्ख्येति किम् । पतयः ।
षड्भ्योलुक् । “जसो” इत्यनुवर्तते । स्पष्टम् । प्रत्ययस्य० । “अदर्शनं
लोपः” इत्यतोऽदर्शनमित्यनुवर्तते । प्रत्ययादर्शनं लुक्लुप्संज्ञं स्यादित्यर्थः । अनेक-
संज्ञाविज्ञानाच्च तद्भावितग्रहणमिह विज्ञायते । लुवसंज्ञाभावितां प्रत्ययादर्शनं लुक्संज्ञम्,
श्लुसंज्ञाभावितां श्लुसंज्ञम्, लुप्संज्ञाभावितां लुप्संज्ञं भवति । तेन संज्ञानां सङ्करो न ।
विधिप्रदेशेषु च भाविनी संज्ञा विज्ञायते । सति तु संज्ञासङ्करे “हन्ति” इत्यत्र शब्लुक्,
“श्लौ” (६।१।१०) इति द्वित्वञ्च स्यात् । “जुहोति” इत्यत्र श्लौ रति “उतो
वृद्धिर्लुकि हलि” (७।३।७६) इति वृद्धिः स्यादिति दिक् । जसि चेति० ।
“प्रत्यलोपे प्रत्ययलक्षणम्” इति सूत्रेण लुप्तं प्रत्ययमाश्रित्य “जसि च” इति सूत्रेण
गुणे प्राप्ते सतीत्यर्थः । न लुमताङ्गस्य । “प्रत्ययलोपे”—इति सर्वं सूत्रमनुवर्तते ।
लु इत्येकदेशोऽस्यास्तीति लुमान् = पूर्वोक्तः लुक्लुलुप्शब्दः । तेन शब्देन प्रत्ययलोपे
बिहिते सति प्रत्ययनिमित्तकमङ्गकार्यं न स्यादित्याभिप्रेत्य व्याख्याति—“लुमताशब्देन”
इति । लुमतेति किम् । कार्यते, हायते । अत्र “रोरनिटि” (६।४।५१) इति
शिगपेक्षया वृद्धिर्भवत्येव । अङ्गयेति किम् । पञ्च, सप्त कतीत्यादौ प्रत्ययान्तकार्यं सुप्तिङन्त-
मिति पदसंज्ञा यथा स्यात् । कति इति । अस्यायं साधनप्रकारः—“कति” शब्दात्
प्रथमाबहुवचने जस्यानीते “कति जस्” इति स्थिते “बहुगण”—इति सूत्रेण सङ्ख्यासंज्ञां
विधाय “डति च” इति षट्संज्ञां कृत्वा “षड्भ्योलुक्” इति जसो लुक् । लुक् च
प्रत्ययादर्शनमेव । कति इति लुप्तेऽपि जसि “प्रत्ययलोपे”—इति सूत्रेण लुप्तं जसं
प्रत्ययमाश्रित्य “जसि च” इत्यनेन इकारस्य एकारगुणे प्राप्ते “न लुमताङ्गस्य” इति
सूत्रेण जसि लुका लुप्ते प्रत्ययलक्षणाभावात् तन्निमित्तो गुणो न भवति । एवमेव—शसि
कति । अन्यानि सर्वाणि बहुवचने ह्पाणि हरिशब्दवत् इति निगदेन दर्शयति
कतिभिः” इत्यादि । एवमेव—या सङ्ख्यामानमेषां ते यति । सा सङ्ख्या मानमेषां
ते तति । कतिवत् इति शाकटायन-मुग्धबोधादयः । चान्द्रिकारस्तु “शेषा निपात्याः

कत्यादयः" इति सर्वमिष्टं साधयन्ति । "यति ते नाग ! शीर्षाणि तति ते नागवेदना" इत्युदाहरन्ति च । प्रसङ्गादाचष्टे—अस्मद्यच्मदिति । सरूपाः = समानानि रूपाणि येषां ते इति विग्रहः । लिङ्गविशेषबोधकटाबाधभावादिति भावः । त्रिशब्दे विशेषमाह—त्रिशब्द इति । "तरतेर्ङि" (३ । ५ ।) डित्वाङ्लोपः । तरन्ति एकं द्वौ वा इति त्रयः । त्रिशब्दात् (त्रित्वावच्छिन्नसङ्ख्यायामेवानादिसङ्केहितात्) प्रथमाबहुवचने जासि प्रत्यये "त्रि जस्" इति स्थिते जस्येत्त्वे, लोपे, जासि चेति गुरो, अयादेशे परयोगे त्रयः । एवम्—द्वितीयाबहुवचने "त्रि अस्" इति स्थिते "प्रथमयोः"—पूर्वसवर्णदीर्घे, शसः सस्य नत्वे त्रीन् । स्पष्टमन्यत् । षष्ठीबहुवचने "त्रि आम्" इति स्थिते "ह्रस्व-नशापो"—इति लुटि, "नामि" इति दीर्घे, णत्वे त्रीणामिति प्राप्ते सति सूत्रमारभ्यते । *त्रेस्त्रयः । "आमि सर्वनाम्नः" इत्यतः आमि इत्यनुवर्त्तते । तदाचष्टे—त्रिशब्दस्य इति "त्रि आम्" इत्यवस्थायां अनेकालत्वात् सर्वस्य त्रिशब्दस्य त्रयादेशः, ततो जुट्, दीर्घश्चेति सिद्धं भवति त्रयाणाम् इति । त्रिषु । पत्वम् । गौणत्वेपीति । उपसर्जनत्वेर्पोत्यर्थः । स्वार्थपीरत्यागे सति परार्थावलम्बनत्वं गौणत्वम् । तत्रापि त्रयादेशो भवतीत्यर्थः तदेतत् दर्शयति—"प्रियत्रयाणाम्" इति । प्रियाः त्रयोयेषां ते प्रियत्रयः, तेषामित्यर्थः । अयमाशयः—अस्मिन् अन्यपदार्थप्रधाने बहुव्रीहिसमासे त्रिशब्दस्य त्रित्वसङ्ख्यारूपो मुख्योऽर्थो नास्ति परार्थावलम्बनत्वात् । "त्रेस्त्रय" इति सूत्रे तु मुख्यार्थस्यैव त्रिशब्दस्य आमि त्रयादेशविधानम् तदेव "प्रियत्रीणाम्" इति भाव्यम्, हरीणामिति यथा, यतो "गौणमुख्ययोर्मुख्ये कार्यसम्प्रत्यय" इति न्यायः । अर्थात् प्रकृते—त्रिसम्बन्धिन्यामि इत्यर्थविज्ञानात् गौणे त्रयादेशो न भवतीति हेयमिति केचित् । परं वस्तुतत्त्ववादिनो नैतदिच्छन्ति—यद्यपि इतरविशेषणत्वेनार्थोपस्थापकत्वमुपसर्जनरूपं गौणत्वम् तथापि बाधकवचनाभावादविशेषात् गौणत्वेऽपि त्रयादेशः, उपसर्जनत्वेऽप्यवस्थापनञादेशवत् गौणमुख्यन्यायस्य च प्रकृते नैव प्रवृत्तिः तस्य पदकार्य एव प्रवृत्तिः, अप्रसिद्धत्वरूपस्य

*त्रेरिति षष्ठी ननु सान्तम् "निजां त्रयाणां गुणः" (७ । ४ । ६५) इति निर्देशात् इत्यभिप्रेत्याह मूले त्रिशब्दस्येति । "त्रेरयङ्" इति तु न सूत्रितम् । तत्करोति आचष्टे वा इत्यर्थं "तत्करोति"—इति णिचि ततः क्विपि "प्रकृत्यैकाच"—इति प्रकृतिभावात् टिलोपाभावे "ह्रस्वस्य पिति"—इति तुकि त्रित् । ततो बहुत्वविवक्षायां मामि स्यादिति शङ्क्यम् । युगपत्प्रवृत्तावेवाङ्गस्य बलीयस्त्वविदिते कानेन्द्रस्वामी । ननु—बहुवचनान्तः अयन्तु—(सूत्रस्थः) न त्रित्वविशिष्टवाचकः किन्तु तदनुकरणेन गृहीतः अनुकार्यानुकरणयोश्चाभेदविवक्षाया इष्टत्वात् । प्रकृतिषदनुकरणमित्यस्य त्वनित्यत्वाम् ॥

गौणलाक्षणिकत्वरूपस्य वा गौणत्वस्योक्तपरिभाषायां ग्रहणम्, इतरविशेषणत्वेनोपसर्जनत्वं प्रकृते गौणत्वं नेष्टम्, अत एव “प्रियतिसा” इत्यादौ त्रिष्वाद्यो भाष्यकृतोदहताः ।
इदमत्राकृतकम्—तदन्तविधिसत्त्वात् त्रिशब्दस्य त्रिशब्दान्तस्य च त्रयदेशो भविष्यति । द्विशब्दे विशेषमाचष्टे - द्विशब्द इति । एतस्य द्वित्वनियतत्वात् द्विवचनमेवेति भावः । “द्वि औ” इति स्थिते सूत्रमाह—**त्यदादीनामः** । त्यद् आदियेषामिति विग्रहः । “अष्टन आ विभक्तौ” (७।५२) इत्यतो विभक्तावित्यनुवर्त्तते **अकार** इति । अलोन्यपरिभाषावलात् अकारोन्त्यादेश इत्यर्थः । विभक्तावितिकिम् । तद् । यद् । “स्वमेर्नपुंसकात्” (७।१।२३) इति सोर्लुंकालुमत्वात् प्रत्ययलक्षणं न । “**द्विपर्यन्तानां**” वार्तिकमिदम् । द्विपर्यन्तानामित्युक्तेरिह न भवति । भवान् । अन्यथा “भवत् सु” इति स्थिते तकारस्थाने अत्वे कृते “अतो गुणे” (६।१।६७) इति पररूपे “उगिद्वाम्”—(७।१।७०) इति जुमि सति सर्वनामस्थाने इत्यनेन दीर्घं सुलोपे, नलोपे च सति “भवा” इति रूपं स्यात् । भवन्ताविति । पूर्ववत्तकारस्य अत्वे पररूपे जुमि, दीर्घे “भवानौ” इत्यनिष्टं रूपं स्यात्, अतो द्विपर्यन्तानामेवास्त्वविधानमिति भावः ।

पाति लोकमिति पपीः सूर्यः । पप्यौ । पप्यः । हे पपीः । पपीम् । पपीन् । पप्या । पपीभ्याम् ३ । पपीभिः । पप्ये । पपीभ्यः २ । पप्यः । पप्योः । पप्याम् । पपी । पपीषु । एवं वातप्रम्यादयः । बह्व्यः श्रेयस्यो यस्य स बहुश्रेयसी । यूस्त्रचारुयौ नदी । १ । ४ । ३ । इददन्तौ नित्यस्त्रीलिङ्गौ नदीसंज्ञौ स्तः ॥ प्रथमलिङ्गग्रहणं च । पूर्वं स्त्रयाख्यस्योपसर्जनत्वेपि नदीत्वं वक्तव्यमित्यर्थः ॥ अम्बार्थ-
 नद्योर्ह्रस्वः । ७ । ३ । १८७ । अम्बार्थानां नद्यन्तानां च ह्रस्वः स्यात्संबुद्धौ । हे बहुश्रेयसि । आप्नय्याः । ७ । ३ । ११२ । नद्यन्ता-
 त्परेषां ङितामाडागमः ॥ आटश्च । ६ । १ । ९० । आटां चि परे वृद्धिरेकोदेशः स्यात् ॥ बहुश्रेयस्यै ॥ बहुश्रेयस्याः । बहुश्रेयसीनाम् ।
 डेराम्नयाम्नीभ्यः । ७ । ३ । १६ । नद्यन्तादाबन्तास्त्रीशब्दाश्च परस्य डेरामादेशः स्यात् । इह परत्वादाटा जुद् बाध्यते । बहुश्रेय-
 स्याम् ॥ शेषं पपीवत् ॥

अथ ईदन्तप्रकरणम् । पाति लोकमिति । “यापोः कित्त्वे च” (३०) इत्यौणादिक ईप्रत्ययः । कित्वात् “आतो लोप इटि च” इत्यालोपः । “ह्रस्वः” इति अभ्यासस्य ह्रस्वश्च । पपीशब्दस्य प्रातिपदिकसञ्ज्ञोत्तरं प्रथमाया एकवचने-

विवक्षायां सुप्रत्यये स्थापिते सकारोत्तरवर्त्युकारस्येत्वे, लोपे, सस्य रुत्वे, रेफस्य विसर्गे
पपीः । पपी औ इति स्थिते “ प्रथमयो ”—रिति पूर्वसवर्णदीर्घे प्राप्ते “ दीर्घाज्जसि
 च ” इति तन्निषेधे “ इको ”—इति यणि पप्यौ । एवम्—पप्यः । हे ! पपीः ।
 दीर्घान्तत्वात् “ ह्रस्वस्य गुणः ” इत्यस्य न प्राप्तिः । इत्यादि प्रथमावत् । द्वितीयैकवचने पपी
 अम् इति स्थिते “ अमि पूर्वः ” इति पूर्व रूपे पपीम् । “ एरनेकाचः ”—इति यण्
 तु न ईप्रत्ययान्तस्य धातुत्वाभावात् । पप्यौ । पपी शस् इति स्थिते शस्येत्वेन लोपे
 “ प्रथमयो ”—रिति पूर्वसवर्णदीर्घे “ तस्माच्छसो ”—इति सस्य नकारे पपीन्
 (वृ०) पप्या । धित्वाभावात् नाभावाऽभावे यणि रूपम् । पपीभ्याम् । पपीभिः
 (च०) पप्ये । पपीभ्याम् । पपीभ्यः । (पं) पप्यः । पपीभ्याम् ।
 पपीभ्यः । (ष०) पप्यः । पप्योः । पप्याम् । (स०) पपी । पप्योः ।
पपीषु । इदन्तु बोध्यम्—धिसञ्ज्ञाभावात् डेडसिडस्सु “ घेडिति ” इति गुणो न ।
 आमि दीर्घत्वान्नुडभावः, यणि रूपम् । डे । ॥ “ पपी ई ” इति स्थिते परत्वाद्यणादेशं
 बाधित्वा सवर्णदीर्घे रूपम् । एवमेव—पुंसि ईकारान्तो “ ययी ” शब्दोऽपि । यान्त्यनेनेति
 ययीमार्गः । तदेतद्वोधयति—“ एवं वातप्रम्यादयः ” इत्यनेन । “ वातप्रमीः ”
 (उ० ४४१) इत्युणादिसूत्रेण माहः ईप्रत्ययः । वातं प्रमिमीते इति वातप्रमीः—
 भृङ्गरहितो मृगाकृतिर्नन्तुविशेषः । * मृगविशेष एवेत्यन्ये । पपीशब्दवत् सर्वा प्रक्रिया ।
 एवं—देवयणीः । अतिलक्ष्मीः । ईकारान्तत्वात् । यदा तु—“ माङ् माने ” इत्यस्मात्
 धातोः कर्त्तरि क्तिप् । “ धुमास्थागापानहातिसां हलि ” (६ । ४ । ६६) इति ईत्वे
 सिद्धो वातप्रमीशब्दः तदा त्वमि शसि ङौ च विशेषः । वातप्रम्यम् । वातप्रम्यः ।
वातप्रम्यि । अत्र—अमि पूर्वरूपम्, शसि सवर्णदीर्घम्, ङौ सवर्णदीर्घं च बाधित्वा
 “ एरनेकाचोऽसंयौगपूर्वस्य ” (५ । ४ । ५२) इति वक्ष्यमाणो यण् † । ईकारान्त-
 धातुत्वादिति तु हृदयम् । बहुश्रेयसी शब्दे विशेषं दर्शयितुमुपक्रमते—बन्हाः श्रेयस्यो
 यस्येति । बन्हा इति “ बह्नादिभ्यश्च ” इति ङीप् । श्रेयस्य इति “ प्रशस्यस्यश्रः ”
 इतीयसुमि श्रादेशः । अतिप्रशस्ता इत्यर्थः । “ द्विवचनविभज्योपपदे ” इति ईयसुन् ।
 “ उगितश्च ” इति ङीप् । “ क्षियाः पुंवत् ” (५ । ३ । ५८) इति पुंस्त्वम् ।
 “ गोक्षियोरुपसर्जनस्य ” इति ह्रस्वस्तु न “ ईयसो बहुव्रीहेर्नेति वाच्यम् ” इति वार्तिक-
 निषेधात् । “ बहुश्रेयसी ” शब्दस्य “ कृतद्धितसमासाश्च ” इति सूत्रेण प्रातिपदिकसञ्ज्ञायां
 प्रथमाया एकवचने “ बहुश्रेयसी स् ” इति स्थिते “ ह्रड्ढ्याभ्यः ”—इति सूत्रेण
 दीर्घङ्यन्तत्वात्सुलोपः । बहुश्रेयसी । बहुश्रेयसी औ इति स्थिते पूर्वसवर्णदीर्घे प्राप्ते
 “ दीर्घाज्जसि च ” इति तन्निषेधे यण्, सकारयकारयोः परयोगः । बहुश्रेयस्यौ ।

* कस्त्रिका मृग इत्यर्थः । † उपस्त्राभियुक्तैः—शतृशानक्विवन्तानां कसन्तानां
 तथैव च । तुजन्तानां शब्दानां धातुत्वं नोपहन्यते ॥

एवमेव जसि—**बहुश्रेयस्यः** । सम्बोधने—“ हे बहुश्रेयसी स् ” इत्यवस्थायां नदी कार्ये वक्ष्यन् प्रथमं नदीसञ्ज्ञामाह—**यूस्त्रयाख्यौ नदी** । ईध ऊध यू । व्याख्या-
नादीर्घयोरेव ग्रहणम् । अविभाक्तिकोयं निर्देश इत्येके । त्रियमाचचाते स्त्रयाख्यौ ।
मूलविभुजादित्वात् कः प्रत्ययः । स्त्रयाख्यौ इति अर्थवलात् शब्दौ एव । यू इति तद्वि-
शेषणम् ततस्तदन्तविधिरिति मत्वाऽऽचष्टे “ **इदूदन्तौ** ”—इति । तत्र **ईदन्तम्**—
कुमारी । गौरी । लक्ष्मीः । शार्ङ्गरवीः । **ऊदन्तम्**—ब्रह्मवन्धूः । यवागूः । यू
किम् । मात्रे, दुहित्रे “ **आरनद्याः** ” इत्याट् न भवति । स्त्रयाख्याविति किम् ।
वातप्रत्यये । नित्येति किम् । ग्रामण्ये । प्रकृते बहुश्रेयसीशब्दस्य स्त्रीत्वाभावात् कथं
नदीसंज्ञेति शङ्कामपनुदन् वार्त्तिकमाह—**प्रथमलिङ्गग्रहणञ्च** इति । अस्यायमर्थः—
प्रथमस्य समासादिवृत्तेः पूर्वं प्रवृत्तस्य स्त्रीलिङ्गस्य “ **यू स्त्रयाख्यौ** ” इत्यत्र ग्रहणं
कर्त्तव्यमित्यर्थः । नन्वेवं सति समासादिवृत्त्यभावे गौर्यादिशब्दानां नदीसंज्ञा न स्यादित्या-
शङ्कां प्रत्याचक्षाण आह—**पूर्वस्त्रयाख्यस्येत्यादि** । समासादिप्रवृत्तेः पूर्वं स्त्रीलिङ्गस्य
शब्दस्य वृत्तिदशायां (समासावस्थायाम्) उपसर्जनत्वेन स्त्रीलिङ्गत्वाभावेऽपि नदीसंज्ञा
वक्तव्येति वार्त्तिकमभिप्रायः । **अम्बार्थ०** । “ सम्बुद्धौ च ” इत्यतः सम्बुद्धौ इत्यनु-
वर्त्तनीयम् । * शेषं त्यष्टम् । एवम्—बहुश्रेयसीशब्दात् सम्बोधनैकवचने सुप्रत्यये
स्थापिते उकारस्येत्वेन लोपे “ **यूस्त्रयाख्यौ** ”—इति सूत्रेण नदीसञ्ज्ञा । ततः सोः
सम्बुद्धित्वात् “ **अम्बार्थ** ” इत्यनेन ह्रस्वत्वे “ हे बहुश्रेयसी स् ” इति स्थिते “ **एङ्-**
ह्रस्वादि ” ति सम्बुद्धिलोपे—**हे बहुश्रेयसि । हे बहुश्रेयस्यौ । हे बहुश्रेयस्यः**
“ **बहुश्रेयसी अम्** ” इति स्थिते पूर्वसवर्णदीर्घादि बाधित्वा “ **अमि पूर्वः** ” इति
पूर्वरूपैकादेशे **बहुश्रेयसीम् । बहुश्रेयस्यौ । प्रथमाद्विवचनवत् । “ बहुश्रेयसी**
शस् ” इति स्थिते शस्येत्वे, लोपे “ **प्रथमयो** ”—रिति पूर्वसवर्णदीर्घैकादेशे “ **तस्मा-**
च्छसोनः ”—इति शसः सस्य नकारे **बहुश्रेयसीन् । (तृ) बहुश्रेयस्या ।**
बहुश्रेयसीभ्याम् । बहुश्रेयसीभिः । टायां धित्वाभावात् नाभावो न । यथेव ।
बहुश्रेयसीशब्दात् चतुर्थ्येकवचने डेप्रत्यये स्थापिते, डस्येत्वेन लोपे “ **बहुश्रेयसी ए** ”
इति स्थिते घिसञ्ज्ञाभावात् तत्कार्याभावे सति केवलं यणि प्राप्ते सूत्रमाह—**आरनद्याः** ।
अङ्गस्येत्याधिकृतं पञ्चम्या परिवर्त्य नद्या इति पञ्चम्यन्तेन विशेषणायाम् । ततस्तदन्तविधिः
“ **घेडिति** ” इत्यतो डिति इत्यनुवर्त्य तस्य षष्ठ्या विपरिणमनं कृत्वा सूत्रं व्याचष्टे—
“ **नद्यान्तात्**—इति । **आटश्च** । “ **इकोयणाचि** ” इत्यतः अचि, “ **वृद्धिरोचि** ”
इत्यतो वृद्धिरिति चानुवर्त्तते । “ **एकः पूर्वपरयो** ” रित्याधिकृतम् तदेवं व्याख्याति—
आटोचि—इति । “ **बहुश्रेयसी ए** ” इत्येवं स्थिते प्राप्तं यणं बाधित्वा
“ **आरनद्याः** ” इति सूत्रेण “ **डे** ” इत्यस्य डित्वचनत्वात् बहुश्रेयसीशब्दस्य नद्यन्तत्वात्

* अम्बा गौर्यादिशब्दानां नदीत्वं व्यपदेशितत्वात् तदन्तत्वाद्बोध्यम् ।

आडागमः, सच टित्वात् “ए” इत्यस्याद्यवयवः । टस्येत्त्वेन लोपः । “बहुश्रेयसी आ ए” इति स्थितिर्जाता । ततः “आटश्च” इति सूत्रेण पूर्वपरयोः “आ ए” इत्यनयोः स्थाने वृद्धिरूपैकादेशः । सच भवन् द्वयोः स्थानिनोः स्थानसाम्यात् कण्ठ्य ऐकारादेश एव । “बहुश्रेयसी ऐ” इति जाते “इको”—इति यणि परयोगे च (च०) बहुश्रेयस्यै इति सिद्धम् । यद्यप्यत्र “वृद्धिरेचि” इति सूत्रेणापि वृद्धिकार्यं निर्बोद्धं योग्यम् तथापि “ऐक्षत्” इत्याद्यर्थं सूत्रं न्याय्यत्वादिहोपन्यस्तम् । बहुश्रेयसीभ्याम् । बहुश्रेयसीभ्यः । इसिडसोः “बहुश्रेयसी अस्” इति स्थिते नदीसञ्ज्ञा, आडागमः, आटश्चेति आकारो वृद्धिः, यण्, परयोगः इति प्रक्रिया । तदाह—(प०) बहुश्रेयस्याः इति । बहुश्रेयसीभ्याम् । बहुश्रेयसीभ्यः । (ष०) बहुश्रेयस्याः । बहुश्रेयस्योः । “बहुश्रेयसी आम्” इति स्थिते “ह्रस्वनद्यापो”—इति नुटि, उटो लोपे, अञ्मीनस्य (नस्य) परयोगे—बहुश्रेयसीनाम् । सप्तम्येकवचने “बहुश्रेयसी इ” इति स्थिते घिसञ्ज्ञाभावात् तत्कार्याभावे सति “सवर्णं दीर्घं प्राप्ते सूत्रमारभ्यते”—“डेराम्नाद्यान्निभ्यः” इति डेरिति सप्तम्येकवचनस्य ग्रहणम् । अङ्गाधिकारत्वात् प्रत्ययग्रहणपरिभाषया च तदन्तविधिं मत्वा व्याचष्टे—नद्यन्तादा—इति । तदनेन सूत्रेण डेरामादेशे “बहुश्रेयसी आम्” इति जाते “आएनद्याः” इति डिट्ववचनत्वात् आडागमे “बहुश्रेयसी आ आम्” इत्यवस्थायाम् आटश्चेति वृद्धौ यणि—बहुश्रेयस्याम् । बहुश्रेयस्योः । बहुश्रेयसीषु । “आदेशप्रत्ययोः” इति सुपः सत्य षत्वम् । ननु—डेरामादेशे कृते “ह्रस्वनद्यापो नुट्” इति नुटि कृते * यदागमन्यायेन नामोऽध्यामग्रहणेन पश्चात् आडागमः स्यात् इत्याशङ्कां वारयति—इह परत्वादिति “ह्रस्वनद्यापो” (७ । १ । ५४) इति नुटो विधायकं सूत्रम् सप्तमाध्यायस्य प्रथमपादस्थम्, “आएनद्याः” (७ । ३ । ११२) इति त्वस्यैव तृतीयाध्यायस्थमत इदं परं सूत्रम् “परविधिः पूर्वं विधिं बाधते” इति न्यायेन परत्वादादा नुट् बाधितो भवति । नच कृतेप्याडागमे नुट् स्यादिति शङ्कनीयम् “सकृद्विप्रतिषेधे यद्बाधितं तद्बाधितमेव” इति न्यायात् । शेषमिति । ईप्रत्ययान्तपपीशब्दवदित्यर्थः । एवं बहुश्रेयसीशब्दोऽपि ।

अतिलक्ष्मीः । शेषं बहुश्रेयसीवत् । प्रधीः ॥ अचि अनुधातु-
भ्रुवांय्वोरियडुवडौ । ६ । ४ । ७७ । अनुप्रत्ययान्तस्येवर्णो-
वर्णान्तस्य धातोर्भ्रुइत्येतस्य चाङ्गस्येयडुवडौ स्तोऽजाशौ प्रत्यये
परे । इति प्राप्ते ॥ एरनेकाचोऽसंयोगपूर्वस्य । ६ । ४ । ८२ ।
धात्ववयवसंयोगपूर्वो न भवति य इवर्णस्तदन्तो यो धातुस्तदन्त-

* “यदागमास्तद्रूपीभूतास्तद्ग्रहणेन गृह्यन्ते” इति परिभाषा ।

स्थानेकाचोऽङ्गस्य यणजादौ प्रत्यये परे । प्रध्यौ । प्रध्यः । प्रध्यम् ।
 प्रध्यः । प्रध्यः । शेषं पपीवत् । एवं ग्रामणीः । डौ तु ग्रामण्याम् ॥
 गतिश्च । १ । ४ । ६० । प्रादयः क्रियायोगे गतिसंज्ञाः स्युः ।
 गतिकारकेतरपूर्वपदस्य यण् नेष्यते । शुद्धधियौ । शुद्धधियः ।
 न भूसुधियोः । ६ । ४ । ८५ । एतयोराचि सुपि यण् । सुधीः ।
 सुधियौ । सुधियः । इत्यादि । सुखमिच्छतीति सुखीः । सुतीः ।
 सुख्युः २ । सुत्युः २ । शेषं प्रधीवत् ।

अतिलक्ष्मीः । “लक्ष्मेर्मुट् च” (३ । १६०) इत्यौणादिकसूत्रेण लक्ष-
 धातोः ईप्रत्यये मुडागमे “लक्ष्मी” शब्दसिद्धिः । लक्षयति पश्यति नीतिमिति लक्ष्मीः ।
 “लक्ष्मीः सम्पत्तिशोभयोः । ऋद्धयोषधौ च पश्चाद्यां वृद्धिनामौषधेऽपि च ” इति
 त्रिकाण्डशेषः । लक्ष्मीमतिक्रान्त इति अतिलक्ष्मीः । “अत्यादयः क्रान्ताद्यर्थे
 प्रथमया ” इति समासः । स्त्रीप्रत्ययान्तत्वाभावान्नोपसर्जनह्रस्वः । अत्र न सुलोपः । अद्वय-
 न्तत्वात् । शेषमिति । अन्यानि सर्वाणि रूपाणि * यहुश्रेयसीशब्दज्ञेयानीत्यर्थः ।
 तथाहि—

- (प्र०) अतिलक्ष्मीः । अतिलक्ष्म्यौ । अतिलक्ष्म्यः ।
 (द्वि०) अतिलक्ष्मीम् । अतिलक्ष्म्यौ । अतिलक्ष्मीन् ।
 (तृ०) अतिलक्ष्म्या । अतिलक्ष्मीभ्याम् । अतिलक्ष्मीभिः ।
 (च०) अतिलक्ष्म्यै । अतिलक्ष्मीभ्याम् । अतिलक्ष्मीभ्यः ।
 (पं०) अतिलक्ष्म्याः । अतिलक्ष्मीभ्याम् । अतिलक्ष्मीभ्यः ।
 (ष०) अतिलक्ष्म्याः । अतिलक्ष्म्योः । † अतिलक्ष्मीनाम् ।
 (स०) अतिलक्ष्म्यास् । अतिलक्ष्म्योः । अतिलक्ष्मीषु ।
 (सं०) हे । अतिलक्ष्मि । हे ! अतिलक्ष्म्यौ । हे ! अतिलक्ष्म्यः ।

अथ ईकारान्तः प्रधीशब्दः । प्रध्यायतीति प्रधीः । “व्यायतेः सम्प्रसारणञ्च”
 इत्यनेन किप् । किपः सर्वापहारी लोपः । यकारस्य सम्प्रसारणमिकारः । “सम्प्रसार-
 णञ्च ” इति पूर्वरूपम् । “हलः” (६ । ४ । २) इति दीर्घः । कृदन्तत्वात्
 कृत्तद्धितेति प्रातिपदिकसंज्ञायां सुवृत्पत्तिः । प्रथमाया एकवचने “प्रधी स्” इति स्थिते
 ह्रस्वन्तत्वाभावात् सुलोपः । किन्तु—स्त्वे, रस्य विसर्गे च सति “प्रधीः” इति रूपम् ।
 अजादौ सर्वत्र वक्ष्यमाणेन “एरनेकाचो”—इति सूत्रेण यणोव, स्त्रीत्वाभावाच्च नदी-

* अर्थात् प्रथमाया एकवचनं विहाय अन्यत्र विभक्तिषु अस्यापि बहुश्रेयसीवत्
 यथायोगं नदीसंज्ञातत्कार्यञ्च भवति ।

† नयन्तत्वात् “ह्रस्वनशापो”—इति नुट् ।

कार्यं नास्तीति सर्वे स्पर्शरूपेण बोधयितुं प्राप्तिक्रमेण सूत्रं व्याख्यातुमुपन्यस्यति—
अचिश्रुधातु० । इश्च उश्च यू तयोर्ध्वोः । इवर्णोर्वर्णयोरित्यर्थः । श्रुश्च धातुश्च
 भूश्चेति द्वन्द्वः । प्रत्ययग्रहणपरिभाषया श्रुप्रत्ययान्तमित्यर्थः । * खोरिति धातोरेव विशेष-
 णम् ततस्तदन्तविधिः । श्रुभ्रुवोस्तु न विशेषणम् नित्यमुवर्णान्तत्वात्, इवर्णान्तमपि
 न तद्विशेषणमसम्भवात् “सम्भवव्यभिचाराभ्यां स्याद्विशेषणमर्थवत्” इत्युक्तेः ।
 अङ्गस्येत्यधिकृतम्, ततः “प्रत्यये परत” इति लब्धम्, अचीति तद्विशेषणम्
 सप्तम्यन्तत्वाच्च तदादिविधिः । इत्येवं सर्वमाकलय्य वृत्तिं रचयति—“श्रुप्रत्ययान्तस्य”—
 इत्यादि । † आन्तरतम्यात् एरियङ् । ओस्वङ् इति विवेकः । ध्वोः किम् । चक्रतुः ।
 चक्रुः । अचीति किम् । आप्नुयात् । जुहुयात् । उक्तसूत्रस्य बाधकं सूत्रमवतारयति—
एरनेकाचो० । “इणो यण्” इत्यतः यण् इति वर्त्तते एरिति षष्ठ्यन्तम् ।
 इवर्णस्येत्यर्थः । पूर्वसूत्रात् धातोर्गिति पृथक्कृत्यानुवर्त्तनीयम् । तच्च “असंयोगपूर्वस्य”
 इत्यत्र संयोगांशे अन्वयनीयम् । धातुग्रहणञ्च—आकृत्या उभयोर्विशेषणं संयोगस्य
 अङ्गस्यचेति । एवमादि मत्वा व्याचष्टे—**धात्ववयवसंयोगः**—इति । तदेवं
 प्रकृतेऽनेन सूत्रेण यणित्यर्थः । अनयोः सूत्रयोः प्रकृतलक्ष्ये योजनप्रकारः
 प्रदर्शयते—तथाहि—“प्रधी औ” इति स्थिते सर्वतः प्रथमं “इकोयणचि” इत्यनेन
 यण्प्राप्तिः । ततः प्रथमयोः—इत्यनेन पूर्वसर्वर्णोद्घोषं प्राप्ते “अचिश्रुधातुभ्रुवा”—
 इत्यनेन “प्रधी” इति इवर्णान्तधात्वङ्गस्य स्थानतः साम्यात् इयङ् प्राप्तः, ततस्तदपवाद-
 सूत्रं प्रवर्त्तते—“एरनेकाचो”—इति । कुतः—यतोऽत्र इवर्णः अधात्ववयवसंयोग-
 पूर्वः, तदन्तो धाधातुः, तदन्तमनेकाचकमङ्गं प्रधीरूपम्, अत एतादृशस्य प्रधीरूपस्य
 अङ्गस्य अजादिप्रत्यये औकारे परे यणोव, सचालोन्त्यपरिभाषया अन्त्यस्य इकारस्य
 स्थान एव नतु सर्वस्य । एवम्—“प्रध् यू औ” इति स्थिते हलां परयोगे **प्रध्यौ** इति
 रूपम् । एष एव च सर्वत्राजादौ विभक्तौ सूत्रप्राप्तिक्रमेण यणविधिः । ततश्च जसि—
प्रध्यः । (२) प्रध्यम् । प्रध्यौ । प्रध्यः । (३) प्रध्या । प्रधीभ्याम् । प्रधीभिः (४)
 प्रध्ये । प्रधीभ्याम् प्रधीभ्यः । (५) प्रध्यः । प्रधीभ्याम् । प्रधीभ्यः । (६) प्रध्यः ।
 प्रध्योः । प्रध्याम् । (७) प्रध्धि । प्रध्योः । प्रधीषु । (सं०) हे । प्रधीः । इत्यादि ।
शेषं पपीवदिति । “प्रधी” शब्दस्य क्तिप्प्रत्ययान्तत्वेन धातुत्वम् । “पपी”
 शब्दस्य तु ईप्रत्ययान्तत्वेन धातुत्वाभाव इति स्वरूपेऽपि विशेषो बोध्यः । यण्कृतं विशेषं

* “खो”रिति धातोर्भिन्नवचनत्वेऽपि विशेषणं समानाधिकरणम् “वेदाः
 प्रमाणम्” इत्यादिवत् ।

† तालुस्थानिकस्य इवर्णस्य तादृश एव इयङ् । ओष्ठस्थानिकस्य उवर्णस्य तादृश
 एव उवडित्यर्थः ।

विहाय अन्यसु विभक्तिषु समाना प्रक्रियेत्यर्थः । यदा तु प्रकृष्टा धीर्यस्य सः “प्रधी”-रिति समासः तदा अङ्गन्तत्वात् न सुलोपः । प्रधीः । धीशब्दस्य नित्यस्त्रीत्वात् नदीकार्यम् । एवं सति *बहुभ्रेयसीशब्दवत् प्रक्रिया । किञ्च—कुमारीमिच्छन् कुमारीवाचरन् ब्राह्मणः कुमारी क्यजन्तादाचारक्रियन्ताद्वा कर्त्तरि क्तिप् । “हल्ङ्याप्”—इति सुलोपः । अन्यत्र अजादौ विभक्तौ प्रधीशब्दवत्, इयङादेशप्राप्तौ “एरनेकाचो”—इति यणोव । कुमार्यौ । कुमार्यः । (२) कुमार्यम् । कुमार्यौ । कुमार्यः । (३) कुमार्यौ । कुमारीभ्याम् । कुमारीभिः । द्विवचनेषु नयन्तत्वादागमः । वृद्धिश्च । (४) कुमार्यै । कुमारीभ्याम् । कुमारीभ्यः । (५) कुमार्याः । कुमारीभ्याम् । कुमारीभ्यः । (६) कुमार्याः । कुमार्योः । † कुमारीणाम् । (७) कुमार्याम् । कुमार्योः । कुमारीषु । (सं) हे ! कुमारी । हे कुमार्यौ । हे कुमार्यः । मूले—एवं ग्रामणीरिति । प्रधीशब्दवदेव ग्रामणीशब्दः डौत्विति—“डे राम्नाम्रीभ्यः” इति आमादेशे विशेष इत्याह—ग्रामण्याम् इति । एवमेव—सेनानीशब्दोऽपि । ‘सेनान्यादीनां वामो नुङ् वक्तव्यः’ सेनानीनाम् । सेनान्याम् इति सारस्वताः । कौमाराश्चेत्येके । गतिश्च । ‘प्रादय’ इति सूत्रमनुवर्त्तते । “उपसर्गाः”—इत्यतः क्रियायोगे इति च तदाचष्टे—प्रादय इति । “एरनेकाचो”—इति सूत्रस्थं “गतिकारकपूर्वपदस्यैवेष्ट्यते” इति वार्तिकम् तद्भाष्यतात्पर्यतोऽर्थतः सङ्गृह्यति—गतिकारकेतरेति । यथाश्रुते तु † दर्शित-कुमारीशब्दे यणभावप्रसङ्गः स्यादिति भावः । शुद्धधियाविति । शुद्धा धीर्यस्येति विग्रहे शुद्धधीः । शुद्धधीशब्दात् प्रथमाद्विवचने “शुद्धधी औ” इति स्थिते—ईकारस्य यण प्राप्तः, उक्तेन वार्त्तिकेन निषिद्धयते । तेन—इवर्णान्ताङ्गत्वात् “अचिस्तु”—इत्यनेन सर्वत्राजादौ विभक्तौ इयङ् । शुद्धधियौ । शुद्धधियः । शुद्धधियम् । शुद्धधियौ । शुद्धधियः । शुद्धधिया । शुद्धधीभ्याम् । शुद्धधीभिः । शुद्धधिये । शुद्धधीभ्याम् । शुद्धधीभ्यः । शुद्धधियः । शुद्धधीभ्याम् । शुद्धधीभ्यः । शुद्धधियः । शुद्धधियोः । शुद्धधीषु । हे शुद्धधीः । एङन्ताद्यभावान्न सुलोपः । यदा तु—शुद्धं ब्रह्म ध्यायतीति विग्रहः तदा कारकपूर्वकत्वात् “एरनेकाचो”—इति सर्वत्राजादौ विभक्तौ यणोव-शुद्धध्यौ इत्यादि प्रधीवत् ।

* प्रधीः । प्रध्यौ । प्रध्यः । प्रधीम् । प्रध्यौ । प्रधीन् । प्रध्या । प्रधीभ्याम् । प्रधीभिः । प्रध्यै । प्रधीभ्याम् । प्रधीभ्यः । प्रध्याः । प्रधीभ्याम् । प्रधीभ्यः । प्रध्याः । प्रध्योः । प्रधीनाम् । प्रध्याम् । प्रध्योः । प्रधीषु । हे प्रधि । हे प्रध्यौ । हे प्रध्यः ।

† “कुमारी आम्” इति स्थिते “हस्वनद्यापो”—इति नयन्तत्वात् नुट् । सप्तम्येकवचनै “डेराम्”—नयन्तत्वादेव । सम्बुद्धौ “अम्बार्थनद्यो”—रिति हस्वः ।

‡ कुमारीमिच्छन् ब्राह्मणः कुमारीतिशब्दे ।

परमाधीर्यस्येति विग्रहे परमधीः । परमधियौ इत्यादि । अत्रापि उक्तौ वार्तिकेण यणनिषेधः ।

सुष्टु ध्याति, सु शोभना धीर्यस्येति वा विग्रहे सुधीशब्दः । अत्र सर्वत्राज्ञादौ विभक्तौ 'एनेकाचो'—इति यणि प्राप्ते तदपवादसूत्रमारभ्यते—न भूसुधियोः । "इणो यण्" इत्यतो यण्, "ओः सुपि" इत्यतः सुपि, "इको यणचि" इत्यतः अचि, इति चानुवर्त्य व्याचष्टे—एतयोरचि—इति । * सुधीः । सुधियौ । सुधियः इत्यादि । अथस्तात् दर्शितशुद्धधीशब्दवत् । सूत्राणां प्रातिक्रमश्च यथा सम्भवं पूर्वोक्तरीत्या बोध्यः । सुतमिच्छतीति । सुतमात्मन इच्छतीति विग्रहे "सुप आत्मनः क्यच्" (३ । १ । ८) इति सुतशब्दात् क्यचि कृते धात्ववयवत्वात् सुल्लुकि "क्यचि च" (७ । ४ । ३३) इति अकारस्य ईत्वे 'सुतीय' इत्यस्य "सनाद्यन्ताः"—इति धातुसञ्ज्ञायां लडादिः । सुतीयति । ततः सुतीयधातोः "क्विप् च" इति सूत्रेण क्विपि, अल्लोपयलोपौ । एवं सुतीशब्दः ईकारान्तः । तस्य प्रातिपदिकसञ्ज्ञायां प्रथमैकवचने सुतीः । अनादौ सर्वत्र यणोव । किन्तु ङसिङ्सोः परतः "ह्यत्यात्परस्य" इति सूत्रे दीर्घस्यापि ग्रहणादुकारः तदेतद्दर्शयति—सुत्युरिति । एवमेव सुखमात्मन इच्छतीत्यर्थे सुखीशब्दस्यापि । सुख्युरित्याह । शेषं प्रधीवत् । सर्वत्र ङसिङ्सौ वर्जयित्वा प्रधीशब्दवत् प्रक्रियेत्यर्थः । इतीकारान्ताः ।

शंभुर्हारिवत् । एवं भान्वादयः । तृज्वत्क्रोष्टुः ७ । १ । ९५ । असंबुद्धौ सर्वनामस्थाने क्रोष्टुः इत्यस्य क्रोष्टृप्रयोक्तव्य इत्यर्थः । ऋतोङिसर्वनामस्थानयोः ७ । ३ । ११० । गुणः । इति प्राप्ते । ऋदुशनसपुरुदंसोनेहसां च । ७ । १ । ९४ । ऋदन्तानामुशन-

* सुधीः । सुधियौ । सुधियः । सुधियम् । सुधिर्यौ । सुधियः । सुधिया । सुधीभ्याम् । सुधीभिः । सुधिये । सुधीभ्याम् । सुधीभ्यः । सुधियः । सुधीभ्याम् । सुधीभ्यः । सुधियः । सुधियोः । सुधियाम् । सुधियि । सुधियोः । सुधीषु । सम्बोधने प्रथमावत् । एवं 'नी' शब्दोऽपि । तस्य अनेकाच इति पुर्युदासात् यणन "अचिक्वु"—इतीयडेव । नीः । नियौ । नियः । अमि शसि च परत्वादियद् । नियम् । नियौ । नियः । इत्यादि । सप्तम्येकवचने तु ङेरात् । नियास् । शाकटायनास्तु—नीशब्दस्य सप्तम्येकवचनं नियि इति सिद्धम् । न्यंशादाम् (१ । २ । २५) इति सूत्रेण डिप्रत्ययस्य आम् न भवति । कस्मादिति चेत् क्रमसूत्रे (सूत्रपाठे) न्यंशादामिति पूर्वं सूत्रम् । भ्रूहल्भ्रोश्चयुवौ (१ । २ । ४१) इति परसूत्रम् । तथाच परे कार्ये कर्तव्ये पूर्वमसद्वद् भवति इत्यामो निषेधो ज्ञातव्य इत्याहुः ।

सादीनां चानङ् स्यादसंबुद्धौ सौ ॥ अप्तृन्तृच्स्वसृन्तृनेष्टृक्षत्-
होतृपोतृपशास्तृणाम् । ६ । ४ । ११ । अबादीनामुपधाया दीर्घो
ऽसंबुद्धौ सर्वनामस्थाने । क्रोष्टा । क्रोष्टारौ । क्रोष्टारः । क्रोष्टारम् ।
क्रोष्टारौ । क्रोष्टून् । विभाषा तृतीयादिष्वचि । ७ । १ । ९७ ।
तृतीयादिषु क्रोष्टुर्वा तृज्वत् । क्रोष्ट्रा । क्रोष्टुना । क्रोष्ट्रे । क्रोष्ट्वे ।
ऋत उत् । ६ । १ । १११ । ऋतो ङसिङ्सोरिति परं पूर्वपरयो-
रुदेकादेशो रपरः ॥ रात्सस्य । ८ । २ । २४ । रेफात्संयोगान्तस्य
सस्यैव लोपो नान्यस्य ॥ रेफस्य विसर्गः । क्रोष्टुः २ । क्रोष्टोः २ ।
क्रोष्ट्वोः । नुपचिरतृज्वद्भावेभ्योनुपूर्वविप्रतिषेधन । क्रोष्टूनाम् ।
क्रोष्टरि । पक्षे हलादां च शंभुवत् ।

अथ उदन्तानाह—शम्भुरिति । हरिवदिति । अस्य सर्वाण्यु विभक्तिषु हरि-
शब्दवदेव साधनप्रकारो ज्ञेयः । किन्तु—पूर्वसवर्णदीर्घ ऊकारः, गुणस्तु ओकारः । अच्
इत्यादयो विशेषा आन्तरतम्याद्बोद्ध्याः । रूपाणि तु—शम्भुः । शम्भू । शम्भवः ।
शम्भुम् । शम्भू । शम्भून् । शम्भुना । शम्भुभ्याम् । शम्भुनिः । शम्भवे । शम्भु-
भ्याम् । शम्भुभ्यः । शम्भोः । शम्भुभ्याम् । शम्भुभ्यः । शम्भोः । शम्भवोः ।
शम्भूनाम् । शम्भौ । शम्भवोः । शम्भुषु । हे शम्भो । हे शम्भू । हे शम्भवः ।
एवमिति । आदिपदेन बाहु-कार-मेरु-साधु-गुरुप्रभृतयः । उकारान्तक्रोष्टुशब्दे विशेषं
दर्शयति—तृज्वत्क्रोष्टुः । “ इतोऽत्सर्वनामस्थाने ” इत्यतः सर्वनामस्थाने “ सल्यु-
रसम्बुद्धौ ” इत्यतः सम्बुद्धौ इत्यनुवर्त्य व्याकरोति—“ असम्बुद्धौ ”—इति ।
रूपातिदेशोऽयम् । ऋतो ङि० । “ ह्रस्वस्य गुणः ” इत्यतः गुण इत्यनुवर्त्तते,
अङ्गस्येत्यधिकृतम्, ऋत इत्यनेन विशेषणीयम्, तेन तदन्तविधिरिति एवम्—
“ हौ सर्वनामस्थाने च परे ऋदन्ताङ्गस्य गुणः स्यात् ” इति सूत्रार्थः ।
ऋदुशनस्फुरदंसो० । “ सल्युरसम्बुद्धौ ” इत्यतः असम्बुद्धौ इत्यनुवर्त्तते,
“ अनङ्सौ ” इत्यतोऽनङ्च । अङ्गस्येत्यधिकारः तत् ऋदादिभिर्विशेषणीयम्
ततस्तदन्तविधिरित्याख्याति—ऋदन्तानामिति । अप्तृन्० । “ नोपधायाः ”
इत्यतः उपधायाः “ सर्वनामस्थाने० ” इत्यतः चकारवर्जं च सर्वमनुवर्त्तते तदेवं
व्याख्याति—अबादीनामिति । क्रोष्टु स् इति स्थिते “ तृज्वत्क्रोष्टुः ” इति
सूत्रेण सर्वनामस्थानत्वात् तृज्वद्भावे कृते “क्रोष्टु स्” इति जातम् । ततः—“ऋतो ङि”
इत्यनेन अर्—गुणे प्राप्ते “ऋदुशनस्फु”—इत्यनेन तदपवाच्य सौ परे अनङादेशः,
सचानेकाद्वत्सर्वस्य स्थाने प्राप्तेऽपि ङित्वाद् अन्यस्य ऋभारमात्रस्य स्थाने कृतः,

“क्रोष्ट् अनङ् स्” इति, ततः इस्य नकारोत्तरवर्तिन अकारस्यचेत्त्वेन लोपे
 “क्रोष्ट् अन् स्” इत्यवस्थायां “हल्ङथाब्ज्यः”—इत्यनेनापृक्तहलः सस्य लोपे
 “अपृत्ति”ति सूत्रेण * उपधादीर्घे “क्रोष्टान्” इति भूते, ततः “नलोपः”—
 इति नलोपे सिद्धम्—क्रोष्टा इति । एवम्—“क्रोष्टु औ” इति स्थिते तृज्वद्भावः ।
 “ऋतो ङि”— इति अकारे गुणे रपरे “क्रोष्ट् अर् औ” इति, स्थिते एकदेशवि-
 कृतानन्यन्यायेन तृचन्तत्वात् अपृत्तिरिति उपधादीर्घत्वे, परयोगे क्रोष्टारौ । एवमेव—
 “क्रोष्टु जस्” इति तृज्वद्भावादिः । क्रोष्टारः । क्रोष्टारम् । क्रोष्टारौ ।
 “क्रोष्टु शस्” इति स्थिते शस्यत्वेन लोपे तृज्वद्भावस्तु म भवति असर्वनाम-
 स्थानत्वात्, किन्तु “प्रथमयोः”—इति पूर्वसवर्णदीर्घे “तस्माच्छसोनः”—
 इति शसः सस्य नत्वे † क्रोष्टून् । विभाषा० । तृज्वत्क्रोष्टुरित्यनुवर्तते, अचि
 इति तृतीयादिविभक्तिविशेषणम् सप्तम्यन्तत्वात् तदादिविधिरित्याह—तृतीयादिष्विति
 तृतीयैकवचने “क्रोष्टु आ” इति स्थितौ “विभाषा तृतीदिष्वचि” इति सूत्रेण
 अजादितृतीयादिविभक्तिपरत्वात् तृज्वद्भावविकल्पः । तृज्वद्भावपक्षे—“इकोयणचि”
 इत्यनेन यणरेफः, परयोगः । क्रोष्टू । पक्षे—“क्रोष्टु आ” इति घिसञ्ज्ञायां
 “आङो ना”—इत्यनेन ठास्थाने नादेशे क्रोष्टुना । क्रोष्टुभ्याम् । क्रोष्टुभिः ।
 * क्रोष्टे । क्रोष्टवे । क्रोष्टुभ्याम् । क्रोष्टुभ्यः । ङसिङसोः परतः तृज्वद्भावपक्षे
 रूपं साधयितुं सूत्रमुपन्यस्यति—ऋतउत् । “एङः पदान्तादति” “ङसिङसोश्च”
 इत्यतः अति इति, ङसिङसोरीरिति चानुवर्त्य व्याख्याति—ऋत इति । रपरः इति
 ऋकारस्य अकारस्य च स्थाने जातस्य उकारस्य ऋकारस्थानिकत्वस्यानपायाद् “उरण”-
 इति रपरत्वमिति भावः । रात्सस्य । “संयोगान्तलोप” इत्यनेनैव सिद्धे नियमार्थ-
 मेतत् । तेन “ऊर्क्” इत्यादौ न संयोगान्तलोपः । रेफस्य विसर्ग इति । ‘खरवसा-
 नयोः’—इत्यनेनेत्यर्थः । साधनप्रकारश्चायम्—क्रोष्टुशब्दात् पञ्चमैकवचने ङसिप्रत्यये,
 डादेरित्वेन लोपे “क्रोष्टु अस्” इति सति “विभाषा तृती०”—इत्यनेन तृज्वद्भावपक्षे
 “क्रोष्टु अस्” इति जाते “ऋत उत्” इति सूत्रेण पूर्वपरयोर्द्वयोरचोः स्थाने

* यद्यपि—“सर्वनामस्थाने चाऽसम्बुद्धौ” इत्यनेनैवात्र दीर्घसिद्धिः तथापि
 परत्वात् अतृप्तिरित्येव दीर्घो न्याय्यः ।

† “अमि शसि च तृज्वद्भावोवा” इति केचित् । केचिदीत चान्द्र-
 दुर्गसिंहतदनुयायिनेश्चत्यर्थः एतेषां मते—पक्षे अमि क्रोष्टुम् । शसि क्रोष्टून् ।
 बोपदेवोऽपि तन्मतमनुसृत्य—“वाच्यधौ”—क्रोष्टुशब्दस्य तुनः स्थाने तृत्वा
 स्यात् अथावचि परे—क्रोष्टून् इत्यपाठित् ।

* तृज्वद्भावपक्षे “इको”—इति यणं तदभावपक्षे घोर्ङीतीति गुणः ।

उकाररूपैकादेशः सचं रपरः, परयोगश्च “क्रोष्टुर् अस्” इति भूतम् । ततः “रात्सस्य” इत्यनेन सलोपः, “खरवंसानयो”—रिति रेफस्य विसर्गः । क्रोष्टुः इत्येकं रूपम् । पच्चे तु—“क्रोष्टु अस्” इत्यवस्थायां घेडितीति गुणे, डसिडसोश्चेति-पूर्वरूपे, सस्य सत्वे, रस्य विसर्गे क्रोष्टोः इति । क्रोष्टुभ्याम् । क्रोष्टुभ्यः । षष्ठ्येकवचनस्यापि पक्षम्येकवचनवत्—क्रोष्टुः, क्रोष्टोः । क्रोष्ट्रोः, क्रोष्ट्वोः । षष्ठीवहुवचने “क्रोष्टु आम्” इति स्थिते “विभाषा”—(७।१।६७) इति तृज्वद्भावे प्राप्ते, “ह्रस्वनयापो”—(७।१।५४) इति नुटि च प्राप्ते “विप्रतिषेधे परं कार्यम्” परत्वात् तृज्वद्भावे एव प्राप्ते तद्वाधकं वार्तिकमारभ्यते—“नुमचिर”० । नुम् । वारीणाम् । अचिर । तिस्रणाम् । नुट् । क्रोष्टूनाम् । इति क्रमेणोदाहरणानि । तदेवमुक्तेन वार्तिकेण तृज्वद्भावं बाधित्वा नुटि कृते, उटः इत्वेन लोपे “नामि” इत्यनेन दीर्घे क्रोष्टूनाम् इत्येकमेव रूपम् । सप्तम्येकवचने तृज्वत्पच्चे “क्रोष्टु इ” इति स्थिते “ऋतो ङि”—इति गुणे रपरत्वे क्रोष्टुरि इति रूपम् । तदभावपक्षे “अच्च वेः” इति डेरौत् घेरत्, वृद्धिश्चेति-क्रोष्टौ । क्रोष्ट्रोः, क्रोष्ट्वोः, क्रोष्टुषु । हे क्रोष्टो । हे क्रोष्टारौ । हे क्रोष्टारः । पच्चे हलादौ चेति । तथैव व्याख्यातम् । इत्युदन्ताः ।

ह्रह्रः । ह्रव्हावित्यादि ॥ अतिचमूशब्दे तु नदीकार्यं विशेषः । हे अतिचमु । अतिचम्वै । अतिचम्व्वाः २ । अतिचमूनाम् । अतिचम्व्वाम् । खलपूः ॥ औः सुपि । ६ । ४ । ८३ । धात्वचयवसंयोगपूर्वो न भवति य उवर्णस्तदन्तो यो धातुस्तदन्तस्यानेकाचोङ्गस्य यण् अचि सुपि । खलप्वौ । खलप्वः । एवं सुल्वादयः । स्वयंभूः । स्वयंभुवौ । स्वयंभुवः । एवं स्वभूः । वर्षाभूः । वर्षाभ्वश्च ६।४।८४ अस्य यण् स्यादचि सुपि । वर्षाभ्वावित्यादि । हन्भूः । हन्करपुनः पूर्वस्य भुवो यण् वक्तव्यः । हन्भ्वौ । हन्भवः । एवं करभूः । पुनर्भूः ॥ हन्भूकाराभूशब्दौ स्वयंभूवत् ।

अथ ऊदन्ताः । तत्र ह्रह्रशब्दः । गन्धर्वविशेषवाचि अग्युत्पन्नं प्रातिपादिकमेतत् । ह्रह्रः । ह्रह्रशब्दात् प्रथमाया एकवचने मुप्रत्यये उकारस्येत्त्वेन लोपे, ह्रत्वे, रस्य विसर्गे रूपम् । ह्रह्र औ इति स्थिते “दीर्घाज्जसि च” इति पूर्वसवर्णदीर्घे निषिद्धे “इको”—इति यणि ह्रव्हौ । एवं जसि-ह्रव्हः । अमि तु—“अमि पूर्वः” इति पूर्वरूपे—ह्रह्रम् । ह्रव्हौ । शसि तु—पूर्वसवर्णदीर्घे “तस्माच्छसो”—इति शसः सस्य नत्वे—ह्रह्रम् । अत्रे सर्वत्रागादौ यणोव । ह्रःइ । ह्रइभाम् । ह्रइमिः । ह्रइः । ह्रइभाम् । ह्रइभः । ह्रइः । ह्रइभाम् । ह्रइभः ।

ह्रवहः । ह्रव्होः । ह्रव्हाम् । ह्रव्हिह । ह्रव्होः । ह्रव्हुषु । हे ह्रव्हः । एङन्ताद्य-
भावात् सुचोपः । ऊदन्तस्य अतिचमूणच्दस्य विशेषमाह—अतिचमूशब्दे इति ।
चमूमतिक्रान्तः अतिचमूः । “अत्यादयः क्रान्त्यर्थे द्वितीयया” इति समासः ।
नदीकार्यरूपं विशेषं दर्शयति रूपेण—हे अतिचमू इति । “अम्वाश्चनयोर्ह्रस्वः” इति
सम्बुद्धौ ह्रस्वः । अतिचम्वा । अतिचम्बः । अतिचमूम । अतिचम्बौ ।
अतिचमून् । अतिचम्बा । अतिचमूभ्याम् । अतिचमूभिः । चतुर्थ्येक-
वचने—“अतिचमू डे” इति । “यूह्याख्या” —इति नदीसञ्ज्ञायां डस्येत्त्वेन लोपे
“आएनद्याः” इति आटि “आटश्च” इत्यनेन पूर्वपरयोः स्थाने वृद्धौ, यणि च
कृते—अतिचम्बै । एवमेव—तत्र तत्र बहुश्रेयसीशब्दवत् नदीकार्यं ज्ञेयम् । अतिचमू-
भ्याम् । अतिचमूभ्यः । (पं०) अतिचम्बाः । अतिचमूभ्याम् । अति-
चमूभ्यः । (ष०) अतिचम्बाः । अतिचम्बोः । अतिचमूनाम् । (ह्रस्व-
नद्यापोनुद्) । (स०) अतिचम्बाम् । “डे राम्नद्याम्नीभ्य” इत्याम् । अति-
चम्बोः । अतिचमूषु । खलपूरिति । ऊदन्त खलपूशब्दः । खलं पुनातीति
खलपूः । पूजः क्तिप् । अस्य प्रथमाया द्विवचने “खलपू औ” इति स्थिते “अचिस्तु-
धातुभ्रवां”—इति उवाङि प्राप्ते तद्वाधकं सूत्रमारभ्यते—ओः सुपि । “एरनेकाचः”—इति
सूत्रम् एरितिर्वजं सर्वमनुवर्तते । “अचिस्तुधातु”—इत्यतो ऽचीति, तेन सुपि इति
विशेषणीयम् तदादिविधिः । “इणो यण्” इत्यतः यण् इति चेति सर्वं मत्वा वृत्तिं
पठति—धात्ववयवसंयोग—इति । एवम्—अनेन सूत्रेण यणादेशो वकारः—खलप्वौ ।
सर्वत्राजादौ यणोव । तथाहि खलप्वः । (२) खलप्वम् । खलप्वौ । खलप्वः ।
(३) खलप्वः । खलपूभ्याम् । खलपूभिः । (४) खलप्वे । खलपूभ्याम् । खलपूभ्यः ।
(५) खलप्वः । खलपूभ्याम् । खलपूभ्यः । (६) खलप्वः । खलप्वोः । खलप्वाम् । (७) खलप्वि
खलप्वोः । खलपूषु । (सं०) हे खलपूः हे खलप्वौ । हे खलप्वः । एवमिति । आदिना
यवलुशरलूकारडलूकेदारलूप्रभृतयः । अनेकाचः किम् । लूः । लुवौ । लुवः ।
धात्ववयव—इति किम् । उल्लूः । उल्लवौ । उल्लवः । असंयोगपूर्वस्य किम् । कटपूः ।
कटपुवौ । कटपुवः । गति इत्यादि किम् । परमलुवौ । सुपि किम् । लुलुवतुः ।
(१) स्वयम्भूः । स्वयं भवतीति क्तिप् । अत्र कारकपूर्वत्वाद्यणि प्राप्ते “न भूसुधियोः”
इति निषेधे उवाङादेशः । स्वयम्भुवौ । स्वयम्भुवः । (२) स्वयम्भुवम् । स्वयम्भुवौ ।
स्वयम्भुवः । स्वयम्भुवा । स्वयम्भूभ्याम् । स्वयम्भूभिः । स्वयम्भुवे । स्वयम्भूभ्याम् ।
स्वयम्भूभ्यः । स्वयम्भुवः । स्वयम्भूभ्याम् । स्वयम्भूभ्यः । स्वयम्भुवः । स्वयम्भुवोः ।
स्वयम्भुवाम् । स्वयम्भुवि । स्वयम्भुवोः । स्वयम्भूषु । सम्बोधनं प्रथमावत् । एवं

*इहापि—“गतिकारकेतरपूर्वस्य यणेष्यते” इति वार्तिकं पठनीयमिति भावः ।

स्वभूरिति । स्वयम्भूवदित्यर्थः । एवं विभूमित्रभूश्रुतिभू आत्मभूश्रुतयोऽपि । वर्षाभूरिति । वर्षासु भवतीति । अत्रापि “न भूसुधियो” रिति यणनिषेधे सूत्र-
मारभ्यते—वर्षाभूश्च । “ओः सुपि” इत्याद्यनुवर्त्तते । तदाह—अस्येति । वर्षाभूवा-
वित्यदि । खलपूर्वत् सर्वा प्रक्रियेत्यर्थः । दन्करपुनः—दन्भूप्रभृतिशब्देषु “न
भूसुधियो” रिति निषेधे प्राप्ते यणविधायकं वार्त्तिकमिदम् । दन्भवौ इति । वर्षाभूवत् ।
एवं करभूरिति । पुनर्भूः । पुनर्भवौ । अयं तु यौगिकः पुंसि । “पुनर्भूदिधिपूष्ठा”
इत्यमरोक्तस्तु स्त्रीलिङ्गः । दम्भूकाराभूशब्दाविति । अनयोः स्वयम्भूशब्दवत्
प्रक्रिया ज्ञेयेत्यर्थः । दशो भवतीति दम्भूः, कारायां भवतीति काराभूः । कारा वन्धनालयः ।
इत्युदन्ताः ।

धाता । धातारौ । धातारः । हेधातः । * ऋवर्णान्नस्य णत्वं
वाच्यं । धातृणां । एवं नप्त्रादयः । नप्त्रादिग्रहणं व्युत्पत्तिपक्षे
नियमार्थम् । तेनेह न । पिता । पितरौ । पितरः । पितरम् । शेषं
धातृवत् । एवं जामात्रादयः । ना । नरौ । नरः ॥ नृ च । ६ । ४।६
अस्य नामि वा दीर्घः । नृणाम् । नृणाम् ।

अथ ऋदन्ताः । तत्र धारणपोषणार्थकात् “डुधाच्” धातोः “गबुल्लुचौ”
(३ । १ । १३३) इति तृचि दधातीति “धाता” ! धातृशब्दस्य
प्रथमैकवचने सावानीते “धातृ स्” इति स्थिते “ऋदुशनस्फुदंसो”—इत्यनेन
अनङ् । “अपृन्नि”ति उपधाया दीर्घः । सुलोपनलोपौ च । धाता । धातारौ ।
धातारः । धातारम् । धातारौ । सर्वनामस्थानत्वात् ‘ऋतोडि’—इति श्रकारो
गुणोरपरः, “अपृन्” इति दीर्घश्च । “धातृ शस्” इति स्थिते “लशक्”—इति
शस्येत्त्वेन लोपे ‘प्रथमयोः’—इति पूर्वसवर्णदीर्घे “तस्मात्च्छसो”—इति सस्य नवे
धातृन् । धात्रा । धातृभ्याम् । धातृभिः । धात्रे । धातृभ्याम् । धातृभ्यः
पञ्चम्यैकवचने “धातृ अस्” इति स्थिते “ऋत उत्” इति रपरत्वम्, सलोपः,
विसर्गः । धातुः । धातृभ्याम् । धातृभ्यः । डसिवत् डसोऽपि । धातुः ।
धात्रोः । आभि “ह्रस्वनद्यापो नुट्” इति नुटि, उटो लोपे “नामि” इति अणन्ता-
ङ्गस्य ऋवर्णस्य दीर्घे—“ऋवर्णान्नस्य णत्वं वाच्यम्” इति वार्त्तिकेण णत्वे-धातृ-
णाम् । डौ तु “धातृ इ” इति स्थिते “ऋतो डि”—इति गुणोऽकारः सच रपरः ।
रेफस्य परयोगः । धातरि । धात्रोः । धातृषु । हेधातः । अत्र “ऋतो डि” इति गुण
एव नत्वनङ् “ऋदुशनस्”—इत्यत्र असम्बुद्धवित्यनुवृत्तेः । हे धातारौ । हे धातारः ।

* वर्णैकदेशानां वर्णग्रहणेनाग्रहणे रेफाभावादाह—ऋवर्णादिति ।

नप्रादय इति नपुनेतृत्वटृत्तृहोतृपेतृप्रशास्तृशब्दाः भेत्-कर्त्तृ-हर्त्-मन्तृप्रभृतयस्तृप्रत्ययान्ताश्च ज्ञेया इत्यर्थः । पिता इति । पितृशब्दस्य प्रथमाया एकवचने धातृवदनडादिकार्यम् । सर्वनामस्थाने तु “ऋतो ङि” — इति गुणेऽकारोपरः, परन्तु “अपृन्” — इत्यनेन दीर्घस्तु न भवति तदाह — नप्रादिग्रहणमिति । अस्यायमाशयः — उणादिनि — ध्वनानां तृत्तृजन्तानामुपधादीर्घश्चेत्तर्हि नप्लादीनामेव नान्येषामिति नियमः तदेवं — पातीति “इति व्युत्पत्तिपक्षे नास्योपधादीर्घः इत्यर्थः । अव्युत्पत्तिपक्षे तु — अपृत्प्रादिध्वनन्तर्भावात् दीर्घशैब्र नास्तीति भावः । पितरौ । पितरः । पितरम् । पितरौ । पितृन् । * इत्यादि । शेषं धातृवत् । † जामात्रादय इति आदिना भ्रातृप्रभृतीनां ग्रहणम् । ऋकारान्तं नृशब्दमाह — ना । नरौ । नरः । इति । नृशब्दो मनुष्यवाची । “नयते-ङिच्” (७० २ । १००) इति ऋन्प्रत्ययः ङित्वाङ्लोपः । नयन्ति पूर्वपुरुषानुत्तमां गतिमीति । अस्यापि — प्रथमाया एकवचने अनङ्दीर्घसुलोपनलोपाः प्राग्वत् । पितृशब्दवत् । किन्तु — षष्ठीबहुवचने नुटि कृते “नृन् आम्” इति स्थिते सूत्रमाह — नृ च । “नृ” इति लुप्तषष्ठीकं पदम् । “नामि” इति सूत्रमनुवर्तते । “ङ्लोपे” — इत्यतो दीर्घ इति च । “छन्दसुभयथा” इत्यतोः “उभयथा” इत्यथनुवर्तते तदाचष्टे अस्येति । तदनेन पक्षे दीर्घे-नृणाम्, दीर्घाभावे-नृणाम् इति रूपद्वयम् । इत्यृदन्ताः *

गोतो णित् । ७ । १ । ९० आकाराद्विहितं सर्वनामस्थानं णिद्वत् । गौः । गावौ । गावः ॥ औतोमशसोः । ६ । १ । ९३ । ओकारादमशसोरचि आकार एकादेशः । गाम् । गावौ । गाः । गवाः । गवं । गोः २ ॥ रायो ङङि । ७ । २ । ८५ । रैशब्दस्याकारादेशो हलि विभक्तौ । राः । रायौ । रायः । राभ्यामित्यादि । ग्लौः । ग्लावौ । ग्लौभ्यामित्यादि ॥ इत्यजन्ताः पुस्त्रिङ्गाः ॥

* पित्रा । पितृभ्याम् । पितृभिः । पित्रे । पितृभ्याम् । पितृभ्यः । पितुः । पितृभ्याम् । पितृभ्यः । पितुः । पित्रोः । पितृणाम् । पितरि । पित्रोः । पितृषु । हे पितः । हे पितरौ । हे पितरः ॥ † जायां मातीति जामाता । तृनि तृचि वा प्रत्यये यालोपः । अजतेऽसावि भ्राता । अत्रापि तृन् तृज्वा, जलोपश्च । अनयोरप्यौणादिक-योर्नप्रादिध्वनन्तर्भावात् न दीर्घः ।

† सिद्धान्त कौमुद्यान्तु ऋदन्ता अपि निरूपिताः । तथाहि — “कृ” “तृ” अनयोरनुकरणे “प्रकृतिवदनुकरणम्” इति (परिभाषया) वैकल्पिकातिदेशादित्वै रपरत्वे कीः । किरौ । किरः । तीः । तिरौ । तिरः इत्यादि । वक्ष्यमाणं गीर्वत् । इत्वाभावपक्षे तु “ऋदुशनस्” — इति “ऋतो ङि” — इति च तपरकरणादनङ् गुणौ न । कृः । क्रौः । क्रः । क्रम् । क्रौ । क्रृन् । क्रः । क्रै इत्यादि इत्युक्तम् ।

अथ ओदन्ता निरूप्यन्ते । तत्र गोशब्दः । गच्छतीति * गौः । “गमेडोस्”
 (उ० । २ । ६७) गोतो णित् । “इतोऽत् सर्वनामस्थाने” इत्यतः सर्वनामस्थाने
 इत्यनुवर्त्य प्रथमया विपरिणाम्य व्याख्याति—ओकारादिति । णिद्वदिति ।
 णिति परे यत्कार्यं तत्कार्यकारि भवतीत्यर्थः । गोशब्दात् प्रथमैकवचने “गो स्” इति
 स्थिते “मुडनपुंसकस्य” इति सर्वनामस्थानसंज्ञायां “गोतो”—इति णिद्वदतिदेशे
 कृते “अचो णिति” इति अजन्ताङ्गस्य वृद्धिरौकारः, स्त्वविसर्गौ । गौः । गावौ ।
 गावः । औतोम्शसोः । ‘इकोयणचि’ इत्यतः अचि इत्यनुवर्तते । “एकः पूर्व-
 परयो” इत्यधिकारः । तद्याचष्टे—ओकारादिति । “गो अस्” इति स्थिते णित्वाद्
 वृद्धौ प्राप्तायाम् अनेन पूर्वपरयोः आकार एकादेशः । गाम् । गावौ । गाः । शसि
 “ओतोम्शसो” इति पूर्वपरयोः आकारैकादेशः । स्त्वविसर्गौ । गवा । गोभ्याम् ।
 गोभिः । गवे । गोभ्याम् । गोभ्यः । गोशब्दात् डसिङ्सोः परतः “गो अस्”
 इति स्थिते “डसिङ्सोश्च” इति पूर्वरूपैकादेशे कृते सस्य रुत्वे, विसर्ग—गोः । गोभ्याम् ।
 गोभ्यः । गोः । गवोः । गवाम् । गवि । गवोः । गोषु । सम्बुद्धौ वृद्धौ
 सत्यां एङःपरत्वाभावात् न सुलोपः । हे गौः । हे गावौ । हे गावः । ऐदन्तो
 रैशब्दः । राति सुखमिति “राते डैः” (उ० २ । ६६) “रा द्वयोर्विभवे स्वर्णे” इति
 रुदः । रायो हलि । “अथन आ विभक्तौ” इत्यतः आ इत्यनुवर्तते । तदाह—
 रैशब्दस्येति । हलि = हलादावित्यर्थः । “रै स्” इत्यवस्थायाम् अनेन सूत्रेण
 रै इति सर्वस्य आ इत्यादेशे प्राप्ते अलोन्त्यपरिभाषया अन्त्यस्य एकारस्याकारादेशः
 सस्य रुत्वे, रेफस्य विसर्गे राः—। अजादौ सर्वत्र “एचोयवायाव” इति आयादेशः ।
 रायौ । रायः । रायम् । रायौ । रायः । राया । राभ्याम् । राभिः । राये । राभ्याम् ।
 राभ्यः । रायः । राभ्याम् । राभ्यः । रायः । रायोः । रायाम् । रायि । रायोः ।
 रासु । सम्बोधने प्रथमावत् । अथ औकारान्तो ग्लौशब्दः । ग्लौध्वन्द्रः । ग्लै हर्षक्षये
 धातुः । ग्लायति क्षीणो भवति । “ग्लानुदिभ्यां डौः” (उ० । २ । ६४) इति
 डौप्रत्ययः टिलोपश्च । ग्लौः । अचि सर्वत्र आवादेशः । ग्लावौ । ग्लावः । ग्लावम् ।
 ग्लावौ । ग्लावः । ग्लावा । ग्लौभ्याम् । ग्लौभिः । ग्लावं । ग्लौभ्याम् ।
 ग्लौभ्यः । ग्लावः । ग्लौभ्याम् । ग्लौभ्यः । ग्लावः । ग्लावोः । ग्लावाम् ।
 ग्लावि । ग्लावोः । ग्लौषु । सम्बोधने प्रथमावत् । इत्यादन्ताः ।

इति प्राहचित्तप्रसादिन्यामजन्तपुलिङ्गप्रकरणं समाप्तम् ।

* “गौः स्वर्गे च बलीवर्दे रश्मौ च कुलिशे पुमान् । स्त्री सौरभेयीहग्राण-
 वाग्भूचप्सु भूम्नि च” इति विश्वमेदिन्यौ ॥

अथान्तर्लीलिङ्गाः ।

रमा ॥ औङ आपः । ७।१।१८ । आबन्तादौङः शी स्यात् ।
 औङित्यौकारविभक्तेः संज्ञा । रमे । रमाः ॥ सम्बुद्धौ च । ७ । ३ ।
 १०६ । आप एकारः । हे रमे । हे रमे । हे रमाः । रमां । रमाः ।
 आङि चापः । ७ । ३ । १०५ । आङि ओसि चाप एकारः । रमया
 रमाभ्यां । रमाभिः ॥ याडापः । ७ । ३ । ११३ । आपो ङितो याद् ।
 वृद्धिः । रमायै । रमाभ्यां । रमाभ्यः । रमायाः । रमाभ्यां । रमाभ्यः
 रमायाः । रमयोः । रमाणां । रमायां । रमयोः । रमासु । एवं दुर्गा-
 दयः ॥ सर्वनाम्नः स्याद् ह्रस्वश्च । ७ । ३ । ११४ । आबन्तात्सर्व-
 नाम्नो ङितः स्याडापश्च ह्रस्वः । सर्वस्याः २ । सर्वासां । सर्वस्याम् ।
 शेषं रमावत् । एवं विश्वादयोऽप्याबन्ताः ॥

अथ अजन्तर्लीलिङ्गा निरूप्यन्ते । तत्रादौ आकारान्तो रमाशब्दः । रमुक्रीडा-
 याम् । अस्माद्धातोः पचाद्यचि । टाप् । लिङ्गविशिष्टपरिभाषया स्वादयः । * रमते इति
 रमा । अथवा—प्रत्ययान्तत्वात्प्रातिपदिकत्वेऽपि “ङ्याप्प्रातिपदिकात्” इत्यत्र ङ्यापोः
 पृथक्ग्रहणात् स्वादयः । वचनादिविवक्षा—पूर्ववत् ज्ञेया । “रमा सु” इति स्थिते
 “हल्ङ्याप्”—इति सुलोपः । “रमा औ” इति स्थिते—औङ आपः । आप
 इति पञ्चमी । प्रत्ययग्रहणपरिभाषया आबन्तं विवक्षितम् । अङ्गत्वेत्यधिकृतम् । औङः
 इति षष्ठी । “जसः शी” इत्यतः शीत्यनुवर्त्तत इति मत्वा वृत्तिं करोति—आबन्तादिति
 औङ् शब्दो न प्रसिद्धार्थक इति क्लेशं हर्तुमाह—औङ् इति । प्राचां वैयाकरणानां
 ग्रन्थेष्वित्यर्थः । “रमा औ” इति स्थिते औकारस्य शीभावे तस्य स्थानिवद्भावेन प्रत्ययत्वात्
 “लशक्”—इति शस्यत्वेन लोपे, औ इति प्रत्ययस्य स्थाने ईकार आदेशः ।
 मकारोत्तरवर्त्तिन आकारस्य, ईकारस्य च स्थाने “आहुणः” इति सूत्रेण स्थानसाम्यात्
 एकारः । हलो मस्य परयोगे—रामे । “यस्येति च” इति लोपस्तु न भत्वाभावात् ।
 “रमा जस्” इति स्थिते “जुद्” इति जस्यत्वे, लोपे “अकः सवर्णो” इति दीर्घं
 सस्य रुत्वे, रस्य विसर्गे—रामाः । “प्रथमयोः पूर्वसवर्ण” इति दीर्घस्तु न “दीर्घाज्जसि च”
 इति निषेधात् । सम्बुद्धौ च । “बहुवचने भल्येत” इत्यतः एदिति “आङि
 चापः” इत्यतः आप इत्यनुवर्त्य वृत्तिमाचष्टे—आप इति । आबन्तस्येत्यर्थः । सम्बोधने
 “हे रमा स्” इति स्थिते अनेन सूत्रेण अलोन्यपरिभाषया सहैकवाक्यतापन्नेन मका-

*रमयतेः पचाद्यच् । टाप् । एकादेशस्य पूर्वान्तवत्त्वेन प्रातिपदिकत्वात् स्वादयः ।
 “वाचा” इत्यादौ तु लिङ्गविशिष्ट परिभाषया तत्त्वात्ते इति नागेशः ।

रोत्तरवर्त्तिन आकारस्य एकारोदेशे, परत्वेन “एङ्हस्वादिति” सम्बुद्धिलोपः । हे रमे । हे रमे । हे रमाः । “रमा अम्” इति स्थापिते “अभि पूर्वं” इति पूर्वरूपे—रमाम् । द्वितीयाद्विवचनं प्रथमाद्विवचनवत्—रमे । “रमा शस्” इति स्थिते शस्येत्त्वेन लोपे, पूर्वसवर्णदीर्घे कृतेऽपि शसः सस्य स्त्रीत्वाम्भावे स्त्वविसर्गौ—रमाः । आङिचापः । “ओसि च” इति सर्वं सूत्रमनुवर्त्तते । आप इति अङ्गस्यैत्यधिकृतस्य विशेषणम् । ततस्तदन्तविधिः । “बहुवचने”—इत्यतः एत् इत्यनुवर्त्तनीयमित्याशयेनाचष्टे—आङि इति । “रमा टा” इति स्थिते “बुट्” इत्यनेन टस्येत्त्वे, लोपे “आङि चाप” इत्या-
बन्ताङ्गस्य एकारादेशे प्राप्ते अलोन्त्यपरिभाषया आकारमात्रस्यैव सः । ततः “रमे आ” इति जाते “एचो”—इत्यादेशे यथायोगं परयोगे रमया । आङिति टासञ्ज्ञा प्राचाम् । रमाभ्याम् । रमाभिः । “अतो भिस ऐस्” इत्यत्र अत इति तपरकरणात् रमा-
भिरित्यत्र भिस ऐस् न । याडापः । आप इति पञ्चमी “वेङ्ङिति” इत्यतः डित्तीति अनुवर्त्त्य षष्ठ्या विपरिणामस्य आचष्टे—आप इति । आपः परस्येत्यर्थः । डितः = डिद्वचनस्य । याडागमः स्यात् । वृद्धिः = वृद्धिरेचीत्यनेनेत्यर्थः । “रमा ए” इति स्थापिते “याडापः” इति सूत्रेण चतुर्थीडिद्वचनस्य याडागमः, स च टित्त्वात् आद्यवयवः । “रमा याट् ए” इति जाते टस्येत्त्वेन लोपे “या” इत्याकारस्य एकारस्य च द्वयोः स्थाने स्थानसाम्यात् ऐकारो वृद्धिः, यकारस्य परयोगः—रमायै । रमाभ्याम् रमाभ्यः । षष्ठ्येकवचने “रमा अस्” इति स्थिते दर्शितरीत्या याडागमे कृते, टस्य लोपे “अकः”—इति सवर्णदीर्घे, सस्य स्त्वविसर्गौ—रमायाः । रमाभ्याम् । रमाभ्यः । षष्ठ्येकवचनमपि पञ्चम्येकवचनवत् । रमायाः । “रमा ओस्” इति स्थिते “आङि चापः” इति एत्वे अयादेशे सस्य स्त्वविसर्गौ—रमयोः । “रमा आम” इति स्थिते “ह्रस्वनद्यापो”—इत्यत्र आप इत्यस्य ग्रहणात् रमाशब्दस्य आबन्तत्वात् जुटि, उटो लोपे “पर्जन्यवल्लक्षणप्रवृत्तिः” इति न्यायेन “नामि” इति दीर्घे “अट्कुप्वाङ्”—इति णत्वम्—रमाणाम् । “रमा ङि” इति स्थिते “ङे राम्नाम्नीभ्यः” इत्यनेन डेरामा-
देशे कृते “रमा आम” इति भूते “याडापः” इति याडागमे सवर्णदीर्घे—रमायाम् नचामादेशस्यान्त्यस्य मस्य हल इत्संज्ञा “न विभक्तौतुस्माः” (१।३।४; इति तन्निषेधात् ओसि षष्ठीद्विवचनवत् । रमयोः । रमासु । एवं दुर्गादय इति । आदिना उमा-जाया-माया-जृम्भा-रम्भा-तारा-हारा-माला-खट्वाम्बिकाप्रभृतीनां ग्रहणम् । आका-
रान्तः सर्वाशब्दः । तस्य तृतीयाबहुवचनपर्यन्तं रमाशब्दवत् प्रक्रिया—सर्वा । सर्वे । सर्वाः । सर्वाम् । सर्वे । सर्वाः । सर्वया । सर्वाभ्याम् । सर्वाभिः । चतुर्थ्येकवचने—“सर्वा ए” इति स्थिते “याडाप” इत्यनेन याडागमप्राप्तौ तद्वाधकं सूत्र-
मुपन्यस्यति—“सर्वनाम्नः”—इति । “याडाप” इत्यतः आप इत्यनुवृत्तेन पञ्चम्यन्तेन “सर्वनाम्न” इत्यनेन विशेषणीयम्, तत्त्वेन तदन्तविधिः । “वेङ्ङिति” इत्यतोऽनुवृत्तं

ङिति इति षष्ठ्या नेतव्यम्, “ह्रस्वनद्याप” —इत्यतोऽनुवृत्तम् आप इति षष्ठ्यन्तं पदं ह्रस्व इति पदेनान्वेतश्चमित्याशयेन सत्रं व्याख्याति—**आबन्तात्** इति । इति । एवञ्चानेन सूत्रेण स्याद् इत्यागमे, आपो ह्रस्वे च कृते वृद्धौ—**सर्वस्यै । सर्वाभ्याम् । सर्वाभ्यः ।** पञ्चम्येकवचने “सर्वा अस्” इति भूते पूर्ववत् याटः प्राप्तौ स्याडागम-ह्रस्वदीर्घाः । **सर्वस्याः । सर्वयोः ।** षष्ठीबहुवचने “सर्वा आम्” इति स्थितौ एकादेशस्य पूर्वान्तत्वेन ग्रहणात् “आमि सर्वनाम्नः” —इति सुटि, उटो लोपे, परयोगे—**सर्वासाम् ।** सप्तम्येकवचने “सर्वा इ” इति स्थापिते “डेराम्”—इति आम्, सुटं (७ । १ । ५२) बाधित्वा परत्वात् (८ । ३ । ११४) स्याद्, ह्रस्वश्च, सकृद्भूति-न्यायेन पुनर्न सुट्—**सर्वस्याम् । सर्वयोः । सर्वासु ।** सम्बोधने प्रथमावत् । शेषमिति । व्याख्यातमेवास्माभिः । **एवम्** इति । आबन्ताः विश्वाप्रभृतयोऽपि सर्वा-शब्दवज्ज्ञेयाः । तथाहि—विश्वा । विश्वे । विश्वाः । विश्वाम् । विश्वे । विश्वाः । विश्वया । विश्वाभ्याम् । विश्वाभिः । विश्वस्यै । विश्वाभ्याम् । विश्वाभ्यः । विश्वस्याः । विश्वाभ्याम् । विश्वाभ्यः । विश्वस्याः । विश्वयोः । विश्वासाम् । विश्वस्याम् । विश्वयोः । विश्वासु । सम्बोधनं प्रथमावत् । एवमन्येऽपि ॥

विभाषादिकसमासे बहुव्रीहौ । १ । २८ । सर्वनामता वा स्यात् । उत्तरपूर्वस्यै उत्तरपूर्वायै । इत्यादि । अन्तरस्यै शाखायै । अपुरीत्युक्ते-र्नेह । अन्तरायै नगयै । तीयस्येति वा । द्वितीयस्यै । द्वितीयायै । एवं तृतीया । अम्बार्थनयोर्ह्रस्वः । हे अम्ब । हे अक्क । हे अल्ल ॥ असं-युक्ता ये ढळकास्तद्वतां ह्रस्वो न ॥ हे अम्बाडे । हे अम्बाले । हे अम्बिके । जरा । जरसौ । जरे । इत्यादि । पक्षे हलादौ च रमावत् । गोपा विश्वपावत् । मतिष्ठ । मत्या ॥ ङिति ह्रस्वश्च । १ । ४ । ६ । इयडुवङ्स्थानौ स्त्रीशब्दभिन्नौ निःस्थस्त्रीलिङ्गादिदूतौ ह्रस्वौ च इउवर्णौ स्त्रियां वा नदीसंज्ञौ स्तो ङिति । मत्यै मतये । मत्याः, मतेः । परत्वात् औत् इति प्राप्ते । इदुद्भ्याम् । ७ । ३ । ११७ । नदीसंज्ञ-काभ्यामिदुङ्ग्यां परस्य डेराम् । मत्यां । मतौ । शेषं हरिवत् । एवं बुद्ध्यादयः ॥ त्रिचतुरोः स्त्रियां तिसृचतस्र् । ७ । २ । ९९ । स्त्री-लिङ्गयोरेतौ स्तो विभक्तौ । अचि र कृतः । ७ । २ । १०० । तिसृ-चतस्रो ऋतो रादेशोचि । गुणदीर्घोत्वानामपवादः । तिस्रः २ । ति-सृभिः । तिसृभ्यः । आमिनुद् ॥ न तिसृचतस्र् । ६ । ४ । ४ । पतयो-र्नामि दीर्घे न । तिसृणां । तिसृषु । द्वे २ । द्वाभ्याम् ३ । त्रयोः २ ।

गौरी । गौर्यै । गौर्यः । हे गौरि । गौर्यावित्यादि । एवं नद्यादयः । लक्ष्मीः । शेषं गौरीवत् । एवं तरीतञ्चयादयः ।

उत्तरस्याश्च पूर्वस्याश्च दिशोर्यदन्तरालं सा उत्तरपूर्वा । “दिङ्नामात्यन्तराले” (२ । २ । २६) इति सूत्रेण समासः । अस्य कश्चिद्विशेषं दर्शयितुं सूत्रमुपन्यस्यति — विभाषा दिक्समासे—“सर्वादीनि” इत्यतः सर्वनामग्रहणमनुवर्त्य व्याचष्टे—सर्वनामता—इति । गौणत्वादप्राप्ते विभाषेयम्, नतु “न बहुव्रीहौ” इति निषेधे प्राप्ते इति भ्रमितव्यम् । तस्यालौकिकप्रक्रियावाक्यान्तर्गतसर्वादिविषयत्वादस्य च समासविषयत्वादिति शोनेन्द्रस्वामी । उत्तरपूर्वस्यै इति सर्वनामसञ्ज्ञापक्षे । अर्थात् अत्र स्याद्, ह्रस्वश्च । सर्वनामसंज्ञा भावपक्षे तु—उत्तरपूर्वायै । अत्र याट् । एवम्—डसिडसोः—उत्तर-पूर्वस्याः, उत्तरपूर्वायाः । आमि—उत्तरपूर्वासाम्, उत्तरपूर्वाणाम् । डौ—उत्तर पूर्वस्याम्, उत्तरपूर्वायाम् । इत्यादीति—शेषं सर्वाशब्दवदित्यर्थः । इदन्तु बोध्यम्—“दिङ्नामान्यन्तराले” (२ । २ । २६) इति प्रतिपदोक्तस्य = (दिक्शब्द-मुच्चार्य विहितस्य) दिक्समास्य ग्रहणात्—या उत्तरा सा पूर्वा यस्याः उन्मुग्धायाः सा उत्तरपूर्वा तस्यै उत्तरपूर्वायै इत्यत्र न सर्वनामसञ्ज्ञा । बहुव्रीहिग्रहणं स्पष्टार्थम् । दिक्-ग्रहणं किम् । “नवह्रुव्रीहौ” (१ । १ । २६) इति निषेधो वर्तते तत्र न ज्ञायते क्व विभाषा क्व प्रतिषेध इति दिग्ग्रहणे पुनः क्रियमाणे ज्ञायते दिगुपदिष्टसमासे विभाषाऽन्यत्र प्रतिषेध इति काशिका । अन्तरस्यै शालायै इति । बाह्यायै = नगरवाह्यायै इत्यर्थः । “अन्तरं बहिर्योगोपसंव्यानयोः” (१ । १ । ३६) इति सूत्रेण बहिर्योगोऽर्थे सर्वनाम-संज्ञेत्यर्थः । अन्तरा । अन्तरे । अन्तराः इत्यादि सर्वावत् । अपुरीत्युक्तेरिति । अन्तर-मिति गणसूत्रे अपुरि इति वार्त्तिकात् नगर्यर्थे न सर्वनामसञ्ज्ञा, तदाह—अन्तरायै नगर्यै । अत्र न स्याडागमः किन्तु—“याडाप” इति याट् । एवञ्चास्मिन्नर्थे रमाशब्दवदस्य प्रक्रिया । तीयस्येतीति । “तीयस्य डिस्त्व वा” इत्यजन्तपुलिङ्गोक्तं वार्त्तिकं स्मारयति । प्रकृते तत्फलं द्वितीयातृतीयाशब्दयोः डिस्त्व पक्षे स्याडागमो ह्रस्वश्च । पक्षे—याट् । तद्दर्शयति द्वितीयस्यै इति । एवम्—डसिडसोः द्वितीयस्याः २ द्वितीयायाः २ डौ—द्वितीयस्याम्, द्वितीयायाम् । शेषं रमावत् । एवमिति । तृतीयाशब्दोऽपि द्वितीयावत् । तृतीयस्यै, तृतीयायै । तृतीयस्याः, तृतीयायाः । तृतीयस्याः, तृतीयायाः । तृतीयस्याम् तृतीयायाम् । शेषं रमावदित्यर्थः । अम्बार्थेति । नदीसञ्ज्ञाप्रकरणे पुंसि व्याख्यातमिदम् । अम्बा, अक्का, अल्ला इत्याकारान्ताः शब्दाः । सर्वेऽमी रमावत् । केवलं सम्बुद्धौ अम्बार्थेति सूत्रेण ह्रस्व इत्येव विशेषः । तदुदाहरति अम्बार्थान्—हे अम्ब ! इत्यादिना । “अम्बा माता” इत्यमरः । असंयुक्ताः—इति । अत्र “अम्बार्थं द्व्यक्षरं यदि” इति वचनात् द्व्यक्षरस्यैवाम्बार्थस्य ह्रस्वो भवति नान्यस्येत्याशयेन फलित-मुक्तम् “असंयुक्ता” इति । “द्व्यक्षकानामम्बार्थानां ह्रस्वः” इत्यस्य अङ्गत्वान्तदन्ताविधिः

अतः (हे) जगदम्ब ! इत्यत्र द्व्यच्चाभ्यान्तत्वात् भवति ह्रस्व” इति वालमनोरमा ।
जरा इति । जृष वयोहानौ इत्यस्मात् “भिद्धिदादिभ्योऽङ्” (३।३।१०४)
इत्यङ् । “ऋदृशोऽङि”—(७।४।१६) इति गुणः । रपरत्वम् । अदन्तत्वात्
टाप् । “जरा” इति । अस्य प्रातिपदिकसञ्ज्ञायां स्वाद्युत्पत्तौ प्रथमाया एकवचनविवक्षया
“जरा सु” इति स्थिते “ह्रङ्वाचम्यः”—इति सुलोपे जरा । जरसाविति ।
“जराया जरसन्यतरस्याम्” इति सूत्रेण सर्वत्र अजादौ विभक्तौ वा जरसादेशः ।
तदेतदभिप्रेत्याह—पच्चे हलादाविति । तथाहि—

(प्र०) जरा । * जरसौ, जरे । जरसः, जराः । (द्वि०, जराम्, जरसम् । जरसौ,
जरे । जरसः, जराः । (तृ०) जरसा, जरया । जराभ्याम् । जराभिः । (च०) जरसे,
जरायै । जराभ्याम् । जराभ्यः । (पं०) जरसः, जरायाः । जराभ्याम् । जराभ्यः ।
(ष०) जरसः, जरायाः । जरसोः, जरयोः । † जरसाम्, जराणाम् । (स०) जरसि,
जरायाम् । जरसोः, जरयोः । जरासु ।

आमन्त्रणो प्रथमावत् । गोपा । इति । आकारान्तो गोपाशब्दः स्त्रियाम् ।
स च विश्वपावत् । यथा पुंसि विश्वपाशब्दस्य प्रक्रिया तथैवास्यापि । आवन्तत्वाभावात्
मुलोप इत्याशयः । इत्यादन्ताः । अथ इदन्ताः । तत्र मतिशब्दः । अयं प्रायेण हरिवत् ।
मतिः । मती । मतयः । मतिम् । मती । “मति शस्” इत्यवस्थायां शस्येत्त्वेन
लोपे पूर्वसवर्णदीर्घे स्त्रीत्वाप्रत्वाभावः मतीः । नृतीयैकवचने घिसञ्ज्ञाभावात्त्वं न ।
मत्या । मतिभ्याम् । मतिभिः । छितिह्रस्वश्च । “यूच्याख्यौ नदी” इत्यनु-
वर्तते “नेयडुवङ्”—इति सूत्रं नञ्वर्जं वर्तते, “वामि” इत्यतो “वा” इत्यपि तदा-
त्यष्टे—इयडुवङ्स्थानाविति । चतुर्थैकवचने “मति ए” इति स्थिते अनेन नदी-
संज्ञापच्चे “आसनद्या” इत्यादि, “आटश्च” इति वृद्धौ, यणि च सिद्धं रूपम्—मत्यै ।
नदीसंज्ञाभावपच्चे—“शेषोध्यसखि” इति घिसञ्ज्ञायां “घेडिति” इति गुणे “एचोऽयवा”
इति अयदेशे मत्ये । एवमेव छिद्वचनेषु सर्वत्र द्वे द्वे रूपे । मतिभ्याम् । मतिभ्यः ।
(पं०) मत्याः, मतेः । मतिभ्यास । मतिभ्यः । (ष०) मत्याः, मतः । मत्योः
मतीनाम् । (स०) मत्याम्, मतौ । मत्योः । मतिषु । सम्बोधनं प्रथमावत् ।
नदीसंज्ञाभावपच्चे सर्वत्र हरिवत् प्रक्रियेति बोधयितुमाह—शेषमिति । एवं बुद्ध्यादय
इति । आदिना श्रुति-स्मृति-रुचि-कृति-युवति-सिद्धि-यष्टि-तप्तिप्रभृतीनां ग्रहणम् । इदन्तु
ज्ञेयम्—विंशतिप्रभृतयः*सङ्ख्येयसङ्ख्येयैः एकवचनान्ताः एव । ततः स्वादयः । मतिशब्दवत्

* शीभावात्परत्वाज्जरम् । † आमि नुटः परत्वाज्जरम् ।

* ‘विंशत्याद्याः सदैकत्वे सर्वाः सङ्ख्येयसङ्ख्येयोः । सङ्ख्यायै द्विवहुत्वे
स्तः” इत्यमरः । ‘पङ्क्तिविंशति’—(५।१।५६) इति सूत्रे भाष्यप्रदीपोद्योते नागेश-

प्रक्रिया । विंशतिः । हे विंशतेः । विंशतिम् । विंशत्या । विंशत्यै, विंशतये । विंशत्याः, विंशतेः । विंशत्याः, विंशते । विंशत्याम्, विंशतौ । एवं षष्टि-सप्तति-अशीति-नवतिशब्दाः । सङ्ख्यावाचित्वे तु द्विवचनबहुवचनान्ता अपि । द्वे विंशती । बहुवो विंशतयः । त्रिचतुरोः स्त्रियाम्० । स्पष्टम् । एतौ = तितृचतस्र इत्येतावित्यर्थः । “अष्टन आविभक्तौ” इत्यतो विभक्ताविति वर्तते । प्रथमा बहुवचने “त्रि अस्” “चतुर् अस्” स्थिते “त्रिचतुरोः”—इति सूत्रेण यथायोगं त्रिशब्दस्य तिस्र इति चतुरशब्दस्य चतस्र इति आदेशे सति “तिस्र अस्, चचस्र अस्” इत्यवस्थायां “ऋतो ङि”—इति गुणे प्राप्ते सूत्रम् प्रवर्तते—अचिर ऋतः । पूर्वसूत्रात् तिस्रचतस्र इत्यनुवर्त्य लुप्तषष्ठीकत्वेनान्वीयते इत व्योच्ये—तिस्रचतस्रोः इति । तदनेन ऋकारस्य र् इत्यादेशः, सकारेरफयोः परेणाकारेण योगः, सस्य ह्रस्वविसर्गौ । तिस्रः, चतस्रः । इकोयणचीत्यनेनैव सिद्धं स्यादिति शंकां वारयन्नाह—गुणदीर्घोत्वानामिति । तिस्रः तिष्ठन्ति इत्यत्र “ऋतो ङि”—इति गुणस्य, (शसि) तिस्रः पदम् इत्यत्र “प्रथमयोः” इति पूर्वसवर्णदीर्घत्व, प्रियतिस्र आगतः, प्रियतिस्रः स्वम् इत्यत्र “ऋत उक्त” इति उत्त्वस्य च रत्वमपवादः इत्यर्थः । यद्यपि मध्येऽपवादन्यायेन दीर्घोत्वयोरेव रत्वमपवादः स्यान्नतु “ऋतो ङि”—इति गुणस्य तथापि बाध्यसामान्यचिन्ताश्रित्य स्वविषये प्राप्तं सर्वमेवेह बाध्यते इति भावः । विशेषचिन्तायान्तु “मध्येऽपवादा”—इति न्यायेन दीर्घोत्वयोरेव बाधः स्यान्नतु गुणस्य । सामान्यविशेषपक्षौ च जातिव्यक्तिपक्षवृत्त्यानुरोधाद् व्यवस्थितौ इति कैयटादां स्पष्टम् । एवमेव शसि—तिस्रः, चतस्रः । तृतीयादौ—तिस्रभिः । चतस्रभिः । तिस्रभ्यः । चतस्रभ्यः । तिस्रभ्यः । चतस्रभ्यः । षष्ठी बहुवचने “तिस्र आम्, चतस्र आम्” इति स्थापिते “ह्रस्वनद्याप”—इति प्राप्तं नुटं बाधित्वा “अचिरऋत” इति रत्वे “तिस्रा” मिति प्राप्ते “नुमचिरतृज्झाव”—इति वार्त्तिकेण भट्टस्तु—विंशत्यादयो द्वयादयश्च धर्मशक्ता एव धर्मधर्मिणोरभेदाच्च व्यक्तौ कार्याणि । तयोश्च भेदाभेदौ । विंशत्यादयः कदाचिद्भेदेन सङ्ख्यां वदन्ति ‘गवां विंशतिः’ इति । कदाचिदभेदेन ‘विंशतिर्गावः’ इति । यदाप्यभेदेन तदापि धर्मगतसङ्ख्यावैशिष्ट्येनैव ततो द्रव्यप्रतीतिः शब्दशक्तिस्वभावात् । यथा ‘गावो धनम्’ इत्यादौ प्रीतिहेतुत्वगुणगतसङ्ख्या-वैशिष्ट्येनैव द्रव्यप्रतीतिर्धनशब्दात् । इयांस्तु विशेषः—तत्र कदाचित् स्वगतसङ्ख्यावैशिष्ट्ये-नापि प्रतीतिः । अन्यगतसङ्ख्यावैशिष्ट्यमन्यस्य कथमिति चेत् ? आरोपेणेति गृहाण । द्वयादयस्तु—स्वगतवाच्यसङ्ख्यावैशिष्ट्यभेदेन तद्गतसङ्ख्यावैशिष्ट्यमेव धर्मं प्रतिपादयन्ति, शब्दशक्तिस्वभावात् इति न कदाचिदपि तत्रैकवचनम् । नापि विंशत्यादिभ्यो बहुवचनम् विंशतिप्रचये तु बहुवचनीमष्टमेव ॥ ‘द्वयेकयोः’ (१।४।२२) इत्यादौ तु विंशति-वदेव धर्मगतसङ्ख्यावैशिष्ट्यस्यैव प्रतीतिः इति द्विवचनम् । एवं प्रतीतिरिदं शब्दविषयैवेति नातिप्रसङ्ग इति निष्कर्ष उक्त इत्याहुः । अधिकं ग्रन्थगौरवान्नोक्तम् ।

नुट् । उटो लोपः । ततः “नामि” इति दीर्घे प्राप्ते तद्वाधकं सूत्रमाह—न तिसृचतसृ ।
 “ह्रलोपे”—इत्यतो दीर्घ इति “नामि” इति सूत्रञ्च अनुवर्त्तते तदाचष्टे—
 तिसृचतसृ इति तदनेन दीर्घनिषेधे “अवर्णान्नस्य णत्वम्” इति णत्वे—तिसृणाम् ।
 चतसृणाम् । तिसृषु । चतसृषु । “आदेशप्रत्यययो” रिति षत्वम् । हे
 इत्यादि । द्विशब्दाद् विभक्तौ “त्यदादीनामः” इति अत्वे “अजाद्यतः”—इति टापि
 सवर्णदीर्घे “द्वा” इति जाते, ततः रमाशब्दवत् प्रक्रिया । इति इदन्ताः । अथ
 ईदन्ताः । तत्र गौरीशब्दः । गौरशब्दात् स्त्रियां “षिद्धौरादिभ्यश्च” इति सूत्रेण गौरादि-
 लक्षणे ङीष् । “यस्येति च” इत्यकारलोपः । गौरी । अस्मात् प्रातिपदिकसंज्ञायां सुः,
 हलङ्-यादिलोपश्च—गौरी । “गौरी औ” इत्यत्र “दीर्घाज्जसि च” इति पूर्वसवर्ण
 दीर्घे निषेधे “एको”—इति यणि गौर्यौ । एवं जसि—गौर्यः । सम्बोधने
 “अम्बार्थनशोर्ह्रस्वः” इति ह्रस्वे ण्डिति सम्बुद्धि लोपे हे गौरि । शेषं प्रथमावत्
 इति मत्वा आह गौर्यौ इति । गौरीम् । गौर्यौ । गौरीः । गौर्या । गौरीभ्याम् । गौरीभिः
 गौर्यै । गौरीभ्याम् । गौरीभ्यः । गौर्याः । गौरीभ्याम् । गौरीभ्यः । गौर्याः । गौर्याः ।
 गौरीणाम् । गौर्याम् । गौर्याः । गौरीषु । एवं नद्यादय इति । आदिना वाणी-क्रोष्ट्री-
 राज्ञी-भवती-पचन्ती-प्राची-प्रतीची-उदीची-उभयी-कार्त्तिकी-चैत्री-दाक्षी-कुमारी-पत्नी-
 मुमुक्षी-त्रिलोकी-रोहिणी-अर्याणी-गणकी-हिमानी-भूमी-गुर्वी-पलिकी-पिशङ्गी-मयूरी-
 सखी प्रभृति ढ्यन्तातां ग्रहणम् । लक्ष्मीरिति । अड्यन्तत्वाभः सुलोपः । शेषं गौरी-
 शब्दवत् अम्बार्थेत्यादिकार्यमित्याशयः । एवं तरीति । तरीतन्त्रीप्रभृतयोऽपि लक्ष्मीवत्
 ङ्यन्तत्वाभावादस्यापि न सुलोपः अन्यन्नदीकार्यं गौरीवत् । इदन्तु ध्येयम्—अवीतन्त्री-
 तरीत्यक्ष्मीहीहीश्रीणामुणादिषु । सप्तस्त्रीलिङ्गशब्दानां न सुलोपः कदाचन ॥ इति ।
 अवीः = रणस्वला स्त्री । तन्त्रीः = वीणा । तरीः = वेडा । लक्ष्मीः = विष्णु प्रिया ।
 धीः = बुद्धिः । ही = लज्जा । श्रीः = लक्ष्मी शोभा च ।

स्त्री । हेस्त्रि ॥ स्त्रियाः । ६।४।७९। अस्येयङ्जादौ प्रत्यये ।
 स्त्रियौ । स्त्रियः ॥ वामृशसोः ६।४।८०। अमि शसि च स्त्रियां
 इयङ् वा । स्त्रियम् स्त्रीम् ॥ स्त्रियः । स्त्रोः । स्त्रिया । स्त्रिये । स्त्रियः
 २ । परत्वान्नुट् । स्त्रीणाम् । स्त्रियाम् । स्त्रीषु । श्रीः । श्रियौ । श्रियः ॥
 नेयङ्-वङ्-स्थानावस्त्री । १।४।४। इयङ्-वङोः स्थितिर्ययोस्तावीदृतां
 नदीसंज्ञौ न स्तो नतु स्त्री । हेश्रीः । श्रियै । श्रिये । श्रियाः २ । श्रियः ।

*“कृदिकारादक्षिणः—” इति ङीषि कृते तु सुलोपो भवत्येवेति केचित् । अतएव
 “लक्ष्मीर्लक्ष्मी हरिप्रिया” इति द्विरूपकोशः ।

वामि । १ । ४ । ५ । इयङुवङ्स्थानौ स्त्र्याख्यौ यू आमि वा नदी-
संज्ञौ स्तो नतु स्त्री । श्रीणां । श्रियाम् २ । श्रियि । धेनुर्मतिवत् ॥
स्त्रियां च । ७ । १ । ६६ । स्त्रीवाची क्रोष्टुशब्दस्तृजन्तवद्रूपं
लभते । ऋन्तेभ्यो ङीप् । ४ । १ । ५ । ऋदन्तेभ्यो नान्तेभ्यश्च
स्त्रियां ङीप् । क्रोष्ट्री । गौरीवत् । वधूः । शेषं नदीवत् । भः श्रीवत्
स्वयंभूः पुंवत् ॥ न षट्सस्त्रादिभ्यः । ४ । १ । १० । एभ्यो ङीप्-
टापौ न स्तः ॥

स्वसा तिस्रश्चतस्रश्च ननान्दा दुहिता तथा ।

याता मातेति सप्तैते स्वस्त्रादय उदाहृताः ॥

स्वसा । स्वसारौ । माता पितृवत् । शसि-मातृः । द्यौर्गोवत् ।
राः पुंवत् । नौग्लौवत् ॥ इत्यजन्ताः स्त्रीलिङ्गाः ।

स्त्री इति । स्त्र्यै शब्दसंघातयोः । * स्त्रायतः शुक्रशोणिते अस्यामिति
स्त्री । “ स्त्रायतेर्डूट् ” इत्यौणादिकः डूट्प्रत्ययः । अटावितौ । डित्वसामर्थ्यादभस्यापि
टेलोपे “ लोपोव्यो० ”—इति यलोपः । टित्वात् ङीप् । हल्ङ्धादिना सुलोपः । हे स्त्रि
इति । अम्बार्थेति हस्वः, सुलोपश्च । स्त्रियाः । “ अचिश्र ” इत्यतः अचि, इयङ् इति
चानुवर्त्य व्याचष्टे—अस्येयङ् इति । “ स्त्री औ ” इति स्थापिते अत्र यणादिप्राप्ते
अधात्वधिकारत्वात् “ अचिश्र ”—इतीयङि अप्राप्ते “ स्त्रिया ” इति अजादिविभक्ति-
परकत्वात् डित्वेन अन्यस्य ईकारस्य इयङि कृते अङोः इत्त्वलोपौ, यथायोगे परयोगे च
कृते—स्त्रियौ । एवमेव सर्वत्राजादौ विभक्तौ इयङादेशगतिर्ज्ञेया । जसि—स्त्रियः ।
अमि शसि च नित्यमेव इयङादेशविधौ प्राप्ते सूत्रमाह—वाऽमशसोः । स्त्रियाः
इयङ्चेत्यनुवर्त्तते तदाचष्टे—अमिशसि चेति । “ स्त्री अम् ” इति स्थितेऽनेन
इयङादेशपक्षे स्त्रियम्, तदभावपक्षे “ अमि पूर्व ” इति पूर्वरूपे स्त्रीम् इति रूप-
द्वयम् । औटि प्रथमाद्विवचनवत् स्त्रियौ । शसि—इयङादेशपक्षे स्त्रियः, तदभावे
शस्येच्चे लोपे, प्रथमयो ”—रिति पूर्वसवर्णदीर्घे सस्य रुत्वे, रेफस्य विसर्गे—स्त्रीः ।

स्त्रिया । स्त्रीभ्याम् । स्त्रीभिः । स्त्रियै । स्त्रीभ्याम् । स्त्रीभ्यः ।

ङसिङसोस्तु—“ स्त्री अस् ” इत्यवस्थायाम् “ यूस्त्र्याख्या ”—विति नदीसंज्ञासत्त्वे,
“ आणनद्याः ” इति डिद्वचनत्वात् आटि आगमे, “ आटश्च ” इति वृद्धौ सस्य रुत्व-
विसर्गौ—स्त्रियाः । स्त्रीभ्याम् । स्त्रीभ्यः । स्त्रियाः । स्त्रियोः । “ स्त्री आम् ”
इति स्थिते “ स्त्रियाः ” इति प्राप्तमियङं बाधित्वा परत्वात् “ हस्वनद्यापो ”—इति

* स्त्र्यतेः स्त्रायतेः तृणातेः तनोतेर्वा औणादिकसूत्रेण ऋट्प्रत्ययो धातोश्च
सकारादेशो निपात्यते । टित्वात् ङी । तृणाति स्वं च परञ्च दोषेणाच्छादयतीति स्त्री
इति जैनशाकटायनानुसारिणः ।

नुटि, णत्वे—**स्त्रीणाम्** । कृते तु नुटि अजादिविभक्तित्वाभावात्पुनर्नयङ् । सप्तम्येक-
वचने—“ स्त्री ङि ” इति स्थिते “ डेराम् ”—इत्यामि कृते “ स्त्रियाः ” इतीयङि च
स्त्रियाम् । **स्त्रियोः** । **स्त्रीषु** । इदन्तस्यापि श्रीशब्दस्य विशेषमाह—“ श्रीः ”
इति । श्रिञ् सेवायाम् । “ किञ्चि ”—(३ । २ । १७८) इति वासिकेन किप्
प्रकृतेर्दीर्घश्च । श्रयन्त्येतामिति व्युत्पत्तिः । उच्यन्तत्वाभावान्न सुलोपः । **श्रीः श्रियौ** ।
श्रियः । सम्बोधने “ हे श्री स् ” इति स्थिते सूत्रमाह—**नेयङुवङ्** इति । “ यूस्याख्यौ ”
इत्यतो यू नदी चेत्यनुवर्त्य व्याचष्टे—**इयङुवङोः**—इति । इयङुवङोः स्थानं स्थितिर्य-
योरिति बहुव्रीहिः । स्थानशब्दे भावल्युडन्तः । **ज्ञानेन्द्रस्वामी तु**—तिष्ठते ययोरिति
स्थानौ । अधिकरणे ल्युट् । इयङुवङोः स्थानाविति षष्ठीसमासः इत्याह । एवमजादि-
विभक्तौ इयङ्योग्यत्वात् अनेन योगेन नदीसञ्ज्ञानिषेधे “ अम्बार्थे ”—ति न ह्रस्वः, किन्तु सस्य
रुत्वविसर्गो—**हे श्रीः** । प्रथमावदेव । “ श्री अम् ” इति स्थिते “ अमिपूर्वः ” (६ । १ । १०७)
इति प्राप्तं पूर्वरूपं बाधित्वा “ अचिश्च ”—(६ । ४ । ७७) इतीयङ्—**श्रियम्** । **श्रियौ** ।
श्रियः । **श्रिया** । **श्रीभ्याम्** । **श्रीभिः** । चतुर्थ्येकवचने “ ङिति ह्रस्वश्च ”
इति ङिति नदीसंज्ञापक्षे “ अणनद्याः ” इत्याट् । “ आटश्च ” इति वृद्धिः **श्रियै** । नदीसंज्ञा-
भावपक्षे—“ अचिश्च ”—इतीयङ्—**श्रिये** । एवमेव डसिङ्सोरपि द्वे २ रूपे साधनीये ।
श्रियाः । **श्रियः** । **श्रीभ्याम्** । **श्रीभ्यः** । **श्रियाः** । **श्रियः** । **श्रियोः** ।
“ श्री आम् ” इति स्थिते—**वामि** । “ यूस्याख्यौ नदी ” इति सर्व “ नेयङुवङ्-
स्थानावस्त्री ” इति नन्वर्जमनुवर्त्य सूत्रं व्याचष्टे—**इयङुवङ्स्थानाविति** । तदनेन
नदीसंज्ञापक्षे “ ह्रस्वनद्यापो ” इति नुटि, उंटो लोपे, णत्वे—**श्रीणाम्** । तदभावपक्षे
इयङेव—**श्रियाम्** । सप्तम्येकवचनेऽपि “ ङिति ह्रस्वश्च ” इत्यनेन नदीत्वे
“ डेराम् ”—इत्यामि इयङि **श्रियाम्** । नदीत्वाभावे तु इयङ्मात्रम्—**श्रियि** ।
डेरामादेशे सति नुट् तु न, अटा नुट् बाध्यते इत्यभिहितत्वात् । **श्रियोः** ।
श्रीषु । †

अथ स्त्रियामुदन्ताः । तत्र धेनुराब्दः । धेट् पाने । अस्मात् “ धेट इच्च ”
(उ० ३ । ३४) इति नुः प्रलयः । धीयते इति **धेनुः** । ‘ धेनुः स्यान्नवसूतिका ’ इत्यमरः
‘ धेनुर्गोमात्रके दोग्ध्याम् ’ इति **हैमः** ।

अस्य प्रक्रियां सुगमां मत्वा आह—**धेनुर्मतिवत्** इति । बालबोधसौ-
कर्याय रूपाणि लिख्यन्ते—

धेनुः । **धेनू** । **धेनवः** । **धेनुम्** । **धेनू** । **धेनूः** । **धेन्वा** । **धेनुभ्याम्** । **धेनुभिः** ।

† “ कृदिकारादकिनः ” (वा० ४ । १ । ४५) इति ङीषि तु नदीवत्
श्री, श्र्यौ, श्र्यः । श्रीम्, श्रियो, श्रीः इत्यादि । भवन्ति चैवजातीयकाः प्रयोगाः ।
“ तां दृष्ट्वा श्रीमिवायतीम् ” इति, “ कथामिव श्रीमतिकुत्सयन्त ” इति चैवमाद्येषु
क्राव्येषु ।

धेनवै, धेनवे । धेनुभ्याम् । धेनुभ्यः । धेन्वाः, धेनोः । धेनुभ्याम् । धेनुभ्यः । धेन्वाः, धेनोः । धेन्वाः । धेनुनाम् । धेन्वाम्, धेनौ । धेन्वाः । धेनुषु । हे धेनो । हे धेनू । हे धेनवः ।

एवं तनु-रज्जु-लाघु-ऊरु-कोरुप्रभृतयः । क्रोष्टुशब्दस्य स्त्रियां विशेषं वक्ति-
स्त्रियां च । “तृज्वत्क्रोष्टुः” इत्यनुवर्त्य व्याचष्टे-स्त्रीवाची क्रोष्टुशब्द इति ।
रूपान्तिदेशोऽयम् । एवञ्च—स्त्रियां क्रोष्टुशब्दो नास्त्येव, किन्तु क्रोष्टुशब्द ऋदन्त एवेति
फलति । ऋद्धेभ्यो ङीप् । ऋत् ऋकारः नो नकारः । प्रयोगोपत्तं बहुत्वम् । प्राति-
पदिकविशेषणात् तदन्तविधिः, स्त्रियामित्यधिकारः तदाचष्टे—ऋदन्तेभ्य—इति ।
उपाधितौ । “क्रोष्टृ” इति जाते “इको”—इति यणि परयोगे च कृते “क्रोष्ट्री”
इति जातम्, ततः स्वादिर्विभक्तिः । “क्रोष्ट्री सु” इति धारिते ड्यन्तत्वात्
हल्ङयाविति सुलोपः । क्रोष्ट्री । क्रोष्ट्र्यौ । क्रोष्ट्र्यः । अस्य सर्वाणि
रूपाणि गोरीवत् । इत्युदन्ताः । अथ ऊदन्तेषु वधूशब्दः । “वहो ध्व” इत्युप्रत्ययः
हस्य धादेशः । उहतेऽसौ वधूः । सस्य हत्वविसर्गो ॥ धात्ववयवोवर्णाभावात् उवङ्
न । ऊकारस्य यणादिविशेषस्तु सुगम इति मत्वा आह—“शेषं नदीवत्” इति ।
तथाहि—वधूः । वध्वौ । वध्वः । वधूम् । वध्वौ । वधूः । वध्वा । वधूभ्याम् । वधूभिः ।
वध्वै । वधूभ्याम् । वधूभ्यः । वध्वाः । वधूभ्याम् । वधूभ्यः । वध्वाः । वध्वोः ।
वधूनाम् । वध्वाम् । वध्वोः । वधूपु । हे वधु । हे वध्वौ । हे वध्वः । एवं जम्बू-चमू-
यवागू-कद्रूप्रभृतयः । भूः श्रीवत् । भ्रमत्यसौ भ्रूः । “भ्रमेश्व ङः” इत्यौणादिको ङः ।
सु शोभना भ्रूर्यस्याः सा सुभ्रूः । अस्त्रीप्रत्यान्तत्वात् “गोस्त्रियोः”—इति हस्त्व-
न । अस्याप्युवङादिविशेषः सुगमः । हे सुभ्रूः । “नेयङ्वङ्”—इति तस्य तदन्तस्य
च नदीसंज्ञानिषेधे हस्वाभावः । कथं तर्हि—“हा पितेः कौसि हे सुभ्रू” इति भट्टिः ।*
प्रमाद एवायमिति बहव इति दीक्षिताः । स्वयम्भूः पुंवत् । खलपूः पुंवत्
इत्यपिज्ञेयम् । अथ ऋदन्ताः । न षट्स्वस्त्रादिभ्यः । “ऋद्धेभ्यः” इत्यतो ङीप्
“टाट्टचि” इत्यतः टाप् इत्यनुवर्त्य व्याख्याति-एभ्यः—इति । स्वस्त्रादीन् दर्शयति—
स्वसा—इति ॥

स्वसृशब्दात् “ऋद्धेभ्यः”—इति प्राप्तः ङीप् “न षट्”—इति सूत्रेण
निषिद्धः । ततः अथमेकवचने सावानीते “ऋदुशंस” इत्यनङि, “अप्-
ट्टि” इति सूत्रे स्वसृशब्दग्रहणात् उपधादीर्घे, सुलोपे, नलोपे—स्वसा ।

* विरहपीडितत्वेनानवधानलक्षणोऽत्र प्रमादः, स च विरहपोषकत्वात् काव्ये
गुण इति बोध्यमिति केचित् । व्याकरणान्तरे तु—“सुभ्रूदीव्यजम्बार्थानां धौ स्वः”
(मु० बो० १५३) इति सूत्रेण हे सुभ्रू इत्येव । अन्ये तु—“सुभ्रूशब्दस्य धौ वा हस्व इति
केचित्” इत्युक्ता हे सुभ्रूः, हे सुभ्रू इति रूपद्वयमुशन्ति । कालिदासोऽपि—“विमानना
सुभ्रू ! कुतः पितुर्गृहे” इति प्रायुङ्क्त ।

स्वसारौ । स्वसारः । स्वसारम् । स्वसारम् । स्वसारौ । स्वसृः । स्त्रीत्वात् शसः
 सस्य न नकारः । स्वस्रा । स्वसृभ्याम् । स्वसृभिः । स्वसे । स्वसृभ्याम् ।
 स्वसृभ्यः । * स्वसुः । स्वसृभ्याम् । स्वसृभ्यः । स्वसुः स्वस्रोः । स्वसृणाम् ।
 † स्वसरि । स्वस्रोः । स्वसृपु । हे स्वसः । माता पितृवदिति । अपृत्विति सूत्रे
 औणादिकतृजन्तेषु नप्रादीनामेव दीर्घनियमादित्याशयः । शसि मातृः । स्त्रीत्वात्
 त्वाभावः । अन्यानि सर्वाणि रूपाणि पितृवदेवेत्यर्थः । इत्यृदन्ताः । अथ आकारान्तो घो-
 शब्दः द्यौर्गोवदिति । “ओतो णित्” इति णित्वातिदेशात् “अओ ञ्णिति” इति
 वृद्धिः । अस्य सर्वाणि रूपाणि गोवदेव । राः पुंवत् । ऐकारान्तोऽयम् । “रांयो हलि”
 इत्यात्वम् । नौ ग्लीवत् । अजादौ सर्वत्र आवादेशः । “स्त्रियां नौस्तराणिस्तरि” रित्यमरः ।

इति प्राञ्चचित्तप्रसादिन्यामजन्तस्त्रीलिङ्गप्रकरणम् ।

अथाजन्ता नपुंसकलिङ्गाः ।

अतोम् । ७ । १।२४ । अतोङ्गात् क्लीवात्स्वमोरम् । ज्ञानम्
 एङ्हस्वादिति सम्बुद्धिलोपः । हे ज्ञान । नपुंसकाच्च । ७।१।१६।
 क्लीवादौङः शी । भसंज्ञायाम् । यस्येति च । ६।४।१४८ । ईकारे
 तद्धिते च परे भस्येवर्णावर्णयोर्लोपः । इत्यकारलोपे प्राप्ते ।
 औङःश्यां प्रतिषेधः । ज्ञाने । जश्शसोः शिः । ७।१।२० । क्लीवात् ।
 शि सर्वनामस्थानम् । १।१।१४२ । नपुंसकस्य भल्लचः । ७।१।७२ ।
 भल्लन्तस्याजन्तस्य च क्लीवस्य नुमागमः स्यात्सर्वनामस्थाने ।
 मिदचोन्त्यात्परः । १।१।४७ । अचं मध्ये योन्त्यस्तस्मात्परस्तस्यै-
 वान्तावयवो मित्स्यात् । उपधादीर्घः । ज्ञानानि । पुनस्तद्वत् । शेषं
 पुंवत् । एवं धनवनफलादयः । अद्भुतरादिभ्यः पञ्चभ्यः । ७।१।२५ ।
 पभ्यः क्लीवेभ्यः स्वमोरद्डादेशः ॥ टैः । ६।४।१४३ । डिति भस्य
 टेलोपः । कतरत्, कतरद् । कतरे । कतराणि । हे कतरत् । शेषं
 पुंवत् । कतमद् । इतरत् । अन्यत् २ । अन्यतरत् २ । अन्यतमशब्द-
 स्य तु अन्यतममित्येव । एकतरात्प्रतिषेधः । एकतरम् । ह्रस्वो
 नपुंसके प्रातिपदिकस्य । १।२।४७ । लुक् । वारि । इकोचिविभक्तौ

* “ऋत् उत्” इत्युकारो रपरः । स्त्वविसर्गौ । † “अतो ङिसर्वनाम
 स्थानयो” रिति गुणः ।

।७।१।७३। इगन्तस्य क्लीवस्य नुमचि विभक्तौ । वारिणी । वारीणि ।
न लुमतेत्यस्याऽनित्यत्वात्पक्षे संबुद्धिनिमित्तो गुणः । हेवारि । हेवारि ।
घेडितीति गुणे प्राप्ते । वृद्धयौत्वतृज्वद्धावगुणेभ्यो नुम् पूर्वविप्रति-
षेधेन । वारिणे । वारिणः । वारिणोः । नुमचिरेति नुद् । वारी-
णाम् । वारिणि । हलादौ हरिवत् ।

अथाजन्तनपुंसकलिङ्गा निरूप्यन्ते । तत्र अकारान्तनपुंसकलिङ्गो ज्ञानशब्दः ।
अतोऽम् । अत इत्यधिकृतस्य अङ्गस्य विशेषणम् । ‘स्वमोर्नपुंसकात्’ इत्यनुवर्त्तते
तदाचष्टे—अतोऽङ्गात्—इति । अदन्तादङ्गादित्यर्थः । अमोऽम्विधानं “स्वमो”—
रितिप्राप्तस्य लुको वाधनार्थम् । “ज्ञा” धातोर्भावे ल्युटि ज्ञानपदसिद्धिः । ज्ञप्तिज्ञानम् ।
ज्ञानशब्दात् “कृतद्धिते”—ति प्रातिपदिकसंज्ञायां प्रथमैकवचने “ज्ञान सु” इति
स्थिते “अतोऽम्” इति सूत्रेण सोरमादेशे “ज्ञान अम्” इति ज्ञाते “अमि पूर्वः”
इति पूर्वरूपेकादेशे ज्ञानम् । सम्बुद्धौ—“हे ज्ञान सु” इत्यत्र सोरमादेशे, अमोऽ-
कारस्य पूर्वरूपे कृते एकादेशस्य पूर्वान्तवत्त्वेनाङ्गत्वात् ततः परस्य हल्मात्रस्य लोप इत्याश-
येनाह—एङ्हस्वादिति । हे ज्ञान । नपुंसकाच्च । “जसः शी” इत्यतः शी
“औडः आपः” इत्यतः औड इति चानुवर्त्य व्याचष्टे—क्लीवादौडः—
इति । भसञ्ज्ञायाम्=“सुडनपुंसकस्य” इति पर्युदासेन असर्वनामस्थान-
त्वात् औडि “यचिभम्” इति सूत्रेण भसञ्ज्ञा प्रवर्त्तत इति भावः । यस्येति च ।
इश्च अश्च यं तस्य यस्येत्यर्थो व्याख्यानात् । “भस्य” इत्यधिकारः । चकारेण
“नस्तद्धिते” (६।४।१४४) इत्यतः तद्धिते इत्यनुक्रुष्यते, तदाचष्टे—इकारे—इति ।
इवर्णान्तस्य ईकारे यथा—दाक्षी । इवर्णान्तस्य तद्धिते यथा—दौलेयः, आत्रेयः ।
अवर्णान्तस्य ईकारे यथा—कुमारी । अवर्णान्तस्य तद्धिते यथा—दाक्षिः । इत्यकार
लोप इति । शी इत्यस्य असर्वनामस्थानत्वेन तस्मिन् परतः पूर्वस्य भत्वादिति भावः ।
एतत्प्रतिषेधकं वार्तिकमारभ्यते—औडःश्यामिति । औडः स्थाने यः शी आदेशः तस्मिन्
परतः “यस्येति च” इति लोपस्य प्रतिषेधो वक्तव्यः इत्यर्थः । ज्ञाने इति । ज्ञान
शब्दात् औडि आगते “ज्ञान औ” इति च स्थिते “नपुंसकस्य” इति सूत्रेण
क्लीवात् “ज्ञान” रूपादङ्गात् परस्य औडः स्थाने शीभावे, शस्येत्त्वेन लोपे, “ज्ञान
ई” इत्यवस्थायां “यचि भम्” इति भसञ्ज्ञायां “यस्येति च” इत्यनेन ईकारपर-
कत्वात् भस्याऽवर्णस्य लोपे प्राप्ते “औड श्याम्”—इति वार्तिकेन तत्प्रतिषेधः,
“आद्गुण” इति गुणश्च, ज्ञाने । प्रथमावहुवचने “ज्ञान जस्” इति स्थापिते
सूत्रस्य प्राप्तिः जश्शसोः शि इत्यस्य । “स्वमोर्नपुंसकात्” इत्यतो नपुंसकादनुवर्त्य
व्याख्यानं वष्टि क्लीवात् इति । जसा सहचरितस्य शसो ग्रहणात् इह न भवति ।
कुण्डशो ददाति । वनशः प्रविशन्तीति । तदनेन सूत्रेण जसः स्थाने “शि” इत्यादेशे
कृते “ज्ञान शि” इति भूतम् । ततः—शिसर्वनामस्थानम् इति सूत्रेण

“ शि ” इत्यस्य सर्वनामस्थानसंज्ञा जाता । शि इत्यविमर्त्तिको निर्देशः । महासञ्ज्ञाकरणं पूर्वाचार्यानुरोधेन । शस्येत्त्वेन लोपः “ ज्ञान इ ” इति स्थितिः । ततः सूत्रं प्रवर्त्तते—**नपुंसकस्य** इति । भल च अच्चेति समाहारद्वन्द्वः । “ इदितो नुम् ”—इत्यतो नुम् इति वर्त्तते । “ उगिदचाम् ”—इत्यतः सर्वनामस्थाने इति च । अङ्गस्येत्यधिकृतं भलचः इत्यनेन विशेष्यते, विशेषणत्वाच्च तदन्तविधिरिति सर्वम् मत्वा वृत्तिं करोति—**भलन्तस्य** इति । **मिदचो** । स्थानेयोगप्रत्ययपरत्वस्यायमपवादः । अच इति निर्धारणे षष्ठो । जातौ चेदमेकवचनम् । ननु—पूर्वयोगवदयमपि पुरस्तादपवादन्यायेन स्थानेयोगमात्रस्यायमपवादोऽस्त्विति चेन्न बाध्यसामान्यचिन्तामाश्रित्य स्वविषये प्राप्तं सर्वं बाध्यते इतीहाभ्युपगमात् । अन्यथा श्रमोमित्करणं व्यर्थं स्यात् । नच श्रवणार्थ एव मकारः स्यादिति वाच्यम् “ वृणह इम् ” (७।३।६२) इति निर्देशात् । **उपधादीर्घः** इति । “ सर्वनामस्थाने चासम्बुद्धौ ” इति सूत्रेणेत्यर्थः । एवम् “ ज्ञान इ ” इत्यत्र नपुंसकस्येति सूत्रेण नुमः प्राप्तौ “ मिदचोन्त्यात् ” इत्यनेन अन्त्यस्य नकारोत्तरवर्त्यकारस्य परो नुमागमः । उमो लोपे “ ज्ञान न् इ इति ” जाते “ सर्वनामस्थाने ”—इत्यनेन नान्तपदोपधाभूतस्य नकारोत्तरवर्त्यकारस्य दीर्घे, नस्य परयोगे च कृते—**ज्ञानानि । पुनस्तद्वदिति** । यथा प्रथमा साधिता तथैव द्वितीयापि साध्येत्यर्थः । **ज्ञानम् । ज्ञाने । ज्ञानानि । “ शेषम् ” इति । तृतीयादिविमक्तिषु अकारान्तरामशब्दवदित्यर्थः । एवमिति** आदिना दर्शन-चारित्र-मूल-कुलादीनां ग्रहणम् । **अदद्भुतरादिभ्यः । † अदद्भुतरादिभ्यः** इति छेदः । उतरादिः सर्वाद्यन्तर्गणः । उतर-उतम—अन्य—अन्यतर—इतर इति । उतरउतमौ प्रत्ययौ । ततस्तदन्ताः शब्दा ग्राह्याः । “ स्वमोनपुंसकात् ” इति सूत्रमनुवर्त्य व्याख्याति—**एभ्यः०** इति । पञ्चभ्यः इति किम् । नेमं तिष्ठति । नेमं पश्य । डित्करणं किम् । “ कतरत् तिष्ठति ” इत्यत्र सवर्णदीर्घो माभूत् । **टेः । “ अल्लोऽनः ”** इत्यतः अल्लोप इति “ तिर्विशतेडिति ” इत्यतः डिति इति चानुवर्त्य भस्येत्यधिकृतं मत्वा व्याचष्टे—**डिति** इति । कतरशब्दात् सावनीते “ अतोऽम् ” इत्यस्य प्राप्तौ तद्बाधकः सुस्थाने अदद्भु इत्यादेशः । डस्यत्वेन लोपे “ कतर अद् ” इति स्थिते “ टे ” इति भस्य टेः लोपे, रेफस्य परयोगे “ वावसाने ” इति पक्षे चत्वेन दस्य तः । **कतरत्, कतरद्** इति द्वे रूपे । **कतरे । औडः शीः । आद्गुणः । कतराणि । “ नपुंसकस्येति ”** ति नुमि, “ सर्वनामस्थाने ”—इति दीर्घे “ अद् कुप्वाड् ”—इति णत्वे सिद्धम् । हे कतरत् । अत्र* टेर्लुप्तत्वात् “ प्रथमयोः ”—

† दस्य ष्टुत्वेन डकारः, डस्य संयोजनलोपश्च आदेशास्वरूपावगतये न कृत इति **कैयटः** । सर्वोऽयं छान्दसातिदेशमहिमेति **वयम्** । आदेशास्वरूपावगतिस्तु फलम् ।

* डित्वाभावे “ टेः ” इति लोपस्याप्रसक्त्या पररूपं बाधित्वा पूर्वसवर्णदीर्घः प्रसज्येतेति भावः । ननु—पूर्वसवर्णदीर्घाभावाय दकार एवादेशः क्रियतामित्यत आह—

इति पूर्वसवर्ण दीर्घः, “एङ्हस्वात्”—इति समुद्धिलोपश्च न भवति । हे कतरे ।

हे कतराणि । द्वितीया प्रथमावत् । शेषं पुंवत् इति सर्वशब्दवदित्यर्थः । एवमेव “कतमद्” इत्यादि साधनीयम् । अन्यतमशब्दस्य इति । अस्य अत्युत्पन्नप्रातिपदिकत्वात् उतमप्रत्ययान्तत्वाभावेन अद्डादेशो नेति भावः । “सामान्यादिध्वन्यतमत्तमः” इत्यादिप्रयोगाः प्रमादिका एवेति भाव इति ज्ञानेन्द्र-स्वामी । “एकाच्च प्राचाम्” (५ । ३ । १६) इति उतरान्त-त्वात्प्राप्तौ वार्तिकमाह—एकतरात् इति । स्वमोरद्डादेशप्रातिपेधो वक्तव्य इत्यर्थः । एकतरम् । शसन्तं ज्ञानशब्दवत् शेषं सर्वशब्दवदित्याशयः । अथ क्लीबे आदन्ता निरूप्यन्ते । श्रीपाशब्दो विश्वभावत् किवन्तः घञन्तो वा तस्य नपुंसके ह्रस्वविधिमाह ह्रस्वो नपुंसके० स्पष्टम् । नपुंसक इति किम् । ग्रामर्णः । प्रातिपदिकस्येति किम् । काण्डे, कुञ्जे । श्रीपाशब्दस्याचो ह्रस्वे कृते “श्रीप” इति जाते ज्ञानवत् प्रक्रिया इत्याह * ज्ञानवत् इति । अथ इदन्ताः । तत्र वारिशब्दः । स्वमोर्नपुंसकात् । “पङ्भ्यो लुक्” इत्यतः लुक् इति वर्तते । तदाह—लुक् इति । “वारि सु” इति स्थिते अनेन सोलुंकि—वारि । “वारि औ” इति स्थिते औङः शीभावे च, तदुत्तरं विधिमाह इकोऽचि० । “इदितोनुम्”—इत्यतो नुम्, “नपुंसकस्य भलचः” इत्यतो नपुंसकस्येति वर्तते तदाच्चे—इगन्तस्य० इति । अचि विभक्तौ = अजादौ विभक्तावित्यर्थः । अनेन अन्त्यावयवे नुमि कृते उमोलोपे “वारिन् ई” इति स्थितिर्जाता “अट्कुप्वाङ्”—इति णत्वे वारिणी ।

अथ “वारि जस्” इति जसः शिभावः, नुम् उमो लोपः, “सर्वनामस्थाने” इति दीर्घः, णत्वम्—वारीणि । नलुमतेति । अस्यायमाशयः—“हे वारि सु” इत्यत्र सोलुंकि “न लुमता”—इति निषेधस्य * नित्यत्वात् पक्षे “ह्रस्वस्य गुणः” इति

एङ् ह्रस्वादिति । अयमाशयः । सौर्दकारादेशे सति तस्य स्थानिकत्वेन समुद्धित्वात् ह्रस्वान्तादङ्गात्परत्वाच्च लोपः प्रसज्येत । अद्डादेशे तु टिलोपे सति “कतर” इत्यङ्गं, न तद्भ्रस्वान्तम्, यत्तु “कर” इति ह्रस्वान्तं न तदङ्गम् । रेफादकारस्य प्रत्ययावयवत्वेन तदन्तस्य प्रत्ययपरकत्वाभावेन अङ्गत्वाभावात्, अतद्विलोपार्थमद्डादेशविधिरेव न्याय्यः ।

* ननु—“श्रीपे” शब्दाच्चतुर्थ्येकवचने ङयि, ङकारस्य इत्वे लोपे “ङ्ये” इति यादेशो “सुपि च” इति दीर्घे “श्रीपाय” इति सिद्धे, अत्र यकारे पूर्वस्य भत्वात् “आतोधातोः” इत्याकारलोपः स्यादिति जायते शङ्का । उत्तरन्तु—सन्नि-पातपरिभाषाविरोधात् नेति ब्रूमः । अत्र अत्वजातीयमुपजीव्य जायमानस्य यादेशस्य भसंज्ञाद्वारा तज्जातीयाऽऽकारविधातनिमित्तत्वं कथं स्यात् । उपजीव्यविरोधो न न्याय्य इति भावः । नृच—रामाय इत्यादौ सुपिचेति दीर्घार्थमुक्तपरिभाषाऽनित्यत्वाभ्युपगमात् इहापि तदप्रवृत्तिरेव स्यादिति वाच्यम् । “कष्टाय”—इति निर्देशेन दीर्घे तदप्रवृत्तावपि लोपे तदप्रवृत्तेर्वक्तुमशक्यत्वात् ।

मध्यकौमुदी ।

सम्बुद्धिनिमित्तको गुणः—हे वारे । पक्षे तु—हे वारि । शेषे प्रथमावत् । तृतीयैक-
वचने टायां वारिणा । अजादिविभक्तिवात् नुम् । णत्वम् । वारिभ्याम् । वारिभिः
चतुर्थ्येकवचने—“ वारि ए ” इति स्थापिते नुमं बाधित्वा परत्वात् “ वेर्ङिति ” इति
गुणे प्राप्ते तद्बाधकं वार्तिकमाह—वृद्धौत्व० । अतिसखीनि इत्यत्र “ सख्युरसम्बुद्धौ ”
इति शिङ्गावाद् वृद्धिः प्राप्ता, वारिणी इत्यत्र “अच्च घे” रित्यौत्वं, प्रियक्रोष्टुनि इत्यादौ
तृज्वद्भावः प्राप्तः । ददनेन वार्तिकेन विप्रतिषिध्यते । एवञ्च प्रकृते गुणप्राप्ता तद्विप्रति-
षेधे नुमेव । णत्वम् । वारिणे । वारिभ्याम् । वारिभ्यः । वारिणः । वारिभ्याम्० ।
वारिणः । वारिणोः । “ वारि आम् ” इति स्थिते “ ह्रस्वनद्यापो ”—इति प्राप्तं नुटं
बाधित्वा परत्वात् नुमि प्राप्ते पुंस्युक्तं वार्तिकं सारयति—नुमचिरेति । नुट् एव ।
आगते नुटि, उटो लोपे “ नामि ” इति दीर्घे, णत्वे वारीणाम् । यद्यपि नुम्नुटोः
आपाततो विशेषो न प्रतीयते तथापि नुमि सति तस्याङ्गावयवत्वात् नामीति दीर्घो न
स्वादिति भावः । वारिणि । वारिणोः । वारिषु । हलादौ हरिवत् ।
इति तथा प्रतिपदं दर्शितमिवास्माभिः ।

तृतीयादिषु भाषितपुंस्कं पुंवद्भालवस्य । ७ । १ । ७४ ।
प्रवृत्तिनिमित्तक्यै भाषितपुंस्कमिगन्तं क्लीबं पुंवद्वा टादावचि ॥
अनादये । अनादिने । इत्यादि । शेषं वारिवत् ॥

यन्निमित्तमुपादाय पुंसि शब्दः प्रवर्त्तते ।

क्लीबवृत्तौ तदेव स्यादुक्तपुंस्कं तदोच्यते ॥

पीलुर्वृत्तः फलं पीलु पीलुने नहि पीलवे ।

वृत्ते निमित्तं पीलुत्वं तज्जत्वं तत्फले पुनः ॥

तस्मै पीलुने ॥ न पुंवत्प्रवृत्तिनिमित्तभेदात् ॥ अस्थिदधिस-
कथ्यक्षणासनङुदात्तः । ७ । १ । ७५ । टादावचि । अल्लोपोऽनः ।
६ । ४ । १३४ । अङ्गावयवोऽसर्वनामस्थानयजादिस्वादिप्रत्यय-
परो योऽन् तस्याकारस्य लोपः । दध्ना । दध्ने । दध्नः २ दध्नोः २ ।
विभाषा डिश्योः । ६ । ४ । १३६ । अङ्गावयवोऽसर्वनामस्थानयजादि-
स्वादिप्रत्ययपरो योऽन् तस्याकारस्य लोपो वा डिश्योः । दध्नि । दध्नि
वारिवत् । एवमस्थिसकथ्यक्षि । सुधिं । सुधिनी । सुधीनि । हेसुधे ।
हे सुधि । सुधिना । इत्यादि । मधु । मधुनी । मधूनि । हेमधो ।
हे मधु । एवमम्बवादयः । सुलु । सुलुनी । सुलुना । इत्यादि । धात् ।
धातृणी । धातृणि । हेधातः । हे धात् । हे धातृणी । धातृणाम् । एवं
धातृकर्त्रादयः । एच इग्नस्वादेशे । १ । १ । ४८ । आदिश्य-
मानेषु ह्रस्वेषु मध्ये एच इगेव स्यात् । प्रद्यु । प्रद्युनी । प्रद्यूनि ।

प्रद्युना इत्यादि । परि । परिणी । प्ररीणि । प्ररिणा ॥ एकदेशविकृत-
मनन्यवत् । पराभ्यां । प्ररीणाम् । सुनु । सुनुनी । सुनूनि । सुनु-
नेत्यादि । इत्यजन्ता नपुंसकलिङ्गाः ।

अथ नपुंसकलिङ्गे “अनादि” शब्दः । न आदिः उत्पत्तिर्यस्य स अनादिः
ईश्वरः । अनादिः अविद्या । अनादि ब्रह्म इति विशेष्यनिघ्नोऽयं शब्दस्त्रिलिङ्गः ।
अस्य क्लीवे प्रथमाद्वितीययोर्वारिवत् प्रक्रिया—अनादि । अनादिनी । अना-
दीनि । पुनरप्येवमिति । दादावचि विशेषं वक्तुं सूत्रमुपन्यस्यति—तृतीयादिपु० ।
भाषितः पुमान् यस्मिन्नर्थे स भाषितपुंसकः । मोऽस्त्यस्येति तद्भाषितपुंसकम् प्रवृत्ति-
निमित्तम् । अर्शआदित्वाद्च । तेनैकस्मिन् प्रवृत्तिनिमित्ते भाषितपुंसकं यच्छब्दस्वरूपमिति
लब्धार्थाभिप्रायेण सूत्रं व्याचष्टे—प्रवृत्तिनिमित्तैक्ये—इति । “इकोऽचि विभक्तौ”
इत्यतो “अचि” इत्यनुवर्त्तनीयम् । एकस्मिन् प्रवृत्तिनिमित्ते भाषितपुंसकस्य शब्दस्य
वा पुंवद्भाव इत्यर्थः । यस्य शब्दस्य पुनपुंसकयोरेकप्रवृत्तिनिमित्तत्वं तस्य पुंवत्वमिति
पर्यवसितोऽर्थः । वेति गालवग्रहणात् ज्ञेयम् । तथा च—अनादिशब्दस्य पुंमि क्लीवे च
आरोपितादित्वं प्रवृत्तिमित्तमेकमेवेति भवत्येव पुंवद्भावः । पीलुशब्दस्य वृत्ते वृक्षत्वव्या-
प्यजातिः प्रवृत्तिनिमित्तम्, फले तु फलत्वव्याप्यजातिः, वृक्षविशेषप्रभवत्वं वेति पुनपुंस-
कयोर्नैकं प्रवृत्तिनिमित्तमिति भाव इत्येतदर्थ—सङ्ग्राहकं कारिकाद्वयं लिखति—
यन्निमित्तमित्यादि । पुंवद्भावे हस्वनुमोर्भावः फलमिति सारः । दादौ किम् ।
अनादिनी । अचि किम् । दधिभ्याम् । भाषितपुंसकम् इति किम् । त्रपुणे । जतुने ।
* अनादिना । अनादिभ्याम् । अनादिभिः । अनादिशब्दात् चतुर्थ्येकवचने
ऊयि स्थापिते उक्तेन सूत्रेण पुंवद्भावपक्षे “घोर्ङिति” इति गुणे अयादेशे † अनादये ।
पुंवद्भावाऽभावपक्षे “इकोऽचि”—इति तुमि अनादिने । एवमन्यत्राप्यजादौ ।
अनादिभ्याम् । अनादिभ्यः । अनादेः, अनादिनः । अनादिभ्याम् । अनादिभ्यः ।
अनादेः, अनादिनः अनाद्योः, अनादिनोः । अनादीनाम् । अनादौ, अनादिनि ।

* अत्र टायां नुमं बाधित्वा नाभावः । एवम्—आमि नुद् एवेति विशेषो
ज्ञेयः ।—

† इदन्तु बोध्यम्—घटपटादिशब्दास्तावत् घटत्वपटत्वादिरूपेणैव तत्तद्व्यक्ति
प्रत्याययन्ति नतु द्रव्यत्वपृथिवीत्वादिरूपेणेति निर्विवादम् । ततश्च यद्विशेषणं पुरस्कृत्य
घटादिशब्दाः तत्तद्व्यक्तिषु प्रयुज्यन्ते तद्विशेषणं प्रवृत्तिनिमित्तमित्युच्यते, वाच्यतावच्छेदक-
मिति यावत् । एवञ्च नपुंसकत्वं लिङ्गान्तरे च यस्य एकमेव वाच्यतावच्छेदकं तत् शब्द-
स्वरूपं भाषितपुंसकशब्देन विवक्षितम् । अनादिशब्दश्च उत्पत्यभावात्मकमनादित्वं पुर-
स्कृत्य स्त्रीपुंनपुंसकतत्तद्व्यक्तिप्रत्यायक इति भवति तस्य प्रवृत्तिनिमित्तैक्ये भाषितपुंसकता
इति बालमनोरमा । विस्तरस्त्वन्यत्रानुसन्धेयः ।

अनाद्योः, अनादिनोः । अनादिपु । हे अनादे, हे अनादि । इत्वाशयेनाह—**शेषं वारिवत् ।** तस्मै पीबुने । **अत्र न पुंवदिति ।** पुंसि वृत्तत्वं प्रवृत्तिनिमित्तम् । क्लृप्ते फलत्वमिति प्रवृत्तिनिमित्तभेद इत्यर्थः ।

अथ इदन्तो दधिशब्दः । दधि । दधिनी । दधीनि । पुनरेप्यवम् । तृतीयादिपु विशेषं वक्तुमाह—**अस्थिदधि० ।** तृतीयादिपु, अचि इति च पूर्वसूत्रादनुवर्त्य संचे-
पेणाह—**टादावचि** इति । **अल्लोपोऽनः ।** अत इति लुप्तपठौकं भिन्नं पदम् । अन इत्यवयवे षष्ठा, अतो विशेषणम् अङ्गस्य, भस्येत्यधिकृतम्—अवयवषष्ठ्यन्तमाश्रीयते इत्यधिकारद्वयफलितार्थं मत्वा व्याचष्टे—**अङ्गावयवोऽसर्व०** इति ।

दधि शब्दात् टायां टस्यत्वे, लोपे “दधि आ” इति स्थिते “अस्थि दधि”—
इत्यनेन नुमोऽपवादः क्तिवादन्त्यस्य इकारस्य स्थाने अनडादेशः । अडावितौ । “दध्
अन् आ” इति स्थिते “अल्लोपोऽनः” अत्यनोऽकारस्य लोपे, अजम्भीनस्य परसंयोगे
दध्ना । एवं सर्वत्र अजादौ विभक्तौ प्रक्रिया ज्ञेया । **दधिभ्याम् । दधिभिः ।**
दध्ने । दधिभ्याम् । दधिभ्यः । दध्नः । दधिभ्याम् । दधिभ्यः । दध्नः ।
दध्नोः । दध्नाम् । “दधि इ” इति स्थिते । अनडादेशो जाते “दध् अन् इ”
इत्यवस्थायां विशेषसूत्रमाह—**विभाषा ङिश्योः ।** ङिश्च शांतेति विग्रहः ।
शां इति “नपुंसकाच्च” इति विहितो गृह्यते नतु “जश्शसोः शिः” । तस्मिन् परे
भत्वाभावात् । “अल्लोपोऽनः” इति सर्वमनुवृत्तं. मत्वाऽऽचष्टे—**अङ्गावयव—**इति ।
तदनेन अनोऽकारस्य लोपपक्षे **दध्नि ।** लोपाभावपक्षे—**दध्नि । दध्नोः ।**
दधिषु । शेषमिति स्पष्टम् । **एवमिति ।** अस्थ्यादयोऽपि दधिवदेव । अथ इदन्तो
नपुंसकलिङ्गो “सुधी” शब्दः । सु शोभना धीर्यस्य (कुलस्य) इति विग्रहे “ह्रस्वो नपुं
सके”—इति । “सुधि सु” इति स्थापिते “स्वमोर्नपुंसकात्” इति सेलुङ्कि—**सुधि ।**
सुधिनी । सुधीनि । पुनरेप्यवम् । यद्यपि—औङि सुधि ई, जसिं—सुधि इ इत्यवस्थायां
इयङादेशप्राप्तिः तथापि परत्वात् नुमा इयङ् बाधितः । **हे सुधे हे सुधि** इति
“न.लुमता” इति निषेधस्यानित्यत्वात् पक्षे सम्बुद्धिनिमित्तो गुणः । **सुधिना** इति ।
पक्षे—सुध्यातृत्वरूपं शोभनज्ञानवत्त्वं वा प्रवृत्तिनिमित्तं पुन्नपुंसकयोरेकमेवेति भाषितपुंस्क-
त्वात् “तृतीयादिपु”—इति पुंवत्पक्षे नुमभावात् “न भूसुधियोः” इतियणनिषे-
धात् इयङ् । **सुधिया** इत्यपि । एवम्—सुधिने, सुधिये । सुधिनेः, सुधियः ।
सुधिनेः, सुधियोः । सुधिनि, सुधियि इति । शेषं पुंसि नपुंसके च समानम् ।

अथ उकारान्तो * मधुशब्दः । “मधु मधे पुष्परसे” “मधुर्वसन्ते चैत्रे च”
इत्यमरादिकोशप्रमाणात् पुन्नपुंसकयोर्मधुशब्दस्य मध्वत्ववसन्तत्वादिरूपं प्रवृत्तिनिमित्तं
भिन्नं भिन्नेमेवेति भाषितपुंस्कत्वाभावात् पुंवद्भावो नास्ति । मधु । मधुनी । मधूनि ।

* मकरन्दस्य मद्यस्य मात्निकस्य च वाचकः ।

अर्द्धर्चादिगणे प.टात्पुन्नपुंसकयोर्मधु ॥

पुनरप्येवम् । हे मधो, हे मधु । (३) मधुना । मधुभ्याम् । मधुभिः । (४) मधुन । मधुभ्याम् । मधुभ्यः । (५) मधुनः । मधुभ्याम् । मधुभ्यः । (६) मधुनः । मधुनोः । मधुनाम् । (७) मधुनि । मधुनोः । मधुपु । सर्वत्राजादौ “ इकोऽचि ”—इति नुमेव । आमि तु “ नुमचिरे ” ति नुमं बाधित्वा नुद् । एवमस्त्वादयः । आदिना तालु—जानु—कशेरु—त्रपुप्रभृतीनां ग्रहणम् । ऊदन्तः सुलू शब्दः । सुष्ठु लुनाति यत् कुलं तत् । “ हस्वो नपुंसके ”—इति हस्वः । स्वमोर्लुक् । सुलु । सुलुनी । “ ओः सुपि ” (६ । ४ । ८३ ।) इति यणं बाधित्वा परत्वात् (७ । १ । ७३) नुम् । सुस्तूनि । पुनरप्येवम् । तृतीयादिपु तु शोभनलवनकर्तृत्वं प्रवृत्तिनिमित्तमेकमेवेति पुंवस्त्वविकल्पः । तत्र टायां पुंवस्त्वे याणि—सुल्वा । पुंवस्त्वाभावे तु यणं बाधित्वा नुमेव—सुलुना सुलुभ्याम् । सुलुभिः । डेप्रभृतिपु पुंवद्भावे यण । अन्यत्र “ वृद्ध्यौत्वतृज्वद्भावे ”—इति पूर्वविप्रतिषेधेन नुम् ।

तथाहि—सुल्वे, सुलुने । सुलुभ्याम् । सुलुभ्यः । सुल्वः, सुलुनः सुलुभ्याम् । सुलुभ्यः । सुल्वः, सुलुनः । सुल्वोः, सुलुनोः । सुल्वाम्, सुलुनाम् । सुल्वि, सुलुनि । सुल्वोः, सुलुनोः । सुलुपु । हे सुलु । अथ ऋकारान्तो धातुशब्दः । दधाति यत् कुलं तत् दधाति वा सकलं प्रपञ्चमधिष्ठानभावेन शतं धातु ब्रह्म, स्वमोर्लुक् । “ नलुमता ”—इति निषेधात् “ ऋदुशनस् ”—इत्यनङादेशो न भवति । धातृणी । “ इकोऽचि ” इति नुमि “ ऋवर्णात्रस्य णत्वम् ”—इति यकारः । धातृणि—“ जश्शस्तेः शि ” इति शिभावे नुमि, “ सर्वनामस्थाने ”—इति दीर्घे, णत्वे च सिध्यति । पुनरप्येवम् । सम्बुद्धौ तु—“ न लुमता ”—इति निषेधस्याऽनित्यत्वात् सम्बुद्धिनिमित्तको हस्वस्य गुणः । हे धातः । गुणाभावे, हे धातु । धातुशब्दस्य धारणपोषणकर्तृत्वरूपं प्रवृत्तिनिमित्तमेकमेवेति पुंवस्त्वविकल्पः । तेन तृतीयादिष्वचि द्वे द्वे रूपे । धात्रे, धातृणे । धातुः २, धातृणः २ । धात्रोः २ धातृणोः २ । हलादौ पुंवत् । आमितु “ नुमचिरतृज्वद्भावे ” इति पूर्वविप्रतिषेधेन नुदि “ नामि ” इति दीर्घे—धातृणाम् । धातरि, धातृणि । एवमिति । आदिना नेटु—भर्तृ—हर्तृ प्रभृतीनां ग्रहः । अथ “ प्रचो ” शब्दः । प्रकृष्टा-द्यौः यस्मिन्नहनि । “ हस्वो नपुंसके ”—इत्यनेन हस्वप्राप्तावपि एचां हस्वाभावादिदमारभ्यते—एच इग्रस्वादेशे । अस्यायमाशयः । एचां पूर्वभागोऽकार सदृशः, उत्तरस्तु इवर्णोवर्णसदृशः तत्रोभयान्तरतमस्य हस्वस्याभावात् पर्यायेण अकारः स्यात् इकारोकारौ च स्याताम्, तथा च मा कदाप्यकारो भूदिति नियमाधेयं परिभाषा । एवञ्च—आन्तरतम्यात् * एकारैकारयोः इकारः । ओकारौकारयोः उकारः । तदनेन

* एकारान्तस्योदाहरणन्तु—इः स्मृतौ येन सः स्मृतेः । सु शोभनः स्मृतेः यस्य तत् सुस्मृति इत्यादि । एतच्च परिभाषासूत्रमपार्थक्यम्—तथाच वार्तिककारेणोक्तम् “ सिद्धमेडः सस्यानत्वात् ऐचोश्चोत्तरभूयस्त्वात् ” इति । अस्यार्थः शब्दपरविप्रतिषेधेन एड उत्तरभागान्तरतमौ इउवर्णविवेति सिद्धम् । ऐचोश्चेति चकारो भिन्नक्रमः उत्तर-

“प्रद्यु” शब्दस्य ओकारस्य उकारे ह्रस्वादेशे कृते, प्रथमाया एकवचने सावर्नीति, “प्रद्यु सु” इति स्थिते “स्वमो”—रिति सोर्लुकि प्रद्यु । प्रद्युनी । प्रद्यूनि । पुनरप्येवम् । इह न पुंवत्, यदिगन्तं “प्रद्यु” इति तस्य भाषितपुंस्कत्वाभावात् † टादावचि सर्वत्र नुम् । मधुशब्दवत् । ऐकारान्तः “प्रै” शब्दः । प्रकृष्टा राः धनं यस्य कुलस्य तत् । “प्रैर” इत्यस्य ह्रस्वत्वे “प्रि” इति जातम् । एतस्य प्रथमा द्वितीया च वारिवत् । टायाम्—प्ररिणा । हलादौ सर्वत्र एकादेशविकृतस्यानन्यत्वात् “गयो हलि” इत्यात्वम् । प्रराभ्याम् । प्रराभिः । प्ररिणे । प्रराभ्याम् । प्रराभ्यः । प्ररिणः । प्रराभ्याम् । प्रराभ्यः । प्ररिणः । प्ररिणोः । आभि—“प्रि आम्” इति स्थिते “इकोऽचि”—इति नुमि प्राप्ते “नुमचिर”—इति पूर्वविप्रतिषेधेन नुट् । उटो लेपे, “रायो हलि” इत्यात्वे प्रराणाम् इति माधवः । वस्तुतस्तु—सन्निपातपरिभाषया नुटि आत्वं न । “नामि” दीर्घस्त्वारम्भसामर्थ्यात् सन्निपातपरिभाषां बाधते इति इकारस्य दीर्घे प्ररीणाम् । प्ररिणोः । प्ररिपु । सम्बोधनम्—हे प्रै, हे प्रि । ० ।

इति प्राक्चित्तप्रसादिन्यामजन्तनपुंसकलिङ्गम् ।

—:ॐ:—

अथ हलन्ताः पुंलिङ्गाः ।

हो ढः । ८।२।३१ । भलिपदान्ते च । लिट् । लिङ् । लिहौ २ लिहः । लिङ्भ्याम् । लिट्सु । लिट्सु । दादेर्धातोर्धः । ८।२।३२ । भलि पदान्ते चोपदेशे दादेर्धातोर्हस्य घः ॥ एकाचो वशो भष् भषन्तस्य स्ध्वोः । ८।२।३७ । धात्वव्यवस्यैकाचो भषन्तस्य वशो भष् से ध्वे पदान्ते च । इह व्यपदेशिवद्भावेन धात्वव्यवत्वाद् भष् भावः । धुक् । धुग् । दुहौ । दुहः । दुहा । धुग्भ्याम् । धुल्लु ॥ वा दुहमुहणुहणिहाम् । ८।२।३३ । एषां हस्य वा घो भलि पदान्ते च । ध्रुक् । ध्रुग् । ध्रुद् । ध्रुङ् । द्रुहौ । द्रुहः । ध्रुग्भ्याम् । ध्रुङ्भ्याम् । ध्रुल्लु । ध्रुदसु ध्रुदत्सु ॥ एवं मुहः ॥ धात्वादेः षः सः । ६।१।६४ । स्नुक् । स्नुग् । स्नुद् २ एवं णिहः ॥ इग्यणः संग्रसारणम् ॥ १।१।४५ ॥

भूयस्त्वाच्चेति हेतोरनन्तरं बोध्यः । अर्धमात्रा अवर्णस्य, अर्धमात्रा इवर्णोवर्णयोरित्युत्तरभागाधिक्यान्मह्यग्रामादिवद् भूयसा व्यपदेशेनापि इकारोकारौ भविष्यत इति ज्ञानेन्द्रस्वामी ।

† प्राचा तु प्रचवा, प्रराया, सुनावा इत्याद्युदाहृतम् । एजन्तेषु पुंवद्भावो नास्तीति माधवः । मतान्तरे त्वस्तीति संचितसारः ।

यणः स्थाने प्रयुज्यमानो य इक्स संप्रसारणसंज्ञः स्यात् ॥ वाह ऊढ्
 ।६।४।१३२। भस्य वाहः संप्रसारणमूढ् ॥ संप्रसारणाच्च ।६।१।१०८।
 संप्रसारणादाचि पूर्वरूपमेकादेशः । वृद्धिः । विश्वौहः । इत्यादि ।
 अथ हलन्तपुलिङ्गप्रकरणे वर्णसमाधायक्रममनुसृत्य हकारान्ता निरूप्यन्ते । होढः ।
 ह इति पष्ठ्यन्तम् । ङः प्रथमान्तम् । “भलो भलि” “स्कोः” इत्यतः “भलि, अन्ते”
 इति चानुवर्त्तते । “पदस्य” इत्यधिकृतम् तदाचष्टे—**भलि०** । भलि परतः पूर्वस्य
 पदान्ते वा विद्यमानस्य हस्येत्यर्थः । “लिह्” आस्वादाने । किप् । लेढीति “लिट्” । लिह्
 शब्दो हान्तः । “कृदि”—ति प्रातिपदिसंज्ञा । प्रथमैकवचने “लिह् सु” इति ।
 “हल्ङ्याप्” इति सुलोपे, पदान्तत्वात् अनेन हस्य ङः “लिङ्” इति जातम् ।
 “भलां”—इति ढस्य जश्त्वेन स्थानसाम्यात् ङकारप्राप्तौ “वावसाने”—
 इति पक्षे चत्वेन ङकारोऽपि । **लिट् लिङ्** । अजादौ सर्वत्र “अज्भानम्”—इति ।
लिहौ । लिहः । लिहम् । लिहौ । लिहः । लिहा । भ्यामादिहलादौ
 “स्वादिष्वि”ति पदत्वे “होढ” इति ङत्वे “भलां”—इति जश्त्वेन ङः । लिङ्भ्याम्
 लिङ्भिः । लिहे । लिङ्भ्याम् । लिङ्भ्यः । लिहः । लिङ्भ्याम् । लिङ्भ्यः । लिहः ।
 लिहोः । लिहाम् । लिहि । लिहोः । सप्तमी—“लिह सु” इति, हस्य ङत्वे, ढस्य
 जश्त्वेन ङे “खरि च” इति चत्वेस्याऽसिद्धत्वात्, ततः प्रागेव “ङःसि”—इति पक्षे
 भुट् सच टित्त्वादाद्यवयः । उटः इत्वेन लोपे, ढस्य चत्वेन तः, ततो ढस्य चत्वेन टः ।
 “लिट्सु” इत्येकं रूपम् । धुढभावे हस्य ङः, तस्य जश्त्वेन ङः, तस्य चत्वेन टः * ।
लिट्सु इत्यपरं रूपम् । एवमेवाग्रेषु लक्ष्यानुसारं बोध्यम् । सम्बोधनं प्रथमावत् ।
दादेर्धातोः० । “होढः” इत्यतो “ह” इति पष्ठ्यन्तमनुवर्त्तते । “भलि, पदस्य,
 अन्ते च” इत्यपि पूर्ववत् । “धातो” रित्यावर्त्तनीयम् । तत्रैकमतिरिच्यमानमुपदेशकालं
 लक्षयतीत्यारायेन सूत्रं व्याख्याति—**भलि**—इति । “होढः” इत्यस्यापवादोऽयम् ।
 उपदेश इति, धातुपदेशकाले यो ङकारादिर्धातुः तदवयवस्य हस्येत्यर्थः । उपदेशे
 किम् । “अधोक्” इत्यत्र यथा स्यात् । दामलिहमात्मनः इच्छति दामलिह्यति । ततः
 किपि दामलिट् अत्र माभूत् । **एकाचोवशोभष०** ।

“दादेर्धातोः” इत्यतो धातोरित्यवयवपष्ठ्यन्तमनुवर्त्तते तत् “भपन्तस्य”
 इत्यनेनान्वेतव्यम् । “पदस्य” इत्यधिकारः “स्कोः”—रित्यतः “अन्ते” चेति
 वर्त्तते इति मत्वा वृत्तिं करोति **धात्ववयवस्य**—इति । **इह व्यपदेशि०** ।
 विशिष्टोऽपदेशो व्यपदेशः = मुख्यव्यवहारः । सोऽस्यास्तीति व्यपदेशी, तेन तुल्यं
 व्यपदेशिवत् । धातावेव धात्ववयवो गौणः “राहोः शिरः” इतिवादित्याशयः । भष्भाव
 इति । किपः प्राक्प्रवृत्तायाः धातुसंज्ञाया निरपवादत्वेनावस्थितत्वात् “दादे”—रिति

* धुटश्चत्वेस्याऽसिद्धत्वात् पक्षे “चयो द्वितीयाः”—इति तस्य धो न । धुट्त्वं
 तु तकारस्य न शङ्क्यमेव “न पदान्तात्” इति निषेधस्य जागरूकत्वात् ।

घत्वे कृते ऋषन्तत्वादिति भावः । दोग्धीति “धुक्” । किप् । “दुह् सु” इति हल्ङ्यादिना सुलोपे, पदान्तत्वात् ढापवादे “दादे” —रिति हस्य घे “दुष्” इति जाते ऋषन्तन्वात् “एकाचो” —इति भष्भावेन दस्य धे, ततो जश्त्वचत्वे—**धुक्, धुग्** इति सौ रूपद्वयम् । यद्यपि किवन्तात् दुहेः सोर्लोपे “दादे” —रिति घत्वे “दुष्” इति समुदायस्य पूर्वावयवो यो “दु” इत्येकाच् तस्य ऋषन्तत्वाभावात्, “उष्” इत्यन्तावयवे तु न वश्, “दुष्” इति त्ववयवो नास्ति किन्त्वयवसमुदायोऽवयवी, अतो भष्भावे न सम्भवी तथापि व्यपदेशिवद्भावेन एकास्मिन्नप्यवयवव्यवहारो गौण आश्रित इति न दोषः । दुहौ । दुहः । दुहम् । दुहौ । दुहः । दुहा । भ्यामादौ “दुह् भ्याम्” इत्यादि स्थितौ “दादे” —रिति हस्य घत्वे स्वादिष्विति पदत्वे भष्भावे, “धुष्भ्याम्” इत्यादि जाते. “भलां” —इति जश्त्वेन घस्य गः । धुग्भ्याम् । धुग्भ्यः । दुहे । धुग्भ्याम् । धुग्भ्यः । दुहः । धुग्भ्याम् । धुग्भ्यः । दुहः । दुहोः । दुहाम् । दुहि । दुहोः । सप्तमी बहुवचने “दुहसु” इति पूर्ववत् घत्वे, भष्भावे च कृते “भलां” —इति जश्त्वेन गः । तस्य “खरिच” इति चत्वेस्यासिद्धत्वात् “आदेशप्रत्यययोः” इति घत्वे, चत्वे—**धुक्षु । धाद्रुहं** । “दुह” जिघांसायाम्, “मुह” वैचित्ये, “ष्णुह” उद्गिरणे, “ष्णिह” प्रीतौ । दुहेदादित्वान्नित्यं प्राप्ते अन्येषामप्राप्ते उभयत्र विभाषेयम् । “दादे” —रित्यतो “घ” इति वर्त्तते, भलांत्याद्यपि पूर्ववत् । एषाम् = द्रुहादीनां चतुर्णाम् । **धुक्, धुग्, धुट्, धुङ्**, घत्वे, पक्षे ढत्वे भष्भावे च चत्वेविकल्पे रूपचतुष्टयम् । अत्र भष्भावार्थमेव “होढः” इति सूत्रे “ढ” एव विहितो नतु ढः । तथासति ऋषन्तत्वाभावात् भष्भावो न स्यात् । अजादौ सुपि—**द्रुहम्, द्रुहः** इत्यादि । भ्यामादौ—घत्वपक्षे भष्भावे **धुग्भ्याम्** इत्येवमादि । ढत्वपक्षे भष्भावे—**धुङ्भ्याम्** । इत्यादि द्वे द्वे रूपे । सप्तमीबहुवचने “द्रुहसु” इति स्थिते घत्वे भष्भावे “आदेश” इति घत्वे, “खरिच” इति चत्वे—**धुक्षु** घत्वाभावपक्षे तु—हस्य ढत्वे भष्भावे । हस्य जश्त्वेन । ढे, “ढः सि”—इति धुटि, उट्ये लोपे “धुङ् धू सु” इति, “खरिच” इति चत्वेन ढस्य ढः, घस्य तः, हलोः प्रयोगे, “धुट्सु” इति रूपम् । सुडभावे तु त्वत्वे “धुट्सु” इति । एवं मुह इति । भष्भाववर्जं द्रुहराब्दवत् मुहराब्दस्यापि रूपाणि । मुक्, मुग्, मुट्, मुङ् इत्येवमादीनि श्रेयानि । **धात्वादेः** । धातोरादेः पकारस्य स्थाने सकारादेशो भवतीत्यर्थः । धातु ग्रहणं किम् । षोडश । षडिकः । आदेरिति किम् । कर्षति कृषति । अनेन सूत्रेण ष्णुहः घस्य सत्वम् । सिद्धिस्तु भष्भाववर्जं द्रुहराब्दवत् । **एवमिति** । झिक्, झिग्, झिट्, झिङ् इत्येवमादि स्तुहराब्दवत् प्रक्रियेत्यर्थः । अथ हकारान्तो † विश्वाह-

† विश्वं वहतीत्यर्थे “वहश्च” (३ । २ । ६४) इति सूत्रेण शिवः प्रत्ययः । शकार इव वेलोपः । “अत उपधाया” (७ । २ । ११६) इति वृद्धिः । उपपदसमासः ।

शब्दः । “ विश्ववाह सु ” इति स्थिते हलङ्वादिलोपे “ होढः ” इति ढत्वे
 “ वावसाने ” इति चत्वर्यविकल्पे—विश्ववाह्, विश्ववाड् । विश्ववाहौ ।
 विश्ववाहः । विश्ववाहम् । “ विश्ववाहौ ” द्वितीयावद्भवचने “ विश्ववाह् असु ”
 इति स्थिते—शसादावचि सम्प्रसारणकार्यं विधातुं सम्प्रसारणसंज्ञामाह—इग्यणः ।
 इति । “ इग्यो यणः स्थाने भूतो भावी वा तस्य “ सम्प्रसारण ” मित्येषा संज्ञा भवतीति
 जयादित्यः । वाह उट् । “ भस्य ” इत्याधिकृतम् । “ वसोः ”—इत्यतः “ सम्प्रसारणम् ”
 इत्यनुवर्त्य “ ऊट् ” इत्यनेनान्वीय व्याचष्टे—“ भस्य इति । सम्प्रसारणाच्च ।
 “ इको ”—इत्यतः अर्चाति “ अमि पूर्वः ” इत्यतः पूर्व इति वृत्ते तदाचष्टे—
 सम्प्रसारणादचि—इति । वृद्धिरिति । “ एत्येधत्यूट्सु ” इत्यनेनेत्यर्थः । “ विश्व-
 वाह अम् ” इत्यत्र “ यचिभम् ” इति पूर्वस्य भत्वे “ वाह ”—इति सम्प्रसारणं
 प्राप्तम् । तत्र किं नाम “ सम्प्रसारणम् ” इति जिज्ञासायाम्—“ इग्यणः ” वस्य
 यणः स्थाने जायमानस्य ऊकारस्य सा सञ्ज्ञेति ज्ञाते, तस्मिन् सति, “ विश्व ऊ आ
 असु ” इति जाते “ सम्प्रसारणाच्च ” इति आकारस्य पूर्वरूपे—“ विश्व ऊह् असु इति
 स्थिते “ आत् ”—गुणे प्राप्ते “ एत्ये ”—इति ऊठि परे पूर्वपरयोर्द्वयोरचोः स्थाने आन्त-
 र्यात् औकारो वृद्धिः, ततः शसः संस्य रुत्वविसर्गयोः सतोः—“ विश्वौहः ” इति
 रूपम् । एवं सर्वत्राजादौ प्रक्रिया । हलादौ तु—“ होढ ” इति ढत्वे, तस्य यथावोगं
 भस्त्वचत्वे ज्ञेये । विश्वौहा । विश्ववाड्भ्याम् । विश्वावाड्भिः । विश्वौहि । विश्वौहः २ ।
 विश्वौहोः । विश्वौहाम् । विश्वौहि । विश्ववाट्सु, विश्ववाट्सु । सम्बोधनं प्रथमावत् ।

चतुरनडुहोरामुदात्तः । ७।१।८६। सर्वनामस्थाने । सावन-
 डुहः । ७।१।८२।नुम् । आच्छीनद्योर्नुम् इति सूत्रादादित्यधिकाराद-
 वर्णात्परोयं नुम् । अतो विशेषविहितेनापि नुमा आम् न बाध्यते,
 आमा च नुम् न बाध्यते । संयोगान्तलोपः । नुम्विधिसामर्थ्याद्विसु-
 स्तस्त्विति दत्वं न । संयोगान्तलोपस्यासिद्धत्वात्तलोपो न । अनड्-
 वान् । अमसम्बुद्धौ । ७।१।८६। चतुरनडुहोः । हे अनड्वन् । अन-
 ड्वाहौ । अनडुहः । चसुसंसुध्वंस्वनडुहां दः । ८।२।७२। सान्तव-
 स्वन्तस्य संसादेश्च दः स्यात्पदान्ते । अनड्दभ्यामित्यादि । पदान्ते
 किम् । स्रस्तम् । ध्वस्तम् । सहेः साडः सः । ८।३।५६। साड् रूपस्य
 सहेः संस्य मूर्द्धन्यादेशः । तुराषाद् । तुराषाड् । तुरासाहौ । तुरा-
 षाड्भ्यामित्यादि ॥ दिव औत् । ७।१।८४। दिवितिप्रातिपदिकस्या-
 त्स्यात्सौ । सुद्यौः । सुदिवौ ॥ दिव उत् । ६।१।१२३। पदान्ते । सुद्यु-
 भ्यामित्यादि । चत्वारः । चतुरः । चतुर्भिः । चतुर्भ्यः २ । षड्चतुर्भ्यश्च
 ७।१।५५। एभ्य आमो नुडागमः स्यात् । षाभ्यां नो णः समा-

नपदे । ८।४।१। चतुर्णाम् । रोः सुपि । ८।३।१६ । रोरेव विसर्जनीयः
सुपि । चतुर्षु ॥ मो नो धातोः । ८।२।६४। पदान्ते । प्रशान् । प्रशामौ ।
किमः कः ७।२।१२०। विभक्तौ । कः । के । इत्यादि ।

चतुरनडुहोः । “होऽत्” इत्यतः “सर्वनामस्थाने” इति वर्त्तते । **साव-**
नडुहः । “आच्छीनद्योर्नुम्” इत्यतो “नुम्” इत्यनुवर्त्यम् । अस्य नुम् स्यात्सौ
परे इत्यर्थः । “अनडुह् सु” इति स्थिते “चतुरनडुहो” — इति मित्वात् ङकारोत्तर-
वर्त्यकारात् अन्त्यादचः परः “आम्” इत्यागमे—“अनडु आम ह् सु” इति भूते
मस्येत्त्वेन लोपे “सावनडुहः” इति नुमि उमो लोपे “अनडु आ न् ह् सु” इत्यव-
स्थायां “इको” — इति ङकारोत्तरवर्त्तिन उकारस्य वकारे यणि हलः परयोगे “अनड्वा-
न् ह् सु” इति स्थिते “हलङ्याब्भ्यो” — इति सुलोपे, “संयोगान्तस्य” — इति
हलोपे, “न लोपः” — इति नलोपप्राप्तौ “पूर्वत्रासिद्धम्” इति न्यायेन
संयोगान्तलोपसूत्रस्य (८।२।२३) न लोप (८।२।७) सूत्रस्याग्रेऽसिद्धत्वात् न
लोपाऽभावे—“अनड्वान्” इति सिद्धम् । अत्राशङ्क्यते—ननु आम् नुम् च एतां
द्वावपि मित्वात् अन्त्यादचः उकारात्परौ प्राप्तौ तत्र “चतुरनडुहोः” — इत्याम् सर्वनाम-
स्थाननिमित्तकत्वेन सामान्यविहितः यथा “लिङः सीयुट्” (३।४।१०२) इति
सामान्यविहितः सीयुट् । नुम् तु “सावनडुहः” इति सूत्रेण सर्वनामस्थानविशेषे सुमात्रे
विहितत्वात् विशेषविहितः । यथा—“यासुट् परसंपदेष्पूदात्तो ङिच्” (३।४।१०३)
इत्यनेन लिङः परसंपदानामेव यासुट् । एवं विशेषविहितेन यासुटा सामान्यविहितः सीयुडिब
नुमा आम् बाध्यताम्, एवं सति “अनडुन्” — इत्याकारकं रूपं स्यात् “अनड्वान्” इति
मा भूत् इत्यरिकायां समोर्धानफक्किं लिखति—**आच्छीनद्योरिति** । अस्मात्
सूत्रात् “सावनडुहः” इति नुमविधायके सूत्रे “आत्” इति पञ्चम्यन्तं पदमनुवर्त्तते,
ततश्च—“अनडुहोऽवर्णात् परो नुम् स्यात् सौ” इति सूत्रार्थलाभात् विशेषविहितेनापि
“सावनडुहः” इति नुमा “चतुरनडुहोः” — इति सामान्यविहितः आम् न बाध्यते ।
एवमत्र उपजीव्योपजीवकयोर्विरोधाभावेन बाध्यबाधकभाव एव नास्तीति भावः । ननु—
“अनड्वान् ह् सु” इत्यत्र सुलोपे, हस्य संयोगान्तलोपे, नुमो नकारस्य “वसुसंसु” — इति
दकारः स्यात् इत्याशङ्कायां सिद्धान्तफक्किंमाह—**“नुमविधि०”** इति । अस्यायमा-
शयः । यद्यत्र नुमो नस्य दत्वं चिकीर्षितं, तर्हि नुमोऽभावेऽपि “अनड्वाह्” इत्यवस्थायां
हकारस्य दत्वे “अनड्वाद्” इत्याकारकं रूपं सिद्धत्येवेति व्यर्थं नुमविधिपरिश्रमः ।
अतो निश्चीयते यस्मादत्र नुम् विहितः अत एवात्रोक्तेन सूत्रेण दत्वं न । **संयोगान्तेति**
हकारलोपस्याऽसिद्धत्वे सति नकारस्य प्रातिपदिकान्तत्वाभावात् पदान्तत्वाभावाच्च नलोपे
नैत्यर्थः । **अमसम्बुद्धौ ।** “चतुरनडुहो” रिति वर्त्तते तदाचष्टे—**चतुरिति** ।
सम्बुद्धौ “हे अनडुह् स्” इति स्थिते आमागमे प्राप्ते तदपवादः “अम् सम्बुद्धौ”
इत्यम् । स च मित्वादन्त्यादचः परः । ततः “सावनडुहः” इति नुम् । मस्य लोपः,

उमोलोपश्च । यण् । “हे अनड्वन् ह स्” इति सति सुलोपे । संयोगान्तलोपश्च—
 “हे अनड्वन्” इति सिद्धम् ।
 प्रथमादिवचने “अनडुह् औ” इति स्थिते “चतुरनडुहाः”—इति सर्वानस्थान-
 त्वात् आम् । नुम् तु न तस्य सावेव विहितत्वात् । मस्य लोपे, यणि, अनड्वाहौ ।
 अनड्वाहः । अनड्वाहम् । अनड्वाहौ । शसादावचि सर्वत्र अविकल एव
 अनडुह्शब्दः, केवलं हकारस्य परस्मिन् अचि योगः—अनडुहः अनडुहा । भ्यामादौ
 हलि तु विशेषमात्रे—**वसुसंसु०** । इति वसितिप्रत्ययः तेन तदन्तं ग्राह्यम् ।
 “स सजुपाहः” इति सूत्रात् सेत्यनुवर्त्तते, तच्च वसोरेव विशेषणम्, नतु संसुध्वंसो-
 व्यभिचारात्, नाप्यनडुहः असम्भवादित्यभिप्रेत्याह—**सान्तवस्वन्तस्येति** । पदस्वे-
 त्यधिकृतम् । “अनडुह् भ्याम्” इति स्थापिते “स्वादिभिः—” ति पदत्वे, अनेन सूत्रेण
 अलोल्यपरिभाषया सहैकवाक्यतया हस्य दः—अनडुङ्गयाम् । अनडुङ्गिः । अनडुङ्गे ।
 अनडुङ्गयाम् अनडुङ्गयः । अनडुहः । अनडुङ्गयाम् । अनडुङ्गयः । अनडुहः । अनडुहोः ।
 अनडुहाम् । अनडुहि । अनडुहोः । सप्तमीबहुवचने दत्वे, “खरि च” चर्त्वेन दस्य
 तः । अनडुत्सु । पदान्तग्रहणफलं पृच्छति—**पदान्ते किम्** इति । उत्तरमाह—
स्सस्तमित्यादि । कप्रत्ययान्तौ प्रयोगाविमौ, अत्र पदान्तत्वाभावात् न दकारः । अन्यथा
 “सत्तम्, धत्तम्” इत्यशुद्धं स्यादिति भावः । अथ हकारान्तः “तुरासाह्” शब्दः ।
 तत्र विशेषं वक्तुमाह—**सहेः साडः सः** । “साड” इति कृतदत्व-डत्व-वृद्धे-
 रनुकरणम् । सहेरिति इकप्रत्ययान्तः धातुनिर्देशात् । तदेतदाचष्टे—**साडपस्येति**
 “तुरासाह्” शब्दात् “सौ” धृते हल्ङ्यादिलोपे “होड” इति हस्ये दत्वे,
 जश्त्वेन डत्वे, अनेन सस्य पत्वं विवृतप्रयत्नसाम्यात् । चर्त्त्वपक्षेऽपि मूर्धन्यादेशः “साड”
 इति कृतजश्त्वनिर्देशस्य पदान्तोपलक्षणत्वात् । सुलोपः । पञ्चे चर्त्त्वम्—**तुराषाड्,**
तुराषाट् । अजादावज्झीनम् । तुरासाहौ । * तुरासाहः । तुरासाहम् । तुरासाहौ ।
 तुरासाहः । तुरासाहा । तुराषाड्भ्याम् । तुराषाड्भिः । भ्यामादावपि दत्वे, जश्त्वेन डे
 सस्य पत्वम् । सुपि तु—धुङ्विकल्पे चर्त्त्वम् । स्पष्टमन्यत् । तुराषाट्सु, तुराषाट्सु ।
 अन्येऽपि रलदुह्—कामदुह्—गुणदुह्—मित्रद्रुह्प्रभृतयो हान्ता हलन्ते पुंसि यथालक्षणं
 साधनीयाः । इति **हान्ताः** । अथ वकारान्ताः । तत्र दिव् शब्दः स्त्रोलिङ्गः । “द्यो-
 दिवौ द्वे स्त्रियामत्र” मित्यमरः । सु शोभना द्यौर्यस्य यस्मिन् वा वासरे स इति
 बहुव्रीहौ पुंसि “सुदिव्” शब्दः । ततः प्रथमैकवचने “सुदिव् स्” इति
 स्थापिते सूत्रं प्राप्तम्—**दिव औत्** । “सावनडुहः” इत्यतः “सौ” इति
 वर्त्तते । **प्रातिपदिकस्यीत्** । अन्युत्पन्नस्य “दिवेडिविः” इति न्यासोहितसूत्रेण

* तुरं वेगवन्तं साहयति अभिभवतीति ग्यन्तात् सहेः “किप्” (३।२।७६)
 इति किप् । “अन्येषामपि”—(६।३।१३७) इति पूर्वपदस्य दीर्घः । तुराषाट्=इन्द्रः ।
 “तुराषाण्मेघवाहनः” इत्यमरः ।

व्युत्पन्नस्य वा ग्रहणम् । ननु “ दिवु ” क्रीडादौ इति धातोः । “ निरनुबन्धक-
ग्रहणे न सानुबन्धकस्य ” इति परिभाषया । तेन “ अक्षुः ” इत्यादौ न भवति * ।
तकार उच्चारणार्थः । अतएव अनेकाल्त्वप्रयुक्तो न सर्वदेशः । एवम्—अनेन सूत्रेण
वकारस्य औकारदेशो, इकारस्य यणि, सस्य रुवे, रेफस्य विसर्गे सुद्यौः । अजादौ
सर्वत्र अञ्जीनम् । सुदिवौ सुदिवः । सुदिवम् । सुदिवौ । सुदिवः । तृतीया—
सुदिवा । तृतीयाया द्विवचने भ्यामि “ सुदिव् भ्याम् ” इति स्थिते सूत्रसाह—
दिव उत् । पदान्तादित्यनुवृत्तं सप्तम्या विपरिणम्यते इति मत्वाह—पदान्ते इति ।
दिवोन्तादेश उकारः स्यात् पदान्ते इत्यर्थः । उत् इति तपरकरणन्तु—“ भाव्यमान उकारः
सर्वर्णग्राहकः ” इति ज्ञापनार्थमिति “ तित्स्वरितम् ” (६।१।१६५) इति सूत्रे भाष्ये स्पष्टमिति
वालमनोरमा । तदनेन भ्यामादौ पदसञ्ज्ञत्वात् वकारस्य पदान्तविषयकत्वात् उकारा-
न्तादेशः । यण् । परयोगः । सुद्युभ्याम् । सुद्युभिः । सुदिवे । सुद्युभ्याम् । सुद्युभ्यः ।
सुदिवः । सुद्युभ्याम् । सुद्युभ्यः । सुदिवः । सुदिवोः । सुदिवाम् । सुदिवि । सुदिवोः ।
सुद्युपु । सम्बोधनं प्रथमावत् । एवमेव—प्रियदिव्-अतिदिव्प्रभृतयः । इति वान्ताः ।
अथ रेफान्तः संख्यावाची चतुरशब्दः “ चैतरन् ” इत्युणादिषु व्युत्पादितः । अस्य
नित्यं बह्वर्थवाचकत्वात् जसादयः । “ चतुर् जस् ” इति स्थिते “ चतुरनडुहो ”—
इत्युकारात्पर आम् । उकारस्य यण् । रेफः परेणाकारेण सङ्गतः “ चत्वार स् ” इति जाते
सस्य रुवविसर्गौ । चत्वारः । शसि-चतुरः । इत्यादि । पष्ठीबहुवचने—“ चतुर् आम् ”
इति स्थिते ह्रस्वाद्यन्तत्वाभावात् नुटि अप्राप्ते सूत्रमारभ्यते—पदचतुर्भ्यश्च । “ आमि ”—
इत्यतः आम् इति अनुवर्त्य पष्ठ्या विपरिणम्य व्याख्याति—एभ्यः इति । रषाभ्यां
नो० । स्पष्टम् । “ पङ् ”—इति सूत्रेण आमो नुटि, उटो लोपे, “ चतुर् न आम् ”
इति जाते “ रषाभ्याम् ”—इति नस्य णत्वे—चतुर्णाम् । रोः सुपि । “ खर-
वसानयोः ”—इत्यतः “ विसर्जनीय ” इत्यनुवृत्ते । सप्तमीबहुवचने “ चतुर् सु ”
इति स्थिते स्वादिष्विति पदान्तत्वात् “ खरवसानयोः ”—इति रेफस्य विसर्गे प्राप्ते
“ रोः सुपि ” इति विसर्गस्य निषेधः । ततः रेफस्य इणत्वेन “ आदेशप्रत्यययोः— ” इति
पत्वम् । चतुर्षु । अथ रेफान्तः “ सुवार् ” शब्दः । सु शोभनं वाः यस्मिन् देशे सः ।
“ सुवार् स् ” इति स्थिते संयोगान्तलोपे “ खरवसानयोः ”—इति रेफस्य विसर्गः
सुवाः । सुवारौ । सुवारः । सुवारम् । सुवारौ । सुवारः । सुवारा । सुवार्भ्याम् । सुवार्भिः ।
सुवारे । सुवार्भ्याम् । सुवार्भ्यः । सुवारः । सुवार्भ्याम् । सुवार्भ्यः । सुवारः । सुवारोः ।
सुवाराम् । सुवारि । सुवारोः । सुवार्पु । सम्बोधनं प्रथमावत् । एवं सुद्वारादयः । इति रान्ताः ।
लान्तेषु—कमलं कमलां वा आचक्षाणः “ कमल् ” कमलौ । कमलः । कमलम् इत्यादि

* न च तत्रान्तरङ्गत्वात् ऊठेव स्यात् न तु औत्वप्रसक्तिरिति वाच्यम् । ऊठि
कृतेऽपि एकदेशविकृतन्यायेन दिव औदित्यस्यापि प्रसक्तिसम्भवादिति दिक् इति
तत्त्वबोधिनी ।

पत्वम् । कमल्यु । अथ मकारान्तः प्रशाम् शब्दः । प्रपूर्वात् “शामु” धातोः क्तिप् ।
 “अनुनासिकस्य किभ्रलो कृति” (६।४।१५) इति दीर्घः । मोनो धातोः । “पदस्य”
 इत्यधिकृतम् इत्याह पदान्त इति । “प्रशाम् सु” इति स्थिते “हल्ङ्याभ्य” —
 इति सुलोपे “मोनो” — नस्य मत्वे प्रशान् इति । प्रशामौ । प्रशामः । प्रशामम् ।
 प्रशामौ । प्रशामः । प्रशामा । प्रशान्भ्याम् । प्रशान्भिः । प्रशामे । प्रशान्भ्याम् ।
 प्रशान्भ्यः । प्रशामः । प्रशान्भ्याम् । प्रशान्भ्यः । प्रशामः । प्रशामोः । प्रशामाम् ।
 प्रशामि । प्रशामोः । प्रशान्सु । सं० प्र० वत् । एवं—प्रदाम्—प्रकाम्—प्रतामादयः ।
 अथ “किम्” शब्दः । किमः कः । “अष्टन आ विभक्तौ” इत्यतो विभक्तौ इति
 वर्त्तते । किमः कः स्याद्विभक्त्यावित्यर्थः * अकचूतहितस्याप्ययमादेशः “किम् सु” इति
 स्थिते अनेन “क” इत्यादेशे सर्वशब्दवत् सर्वा प्रक्रिया ज्ञेया । रूपाणि तु—कः ।
 कौ । के । कम् । कौ । कान् । केन । काभ्याम् । कैः । कस्मै । काभ्याम् । केभ्यः ।
 कस्मात् । काभ्याम् । केभ्यः । कस्य । कयोः । केपाम् । कस्मिन् । कयोः । केपु ।
 इति मत्वा आह—इत्यादि इति ।

इदमोमः । ७ । २ । १०८ । सौ । त्यदाद्यत्वापवादः ॥

इदोय् पुंसि । ७ । २ । १११ । इदम इदोऽय् सौ पुंसि । अयम् ।

त्यदाद्यत्वम् ॥ अतो गुणे । ६ । १ । ६७ । अपदान्तादतो गुणे

पररूपमेकादेशः । दश्च । ७ । २ । १११२ । इदमो दस्य मः स्या-

द्विक्रौ । इमौ । इमे । त्यदादेः सम्बोधनं नास्तीत्युत्सर्गः । अना-

प्यकः । ७ । २ । ११२ । अककारस्येदम इदोऽनापि विभक्तौ ।

आविति प्रत्याहारः । अनेन ॥ हलि लोपः । ७ । २ । १३ । अक-

कारस्येदम इदोऽनापि हलादौ ॥ नानर्थकेलान्त्यविधिरनभ्यास-

विकारे ॥ आद्यन्तवदेकस्मिन् । १ । १ । २१ । एकस्मिन्क्रिय-

माणं कार्यमादाविधान्त इव स्यात् । सुपिचेति दीर्घः । आभ्याम् ॥

नेदमदसोरकोः । ७ । २ । ११ । अककारयोरिदमदसोर्भिस

ऐस् न स्यात् । एभिः । अस्मै । एभ्यः २ । अस्मात् । अस्य । अनयोः ।

एषाम् । अस्मिन् । एषु ॥ द्वितीयादौस्वेनः । २ । ४ । ३४ ।

इदमेतदोरन्वादेशे । किञ्चित्कार्यं विधातुमुपात्तस्य कार्यान्तरं

* इमोऽकारविधौ तु साकचूकस्य “कक” इति रूपं स्यादिति भावः ।

“मारुते वेधसि ब्रध्ने पुंसि कं कं शिरोऽम्बुनो” इत्यमरः । अत्र कशब्दस्य किशब्द-
 त्वाभावात् न सर्वनामत्वम् । वेधसि तु किशब्दोऽप्यस्ति तस्य सर्वनामत्वमस्ति,
 नास्तीति पक्षद्वयम् “कस्येत्” इति (४।२।२५) सूत्रे भाष्ये स्पष्टम् ।

विधातुं पुनरुपादानमन्वादेशः । यथानेन व्याकरणमधीतम्, एनं छन्दोध्यापयेति । अनयोः पवित्रं कुलम्, एनयोः प्रभूतं स्वमिति । एनम् । एनौ । एनान् । एनेन । एनयोः २ ।

* इदम् शब्दे विशेषं वक्ति—इदमो मः । “ सौ ” इति । “ तदोः सः सा ”—इत्यतः “ सौ ” इति वर्त्तते । “ इदमो मस्य मः स्यात् सौ परे ” इत्यर्थः । “ त्यदाद्यत्वापवादः ” इति । “ त्यदादीनामः ” इत्यस्य बाधकं सूत्रमेतदित्यर्थः । इदोऽय् पुंसि । “ यः सौ ” इत्यतः “ सौ ” इति वर्त्तते । “ इदः ” इत्यवयवघ्नी इदमृशब्दस्य अवयवो य “ इद् ” तस्य “ अय् ” इत्यादेशः । “ इदम् स् ” इति स्थिते “ त्यदादीनामः ” इत्यत्वे प्राप्ते “ इदमो ”—इति मस्य म एव । ततः—“ इदोऽय् ”—इति “ इद् ” इत्यस्य स्थाने “ अय् ” इत्यादेशः । अय् अम् स् इति जाते यस्य पराऽकारयोगे हल्ङ्थादिना सोर्लोपे—अयम् । “ इदम् औ ” इति स्थिते त्यदाद्यत्वे “ इद अ औ ” इति जाते सूत्रं प्रवर्त्तते—“ अतो गुणे ” इति † । “ एङि पररूपम् ” इत्यतः पररूपमिति । “ उस्पर्दान्तात् ” इत्यतः अपदान्तात् इति च वर्त्तते । “ पूर्वपरयो ” रित्यधिकृतम् तदाचष्टे—अपदान्तात्—इति । तदनेन पररूपैकादेशे कृते “ इद औ ” इति स्थिते उत्तरं विधिमाह—दश्च । “ इदमो म ” इति सर्वं वर्त्तते । “ अष्टन आ ”—इत्यतो मण्डूकप्लुत्या “ विभक्तौ ” इति च, तद्व्याख्याति—इदम० इति । एवमनेन दस्य मादेशे कृते “ इम औ ” इति जाते वृद्धिः । इमौ । इमे । इमम् । इमी । इमान् । त्यदादे रिति । प्रचुरप्रयोगादर्शनमेवात्र बीजम् । टादावचि विशेषं वक्ति । अनप्यकः । अन्, आपि, अकः, इति द्वेदः । आविति प्रत्याहारो ननु टाप् विभक्ताविति विशेषणात् अतो व्याचष्टे—अककारस्येत्यादि । आपि विभक्तौ = हलादिविभक्तावित्यर्थः । तृतीयैकवचने “ इदम् आ ” इति स्थिते, त्यदाद्यत्वे, पररूपे, इदः “ अन् ” इत्यादेशे “ अन आ ” इति जाते “ टाङ्सि ”—इति टाया इनादेशे, आद्गुणे च—अनेन इति सिद्धम् । हलिलोपः । “ आप्यक ” इति पूर्वसूत्रादनुवृत्तम् । “ इदमो ”—इत्यतः “ इदमः ” इति, “ इदोय् ”—इत्यतः “ इद ” इति, अष्टनः ”—इत्यतो “ विभक्ता ” वित्यनुवर्त्य व्याचष्टे—अककारस्येति । नानर्थके० । परिभाषेयम् । अनर्थके अलोन्यविधिर्न अभ्यासविकारं वर्जयित्वेति सरलार्थः । आद्यन्तवदेकस्मिन् । सत्यन्यस्मिन् यस्य पूर्वो नास्ति स आदिः । सत्यन्यस्मिन् यस्य परो नास्ति सोऽन्त इति लोके प्रसिद्धम् । तदुभयमेकस्मिन्नसहाये न सम्भवतीति तत्राद्यन्तव्यपदिष्टानि कार्याणि न स्थुरतोऽयमतिदेश आरभ्यते । इदमृशब्दात् तृतीयाद्वचने भ्यामि “ इदम् भ्याम् ”

* “ इन्देः कर्मिलोपश्च ” । इदम् ।

† “ अकः सर्वेषां दीर्घ ” इत्यस्यापवादोऽयम् । अत इति किम् । यान्ति । गुण इति किम् । अपचे । अपदान्तादित्येव । दण्डाग्रम् ।

इति स्थिते त्यदाद्यत्वे, पररूपे च, “अनाप्यकः” इति सूत्रेण इदः स्थाने अनादेशप्राप्तौ तद्वाधकेन “हलिलोप ” इत्यनेन टादिहलादिविभक्तिपरत्वात् “इद्” इत्यस्य लोपे “अ” मात्रमवाशिष्टम् । “अ भ्याम्” इति च जातम् । अत्र यद्यपि “हलि”—इति सूत्रेण लोपप्राप्तौ अलोन्यपरिभाषया “द्” इत्येतस्यैव लोपप्रसक्तिः तथापि “नानर्थके =” अनर्थकेऽलोन्यपरिभाषया न प्रवर्तते इति इदमशब्दे “इद्” इत्यस्यानर्थकत्वात् । अतः “इद्” इत्यस्य सर्वस्यैव लापः । ततः “सुपि च” इति दीर्घप्राप्तिः । परन्तु “अ भ्याम्” इत्यवस्थायाम् अङ्गस्य अकाररूपत्वात् अदन्तत्वाभावात् यद्यपि दीर्घो नास्ति भवितुम् तथापि “आद्यन्तवः”—इति सूत्रेण असहायेऽपि आद्यन्तप्रयुक्तकार्यं भवत्येवेति उक्तं सूत्रेण दीर्घं सति=आभ्याम् इति सिद्धम् । एवं वृत्त्यावबुधवचने “इदम् भिम्” इति स्थिते त्यदाद्यत्वे, पररूपे, “हलि” इति इदो लोपे “अ भिम्” इति स्थिते “अतो भिस” इति भिसः ऐसादेशो प्राप्ते तद्वाधकं सूत्रम्—नेद० । “अतो भिस”—इत्यतो “भिस ऐस्” इति वर्तते तदाचष्टे—“अककारयो ” इति । एवमनेन ऐस्भावे निषिद्धे “बहुवचने” इति अकारस्य एत्वे “एभिः” इति सिद्धम् । चतुर्थ्येकवचने “इदम् डे” इति स्थिते त्यदाद्यत्वे, पररूपे “इद ए” इति जाते डेर्यादेशं बाधित्वा “सर्वनाम्नः स्मै” इति स्मैभावे अस्मै । आभ्याम् । पूर्ववत् । एभ्यः । अस्य—त्यदाद्यत्वे, पररूपे, हलिलोपे “बहुवचने”—इति एत्वे सिद्धिः । अस्मात् । त्यदाद्यत्वे, पररूपे, हलिलोपे, “डसिडयोः”—इति स्मादादेशः । आभ्याम् । एभ्यः । पूर्ववत् । अस्य । त्यदाद्यत्वे, पररूपे, हलिलोपे “डसिडयोः”—इति स्यादेशः । षष्ठीद्विवचने “इदम् ओस्” इति स्थिते त्यदाद्यत्वे, पररूपे, “अनाप्यकः” इति अनादेशे “अन ओस्” इति जाते “ओसि च” इत्येत्वे अयादेशः । अनयोः । अस्मि तु—त्यदाद्यत्वे, पररूपे “आमि सर्वनाम्नः”—इति सुटि उटोलोपे, “हलिलोप ” इति इहदोलोपे “बहुवचने” इति एत्वे “आदेशः”—इति पत्वे एषाम् । सप्तम्येकवचने “इदम् डि” इति स्थिते त्यदाद्यत्वे, पररूपे, “डसिडयोः”—इति डिस्थाने सिमन् इत्यादेशे हलिलोपे अस्मिन् । अनयोः । पूर्ववत् । “इदम् सु” इति त्यदाद्यत्वे, पररूपे, हलिलोपे एत्वे, पत्वे च एषु । द्वितीयाटौस्त्वेनः । द्वितीया च, टा च, ओश्च द्वितीयाटौसः । तेष्विति इन्द्रः । “इदमोऽन्वादेशे” इत्यतः इदम् इति अन्वादेश इति च वर्तते । “एतदस्मृतसोः” इत्यतः एतद् इति च । तदाचष्टे—इदमेतदो० इति । अन्वादेशशब्दं व्याख्याति किञ्चिदिति । विधातुम् = अपूर्वं बोधयितुम् । अन्वादेशमुदाहृत्य दर्शयति—यथेति प्रयोगसिद्धयंशे तु द्वितीयायाम्, टायाम्, ओसि च “एन्” इत्यादेशः । साधन-प्रकारस्तु “अन्” इत्यादेशपक्षवत् । तदेवं स्वयं रूपाणि दर्शयति—“एनौ ” इत्यादिना । उदाहरणञ्चन्यत्रापि यथा—

इमं विद्धि हरेर्मक्तं विद्धयथैनं शिवार्चकम् ।

इमाविमान् वित्त शैवानेनावेनास्तु वैष्णवान् ॥

अनेन पूजितः कृष्णोऽथैनेन गिरिशोऽर्चितः ।

अनयोः केशवः स्वामी शिवः स्वामी अथैनयोः ॥

इत्यादि ज्ञेयम् ।

राजा ॥ न डिसंमुद्धयोः ८ । २ । ८ । नस्य लोपो न डौ
संमुद्धौ च । हे राजन् ॥ डावुत्तरपदे प्रतिषेधः । ब्रह्मनिष्ठः । राजानौ
राजानः । राजानं । राजानौ । जजोर्ज्ञः) राज्ञः ॥ नलोपः सुप्स्वर-
संज्ञातुग्विधिषु कृति ८ । २ । २ । सुव्विधौ स्वरविधौ संज्ञाविधौ
कृति तुग्विधौ च नलोपोऽसिद्धो नान्यत्र, राजाश्च इत्यादौ । इत्य-
सिद्धत्वादात्वमेत्वमैस्त्वं च न । राजभ्याम् । राजभिः । राजभ्यः ।
राज्ञि । राजनि । यज्वा । यज्वानौ । यज्जानः । न संयोगाद्भ्रमन्तात् ।
६ । ४ । १३७ । वमान्तसंयोगादनोऽकारस्य लोपो न । यज्वना ।
यज्वना । यज्ज्वभ्याम् । ब्रह्मणः ।

अथ नकारान्तेषु राजन् शब्दः राजृ दीप्तौ । “कनिन् युवपि” (३० । १ ।
१५६) इत्यौणादिकः कनिन् प्रत्ययः । राजते इति राजा । राजा प्रभौ च नृपतौ क्षत्रिये
रजनीपतौ । यस्ते शक्ने च पुंसि स्यात् ” इति मेदिनी । अस्य प्रथमैकवचने “राजन्
स्” इति स्थिते हल्ङ्वादि (६ । १ । ६८) लोपापेक्षया परत्वात् पूर्वमेव “सर्वनामस्थाने”
(६ । ४ । ८) इति दीर्घे “राजान् स्” इति जाते ततो हल्ङ्वादिलोपः । राजा ।
संमुद्धौ “हे राजन् स्” इति स्थिते हल्ङ्वादिना सुलोपे नस्य पदान्तत्वात् “न
लोपः” —इति लोपे प्राप्ते तद्वारकं सूत्रमाह—**न डिसंमुद्धयोः** । “न लोप”—
इति सूत्रमनुवर्तते । तदाचष्टे—**नस्येति** । तदनेन नलोपे निषिद्धं—**हे राजन्** ।
ब्रह्मणि निष्ठा यस्य स **ब्रह्मनिष्ठः** । अत्र समासे “सुपोधातु” —इति डेलुकि “प्रत्यय-
लक्षणमाश्रित्य” न डिसंमुद्धयोः ” इति नकारलोपो माभूदित्याशङ्कायां वार्तिकमाह—
“डावुत्तर” —इति) उत्तरपदे परतो यो डि तस्मिन् परे “न डि”—इति नलोप-
प्रतिषेधस्य प्रतिषेधो वक्तव्यः अर्थात् एतादृशस्थले नलोपो भवत्येव । एवं “चर्मतिल”
इत्यादावपि । “राजन् औ” इति स्थिते “सर्वनामस्थाने”—इति उपधादीर्घे—
राजानौ । एवम् **राजानः** । संमुद्धावप्येवम् । **राजानम्** । **राजानौ** । द्वितीया-
बहुवचने शसि “राजन् अस्” इति स्थिते “अल्लोपोऽनः” इत्यनोऽकारलोपे
“स्तोश्चुना”—इतिश्चुत्वेन नस्य वे “राज्म् अस्” इति सति “जजोर्ज्ञः” इति
नकारञ्कारयो रुभयोर्योगे “ङ्” ध्वनिविशेषे जातं, तस्य परयोगे सस्य रुत्वविसर्गौ ।
राज्ञः । एवं सर्वत्राजादौ विभक्तौ बोध्यम् । **राज्ञा** “राजन् भ्याम्” इति स्थापिते
“स्वादिषु”—इतिपदसंज्ञात्वात् नलोपे कृते “सुपिचे” ति दीर्घभावः प्राप्तः,
एवमेव—“राजन् भिस्” इत्यत्र नलोपे “अतो भिस”—इत्यैस्भावः, “राजन् भ्यस्”
इत्यत्र नलोपे “बहुवचने”—इत्येत्वं प्राप्तम् अतः सूत्रान्तरमारभते—**‘नलोपः’**—इति
सुपः स्थाने विधिः सुव्विधिः, सुपि विधिः सुव्विधिरिति उभयथापि विग्रहः । विधि-

शब्दो भावसाधनः । विधानं विधिरिति । **नान्यत्रेति** । “पूर्वत्राऽसिद्धम्” इत्यनेनैव असिद्धत्वे सिद्धे सूत्रमिदम्—“एषेवासिद्धः” इति । “तत्र चान्यत्र च प्राप्तौ परिसंख्या” इति लक्षणलङ्घितः * परिसंख्यार्थमेव । तत्रैषु सिद्धत्वात् सूत्रमन्यत्र निषेधार्थमेवेति सूत्र-विधेयमाह—**नान्यत्रेति** । “सुव्विध्यादिभिन्ने नलोपोऽसिद्धो न” इति फलितम् । अन्यत्रेत्युदाहरणे दर्शयति—**राजाश्च** इति । अत्र—सवर्णदीर्घविधेः सुव्विध्यनन्त-भावात् तत्कर्तव्यनलोपस्यासिद्धत्वाभावे सति, नकारलोपस्य सत्वात् सवर्णदीर्घो निर्बाध इति भावः । आदिना ‘दण्ड्यश्च’ इत्यादिः सङ्ग्रहः । प्रकृते सूत्रस्य फलितमाह—**इत्यसिद्धत्वादिति** । सुपि परतो दीर्घविधिः, भिसः ऐस्विधिः, भ्यसि एत्वविधिश्च एते सुवाश्रयविधयः । एषु कर्तव्येषु “पूर्वत्रासिद्धम्” इति नलोपस्याऽसिद्धत्वान्न दीर्घादिकमित्यर्थः । राजभ्याम् । राजभिः । राज्ञि । राजभ्याम् । राजभ्यः । राज्ञः । राजभ्याम् । राजभ्यः । राज्ञः । राज्ञोः । राज्ञाम् । सप्तम्येकवचने—“राजन् इ” इत्यवस्थायाम्—“विभाषा डिश्योः” इति विकल्पेन अल्लोपः । तत्र अल्लोपपक्षे नस्य श्चुत्वे “जजोश्” इति ज्ञे वर्ये “अञ्मीनम्”—“राज्ञि” इत्येकं रूपम् । अल्लोपाऽभाव-पक्षे तु केवलं नकारस्य परत्र योगे—“राजनि” इत्येव । एवं मूर्धन्—उचन्—तत्तन् प्रभृतयः । अथ नकारान्तो “यजन्” शब्दः । “सुयजोईनिप्” । इष्टवान् इति यज्वा । अस्य स्वादिपञ्चसु राजवत्प्रक्रिया । यज्वा । यज्वानौ । यज्वानः । यज्वानम् । यज्वानौ । द्वितीयावहुवचने—“यज्वन् शस्” इति स्थिते शस्येत्त्वेन लोपे “अल्लोपोऽनः” इति वकारोत्तरवर्त्यकारलोपे प्राप्ते तत्प्रतिषेधकं सूत्रमाह—“न संयोगा”—इति । यश्च म् च वमौ । तावन्ते यस्य । “अल्लोपोऽनः” इति सूत्रमनुवर्त्तते तदाचष्टे—**यमन्तेति** । तदनेन वकारान्तसंयोगपरस्य अनोऽकारस्य लोपाऽभावे नस्य पर-वर्त्तिनि अकारे निविष्टे—यज्वनः । एवं सर्वत्राजादौ । भ्यामादौ हलि तु राजवत् । यज्वना । यज्वभ्याम् । यज्वभिः । यज्वने । यज्वभ्याम् । यज्वभ्यः । यज्वनः । यज्व-भ्याम् । यज्वभ्यः । यज्वनः । यज्वनोः । यज्वनाम् । यज्वनि । यज्वनोः । यज्वसु । हे यज्वन् । हे यज्वानौ । हे यज्वानः । मान्तसंयोगस्य । उदाहरणमाह—“ब्रह्मण” इति । ब्रह्मन्शब्दस्यापि शसादावचि अल्लोपो नेत्याशयः । “अट्कुप्वाङ्”—इति खत्वम् । शेषं राजवत् । सर्वासु विभक्तिषु रूपाणि यथा—ब्रह्मा । ब्रह्माणौ । ब्रह्माणः । ब्रह्माणम् । ब्रह्माणौ । ब्रह्माणः । ब्रह्मणा । ब्रह्मभ्याम् । ब्रह्मभिः । ब्रह्मणे । ब्रह्मभ्याम् । ब्रह्मभ्यः । ब्रह्मणः । ब्रह्मभ्याम् । ब्रह्मभ्यः । ब्रह्मणः । ब्रह्मणोः । ब्रह्मणाम् । ब्रह्मणि । ब्रह्मणोः । ब्रह्मसु । हे ब्रह्मन् । ० । ब्रह्मा=प्रजापतिः । “वेदस्तत्त्वं तपो ब्रह्म ब्रह्मा विप्रः प्रजापति” इति ।

* वस्तुतस्तु—अन्यनिवृत्तिफलकासिद्धविषयकविधित्वमेव नियमविधित्वम् ।

अतएव “पञ्चपञ्चनखा भक्ष्या” इत्यत्र पञ्चानां पञ्चनखप्राणिनां भक्षणनियमे तदि-तरेषां पञ्चनखानां भक्षणप्रतिषेधो गम्यते इति पस्पशायां प्रपञ्चितम् ।

इन्हन्पूषार्यम्णां शौ । १ । ४ । १२ । एषां शावेवोपधाया दीर्घः ॥ सौ च । ६ । ४ । १३ । इन्नादीनामुपधाया दीर्घो ऽसंबुद्धौ सौ । वृत्रहा । हे वृत्रहन् । एकाजुत्तरपदे णः । ८ । ४ । १२ । एकाजुत्तरपदं यस्य तस्मिन्समासे पूर्वपदस्थान्निमित्तात्परस्य प्रातिपदिकान्तनुम्बिभक्तिस्थस्य नस्य णत्वं स्यात् । वृत्रहणौ । वृत्रहणः । हो हन्तेर्जिण्नेषु । ७ । ३ । ५४ । जिति णिति प्रत्यये ने च परे हन्तेर्हस्य कुत्वं स्यात् । हन्तेः । ८ । ४ । २२ । उपसर्गस्थान्निमित्ताद्धन्तेर्नस्य णो नान्यस्य । प्रहण्यात् । अत्पूर्वस्य । ८ । ४ । २२ । हन्तेरत्पूर्वस्यैव नस्य णो नान्यस्य । प्रघ्नन्ति । योगविभागसामर्थ्यात् “अनन्तरस्य विधिर्वा भवति प्रतिषेधो वा ” इति न्यार्थं बाधित्वा “कुमति च ” (८ । ४ । १३) इति णोपि निवर्त्तते । वृत्रघ्नः । इत्यादि । एवं शार्ङ्गिन्यशस्विन्अर्यमन्षूपन् ॥ मघवा बहुलम् । ६ । ४ । १२८ । मघवन्शब्दस्य वा त् इत्यन्तादेशः । ऋ इत् ॥ उगिदचां सर्वनामस्थानेऽधातोः । ७ । १ । ७० । अधातोः गितो नलोपिनोऽञ्चतश्च नुम् स्यात्सर्वनामस्थाने । मघवान् । इह उपधादीर्घे कर्तव्ये संयोगान्तलोपस्यासिद्धत्वं न भवति बहुलग्रहणात् । मघवन्तौ । मघवतः । मघवता । त्वाभावे सुटि राजवत् । श्वयुवमघोनामतद्धिते । ६ । ४ । ११३ । अन्नन्तानामेषामतद्धिते परं संप्रसारणं स्यात् । मघोनः । मघवभ्यामित्यादि । एवं श्वन् युवन् । न संप्रसारणे संप्रसारणम् । ६ । १ । ३७ । यूनः । युवभ्यामित्यादि ।

अथ नकारान्तो वृत्रहन्शब्दः । वृत्रं हतवान् इत्यर्थे “ब्रह्मभ्रूणवृत्रेषु किप् ” (३ । २ । ८७) इति किप् । कपावितौ । अपृक्तलोपः । उपपदसमासः । “सुपोधातु” — इत्यमो लुक् । वृत्रहन् शब्दः । अस्य प्रथमैकवचने “वृत्रहन् सु ” इति स्थिते “सर्वनामस्थाने ” — इत्युपधादीर्घे प्राप्ते तन्निषेधार्थमाह — “इन्हन्” इति । “ढ्रलोपे ” — इत्यतो दीर्घ इति “नोपधायाः ” इत्यत उपधाया इति चानुवर्त्य व्याचष्टे — एषामिति “शावेवे”ति नियमः । शेरन्यत्र नेत्यर्थः । तथा च — शेः सर्वनामस्थानत्वादेव दीर्घे सिद्धे पुनर्विधानमितरव्यावृत्त्यर्थः, नियमार्थमेवेति भावः । एवमनेन उपधादीर्घस्य अप्राप्तौ आह — सौ च । पूर्वसूत्रमनुवर्त्तते । तदाचष्टे — इन्नादीनामिति । शावेवेतिनियमेन दीर्घेऽप्राप्ते विध्यर्थमिदमित्याशयः । एवम् हकारोत्तरवर्त्तिन अकारस्य दीर्घे हलङ्यादिना सुलोपे — वृत्रहा । हे वृत्रहन् । सम्बुद्धौ निषेधान्न दीर्घः । “सौ च ” इति सूत्रे असम्बुद्धौ इत्यनुवर्त्तते इति भावः । एकाजुत्तर० । समासस्य चरमावयवे उत्तरपदशब्दो रूढः ।

एकः अच् यस्मिन् तत् एकाच् । तत् उत्तरपदं यस्य स “एकाजुत्तरपदः” इति बहुव्रीहिगर्भो बहुव्रीहिः । उत्तरपदशब्दस्य समासे रूढत्वात् तद्वान्निमित्तमसोऽनेन विशेष्यत इति मत्वा व्याचष्टे—**एकाजुत्तरपदमिति** । प्रथमाया द्विवचने “वृत्रहन् औ” इति स्थिते उपधादीर्घस्तु न भवति उक्तनियमात्, किन्तु “एकाजुत्तर” —इति सूत्रेण नस्य णत्वम् अत्र एकाजुत्तरपदं हन्, तादृशः उपपदसमासः । पूर्वपदं वृत्रेतिपदम्, तत्स्थं निमित्तं नाम णत्वनिमित्तं रेफः, ततः परः प्रातिपदिकान्तस्था नः, तस्य णकार इति घटितं लक्षणम् । अजम्भीनम् । वृत्रहणौ । वृत्रहणः । वृत्रहणम् । वृत्रहणौ द्वितीयाबहुवचने “वृत्रहन् अन्” इति स्थिते “अलोपोऽनः” इत्यलोपे “वृत्रहन् अस्” इति जाते सूत्रमारभ्यते—**हो हन्ते**—इति । हः इति स्थानपष्ठो । हन्तेरित्यवयवपष्ठो । अच् णच् ज्यौ । तावितौ ययोः तौ ञितौ । तौ च नश्च ञिष्ठाः, तेध्विति विग्रहः । “चजोः कुघिण्यतोः” इत्यतः कुग्रहणमनुवर्त्तते तदाचष्टे—**अतीति** । तदनेन हकारस्य नकारपरत्वात् कुत्वम् । तत्र घोपवतो नादवतो महाप्राणस्य हस्य तादशवर्गचतुर्थो घकारः । वृत्रहन् अस्” इति जातम् । घोः परयोगे सस्य स्त्वविसर्गो—**वृत्रघ्नः** इति सिद्धम् । अत्र नस्य णत्वे प्राप्ते “हन्तेरत्पूर्वस्य” इति सूत्रं योगविभागेन व्याचष्टे—**हन्तेः** इति । “रपाभ्यां”—इति सर्वमनुवर्त्तते । “उपसर्गादिसमासेऽपि” इत्यतः उपसर्गादिति च । तात्स्थ्यात् ताच्छब्दम् इत्याह—**उपसर्गस्थादिति** । उदाहरति—प्रहण्यात् । अत्र भिन्नपदस्थत्वात् अप्राप्ते णत्वे वचनम् । प्रकृतोपयुक्तमाचष्टे—**अत्पूर्वस्य** । उपसर्गस्थादिति तु निवृत्तम् । सिद्धे सत्यारम्भो नियमार्थः इति तदाचष्टे—**अत्पूर्वस्यैवेति** । प्रपन्नन्ति । प्रपूर्वात् हन्तेर्लट्, भिः । भोन्तः । शप् । लुक् । “गगहनजनः”—(६ । ४ । ६८) इत्युपधालोपः । “हो हन्तेः”—इति कुत्वम् । अत्र उपसर्गस्थेरफपरत्वात् “हन्तेः” इत्यनेन प्राप्तं णत्वम् “अत्पूर्वस्य” इति नियमकरणाच्च भवति । “वृत्रघ्न” इत्यत्र तु “प्रातिपदिकान्तम्बिसक्तिपु च” इत्यादि णत्वं निवर्त्तते । ननु—“वृत्रघ्न” इत्यत्र “अनन्तरस्य”—इति न्यायेन “अत्पूर्वस्य” इत्यनेन “हन्तेः” इति प्राप्तमव्यवहितं णत्वमेव निवर्त्तते ननु “कुमति च” इति प्राप्तमपीत्याशङ्कायां सिद्धान्तफक्किकामाह—**योगविभागसामर्थ्यादिति** । “हन्तेरत्पूर्वस्य” इत्येकेनैव योगेन णत्वसिद्धौ पृथक् योगकरणसामर्थ्यात् उक्तन्यायं बाधित्वा “अत्पूर्वस्य” इत्यनेनात्र प्रवृत्तियोग्यणत्वविधायकशास्त्रमात्रस्य बाधान्न णत्वमिति भाव इति संचेपः । **एवमिति** । आदिना वृत्रहन्—भृणहन्—दण्डिहन्—कारिन् प्रभृतीनां ग्रहणम् । **अर्थमणि, अर्थमणि । पूषणि, पूषणि** । “विभाषाङ्गिभ्योः” इत्यनेन वा अलोपः । **वोपदेवस्तु**—“पूष्णो ङिङ्ङिर्वा” इति सूत्रायित्वा “पूषि” इत्यपि मेने । मघवन्शब्दे विशेषमाचष्टे—**मघवा बहुलम्** । “अवर्णस्त्रसौ”—इत्यतः “तृ” इत्यनुवर्त्तते लुप्तप्रथमाकम् । “मघवा” इति षष्ठ्यर्थे प्रथमा । तदाचष्टे—**मघवन्** इति । ॐ ऋ इदिति । “उपदेशोऽजनुनासिकः”—इत्यनेनेत्संशक

इत्यर्थः । उगिदचां सर्वनामस्थाने० । उक् इत् येषां ते उगितः । “अच” इति लुप्तनकारस्य “अञ्चु” गतिपूजनयोरिति धातोर्ग्रहणम् । व्याख्यानात् । अधातो- रिति उगिद्विशेषणम् नत्वञ्चतेरसम्भवात् । “इदितोनुम् धातोः” इति सर्वमनुवर्तते तदा- चष्टे—अधातोरिति । सर्वनामस्थान इति किम् । भवतः पश्य । उगिदचामिति किम् । दृपत् । दषदौ । दृपदः । अञ्चतिग्रहणं नियमार्थं अञ्चतेरेव धातोः अन्यस्य माभूत्— उखासत् । पर्णध्वत् । मघवन् शब्दस्य प्रथमैकवचने “मघवन् सु” इति स्थिते “मघवा” —इति सूत्रेण पक्षे “तु” इत्यन्तादेशे “मघवत् स्” जातम् । ऋ इत् । लोपश्च । “मघवत् स्” इत्यवस्थायाम् “उगिदचाम्” — इति अन्त्याच्चः परो नुम् । उमोलोपश्च । ततः—“मघवन् त् स्” इति जाते हल्- ड्यादिना सुलोपे “मघवन् त्” इति स्थितौ “संयोगान्तस्य” इति तलोपे “सर्व- नामस्थाने” —इति उपधादीर्घे मघवान् इति रूपम् । इह दीर्घे कर्त्तव्ये संयोगान्त- लोपस्याऽसिद्धत्वं न भवति बहुलप्रणात् । एकं—“मघवन् औ” इति स्थिते “तु” इत्यन्तादेशे, ऋकारस्य इत्वेन लोपे, “उगिदचाम्” —नुमि, उमो लोपे, हलोः परयोगे मघवन्तौ । एवमेव—मघवन्तः । मघवन्तम् । मघवन्तौ । शसादौ सर्वनामस्थाना- भावाच्च नुम् । मघवतः । मघवता । श्यामादौ हलि त्रदेशे “स्वादिपु” —इति पद- त्वात् जश्त्वम् । मघवद्भ्याम् । मघवद्भिः । मघवते । मघवद्भ्याम् । मघवद्भ्यः । मघवतः मघवद्भ्याम् । मघवद्भ्यः । मघवतः । मघवतोः । मघवताम् । मघवति । मघवतोः । सुपि त्रदेशे जश्त्वे “खरिच” इति चर्त्त्वम् । मघवत्सु । त्वाभावपक्षे तु—“मघवन् सु” इत्यत्र ‘सर्वनामस्थाने’— इत्युपधादीर्घे हल्ड्यादिना सुलोपे—मघवा राजवत् । मघवानौ । मघवानः । मघवानम् मघवानौ । शसादावचि “मघवन् अस्” इत्यवमादिस्थिते “अल्लोपोऽनः” इत्यनोऽकारलोपे प्राप्ते सूत्रमारभ्यते—श्वयुवमघो० । आ च, युवा च, मघवा च इति द्वन्द्वः । “वसोः सम्प्र- सारणम्” इत्यतः सम्प्रसारणमनुवर्तते । अङ्गस्येत्याधिकृतम् । “अल्लोपोऽनः” इत्य- तोऽपकृष्टम् “अन” इति श्वयुवमघोनाम् प्रत्येकं विशेषणं, ततस्तदन्तविधिरित्या चष्टे—अन्नन्तानाम् इति । तदनेन “इग्यणः सम्प्रसारणम्” इति वकारस्य उकारः सम्प्रसारणम् “मघ उ अन् अस्” इति च स्थितिर्जाता “सम्प्रसारणाच्च” इत्यकारस्य पूर्वरूपे, आद्गुणे, नस्य परयोगे “मघोनस्” इति स्थिते सस्य रुत्वविसर्गौ— मघोनः । एवमेव सर्वत्राजादौ विभक्तौ प्रक्रिया ज्ञेया । हलादौ तु “स्वादिपु” — इति पदत्वात् “नलोपः” —इति नलोपो ज्ञेयः । मघोना । मघवभ्याम् । मघवभिः । मघोने । मघवभ्याम् । मघवभ्यः । मघोनः । मघवभ्याम् । मघवभ्यः । मघोनः । मघोनोः । मघोनाम् । मघोनि । मघोनोः । मघवसु । सम्बोधनं राजवत् ।

एवं श्वन् इति । आ । श्वानौ । श्वानः । श्वानम् । श्वानौ । “श्वन् अस्” इति स्थिते “श्वयुव” —इति वस्य उसम्प्रसारणे “श् उ अन् अस्” इति जाते, अकारस्य पूर्वरूपे “अज्जीनम्” —इति यथायोगं परयोगे, सस्य रुत्वे, रेफस्य विसर्गे—

शुनः । शुना । श्वभ्यामित्यादि । एवम्—युवा । युवानौ । युवानः । युवानम् । युवानौ । द्वितीयावहुवचने “ युवन् अन् ” इति ज्ञाते “ श्वयुव ”—इति वस्य उस्मप्रसारणे “ यु उ अन् अस् ” स्थितौ अनेनैव सूत्रेण यकारस्यापि इकारे सम्प्रसारणे प्राप्ते सूत्रमाह—**न सम्प्रसारणे**—इति । अतो यकारस्य नेत्त्वम् अतएव ज्ञापकात् अन्त्यस्य थणः (वकारस्य) पूर्वं सम्प्रसारणम् । एवमकारस्य पूर्वरूपे द्वयोः उकारयोः सर्वणदीर्घे परयोगादौ सति **यूनः** । यूना । युवभ्याम् । युवभिः । यूने । युवभ्याम् । युवभ्यः । यून् । युवभ्याम् । युवभ्यः । यून् । यूनोः । यूनाम् । यूनि । यूनोः । युवसु । हे युवन्० ।

अर्वा । हे अर्वन् ॥ अवर्णस्त्रसावनजः ६।४।१२७। नञा रहितस्यावर्न्नित्यस्य तु इत्यन्तादेशो नतु सौ । अर्वन्तौ । अर्वन्तः । अर्वद्भ्याम् । पथमध्यृभुक्तामात् ७।१।८५। सौ । इतोत्सर्वनामस्थाने ७।१।८६ः पथ्यादेः । थो न्थः ७।१।८६। पथिमथोस्थस्य न्थादेशः सर्वनामस्थाने । पन्थाः । हे पन्थाः । पन्थानौ । पन्थानः । भस्य टेलोपिः । ७।१।८८ । पथ्यादेः । पथः । पथिभ्याम् । पथिभ्यः । एवं मन्थाः । ऋभुक्ताः । णान्ता पद् १।२४। णान्ता नान्ता च संख्या पदसंज्ञा स्यात् । पञ्च २ । पञ्चभिः । पञ्चभ्यः २ । पद्चतुर्भ्यश्चेति नुद् । नोपधायाः ६।४।७। नान्तस्योपधाया दीर्घौ नामि । पञ्चानाम् । पञ्चसु । अष्टन आ विभक्तौ ७।२।८४। हलादौ वा स्यात् । अष्टाभ्य औश् ७।१।२१। कृताकारादष्टनो जश्शसोरौश् । अष्टभ्य इति वक्तव्ये कृतात्वनिर्देशो जश्शसोर्विषये आत्वं ज्ञापयति । अष्टौ २ । अष्टाभिः । अष्टाभ्यः २ । अष्टानाम् । अष्टासु । आत्वाभावे अष्ट । पञ्चवर् । ऋत्विग्दधृक्स्त्रग्दिगुणिगञ्चुयुजिकृञ्चां च ३।२।५६। एभ्यः क्तिन् । अञ्चैः सुप्युपपदे । युजिकृञ्चोः केवलयोः । कुञ्चैर्नलोपाभावश्च निपात्यते । कनावितौ । कृदतिङ् । ३।१।६३ । अत्र धात्वधिकारे तिङ्भिन्नः प्रत्ययः कृत्संज्ञः ॥ वेरपृक्तस्य । ६।१।६७ । लोपः । क्तिन्प्रत्ययस्य कुः ८।२।६२। क्तिन्प्रत्ययो यस्मात्तस्य कवर्गोन्तादेशः पदान्ते । ऋत्विक्, ऋत्विग् । ऋत्विग्भ्याम् । युजेरसमासे

* “ लक्ष्ये लक्षणं सकृदेव प्रवर्तते ” इत्यस्य तु नायं विषयः । कार्याश्रयवर्णभेदेन लक्ष्यभेदात् अन्यथा—संस्कृतेत्यादौ “ अनचि च ” इत्यादेरसकृत्प्रवृत्तिर्न स्यात् ।

। ७।१।७१ । सर्वनामस्थाने नुम् सुलोपः । संयोगान्तस्य लोपः ।
 कुत्वेन नस्य डः । युङ् । युञौ । युञ्जः । युग्भ्याम् । असमासे किम् ।
 सुयुग् । चोः कुः । ८।२।३० । चवर्गस्य कवर्गः स्याज्भलि पदान्ते ।
 सुयुक् सुयुजौ सुयुजः । सुयुग्भ्याम् । खन् खञौ खञः । खन्भ्याम् ।
 “अन्येभ्योऽपि दृश्यन्ते” इति ऋधातोर्वनिप्रत्यये गुणे रपरत्वे “अर्वन्” शब्दः
 सिद्धयति । सोऽयमथे योगरूढः । तथा च श्रीहर्षः—“वाहैरलुप्यत सहस्रदृग्वर्गवः” इति
 प्रायुङ्क्ते । अस्य सौ राजवद्रूपमिति मत्वा पठति अर्वा इति । हे अर्वन् । यथा—“हे
 राजन्” इति । अन्यत्र विशेषमाह—अर्वणखसा—इति । तृ असौ इति पदच्छेदः ।
 न विद्यते नञ् यस्येति बहुव्रीहिः । “अङ्गस्य” इत्यधिकृतं अर्वणा विशेष्यते इति मत्वाऽऽचष्टे—
 नञा रहितस्येति । ऋ इत् । “नानुबन्धकृतमनेकाल्त्वम्” इति भावः । अलोन्त्य
 परिमाणया नकारस्यैवादेशः । “अर्वन् औ” इति स्थिते अनेन सूत्रेण “तृ” इत्यन्तादेशे
 “अर्वन्तु औ” इति जाते ऋकारस्य इत्वेन लोपे “उगिदचाम्”—इति अन्त्याच्चः परे
 नुमि कृते, उमो लोपे “अर्वन् तृ औ” इत्यवस्थायां परयोगः । अर्वन्तौ । अर्वन्तः ।
 अर्वन्तम् । अर्वन्तौ । शसादावचि नुम् तु नास्त्येव । अर्वतः । अर्वता । अर्वद्भ्याम् २ ।
 अर्वङ्गिः । अर्वते, अर्वद्भ्यः २ । अर्वतः २ । अर्वतोः २ अर्वताम् । अर्वति, अर्वत्सु ।
 इत्यादि स्पष्टम् । असाविति किम् । अर्वा । अनञः किम् । अनर्वाणौ । अनर्वाणः ।
 “यज्वन्” शब्दवदस्य* प्रक्रिया । अथ नकारान्ताः पथिन्-मथिन्-ऋभुञ्चिन् शब्दाः ।
 एषु विशेषमाह—पथिमथि० । पन्थाश्च, मन्थाश्च, ऋभुञ्चाश्च पथिमथिऋभुञ्चाणः
 तेषाम् । केचित्तु—पथिन् च मथिन् च ऋभुञ्चिन् च इति विगृह्णन्ति । “सावनडुहः”
 इत्यतः साविति वर्त्तते “आ आत्” इति प्रश्लेषेण शुद्धाया एव व्यक्तेर्विधानान्नानुना-
 सिकः । “भाव्यमानेन सवर्णानां ग्रहणं न” इति परिभाषासमालोचने तु नैव प्रश्लेषाव-
 श्यकता । “वृद्धिरादैच्” इत्यत्र त्वाकारो न भाव्यमान इति बोध्यम् । इतोऽत्सर्वनाम-
 स्थाने । “पथिमथि ऋभुञ्चाम्” इति वर्त्तते । इत् इति तपरकरणं स्पष्टार्थम् । पथ्यादिषु
 त्रिषु दीर्घप्लुतयोरसम्भवात् भाव्यमानत्वादेव सवर्णाऽग्राहकत्वे सिद्धे अदिति तपरकरण-
 मपि स्पष्टार्थमेवेति व्याचष्टे—पथ्यादेरिति । “पथ्यादेरिकारस्य† अकारः स्यात् सर्वनाम-
 स्थाने परे” इत्यर्थः । थोन्थः । पथिमथिग्रहणमनुवर्त्तते ऋभुञ्चिग्रहणं निवृत्तम् तत्र
 थाभावात् “इतोऽत्”—इत्यतः “सर्वनामस्थाने” इति वर्त्तते । स्थान्यादेशौ द्वावप्यनचकौ ।
 तदाह—पथिमथोरिति । प्रथमैकवचने “पथिन् सु” इति स्थिते “सुडनपुं”—
 इति सर्वनामस्थानसंज्ञायाम् “पथिमथि” इत्यनेन सौ परे आकारान्तादेशे अर्थात् नस्य

* शसादावचि “न संयोगाद्वमन्तात्” इत्यल्लोपो नेति भावः ।

† अत्रैव दीर्घाकारविधानेन पूर्वसूत्रस्याकारविधानन्तु न सम्यक् । “वा षपूर्वस्य
 निगमे” (६।४।६) इति दीर्घाभावपक्षे “ऋभुञ्चणम्” इत्यत्र ह्रस्वाकारश्रवणाय सर्व-
 नामस्थाने नैव दीर्घाकारो विहितः किन्तु सावेवेति बोध्यम् ।

आकारादेशे “पथि आ सु” इति स्थितिर्जाता । ततः “इतोऽत्” इति थकारोत्तरवर्त्तिन इकारस्य अकारादेशे “पथ् अ आ सु” इति जाते “थोन्थ” इति थस्य न्थे, परयोरो “पन्थ आ स्” इति सति “अकः सन्नर्थे”—इति द्वयोरकारयोर्दावैकादेशे सस्य रुत्वे, विसर्गत्वे च पन्थाः इति । एवम् “पथिन् औ” इति स्थिते आत्वं तु न, सावितिवचनात् किन्तु “इतोऽत्”—इति इकारस्य अकारे विहिते, थस्य न्थादेशे “पन्थिन् औ” इति जाते “सर्वनामस्थाने”—इत्युपधादीर्घे—पन्थानां । एवम्—पन्थानः । पन्थानम् । पन्थानौ । शसादावचि “पथिन् अस्” इत्यादिस्थापनायां विध्यन्तरमारभन्त—भस्य टेः इति । पन्थादेरित्यनुवर्त्तत इति भावः । तदनेन इन्मात्रस्य लोपे ‘अन्भानम्’—इति सस्य रुत्वविसर्गौ च—पथः । पथा । पथिभ्याम् । पथिभिः । पथे । पथिभ्याम् । पथिभ्यः । पथः । पथिभ्याम् । पथिभ्यः । पथः । पथोः । पथाम् । पथि । पथोः । पथिपु । सम्बोधनं प्रथमावत् । एवमेव—मन्थाः । मन्थानौ । मन्थानः । मन्थानम् । मन्थानौ । मथः । मथा । मथिभ्याम् इत्यादि । मन्थाः=दध्यादिमथनदण्डः । ‘ऋमुच्चाः स्वर्गवज्रयोः’ इति । मत्वर्थे इन् प्रत्यये ऋमुच्चिन् शब्द इन्द्रवाचा । अत्र ‘थोन्थः’ इति सूत्रवर्जं सर्वमात्वादिकं भवति । तथाहि—“ऋमुच्चिन् स्” इति स्थिते “पथिमथि”—इति नकारस्य अकारान्तादेशे, “इतोऽत्”—इति इकारस्य अत्वे सवर्णदीर्घे सस्य रुत्वविसर्गौ—ऋमुच्चाः । अन्यत्राऽनादां पातपरत्वात् नस्य यः इत्यधिकम् । ऋमुच्चाणौ । ऋमुच्चाणः । ऋमुच्चाणम् । ऋमुच्चाणौ । शसादावचि तु—“भस्य टेलोपः” इति इन्मात्रस्य लोपे ऋमुच्चः । ऋमुच्चा । हलादौ नलोपे—ऋमुच्चिभ्याम् । ऋमुच्चिभिः इत्यादि । स्त्रियां नान्तलक्षणे ङीपि भत्वात् टिलोपः । सुपथी नगरी । अनृमुच्ची सेना । आत्वं नपुंसके न भवति “न लुमता”—इति प्रत्ययलक्षणप्रतिषेधात्—सुपथि वनम् । “सम्बुद्धौ नपुंसकानां नलोपो वा वाच्यः” । हे सुपथिन्—हे सुपथि । “न लोपः सुप्स्वर”—इति नलोपस्याऽसिद्धत्वात् ह्रस्वस्य गुणे न । द्विवचने भत्वात् टिलोपः । सुपथी । शौ सर्वनामस्थानत्वात्—सुपन्थानि । पुनरपि—सुपथि । सुपथी । सुपन्थानि । सुपथा । सुपथे । सुपथिभ्यामित्यादि ज्ञेयम् । पञ्चन् शब्दो नित्यं बहुवचनान्तः । तस्य षट्संज्ञाकार्यं लुक् च विधास्यन् षट्संज्ञासूत्रमाह—**ष्णान्ता षट्** । प् च नश्च ष्णा, तौ अन्ते यस्याः सा ष्णान्ता । “बहुगुण”—इत्यतः “सङ्ख्या” इत्यनुवर्त्तते तदाचष्टे—**“षान्ता”**—इति । पञ्चन् शब्दो नान्तः संख्यावाची चेति, अतोऽनेन सूत्रेण अस्य षट्संज्ञा । ततः “पञ्चन् जस्” इति स्थिते “पङ्भ्यो लुक्” इति जसो लुक् “न लोपः”—इति नस्य लोपे—**पञ्च** । तथैव शसि—**पञ्च** । संख्या किम् । विप्रुषः । पामानः । * शतानि सहस्राणि इत्यत्र तु सन्निपात-

* “शत जस्” “सहस्र जस्” इत्यत्र “जशशसोः शिः” इत्यनेन जातस्य शः “शि सर्वनामस्थानम्” इति सर्वनामस्थानसंज्ञायाम् “नपुंसकस्य भ्रलचः” इति नुमागमे “सर्वनामस्थाने”—इत्युपधादीर्घे “शतान् इ” “सह-

परिभाषाया न लुक् । सर्वनामस्थानसन्निपातेन कृतस्य नुमः तदविघातकत्वात् ।
पञ्चभिः । पञ्चभ्यः २ । पष्ठीबहुवचने “ पञ्चन् आम् ” इति स्थिते षट्चतुर्भ्यश्च
 इति नुदि, नलोपे तस्याऽसिद्धत्वात् “ नामि ” इति दीर्घे अप्राप्ते सूत्रमाह—
नोपधायाः । न इति लुप्तपष्ठीकं पदम् । तत् अधिकृतस्य “ अद्भ्यः ” विशेषणम्
 अतस्तदन्ताविधिः । “ ढू लोपे ”—इत्यतो दीर्घ इति वर्त्तते । “ नामि ” इति सूत्रे-
 त्याच्चेष्ट—**नान्तस्योपधाया** इति । एवञ्च नलोपस्यासिद्धत्वात् प्रथमं दीर्घः, ततो
 नलोपः । **पञ्चानाम् । पञ्चसु ।** अष्टन्शब्दे नित्यं बहुवचनान्तः । अस्य
 विशेषं वक्ति—“ **अष्टन** ”—इति । “ रायो हलि ” इत्यतो हलि इत्यपकृष्यते ।
 विभक्ताविति किम् । अष्टत्वम् । अष्टता । “ आ ” इति व्यक्तिनिर्देशोऽयम् । आकृति-
 निर्देशे तु नकारस्थानेऽनुनासिकाकारः स्यात् । **अष्टाभ्यः ।** “ जश्शसोः शि ”
 इत्यतः “ जश्शसोः ” इति वर्त्तते । शित्वात्सर्वादेशाः । कृताकारात् = नकारस्य आत्वे
 कृते सति यः अष्टाशब्दः तस्मादित्यर्थः । औशादेशोऽयं “ षड्भ्यो लुक् ”
 इत्यस्यापवादः ।

ननु—जश्शसोः परतः अष्टन्शब्दस्य आत्वमेव नास्ति “ अष्टन आ ”—
 इति सूत्रे आत्वाविधौ हलीत्यपकर्षस्योक्तत्वादितिमां राङ्गां परिहरति—“ **अष्टभ्य** ” इति
 अयमाशयः । कृतात्वस्येदमनुकरणम्, ननु लक्षणवशासम्पन्नस्य । अन्यथा वैकल्पिकत्वेन
 लाघवाद् “ अष्टभ्य ”—इति ह्रस्वघटिते एव निर्देष्टव्ये दीर्घघटितनिर्देशो ज्ञापयति
 कचिदजादावपि आत्वमिति । वैकल्पिकञ्चेदमष्टन आत्वम् “ अष्टनो दीर्घात् ” (६।१।७२)
 इति सूत्रे दीर्घग्रहणाज्ज्ञापकात् । “ अष्टन् जस् ” इति स्थिते एकस्मिन् पक्षे अन्त्यस्य
 नस्य आत्वे कृते “ अष्ट आ नस् ” इति जाते “ अकः सवर्णे— ” इति दीर्घे “ अष्टा
 जस् ” इत्यवधायाम् “ अष्टाभ्यः ”—इत्यनेन जसः स्थाने औशादेशः । श् इत् ।
 वृद्धिः । **अष्टौ** । आत्वाभावपक्षे तु षट्संज्ञां कृत्वा “ षड्भ्यो ”—इति जश्शसोः लुकि
अष्ट । शस्यपि एवम्—**अष्टौ, अष्ट** । हलादौ विभक्तां “ अष्टन आविभक्तौ ” इति
 वैकल्पिकमात्वम्, आत्वाभावे नलोपः । **अष्टाभिः । अष्टभिः । अष्टाभ्यः २ ।**
अष्टभ्यः २ । अष्टानाम् । अष्टासु । अष्टसु । आत्वाभावे पञ्चन्शब्दवदित्यर्थः ।
 सप्तन्—नवन्-दशन्-एकादशन् इत्यादयोऽपि पञ्चवत् । इति नान्ताः । धकारान्तो हलन्तो
 बुध् शब्दः । ततः सुवाच्युत्पत्तिः । सौ विशेषः भष्भावः । जश्त्वचत्वे भुत्, भुद् । बुधौ
 बुधः । बुधम् । बुधौ । बुधः । बुधा । भुदभ्याम्० । भुत्सु । अथ जकारान्ताः । तत्र
 ऋत्विज्शब्दं साधयति—“ **ऋत्विग् दधृक्०** ” इति । ऋत्विगादयः पञ्चशब्दाः
 किन्प्रत्ययान्ताः निपात्यन्ते । अपरे त्रयो धातवो निर्दिष्टाः । ऋताबुपपदे यजेः किन् ।

स्नान् इ ” इति स्थिते “ ष्णान्ता षट् ” इति नकारान्तसंख्यात्वप्रयुक्तायां षट्-
 संज्ञायां शेरुक् स्यात् अतो भाष्यकारीयसमाधानमाह—**शतानीति । वार्त्तिक-**
कारस्तु “ षट्संज्ञायामुपदेशवचनम् ” इत्याह ।

ह्रौ यजति, ऋतुं वा यजति इति ऋत्विक् । रुडिरेपा । धृपेः (धृष्णेतेः) किन् ,
 द्वित्वम्, अन्तोदात्तत्वञ्च धृष्णेतीति—**दधृक्** । सृजेः कर्मणि किन् अमागश्च ।
 सृजन्ति तामिति **स्रक्** । दिशेः कर्मणि किन् । दिशन्ति तामिति **दिक्** । उत्पूर्वात्
 लिहेः किन्, उपसर्गास्यान्तलोपः, पत्वञ्च । **उष्णिक्** । अञ्चु-युजि-कुञ्च इत्येतेषां
 धातूनामपि किन् । **कृदतिङ्** । “ धातो ” रित्याधिकृतम् । स्पष्टम् । **वेरपृक्तस्य** ।
 “ लोपोव्यो ” रित्यतः लोप इत्यनुवर्त्तते । अपृक्तस्य वस्य लोप इत्यर्थः । कृत्तद्धितेति
 प्रातिपदिकत्वात् स्वादयः । **किन्०** । पदस्येत्यधिकृतम् । “ भलां जशान्ते ” इत्यतः अन्त
 इति वर्त्तते तदाच्चेष्ट—**किन्** इति “ ऋत्विज् किन् ” इति स्थापिते—कनावितौ इकार
 उच्चारणार्थः । अवशिष्टमात्रस्य अपृक्तसञ्ज्ञायां “ वेरपृक्तस्य ” इति लोपे “ ऋत्विज् ”
 इत्येव, तत्र किनः धात्वधिकारोक्तत्वात् “ कृदतिङ् ” इत्यनेन कृतसञ्ज्ञकत्वात् तदन्तत्वाच्च
 “ ऋत्विज् ” शब्दस्य कृत्तद्धितेति प्रातिपदिकसञ्ज्ञायां प्रथमैकवचने—**ऋत्विज् सु**
 इति स्थितिर्जाता । ततः “ किन्प्रत्यस्य ”—इति कवर्गान्तादेशः । तत्र यथासङ्ख्यत्वात्
 चवर्गवृत्तीयस्य जस्य स्थाने कवर्गवृत्तीयो गकारः । “ ऋत्विग् सु ” इति स्थिते
 हल्ङ्यादिलोपे “ वावसाने ” इत्यनेन पञ्चे चत्वेम् । **ऋत्विक्, ऋत्विग्, ऋत्विजौ** ।
 ऋत्विजः । ऋत्विजम् । ऋत्विजौ । ऋत्विजः । ऋत्विजा । ऋत्विग्भ्याम्० । सप्तमीबहुवचने
 “ ऋत्विग् सु ” इति, “ खरिच ” इति चत्वे, “ आदेशप्र० ”—इति पत्वे कप-
 संयोगे ङः । ऋत्विज् । हे ऋत्विक्० । **युजेरसमासे** । “ उगिदचाम् ”—इत्यतः
 “ सर्वनामस्थान ”—इति “ इदितो नुम् ” इत्यतो नुम् इति चानुवर्त्तते । तदाच्चेष्ट—
सर्वनामस्थाने इति । “ युज् ” धातोः किनि, तस्य सर्वापहारिलोपे कृत्तद्धितेति
 प्रातिपदिकसञ्ज्ञायां स्वाद्युत्पत्तौ प्रथमैकवचने—“ युज् सु ” स्थिते सर्वनामस्थानसञ्ज्ञायाम्
 “ युजेः ”—इति अन्त्यादचः परे नुमि, उमो लोपे “ युन्ज् सु ” इति स्थितम्, ततः
 प्रक्रियां दर्शयति—**सुलोप** इति । अर्थात् हल्ङ्यादिना सुलोपः, ततः “ संयोगान्तस्य ”—
 इति जलोपे “ किन् प्रत्ययस्य ” इति नस्य कुत्वेन अनुनासिको ङकारः—युङ् । “ युजौ ”
 इत्यत्र “ युन्ज् औ ” इति जाते सति “ नश्चापदान्तस्य ”—इति नुमोऽनुस्वारे
 “ अनुस्वारस्य ययि ” (८।४।५८)—इति परसवर्णो ङकारः, तस्यासिद्धत्वात् “ चो कुः ”
 (८, २।३०) इति कुत्वं न । एवमेव—युजः । युजम् । युजौ । शसादावचि—“ अज्मीनम् ”—
 युजः । युजा । भ्यामादौ हलादौ “ स्वादिष्वा ”—इति पदत्वात् “ भलां जशान्ते ”—
 इति जश्त्वेन गः । युग्भ्याम् । युग्भिः । युजे । युग्भ्याम् । युग्भ्यः इत्यादि । सप्तमी
 बहुवचने—“ युज् सु ” इति स्थिते जश्त्वेन गः, तस्य चत्वेन कः, ततः षत्वम् ।
 द्वयोयोगे ङः । युज् । सम्बोधनं प्रथमावत् । **असमासे** किमिति । सूत्रे “ असमासे ”
 इति पदं किमर्थमिति प्रश्नः । उत्तरमाह—सुयुग् । अत्र उपपदसमासोऽस्ति अतो न
 “ किन्प्रत्ययस्य ” इत्यनेन कुत्वम् किन्तु—**चोकुः** । भलीत्यनुवर्त्तते अन्ते च ।
 पदस्येत्यधिकारः । सुष्ठु युनक्तीति विग्रहे सत्प्रदिषेति सूत्रेण किप् । तदनेन पदान्त-
 त्वात् जकारस्य कवर्गदेशो गकारः । “ सुयुग् सु ” इति जाते “ वावसाने ” इति

चर्त्त्वविकल्पे—सुयुक्, सुयुग् । सुयुजौ । सुयजः । इत्यादि स्पष्टम् । सप्तमी बहुवचने—
सुयुक्तु । अथ जकारान्ताः । “खञ्ज्” शब्दः । “खजि” गतिवैकल्ये । अस्मात्
किप् । “इदितो०”—इति नुम् । “नश्वा”—इत्यनुस्वारः, परसवर्णो जकारः ।
“खञ्ज् सु” इति स्थिते हल्ङ्घादिना सुलोपे जकारस्य संयोगान्तलोपः । ततो—
“निमित्तापाये नैमित्तिकस्याप्यपायः” इति परिभाषया अनुस्वारपरसवर्णो निवृत्तौ ।
“खन्” इति सिद्धम् । खञम् । खञौ । खञः । खञा । भ्यामादौ संयोगान्तलोपे
पूर्ववत् नकारोऽवशिष्यते—खन्भ्याम् । खन्भिः । ० खन्सु ।

ब्रश्चभ्रस्जसृजमृजयजराजभ्राजच्छशां षः । ८ । २ । ३६ ।
भलि पदान्ते च । जश्त्वचर्त्वे । राट् राड् । राजौ । राजः । राड्भ्याम् ।
विभ्राट् । देवेट् । विश्वसृट् ॥ परिमृट् । परौ । ब्रजेः षः पदान्ते ।
परावुपपदे ब्रजेः किप् दीर्घश्च पदान्ते षत्वमपि । परित्यज्य सर्वं
ब्रजतीति—परिवाट् । परिवाजौ । विश्वस्य वसुराटोः । ६ । ३ । १२८ ।
विश्वस्य दीर्घः स्यादसौ राट्शब्दे च परे । राडिति पदान्तोपलक्ष-
णार्थम् । विश्वाराट् । विश्वराजौ । विश्वाराड्भ्याम् ॥ स्क्रोः संयो-
गाद्योरन्ते च । ८ । २ । २६ । पदान्ते भलि च परे यः संयोगस्तदाद्योः
सकारककारयो लोपः । भृट् २ । सस्य चुत्वेन शः । भलां जश्भ-
शीति शस्य जः । भृजौ । भृज्जः । भृज्भ्याम् । त्यदाद्यत्वं पररूपत्वम् ।
तदोः सः सावनन्त्ययोः । ७ । २ । १०६ । त्यदादीनां तकार-
दकारयोः सः स्यात्सौ । स्यः । त्यौ । त्ये । सः । तौ । ते । यः । यौ ।
ये । एषः । एतौ । एते । एनम् । एनौ । एनान् । एनेन । एनयोः ॥

ब्रश्चभ्रस्ज० । “भलि” “अन्ते” च इत्यनुवर्त्तते पदस्येत्यधिकृतम् ।
तदाचष्टे—भलि इति । “ब्रश्वादीनां सप्तानां छशान्तयोश्च पकारोऽन्तदेशः स्यात्
भलि पदान्ते च” इत्यर्थः । तत्र ब्रश्वादयः सप्त धातवः । छशौ वर्णौ इति विवेकः ।
राजृ दीप्तौ । अस्मात् किपि “राजते इति “राज्” शब्दः । ततः स्वाद्युत्पत्तौ
“राज् सु” इति स्थिते हल्ङ्घादिना सुलोपे “ब्रश्च”—इति पत्वे, जश्त्वेन ङ्कारे,
“वावसाने” इति चर्त्त्वेन पत्वे ट्कारः । राट्, राड् । राजौ । राजः । राजम् ।
राजौ । राजः । राजा । भ्यामादौ तु “स्वादिपु”—इति पदान्तत्वात् षत्वं, जश्त्वञ्च—
राड्भ्याम् । राड्भिः इत्यादि । सप्तमीबहुवचने—“राड् सु” इति जाते सति “ङः
सि धुट्” इति विकल्पेन धुटि, उटो लोपे “खरि च” इति चर्त्त्वम् । राट्सु ।
राट्सु । विभ्राट् इति “डुभ्राज्” दीप्तौ । अस्मात् व्युपसृष्टात् किपि विशेषण
भ्राजते इति—विभ्राट् । विभ्राट् । अत्रापि राज्शब्दवत् षत्वादिप्रक्रिया ॥ एवम्—देवान्
यजते इति विग्रहे किपि यजादित्वात् “वचिस्वपि”—इति सम्प्रसारणे आद्युणे

“देवेज्” इति सिद्धौ—पुनः “देवेट्” इत्यादि ज्ञेयम् । एवम्—विश्वसृज्
शब्दः साधुः । विश्वसृट्, विश्वसृङ् । अत्रापि पत्वादि राज्वत् । सृज्प
शुद्धौ । अस्मात् परिपूर्वात् किप् । “क्लिति च” इति निषेधात् “सृजेवृद्धि” रिति न
भवति । परिमाष्टीति—परिसृट्, परिसृङ् । राज्वदेव । अथ जकारान्तं परिव्राज्शब्दं
साधयति—परौ व्रजेः० । इति पत्वमपीति । “चोः कुः” इत्यस्यापवादोऽयमिति
भावः । परिव्राट्, परिव्राङ् । परिव्राजौ । परिव्राजः । परिव्राजम् । परिव्राजौ । परिव्राजः
परिव्राजा । परिव्राड्भ्याम् इत्यादि । परिव्राट्सु, परिव्राट्सु । विश्वस्य० ।
“ढ्रलोपि”—इत्यतो दीर्घ इत्यनुवर्त्तते तदाचष्टे—विश्वस्येति । विश्वस्मिन् राजते
इत्यर्थे “सत्सृद्धिप” —इत्यादिना किपि उपपदसमासे विश्वराज्शब्दः । राडिति
कृतचत्त्वस्य राट्शब्दस्य निर्देशात्, जश्त्वे सति दीर्घो न स्यात् अतः सूत्रे “राट्”
शब्दनिर्देशः पदान्तमुपलक्षयतीति तेन जश्त्वपक्षेऽपि दीर्घ इति भावः । विश्वाराट्,
विश्वाराङ् । पत्वादिविधिः राज्वदेव । दीर्घमात्रं विशेषः । विश्वराजौ । विश्वराजः
विश्वराजम् । विश्वराजौ । विश्वराजः । विश्वराजा । विश्वाराड्भ्याम् । इत्यादि । विश्वा-
राट्सु, विश्वाराट्सु । “अस्ज” पाके । अस्मात् किपि, “ग्रहिज्या”—इति
सम्प्रसारणे रेफस्य ऋकारः सम्प्रसारणम्—भृस्ज्शब्दः । ततः स्वायुत्वत्तौ
विशेषं वक्ति—स्कोः संयोगाद्योरन्ते च इति । पदस्यैवभिकृतम् ।
“भ्रलो भ्रलि” इत्यतो “भ्रलि” इत्यनुवर्त्तते । संयोगेति लुप्तपष्ठीकं पदम् । भ्रल-
न्ताभ्यां विशेष्यते । तदाचष्टे—पदान्ते भ्रलि० इति । स च क् च स्को तयोः
स्कोः । स्कोरिति किम् । नर्नन्ति । वर्नन्ति । संयोगाद्योरिति किम् । पयःशक् । अन्ते-
भ्विति किम् । तक्षकः । तक्षिता । “भृस्ज् स्” इत्यवस्थायाम् हलङ्वादिना सुलोपे
“स्को”रिति—सकारलोपे “भृज्” इति जाति “व्रश्च”—इति जकारस्य पत्वं,
जश्त्वचत्वं—भृट्, भृङ् । “भृस्ज् औ” इति स्थिते सस्य श्चुत्वेन शः, तस्य
तालुस्थानकस्य “भ्रलां जश् भ्रशि” जश्त्वेन तादृश एव जः । भृजौ । भृजः । एवमजादौ
विभक्तौ पदान्तभ्रलपरकसंयोगादित्वाभावात् संयोगादिलोपः—भृज्जम् । भृजौ । भृजः ।

* मौग्धास्तु—“स्यादेः सो लोपः कोऽपठन्यरक्षः” इति सूत्रयित्वा
“यथा तोष्टुमिच्छतीति तुतुक्षति इति किपि तुट्टट्, तुटुङ् । तुटुङ्भ्याम्० । लेढुमि-
च्छतीति किपि लिलिट् लिलिङ्भ्याम्० । पठन्यसम्बन्धिककारवर्जनात् मोक्षुमिच्छतीति—
मुमुक्, मुमुग्भ्याम्० । दोग्धुमिच्छतीति किपि दुधुक्, दुधुग्भ्याम्० । इत्यादौ न स्यात् ।
रक्षवर्जनात् गां रक्षतीति किपि गोरक् । गोरग्भ्याम्० । जौमरास्तु—रक्षधातोरपि ककारं
लुप्त्वा गोरट्, गोरङ्भ्यामिशाङ् । एवं रक्षवर्जनेन प्रकृतिककारस्यापि लोपप्राप्तौ काष्ठं
तक्षतीति काष्ठट्, काष्ठङ्भ्याम् । उच्च सेचने । समुट्, समुङ्भ्यामित्यादौ स्यादेव ।
ततश्च जातककाराणां षडसम्बन्धी ककारो लुप्यते रक्षधातोः ककारं वर्जयित्वा, प्रकृतेः
ककारश्च लुप्यते इति निष्कर्षः ” इत्याहुः ।

भृञ्जा । “ भृञ् भ्याम् ” इति स्थिते “ स्वादिपु ”—इति पदान्तत्वात् संयोगादि-
लोपे “ व्रश्च ”—इति षत्वे, जश्वे—भृङ्भ्याम् । भृङ्भिः । भृजे । भृङ्भ्याम् । भृङ्भ्यः
भृज्जः । भृङ्भ्याम् । भृङ्भ्यः । भृज्जः । भृजोः । भृज्जाम् । भृज्जि । भृज्जोः । भृङ्सु,
भृङ्सु । सं० प्रथमावत् । धानाभृङ्ज्शब्दोऽप्यवम् । भिपज्-जन्मभाज्-सुकृतभुज् प्रभृत-
योऽपि जान्ता यथायोगं ज्ञेयाः । इति * जान्ताः । वगडान्ता अप्रसिद्धाः । अथ दकारान्ता
निरूप्यन्ते । तत्र आदौ तदर्थकः त्यद् शब्दः । अस्य विशेषं सूचयति—त्यद्वाच्यमिति ।
अर्थात् सर्वत्र उत्पन्नायां विभक्तौ “ त्यदादीनाम् ” इत्यन्तस्य दकारस्य अकारः “ अतो-
गुणे ” इति पररूपश्च भवति । ततोऽदन्तसर्वशब्दवद्रूपाणि । अत्र ये विशेषस्तमाह—
तदोः सः० । सूत्रे तश्च दूचेति विग्रहः । तकारादकार उच्चारणार्थः इति भावः ।
सः स्यादिति । स इत्यादेशोऽपि अकार उच्चारणार्थ एव । त्यद् शब्दात् सावानीते
“ त्यद् सु ” इति स्थिते “ त्यदादीनाम् ”—इति दकारस्य अकारे “ त्य अ सु ” इति
जाति अकारस्य पररूपे “ त्य सु ” इत्यत्र अकारस्येत्वेन लोपे “ तदोः ”—इति तकारस्य
सकारे रुत्वविसर्गौ—स्यः । ल्यौ । ल्ये । ल्यम् । ल्यौ । ल्यान् । ल्यन । ल्याभ्याम् । ल्यैः ।
त्यसै इत्यादि । एवमेव तद्शब्दोऽपि । सः । तौ । ते । तम् । तौ । तान् । तेन ।
तभ्याम् । तैः । तस्मै । ताभ्याम् । तेभ्यः । तस्मात् । ताभ्याम् । तेभ्यः । तस्य । तयोः ।
तेषाम् । तस्मिन् । तयोः । तेषु । एवं यद् । यः । यौ । ये । इति । एतदपि—एषः इति ।
अर्थात् त्यदाद्यन्तं, पररूपश्चेति शिष्टं सर्वशब्दवदेव । सौ तु तकारस्य सत्वमिति विशेषः ।
एनम् इति । “ द्वितीयादोस्वेनः ” इत्यस्य एतद्शब्दोऽपि प्रवृत्तिरिति भावः । संज्ञायां
गौणत्वे च अत्यसत्त्वे न स्तः । त्यद्, त्यदौ, त्यदः । ल्यमतिक्रान्त इति विग्रहे—अति-
त्यद्, अतित्यदौ, अतित्यदः । अत्वादीनामाङ्गत्वात्तदन्तेऽपि प्रवृत्तिः । परमसः । परमतौ ।
परमेते । इत्यादि । धकारान्तोऽग्निमथशब्दः । अग्निं मथ्नातीति क्तिप् । अग्निमत् ।
अग्निमद् । अग्निमथौ । अग्निमथः । अग्निमद्भ्याम् इत्यादि ।

डे प्रथमयोरम् । ७ । १ । २८ । युष्मदस्मद्भ्यां परस्य डे इत्ये-
तस्य प्रथमाद्वितीययोश्चाप्तादेशः ॥ त्वाहौसौ । ७ । २ । ६४ । अन-
योर्मपर्यन्तस्य ॥ शेषे लोपः । ७ । २ । ६० । अनयोष्टिलोपः । त्वम्
अहम् । युवावौ द्विवचने । ७ । २ । ६२ । द्वयोरुक्तावनयोर्मपर्य-
न्तस्य युवावौ स्तो विभक्तौ । प्रथमायाश्च द्विवचने भाषायाम् ।
७ । २ । ८८ । औडेयतयोरात्वं लोके । युवाम् । आत्वाम् । यूयवयौ
जसि । ७ । २ । ६३ । अनयोर्मपर्यन्तस्य । यूयम् । वयम् । त्वमा-
वेकवचने । ७ । २ । ६० । एकस्योक्तावनयोर्मपर्यन्तस्य त्वमौ स्तो
विभक्तौ । द्वितीयायां च । ७ । २ । ८७ । अनयोरात्स्यात् । त्वाम् ।

माम् ॥ शसो न । ७ । १ । २६ । आभ्यां शसो नः । अमोपवादः ।
 आदेः परस्य । संयोगान्तस्य लोपः । युष्मान् । अस्मान् ॥ योऽचि ।
 ७ । २ । ८६ । अनयोर्यादेशोऽजादौ विभक्तौ । त्वया । मया ॥
 युष्मदस्मदोरनादेशे । ७ । २ । ८६ । अनयोरात्स्यादनादेशे
 हलादौ विभक्तौ । युवाभ्याम् । आवाभ्याम् । युष्माभिः । अस्माभिः ॥
 तुभ्यमहौ डयि । ७ । २ । ६५ । अनयोर्मपर्यन्तस्य । ढिलोपः ।
 तुभ्यम् । मय्यम् ॥ भ्यसोऽभ्यम् । ७ । १ । ३० । अभ्यां परस्य ।
 युष्मभ्यम् । अस्मभ्यम् ॥ एकवचनस्य च । ७ । १ । ३२ । आभ्यां
 डसेरत् । त्वत् मत् ॥ पञ्चम्या अत् । ७ । १ । ३१ । आभ्यां भ्यसः ।
 युष्मत् अस्मत् ॥ त्वममौ डसि । ७ । २ । ६६ । अनयोर्मपर्य-
 न्तस्य ॥ युष्मदस्मद्भ्यां डसोऽश् । ७ । १ । २७ । तव । मम ।
 युवयोः २ । आवयोः ॥ साम आकम् । ७ । १ । ३३ । आभ्यां
 साम आकम् । युष्माकम् । अस्माकम् । त्वयि । मयि । युष्मासु
 अस्मासु ॥

अथ युष्मदस्मदोः स्वरूपं निरूप्यते । तयोश्च वाच्यलिङ्गत्वात् त्रिष्वपि लिङ्गेषु
 समानं रूपम् । “अलिङ्गे युष्मदस्मदी” इत्युक्तेः । **डे प्रथमयोरम्** । “युष्मद-
 स्मद्भ्यां डसोऽश्” इत्यतो युष्मदस्मद्भ्याम् इत्यनुवर्त्तते । ‘डे’ इति पृथक्पदं लुप्तपष्ठोक्तम् ।
 प्रथमयोरिति द्विवचनबलेन प्रथमाशब्दः प्रथमाद्वितीयोभयार्थक इत्याशयेन व्याचष्ट—
युष्मदस्मद्भ्यामिति । त्वाहौ सौ । त्वश्च अहश्च त्वाहौ । “मपर्यन्तस्य”
 (७ । २ । ६१) इत्यधिकृतम् । “युष्मदस्मदोर्मपर्यन्तस्य त्व अह इत्येतावादेशौ
 स्तः सौ परत” इत्यर्थः । **शेषे लोपः** । “अटन आ” इत्यतो विभक्तौ
 इति वर्त्तते, तच्च शेष इत्यनेनान्वेति । यत्र अकारो यकारश्च न विहितः
 स शेषपदार्थः । तत्र युष्मदस्मदोरन्त्यस्य * लोपो भवतीत्याशयेनाह—
अनयोरिति । “युष्मद् सु” “अस्मद् सु” इति स्थिते “डे प्रथमयोरम्” इति
 सोरमादेशे “युष्मद् अम्” “अस्मद् अम्” इति जाते “त्वाहौ सौ” इत्यनेन
 मपर्यन्तस्य “त्व” “अह” इत्यादेशे “त्व अद् अम्” “अह अद् अम्”
 इत्यवस्थायाम् “अतोऽगुणे” इति पूर्वस्याकारस्य पररूपे “त्व अम्” “अह अम्”
 इति सति “अकः”—इति सवर्णदीर्घे प्राप्ते “अमि पूर्वः” इत्यनेन पूर्वरूपैकादेशः
 “त्वम्, अहम्” इति सिद्धम् । यदा तु “शेषे लोपः” इत्यनेन ढिलोपश्चिकीर्षितः

* पञ्चम्याश्च चतुर्थ्याश्च षष्ठीप्रथमयोरपि ।

यान्यद्विवचनान्यत्र शेषे लोपो विधीयते ॥ इति काशिका ।

तदा “अद्” मात्रस्य लोपे पररूपैकादेशो न कर्तव्यो भवति । युवावौ० ।
 उक्तिर्वचनम् । द्वयोर्वचनं द्विवचनम् । द्विवचन इत्यर्थग्रहणम् । द्विवचने ये पुष्मदस्मदी
 आधाभिधानविषये तयोर्मपर्यन्तस्य स्थाने युव आव इत्येतावादेशौ भवतो विभक्ता
 वित्यर्थः । प्रथमायाश्च० । “अष्टन आ” —इत्यतो आग्रहणमनुवर्त्तते । “युष्म-
 दस्मदोः” —इत्यतो युष्मदस्मदोरिति च तदाचष्टे-औङ्येतयोरिति । “औङि.”
 इत्यव सुवचम् । भाषायां किम् । युवं वस्त्राणि पीवसा वसाथे । मपर्यन्तस्य किम् ।
 साकचकस्य माभूत्-युवकाम् । आवकाम् । “युष्मद् आ” “अस्मद् औ” इति
 स्थितं औकारस्य अमादेशो “युवावौ” —इति मपर्यन्तस्य “युव आव” इत्यादेशो
 “युव अद् अम्” “आव अद् अम्” इत्यवस्थायाम् “प्रथमायाश्च” —इति
 दकारस्य आकारादेशो विहिते “युव अ आ अम्” “आव अ आ अम्” इति जाते
 पूर्वपरयोः अकारयोः पररूपे, ततः सवर्णदीर्घे, अमिपूर्वः इति पूर्वरूपे “युवाम्,
 आवाम्” इति । यूयवयौ० । युष्मदस्मदोर्मपर्यन्तस्य यूय वय इत्यादेशौ भवत
 जसि इत्याशयेनाह—अनयोरिति । “युस्मद् जस्” “अस्मद् जम्” इति
 स्थिते “प्रथमयोः” —इति जसोऽमादेशे, अनेन सङ्गेण मपर्यन्तस्य “यूय वय”
 इत्यादेशो “यूय अद् अम्” “वय अद् अम्” इति जाते “अतो” —इति पर
 रूपे “शेषे” —इति अन्त्यस्य दमात्रस्य लोपे “अमिपूर्वः” —इति पूर्वरूपे
 “यूयम् वयम्” इति । टिलोपे च्विकीर्षिते तु पररूपं कर्तव्यं न भवतीत्युक्तं प्राक्
 इह “शेषलोपेऽन्यलोप इति पञ्च दकारमात्रस्य लोपे सति अदन्तसर्वनामपरत्वात् जसः
 शीभावः प्राप्तः * अङ्गवृत्तेः पुनर्वृत्तावविधिः” इति परिभाषाया न भवति । अथ
 द्वितीया । त्वमावेकवचने । एकवचन इत्यर्थनिर्देशः । यदा समासे एकाथै
 युष्मदस्मदी भवतः, समसस्य त्वन्यसंख्यात्वात् द्विवचनं बहुवचनं वा भवति तदापि
 त्वमावादेशौ भवत इत्यर्थः । इदञ्च युष्मदस्मदोरेवं विशेषणं न विभक्तिविशेषणमिति
 फलितम् । तथाच—त्वां मां वा अतिक्रान्तो—“अतित्वाम् अतिमाम्” इत्यादौ
 द्विवचनविभक्तावपि त्वमादेशोपपत्तिर्निर्वाधा । “युष्मदस्मदो” “मपर्यन्तस्य” इति
 वर्त्तते तदाचष्टे—एकस्योक्ताविति । द्वितीयायां च । “युष्मदस्मदोरनादेशो” इति
 वर्त्तते “अष्टन आ” —इत्यतः आकारश्च अनयोरिति । “युष्मद् अम्”
 “अस्मद् अम्” इति स्थिते “त्वाम्” —इति मपर्यन्तस्य “त्व म” इत्यादेशो
 “त्व अद् अम्” “म अद् अम्” इति “द्वितीयायाश्च” इत्यनेन अलान्त्यपरिभाषैक-
 वाक्यतया दकारमात्रस्य आकारे कृते “त्व अ आ अम्” “म अ आ अम्” इत्य-
 वस्थायां पररूपम्, सवर्ण दीर्घः, “अमि” —इति पूर्वरूपम्—“त्वाम् माम्”
 इति परिनिष्ठितं रूपम् । युवाम् आवाम् इति पूर्ववत् । शसो न । युष्मदस्मद-

* अङ्गाधिकारे वृत्तं निष्पन्नं कार्यम्, तस्मिन् सति पुनरन्यस्य अङ्गकार्यस्य
 प्रवृत्तौ प्राप्तायामविधिरित्यर्थः ।

भ्यामिति वर्तते अत आह—**आभ्यामिति** । अमोऽपवादः । “युष्मद् शस्”
 “अस्मद् शस्” इति स्थिते शस्येत्वे, लोपे च—“ङे प्रथमयोः”—इति अमादेशे प्राप्ते “द्विती-
 यायाञ्च” इति दस्य आत्वे सवर्णदीर्घे “युष्मा अस्” “अस्मा अस्” इति सति “शसो न”
 इत्यनेन शसो नकारः, स च भवन् अलौन्त्यपरिभाषावलात् सकारस्य प्राप्तः । ततः—
 “आदेः परस्य” इति सूत्रेण अकारस्थाने “न्” इत्यादेशः । एवं सति “युष्मा
 न् स्” “अस्मा न् स्” इत्यवस्थायां सकारस्य संयोगान्तलोपः—“**युष्मान्
 अस्मान्**” । अथ तृतीया । योऽचि । “युष्मदस्मदोरनादेशे” इति वर्तते
 तदाचष्टे—अनयोरित्यादि । अनयोरन्त्यस्येत्यर्थः । अचि किम् । युवाभ्याम् । आवाभ्याम् ।
 अनादेशे किम् । त्वत् । मत् । तृतीयैकवचने—“युष्मद् टा” “अस्मद् टा” इति
 स्थिते टस्येत्वेन लोपे “त्वमावेकवचने”—इति मपर्यन्तस्य “त्व” “म”
 इत्यादेशे “त्व अद् आ” “म अद् आ” इति भूते, पररूपे, “योऽचि” इत्यनेन
 अन्त्यदस्य “य्” इत्यादेशः । हल य् परस्मिन् आकारे निविष्टः—“**त्वया मया**”
 इति । तृतीयाद्विवचने—“युष्मद् भ्याम्” “अस्मद् भ्याम्” इति स्थिते “युवावौ”—इत्यनेन
 मपर्यन्तस्य “युव आव” इत्यादेशे—“युव अद् भ्याम्” “आव अद् भ्याम्”
 इति जाते, “अतो गुणे” इति पररूपे “युव द् भ्याम्” “आव द् भ्याम्”
 इति भूते सूत्रं प्राप्नोति—“**युस्मदस्मदो**” इति । “अष्टन आ”—इत्यतः
 आ विभक्तौ इति, रायो हलि इत्यतो हलीति वर्तते, सप्तम्यन्तविशेषणे तदादिविधिरित्याह—
अनयोरदिति । एवमेनेन दस्य आत्वे सवर्णदीर्घे—“**युवाभ्याम् आवाभ्याम्**
 इति । तू बहु—“युष्मद् भिस्” “अस्मद् भिस्” इति स्थिते “युष्मदस्मदोः”—
 इति दस्य आत्वे, सवर्णदीर्घे, सस्य रुत्वविसर्गौ—“**युष्माभिः अस्माभिः**”
 इति । अथ चतुर्थी । तुभ्यमहौ । युष्मदस्मदोः, मपर्यन्तस्य इत्यनुवर्तते तदाचष्टे—
अनयोरिति । युष्मद् ए” अस्मद् ए” इति स्थिते “त्वमा”—इति प्राप्ते
 अनेन मपर्यन्तस्य “तुभ्य” “मह्य” इत्यादेशे “ङे प्रथमयोः”—इत्यामादेशे
 “शेषे”—इति “अद्” इत्यस्य टेलोपे “अमि”—इति पूर्वरूपे—“**तुभ्यम्
 मह्यम्**” इति । “**युवाभ्याम् आवाभ्याम्**” इति तृतीयाद्विवचनवत् ।
भ्यसोऽभ्यम् । “युस्मदस्मद्भ्याम्” इति वर्तते तदाह—**आभ्यामिति** ।
 भ्यम् अभ्यम् इति वा द्वेदः । “अभ्यम्” इत्येव न्याय्यमाप्नोति । “युष्मद् भ्यस्”
 “अस्मद् भ्यस्” इति स्थापिते अनेन सूत्रेण भ्यसः स्थाने अभ्यम् इत्यादेशे “युष्मद्
 अभ्यम्” “अस्मद् अभ्यम्” इति जाते, टिलोपे—“**युष्मभ्यम् अस्मभ्यम्**”
 इति । अथ पञ्चमी । एकवचनस्य च । “युष्मदस्मद्भ्याम्” “पञ्चम्या
 अत्” इति च वर्तते तत्फलितमाह—**आभ्यामिति** । “युष्मद् अत्” “अस्मद्
 अत्” इति स्थिते “त्वमावेकवचने” इति मपर्यन्तयोः “त्व, म” इत्यादेशे
 “एक”—इत्यनेन ङसेः—“अत्” सर्वादेशः “त्व अद् अत्” “म अद् अत्”
 इति जाते, “शेषे”—इति टिलोपे “अतो गुणे” इति पररूपे—“**त्वत् मत्**”

इति सिद्धम् । दलोपपक्षे—त्रयाणामकाराणां पररूपम् । “ युवाभ्याम् आवाभ्याम् ” इति पूर्ववत् । युष्मद् भ्यस् ” “ अस्मद् भ्यस् ” इति स्थिते सूत्रं प्राप्नोति—
 “ पञ्चम्या अत् ” इति । अत्र “ युष्मदस्मद्भ्याम् ” “ भ्यस् ” इति वर्ततेऽत आचष्टे—आभ्यामिति । तदनेन सूत्रेण भ्यसः स्थाने “ अत् ” इत्यादेशो दिलोपे, परयोगे “ युष्मत् अस्मत् ” इति । अन्यदलोपपक्षे तु पररूपम् । अथ पष्ठी । तव मव । मपर्यन्तस्येत्यधिकृतम् । “ युष्मदस्मदोः ” इति वर्तते तदाह—अनयो रिति । “ त्वमावेकवचने ” इत्यस्यापवादः । “ युष्मद् ङस् ” “ अस्मद् ङस् ” अनेन मपर्यन्तयोः यथायोगं “ तव मम ” इत्यादेशो “ तव अद् ङस् ” “ मम अद् ङस् ” इत्यवस्थायां सूत्रं प्राप्नोति—“ युष्मदस्मद्भ्याम् ”—इति । युष्मदस्मद्भ्यां परस्य ङसः अश् स्यादित्यर्थः । एवमनेन ङसः स्थाने शित्वात् सर्वादेशोऽश् । श् इत् । ततः—दिलोपे पररूपम् । दलोपे तु—“ तव अ अ ” “ मम अ अ ” इत्यवस्थायां त्रयाणामकाराणां पररूपम् । “ तव मम ” इति । “ युष्मद् ओस् ” “ अस्मद् ओस् ” इति स्थिते “ युवावौ ”—मपर्यन्तयोः यथाक्रमं “ युव आव ” इत्यादेशयोः कृतयोः “ युव अद् ओस् ” आव अद् ओस् ” इति जाते, पररूपे, युवद् ओस् ” “ आवद् ओस् ” इति सति “ योऽचि ” इत्यनेन दस्य यकारे परयोगे, सस्य रुत्वविसर्गौ । “ युवयोः आवयोः ” इति परिनिष्ठितं रूपम् । साम आकम् । “ युष्मदस्मद्भ्याम् ” इति वर्तते । “ सामः ” इति सकारः “ गोतोणित् ” इत्यत्र गकार इवाऽविवक्षितः इत्याशयेनाचष्टे—आभ्यामिति । “ युष्मद् आम् ” “ अस्मद् आम् ” इति स्थिते “ साम ”—इत्यनेन आमः स्थाने “ आकम् ” इत्यादेशो विहिते “ शेष ”—इति अदो लोपे अञ्भ्रीनम् दलोपे तु “ अकः ”—इति सवर्णदीर्घः । “ युस्माकम् अस्माकम् ” इति । अथ सप्तमी “ युष्मद् इ ” “ अस्मद् इ ” इत्यवस्थायाम् “ त्वमावे ”—इति मपर्यन्तयोः “ त्व म ” इत्यादेशो विहिते “ त्व अद् इ ” “ म अद् इ ” इति जाते “ योऽचि ” इत्यनेन दस्य यत्वे कृते, पररूपे हल् य् परस्मिन् इकारे निविष्टः इति सिद्धम्—“ त्वयि मयि इति । युवयोः आवयोः । पष्ठाद्विवचनवत् । “ युष्मद् त् ” “ अस्मद् सु ” स्थिते “ युष्मदस्मदोरनादेशो ” इत्यनेन दस्य आत्वे कृते, सवर्णदीर्घे—युष्मासु अस्मासु ” इति रूपम् । इदन्तु बोध्यम्—जैनव्याकरणादौ आमन्त्रयेऽपि “ हे त्वम् । हे युवम् । हे यूयम् । इत्युदाहृतम् । तेषामयमाशयः—सर्वनाम्नामामन्त्रणं नास्तीति मन्यन्ते इति, परन्तु “रूपसिद्धौ” उक्तत्वादामन्त्रणविधिर्विकल्पनीयः ।

युष्मदस्मदोः षष्ठीचतुर्थीद्वितीयास्थयोर्वान्नावौ । ८ । १ । २० ।
 पदात्परयोरपादादौ स्थितयोः षष्ठ्यादिविशिष्टयोर्वान्नावौ ॥ बहुवचनस्य वस्मन्सौ । ८ । १ । २१ । उक्तविधयोरनयोः षष्ठ्यादिवहु-

वचनान्तयोर्वस्वसौ स्तः ॥ तेमयावेकवचनस्य । ८ । १ । २२ ।
उक्लविधयोरनयोः षष्ठीचतुर्थ्यैकवचनान्तयोस्तेमे एतौ स्तः ॥ त्वामौ
द्वितीयायाः । ८ । १ । २३ । उक्लविधयोर्द्वितीयैकवचनान्तयो-
स्त्वामौ स्तः ॥

श्रीशस्त्वावतु मापीह दत्तात्ते मेऽपि शर्म सः ।

स्वामी ते मेऽपि स हरिः पातु वामपि नौ विभुः ॥ १ ॥

सुखं वां नौ ददात्वीशः पतिर्वामपि नौ हरिः ।

सोव्याद्वो नः शिवं वो नो दद्यात्सेव्योऽत्र वः स नः ॥ २ ॥

एकवाक्ये निघातयुष्मदस्मदादेशा वक्तव्याः । एकतिङ् वा-
क्यम् । तनेह न । ओदनं पच तव भविष्यति । इह तु स्यादेव
शालीनां ते ओदनं दास्यामि ॥ एते वच्नावादय आदेशा अनन्या-
देशे वा वक्तव्याः । अन्वादेशे तु नित्यं स्युः । धाता ते भक्नोऽस्ति ।
तव भक्नोऽस्तीति वा । तस्मै त नम इत्येव ॥ न चवाहाहैवयुक्ते ।
८ । १ । २४ । चादिपञ्चकयोगे नैते आदेशाः स्युः । हरिस्त्वां
मां च रक्षतु । कथं त्वां मां वा न रक्षेदित्यादि ॥ पश्यार्थैश्चाना-
लोचने । ८ । १ । २५ । अचान्नुषज्ञानार्थैर्धातुभिर्योगं नैते आ-
देशाः स्युः । चेतसा त्वां समीक्षते । आलोचने तु । भक्नस्त्वा पश्यति
चक्षुषा । सपूर्वायाः प्रथमाया विभाषा । ८ । १ । २६ । विद्य-
मानपूर्वात्प्रथमान्तादन्वादेशेऽप्येते आदेशाः स्युः । भक्नस्त्वमप्यहं
तेन हरिस्त्वां त्रायते स माम् । त्वामेति वा ॥ सामन्त्रितम् ।
२ । ३ । ४८ । संबोधने या प्रथमा तदन्तमामन्त्रितसंज्ञं स्यात् ॥
आमन्त्रितं पूर्वमविद्यमानवत् । ८ । १ । ७२ । अग्रे तव । देवा-
स्मान्पाहि ॥ नामन्त्रिते समानाधिकरणे सामान्यवचनम् । ८ ।
१ । ७३ । विशेष्यं समानाधिकरणे विशेषणं आमन्त्रिते परे नावि-
द्यमानवत् । हरे दयालो नः पाहिः ॥

युष्मदस्मदोः ० । “पदस्य” (८ । १ । १६) “पदात्” (८ । १ । १७)

“अनुदात्तं सर्वमपादादौ” (८ । १ । १८) इत्यधिक्रियन्तेऽत आह—पदादिति ।

बहुवचनस्य ० । “युष्मदस्मदोः षष्ठीचतुर्थीद्वितीयास्थयोः” —इति साधिकृतमनु-

वर्ततेऽत आह—उक्लविधयोरिति । षष्ठादिविशिष्टयोर्युष्मदस्मदोरित्यर्थः । तेमया०

“युष्मदस्मदोः षष्ठीचतुर्थीद्वितीयास्थयोः” इति साधिकृतमनुवर्तते तत्र द्वितीयैकवचने

त्वामादेशाभ्यां “ तेमयादेशावाधनात् परिशेषादाह—उक्तविधयोरिति ।
 वान्नावोरपवाद इत्यर्थः । त्वामौ० । त्वाश्च माश्चेति विग्रहः । “ युष्मदस्मदोः ”
 “ एकवचनस्ये ” ति च वर्तते तदाह—द्वितीयेति । अथ विभक्तिकमानुसृतद्वितीया
 चतुर्थी—षष्ठी—क्रमेण एकद्विवहुवचनक्रमेण चोदाहरति—श्रीश इत्यादिश्लोकद्वयेन ।
 अस्येयं व्याख्या—श्रियः ईशः पतिर्विष्णुः त्वा मा अपि पातु रक्षतु । अत्र—“ त्वाम्
 माम् ” इति द्वितयैकवचनान्तयोः त्वा मा इति यथाक्रममादेशौ । सः श्रीशः ते मे
 अपि शर्म सुखं दत्तात् । अत्र “ तुभ्यम् मह्यम् ” इति चतुर्थ्यैकवचनान्तयोः—ते मे इत्या-
 देशौ । स्वामी०—अत्र “ तव मम ” इति षष्ठ्यैकवचनान्तयोः ते मे इत्यादेशौ । विभुः सर्वव्या-
 पकः वां नौ अपि पातु । अत्र “ युवाम् आवाम् ” इति द्वितीयादिवचनयोः “ वां
 नौ ” इत्यादेशौ । “ सुखं वां नौ ” इति अत्र युवाभ्याम् आवाम्भ्याम् इति चतुर्थी-
 द्विवचनान्तयोः “ वाम् नौ ” इत्यादेशौ स्तः । पतिर्वामपि नौ हरिरिति । अत्र
 “ युवयोः आवयोः ” इति षष्ठीद्विवचनान्तयोः “ वां नौ ” इत्यादेशौ । सोऽव्याद्धो
 नः=हरिः । वः नः अपि अव्यात् । अत्र “ युष्मान् अस्मान् ” इति द्वितीयावहुचना-
 न्तयोः “ वस् नस् ” इत्यादेशौ यथाक्रमम् । शिवं वो नो दद्यात् = शिवं कल्याणम्
 अत्र चतुर्थीबहुवचनान्तयोः “ युष्मभ्यम् अस्मभ्यम् ” इत्यनयोः स्थाने यथायोगं “ वस्
 नस् ” इत्यादेशौ । सेव्योऽत्र वः स नः स हरिः=दुःखहर्ता विष्णुः वः = युष्माकं
 नः = अस्माकं मेव्यः । “ कृत्यानां कर्त्तरि वा ” (२ । ३ । ७१) इति षष्ठी । अत्र
 युष्माकम् अस्माकम् ” इति षष्ठीबहुवचनान्तयोः वस्सौ । अत्र एवजातीयकेषु अन्यत्राप्ये-
 वमेव लक्षणमनुसरणीयम् । तथाहि—

दामोदरस्त्वावतु मापि मित्र ददातु ते मेऽपि मुदं मुकुन्दः ।
 निहन्तु ते विष्णुरघानि मेऽपि रक्षत्वसौ वा मपि नौ मुरारिः ॥
 ददातु वां ना वपि शर्म कृष्णः करोतु वां श्रीदयितो दयां नौ ।
 शुष्णातु वो नोऽपि हरिर्धनं वा ददातु नो हन्त्वशुभानि वा नः ॥ इति
 पदात्परयोः किम् । वाक्यादौ माभूत् त्वां पातु, मां पातु । अपादादौ किम् ।
 “ वेदैरशेषैः संवेद्योऽस्मान् कृष्णः सर्वदावतु ” ॥ स्वग्रहणात् श्रूयमाणविभक्तिकयोरेव ।
 नेह—इति युष्मत्पुत्रो ब्रवीति । इति अस्मत्पुत्रो ब्रवीति । अत्र युवयोर्युष्माकं वा
 पुत्रः । आवयोरस्माकं वा पुत्र इति विग्रहः । अत्र विभक्तैर्लुप्तत्वात् श्रूयमाण-
 विभक्तिर्नास्ति अतो नादेशः ।

एकवाक्य इति । निमित्तनिमित्तिनोरेकवाक्यस्थत्वे सतीत्यर्थः । निघातशब्दो-
 ऽनुदात्तार्थकः “ सर्वानुदात्तोनिघात ” इत्युक्तेः । एकतिङिति । एकः तिङ् यस्येति
 विग्रहः । वाक्यलक्षणाभिदमेतच्छब्दोपयोग्येव । तेन “ पश्य मृगो धावति ” इत्यादौ
 नाव्याप्तिः । केचित्तु—“ आख्यातं सविशेषणं वाक्यम् ” इति वार्त्तिककारवचन-
 पर्यालोचनया “ एकतिङ् ” इत्यत्र तिङन्तं विशेष्यसमर्पकं विवक्षितम्, ततश्च “ पश्य
 मृगोधावती ” त्यत्र तिङन्तद्वये सत्यपि पश्येत्यस्यैव विशेष्यसमर्पकत्वोक्तो दोष इत्याहुः ।

परे तु “ पश्य ”— इत्यत्र “ अथैकत्वादिकं वाक्यं साकाङ्क्षं चेद्भिभागे स्यात् ”
 (पू० मो०) इति शास्त्रान्तरप्रसिद्धमेव तत् । अयमभिसन्धिः—अत्र तिङ्पदं
 तिङन्तार्थपरम् । तथाच—“ एकतिङन्तार्थं मुख्यविशेष्यकबोधजनकपदसमुदायो वाक्यम् ”
 इति । एवञ्च—यत्र क्रियापदं न श्रूयते तत्र “ अस्तिभवन्तोपरः प्रयुज्यमानोऽप्यस्ति ”
 इति भाष्यवचसा तिङन्तपदमध्याहार्यमेव । “ पचादयः क्रिया भवतिक्रियायाः कर्त्र्यो
 भवन्ति ” इति भाष्येण च “ पचति भवति ” इत्यादावपि न वाक्यत्वव्याघातः ।
 तेनेहेति । दर्शितवाक्यलक्षणेन । * “ ओदनं पच तव भविष्यति ” इति अत्र
 पचान्तमेकं वाक्यम्, तवत्याद्यपरम् ततश्च “ तव ” इति युष्मच्छब्दस्य भिन्नवाक्यस्थत्वात्
 पदात् परत्वाभावात् नादेश इति भावः । शालीनामिति । ब्राह्मीणामित्यर्थः । अस्य
 “ शालिसम्बन्धोदनकर्मकं त्वत्सम्प्रदानकं मत्कर्तृकं दानम् ” इति एकतिङन्तार्थमुख्य
 विशेष्यकबोधजनकपदसमुदायत्वोदकवाक्यत्वम् । अत इह “ तव ” इत्यस्य स्थाने “ ते ”
 इत्यादेशः स्यादेवेत्यर्थः । एतेवान्नावादयः० । “ युष्मदस्मदोर्विभाषा अनन्वादेशे ”
 इति वार्तिकमर्थतः पठितम् । उदाहरति—धातेति । अन्वादेशे तु नित्यम् इत्यस्योदा-
 हरणम्—“ तस्मै ते नम ” इति । नात्रादेशविकल्प इति भावः । न चवाहा० ।
 चादीनां द्वन्द्वः तदाह—चादीति । पञ्चानामन्यतमेन योगेनेत्यर्थः । उदाहरति—
 हरिस्त्वामिति । “ हरिकर्तृकं समुच्चितत्वन्मत्कर्मकं रक्षणं प्रार्थनाविषय ” इति
 वाक्यार्थबोधे चार्थसमुच्चययोगस्य युष्मदस्मदोरेव साक्षात्सत्त्वेन निषेधः सिद्ध इति भावः ।
 कथमिति “ किकारणकः त्वन्मदन्यतरकर्मकहरिकर्तृ-करक्षणाभावः ” इति बोधे
 अन्यतररूपवाशब्दार्थस्य युष्मदस्मदर्धेन साक्षादन्वयाविषेधः सिद्ध इत्यर्थः । इदन्तु
 बोध्यम्—युक्तग्रहणात्साक्षाद्योगेऽयं निषेधः । परम्परासम्बन्धे तु आदेशः स्यादेव ।
 “ हरोहरिश्च मे स्वामी ” इति “ समुच्चितहरिहराभिन्नो मत्सम्बन्धी स्वामी ” इति
 शाब्दबोधे चार्थसमुच्चयस्य हरिहरार्थ एवान्वयो नतु अस्मच्छब्दार्थ इति साक्षात्सम्बन्धा-
 भावान्न निषेध इत्याशयः । पश्याथैश्चा० ।

दर्शनं पश्यः । अत एव निपातनाद्भावं “ पाप्माध्माधेट ” इति शः । इदञ्च
 ज्ञानमात्रम् । नतु चालुपज्ञानमेव । “ अनालोचने ” इति निषेधात् । आलोचनं
 चालुपज्ञानम् । तदाचष्ट—अत्रालुपेति । उदाहरति—चेतसेति । मनसा त्वां
 चिन्तयतीत्यर्थः, नात्रादेशः । “ अनालोचने ” इत्यस्य फलितमाह—आलोचनेत्येति
 अत्रादेशः स्यादेवेत्यर्थः । सपूर्वायाः० । अन्वादेशोऽपि कचिद्विकल्पार्थमिदम् । सह-
 शब्दोऽत्र सलोमक इत्यत्रेव विद्यमानवचनः । विद्यमानं पूर्वं यस्या इति विग्रहः ।
 प्रथमेत्यनेन प्रथमान्तं गृह्यते तदाचष्ट—विद्यमानेति । उदाहरति—भक्कस्त्वमिति ।

* “ त्वत्कर्तृकमोदनकर्मकं प्रेरणाविषयः पचनम् ” इति “ त्वत्त्वामिकमोदन-
 कर्तृकं भवनम् ” इति भिन्नो भिन्न एव वाक्यार्थ इति एकतिङन्तार्थमुख्यविशेष्यकबोधजनक-
 त्वाभावात् नैकवाक्यत्वमिति कैयटादीनामाशयः ।

त्वं भक्तोऽहमपि तेन हरिस्त्वां मां च त्रायते इति सम्बन्धः । अत्र—तेनेति पूर्वविद्यमानपदं ततो हरिरिति प्रथमान्तम् ततः परस्य युष्मच्छब्दस्यादेशः । तथा त्रायते इत्यस्मात्परं स इति प्रथमान्तं पदं ततः परस्याऽस्मच्छब्दस्यादेशः । सामन्त्रितम् । “सम्बोधने च” इत्यतः सम्बोधने इति वर्त्तते सा इत्यनेन प्रथमानिर्देशः तदाचष्ट—सम्बोधने इति । तदन्तामिति । महासञ्ज्ञाकरणात् संज्ञाविधावपि तदन्तग्रहणमिति भावः । आमन्त्रितम् । * स्पष्टम् । उदाहरति—“अग्ने तव” इति । इह यथायोगं युष्मदस्मदोः “तेनसौ” इत्यादेशौ न भवतः । तव अस्मान् इत्यनयोः पदात्परत्वाभावात् पादादा स्थितत्वाच्चेति भावः । नामन्त्रिते० । आमन्त्रितम्, अविद्यमानवदित्यनुवर्त्तते । तदाचष्ट—विशेष्यमिति । उदाहरति—“हरे” इति । अत्र “दयालो” इति समानाधिकरणविशेषणे परे हरिशब्दो नाऽविद्यमानवत् ततश्च हरे इति पदात् परत्वात् “नस्” इत्यादेश इति भावः । प्रपञ्चस्तु सिद्धान्तकौमुद्यादौ ।

सुपात् । सुपाद् । सुपादौ ॥ पादः पत् । ६ । १३० । पाच्छब्दान्तं यदङ्गं भं तदवयवस्य पाच्छब्दस्य पदादेशः । सुपदः । सुपाद्भ्याम् । अग्निमत् । अग्निमद् । अग्निमथौ । अग्निमद्भ्याम् ॥ अनदितां हल उपधायाः कृडिति । ६ । ४ । २४ । हलन्ता-
नामनिदितामङ्गानामुपधाया नस्य लोपः किति डिति च । उगिद-
चामिति नुम् । संयोगान्तस्य लोपः । नस्य कुत्वेन डः । प्राङ् प्राञ्चौ । प्राञ्चः ॥ अचः । ६ । ४ । १३८ । लुप्तनकारस्याञ्चतेर्भस्याऽ-
कारस्य लोपः ॥ चौ । ६ । ३ । १३८ । लुप्ताकारनकारेञ्चतौ परे पूर्वस्याणो दीर्घः । प्राचः प्राचा । प्राग्भ्याम् । प्रत्यञ्चौ । प्रतीचः । प्रत्यग्भ्याम् । उदङ् । उदञ्चौ ॥ उद ईत् । ६ । ४ । १३९ । उच्छब्दात्परस्याञ्चतेर्भस्याकारस्य ईत् । उदीचः । उदीचा उदग्भ्याम् । समः समि । ६ । ३ । १४३ । अप्रत्ययान्तेऽञ्चतौ परे । सम्यङ् । सम्यञ्चौ । समीचः । सम्यग्भ्याम् ॥ सहस्य सध्रिः । ६ । ३ । १४५ । तथा । सध्र्यङ् । सध्र्यञ्चौ । सध्रीचः । सध्र्यग्भ्याम् ॥ तिरस्तिर्य-
लोपे । ६ । ३ । १४४ । अलुप्ताकारेञ्चतौ अप्रत्ययान्ते तिरस-
स्तिर्यादेशः । तिर्यङ् । तिर्यञ्चौ । तिरश्चः । तिरश्चा । तिर्यग्भ्याम् ॥ नाञ्चेः पूजायाम् । ६ । ४ । ३० । पूजार्थस्याञ्चतेरुपधाया नस्य लोपो न । प्राङ् । प्राञ्चौ । नलोपाभावादल्लोपो न । प्राञ्चः । प्राङ्भ्याम् । प्राङ्क्षु । प्राङ्षु ॥ एवं पूजार्थे प्रत्यङ्ङादयः । कृङ् । कृञ्चौ । कृञ्चः । कृङ्भ्याम् । पयोमुक् । पयोमुग् । पयोमुचौ । पयोमुचः । पयोमुग्भ्याम्

सुपादिति । शोभनां पादौ यस्येति बहुव्रीहिः । “संख्यासुपूर्वस्य” —
 इति पादस्यान्त्यलोपः । अस्य सुष्टि रूपाण्याह—सुपादिति । सुपादः । सुपादम् ।
 “सुपाद् शम्” इति स्थिते शस्येत्त्वेन लोपे “यच्चिभम्” इत्यनेन भसङ्गायां सूत्रं
 प्राप्नोति “पादःपत्” इति । “अङ्गस्य” “भस्य” इत्याधिक्रियते, तदाचष्टे—
पाच्छब्दान्तमिति । पाच्छब्दान्तस्य विधायमानोऽपि पदादेशः “निर्दिश्यमानस्या
 देशा भवन्ति” इति परिभाषालब्धमर्थमाचष्टे—**तदवयवस्येति ।** एवं पदादेशे
 अजम्भीनम्, सस्य स्त्वविसर्गौ । सुपदः । सुपदा । सुपाद्भ्याम् । सुपाद्भिः । सुपदे ।
 सुपाच्च्यः २ सुपदः २ । सुपदोः २ । सुपात्सु । एवं द्विपाद्—चतुष्पादादयः । इति
 दान्ताः । धकारान्तोऽग्निमध् शब्दः । अग्निमत् । अग्निमद् । सो जश्त्वचस्त्वे इति भावः ।
 अजादौ अजम्भीनम्० । अग्निमथौ । इत्यादि । भ्यामादौ पदसञ्ज्ञायां जश्त्वेन थस्य दः ।
 अग्निमभ्यामित्यादि । अयं शब्दः “मन्थ हिंसासंकेशनयोः” इत्यस्य धातोः । “मथि”
 धातोस्तु इदित्वात् नलोपाभावात्—अग्निमन् । अग्निमन्थो । अग्निमन्थः इत्यादि । भ्यामादौ
 संयोगान्तलोपे—अग्निमन्भ्याम् । सुपि—अग्निमन्सु । इति धान्ताः । एवं सूत्रग्रन्थशब्देऽपि ।
 अर्थं **अकारान्ताः ।** प्र अञ्चतीत्यर्थे गत्यर्थकात् “अञ्चु” धातोः ऋत्विगित्यादिसूत्रेण
 किञ् । किनः पूर्वदर्शितरीत्या सर्पापहारी लोपः । “प्र अञ्च्” स्थिते प्राप्तिर्योग्यं
 सूत्रमाह—**“अनिदिताम्”** । इत् हस्वेकार इत्सञ्ज्ञको येषां तानि इदन्ति, न
 इदन्ति अनिदन्ति तेषामनिदिताम् एतच्च “अङ्गस्य” इत्याधिकृतस्य विशेषणम् ।
 “आन्नलोप” इत्यतो ‘न लोप’ इति वर्त्तते विशेषणे तदन्तविधिरित्यत आह—
“हलन्तानाम्” इति । एवमेतेन सूत्रेण उपधानस्य लोपे “प्र अञ्च्” इति
 जातम् । ततः प्रातिपदिकसञ्ज्ञया सुवाद्युत्पत्तौ प्रथमैकवचने “प्र अञ्च् सु” इति स्थितं
 प्रत्ययस्य उकारस्य इत्त्वेन लोपे “उगिदचाम्” इति अन्त्याचः परे नुमि, उमोलोपे
 “प्र अञ्च् स्” इति जाते “हल्ङथ.ब्भ्यः”—इति सुलोपे, “संयोगान्तस्य”—
 इति चलोपे, “प्रान्” इत्यवस्थायां “क्विप्रत्ययस्य—इति नस्य कुत्वेन डकारः
 “प्राङ्” इति सिद्धम् । एवम्—“प्राच् आ” इत्यवस्थायाम् नुमि, उमोलोपे,
 “नश्चापदान्तस्य”—इति नस्यानुस्वारे “अनुस्वारस्य ययि”—इति परसवर्णे—
प्राञ्चौ । प्राञ्चः । प्राञ्चम् । प्राञ्चौ । शसि तु—“प्र अञ्च् अस्” इति स्थिते
 “अनिदिताम्” इति नस्य लोपे परां प्रक्रियां—दर्शयितुमाह—**अचः ।** “अङ्गस्य”
 “भस्य” इत्याधिक्रियते । अल्लोपोऽनः इत्यतः अल्लोप इति वर्त्तते । अञ्चशब्देन
 लुप्तनकाराच्चेतेरेव ग्रहणं व्याख्यानादित्याभिप्रेत्याह—**“लुप्तनकारस्ये”ति । चौ ।**
 “ह्रलोपे”—इत्यतः “पूर्वस्य दीर्घोऽणः” इत्यनुवर्त्तते । “चि” शब्देन लुप्ताकारन
 कारस्याच्चेतेरेव ग्रहणं व्याख्यानात्—इति व्याचष्टे—**“लुप्ताकारनकारे०”** इति ।
 एवम्—“अच” इति सूत्रेण भस्य अचोऽकारस्य लोपे “प्र च् अस्” इति भूते
 “चौ” इत्यनेन पूर्वस्य प्रवर्त्तिनोऽणः (अकारस्य) दीर्घे, चकारस्य परयोगे, सस्य
 स्त्वविसर्गौ । **प्राचः ।** एवमेव अजादौ विभक्तौ प्रक्रिया । यद्यप्येतत् सवर्णदीर्घेणापि

सिध्यति तथापि “प्रतीच” इत्याद्यर्थं सूत्रं न्याय्यत्वादिहाप्युपन्यस्तम् । प्राचा ।
 भ्यामादौ—“प्राच् भ्याम्” इत्यवस्थायां “चोकुः” इति कुत्वम् । प्राग्भ्यान् ।
 प्राग्भ्यः । प्राचे ॥ प्राग्भ्याम् २ । प्राग्भ्यः २ । प्राचः २ । प्राचोः । प्राचाम् । प्राचि । प्राचोः ।
 * प्राक्तु । “प्रत्यङ्” इति । प्रतिपूर्वादन्नेः किन्, यण् । नलोपः, प्रातिपदिकसंज्ञा,
 सुवाद्युत्पत्तिः । प्रथमैकवचने—“उगिदचाम्” नुमि, हल्ङ्यादिना सुलोपः, चस्य
 संयोगान्तलोपः, नुमो नस्य “किन्” इति कुत्वेन ङकारः—प्रत्यङ् । प्रत्यञ्चम् ।
 प्रत्यञ्चौ । इति प्राञ्चवत् । यण् विशेषः । शसि—“प्रति अन् अस्” इत्यवस्थायां
 जातायाम् “अचः” इत्यकारलोपे, “चौ” इति इकारस्य दाघे, सस्य रुत्वविसर्गौ ।
 प्रतीचः । “चौ” इत्यारम्भसामर्थ्यादेवात्र यण्नेति भाष्यसमाधानम् । प्रतीचा ।
 प्रत्यग्भ्याम् । प्रत्यग्भिः, इत्यादि । प्रत्यङ्कु । “उदङ्” इति । उत् अञ्जतीति विग्रहे
 किन्नादिः पूर्ववेदेवेति भावः । उदञ्चौ । उदञ्चः । उदञ्चम् । उदञ्चौ । शसादा—“उद्
 अन् अस्” इतिस्थिते “अचः” इति अकारलोपे प्राप्ते तन्निषेधकं सूत्रमाह—“उद्
 ईत्” इति । “भस्य” इत्यधिक्रियते । “अचः” इति वर्तते तदाचष्टे—उच्चङ्वाद्
 इति । अनेन अकारस्य ईत्वे, तकारस्येत्त्वेन लोपे, परयोगे, सस्य रुत्वविसर्गौ । उदाचः ।
 उदीचः । उदङ्भ्यामित्यादि । समः समि । “विधग्देवयोश्च टेः”—इत्यतः “अञ्जताव-
 प्रत्यये” इति वर्तते तदाचष्टे—“अप्रत्ययान्ते” इति । “सम् अन् च्” इत्यत्र
 “समः”—इति समः स्थाने “समि” इत्यादेशे विहिते यणि, किनः सर्वलोपे,
 “कृत्” —इति प्रातिपदिकसंज्ञायां प्रथमैकवचने सुप्रत्यये स्थापिते उकारलोपे,
 “सम्यन् च् स्” इति भूते “अनिदिताम्”—इति नलोपे “उगिदचाम्”—
 इति नुमि, उमो लोपे, “हल्ङ्याभ्य”—इति सुलोपे “संयोगान्तस्य”—इति
 चलोपे, “किन्प्रत्ययस्य”—इति कवगान्तदेशेन ङकारः । सम्यङ् । सम्यञ्चौ । सम्यञ्चः ।
 सम्यञ्चम् । सम्यञ्चो । शसि—पूर्वं विधिं कृत्वा “अचः” इत्यकारलोपे, “चौ” इति
 पूर्वस्याणो दाघे चस्य विभक्त्यकारयोगे सस्य रुत्वविसर्गौ—समीचः । समीचा ।
 सम्यग्भ्याम् इत्यादि । सहस्य सध्रिः । “अञ्जतावप्रत्यये” इति वर्तते अत आह—
 तथेति । “सध्यङ्” इति सह अञ्जतीति विग्रहः । सर्वः पूर्वो विधिः सम्यञ्चवत्,
 केवलं सहस्थाने “सध्रि” इत्यादेशे विशेषः । सध्यदेशे यण् । सध्यङ् । सध्यञ्चौ ।
 सध्यञ्चः । सध्यञ्चम् । सध्यञ्चो । सध्रीचः । “अच” इति लोपे “चौ” इति
 दीर्घः । सध्रीचा । सध्यग्भ्याम् । इत्यादि । तिरसास्तिर्यलोपे “तिरि” इति लुप्त-
 प्रथमान्तपदम् । “अञ्जतावप्रत्यये” इति वर्तते तदाचष्टे—अलुप्ताकारेति ।
 “तिरस् अन्च्” इति स्थापिते ऋत्विति्यादिना किनि तस्य सर्वलोपे प्राप्तिः । प्रथमै-
 कवचने सुप्रत्यये, उकारलोपे “तिरस्”—इति “तिरि इत्यादेशे कृते” हल्ङ्या-
 भ्यः—“इति सुलोपे, यणि, “तिर्यन्च्” इति जाते संयोगान्तलोपे, “किन्”—
 कुत्वे ङकारः । तिर्यङ् । तिर्यञ्चौ । तिर्यञ्चः तिर्यञ्चम् । तिर्यञ्चौ । शसादावचि—
 “अच” इति अलोपसत्त्वात् तिर्यादेशः । अर्थात् “तिरस् अन्च् अस्”

इति जाते, नलोपः, अकारलोपः ततः “ तिरस् च अस् ” इति भूतम् । ततः “ स्तोश्चुना ”—इति चवर्गयोगे सस्य शः, परयोगे प्रत्ययसस्य रुत्व-विसर्गौ—तिरश्चः । तिरश्चा । तिर्यग्भ्याम् । इत्यादि । तिर्यक्तु । पूजार्थकात् “ अञ्चु ” धातोः किन् प्रत्यये “ अनिदिताम् ”—इति नलोपे प्राप्ते सूत्रमारभ्यते—“ नाञ्चः ”—इति । “ अजिदितां हल् उपधायाः ”—इति सूत्रम् “ श्राञ्चलोप ”—इत्यतो “ न लोप ” इति च वर्तते तदाचष्टे—**पूजार्थस्येति** । “ प्राङ् ” इति । प्रकर्षेण अञ्चति पूजयति इति पूजार्थादञ्चः किन् । पूजार्थकत्वात् नलोपे न, “ प्राञ्च ” इति शब्दः । प्रातिपदिकसञ्ज्ञायां सुवाचुत्पत्तौ प्रथमैकवचने “ प्राञ्च सु इति भूते सति हल्ङ्यादिलोपः, संयोगान्तलोपः, “ निमित्तापाये ” इति न्यायेन अनुस्वारपरसवर्णनिवृत्तौ “ किन् ”—इति कुत्वेन ङकारः । **प्राङ्** । प्राञ्चौ । प्राञ्चः । प्राञ्चम् । प्राञ्चौ । शसादावाचि “ अचः ” इति लोपो नास्ति “ प्र अञ्च अस् ” इति स्थिते सवर्णदीर्घे हलोः परयोगे सस्य रुत्वविसर्गौ । **प्राञ्चः** । प्राञ्चा । भ्यामादौ “ स्वादिपु ”—इति पदत्वात् चस्य संयोगान्तलोपे अनुस्वारपरसवर्णनिवृत्तौ नस्य कुत्वेन ङः । **प्राङ्भ्याम्** । **प्राङ्भिः** । प्राञ्चे । **प्राङ्भ्याम्** । **प्राङ्भ्यः** ॥ **प्राञ्चः** । **प्राङ्भ्याम्** । **प्राङ्भ्यः** । प्राञ्चः । प्राञ्चोः । प्राञ्चान् । प्राञ्चि । प्राञ्चोः । **प्राङ्खपु** । **प्राङ्खु** । **प्राङ्पु** । “ **प्राङ् सु** ” इत्यवस्थायां जातायां “ ङ्गोः ”—इति वा कुक् । “ चयो द्वितीया— ” इति पक्षे खकारेऽति ज्ञेयम् । **एवम्** इति । सुटि पूर्ववदरूपाणि । शसादावाचि—प्रत्यञ्चः । प्रत्यञ्चौ । प्रत्यङ्भ्याम् इत्यादि । **एवम्**—उदञ्चः । **उदङ्भ्याम्** इत्यादि बोध्यम् । कुञ्च कौटिल्याल्पीभावयोः । अस्य “ ऋत्विग् ”—इत्यादिना नलोपाभावोऽपि निपात्यते । कुञ्च स् “ इति स्थिते हल्ङ्यादिना सुलोपे, चस्य संयोगान्तलोपे अनुस्वारपरसवर्णनिवृत्तौ “ किन् ”—इति कुत्वेन नस्य ङः । **कुङ्** । कुञ्चौ । कुञ्चः । कुञ्चम् । कुञ्चौ । कुञ्चः । **कुङ्भ्याम्** । इत्यादि । “ **पयोःमुक्** ” इति । पयोमुञ्चतीति किप् । “ **पयोमुञ् स्** ” इति स्थिते हल्ङ्यादिलोपे, “ **चोक्** ”—इति चस्य कुत्वे, “ **भ्रलाम्**— ” इति कस्य गत्वे, “ **वावसाने** ”—इति पक्षे चत्वंम् । पयोमुग् । इत्यादि । पयोमुक्तु । एकं सुवान्—वारिमुच्—बहुंसच् प्रभृतयश्चान्ताः । इति चान्ताः ।

मह पूजायां ॥ वर्तमाने पृषन्महद्बृहज्जगच्छतृवच्च । एते निपात्यन्ते । शतृवच्चैषां कार्यं स्यात् । उगित्वान्नुम् ॥ सान्तमहतः संयोगस्य । ६ । ४ । १० । सान्तसंयोगस्य महतश्च यो नकारस्तस्योपधाया दीर्घोऽसंबुद्धौ सर्वनामस्थाने । महान् । महान्तौ । महान्तः । हे महन् । महतः । महद्भ्याम् । अत्वसन्तस्यचाऽधातोः । ६ । ४ । १४ । अत्वन्तस्योपधाया दीर्घो धातुभिन्नाऽसन्तस्य चाऽसंबुद्धौ सौ । धीमान् । धीमन्तौ । धीमन्तः । हे धीमन् । शसादौ महद्बृत् । भातेर्द्वतुः । डिच्चसामर्थ्यादभस्यापि टेल्लोपः ।

भवान् । भवन्तौ । शत्रन्तस्य तु भवन् ॥ उभे अभ्यस्तम् । ६ १ ५ । पाष्ठद्वित्वप्रकरणे ये द्वे विहिते ते उभे समुदिते अभ्यस्तसंज्ञे स्तः । नाभ्यस्ताच्छतुः ७ । १ । ७८ । नुम्न । ददत् । ददतौ ॥ जक्षित्यादयः षट् ६ । १ । ६ । षड्धातवोऽन्ये जक्षितश्च सप्तम एतेऽभ्यस्तसंज्ञाः स्युः । जक्षत् । जक्षतौ । जक्षतः । एवं जाग्रत् । दरिद्रत् । शासत् । चकासत् ॥ दीधीङ् दीप्तिदेवनयोः । वेवीङ् वेतिना तुल्ये । एतौ छान्दसौ । दीध्यत् । वेव्यत् । जक्षिजागृदरिद्राशास्दीधीङ्वेवीङ्चकास्तथा ।

अभ्यस्तसंज्ञा विज्ञेया धातवो मुनिभाषिता ॥ १ ॥

अथ तकारान्ताः ॥ तत्र महच्छब्दे विशेषं वक्तुं भूमिकां रचयति—

“मह” इति । “वर्त्तमाना” —इत्युणादिसूत्रमिदम् महः कर्मणि अतिप्रत्ययः । मक्षते पूज्यते इति । शतृवादिति । शतृप्रत्ययान्तवदित्यर्थः । उगित्वादिति । शतृवद्भावेन पञ्चवचनेषु उगित्वात् नुम् इत्यर्थः । सान्तमहतः । “ढ्रलोपे” —इत्यतो दीर्घः इति “नोपधाया” इति “सर्वनामस्थाने” इति च वर्त्तन्ते । “सान्त” इति लुप्तपञ्च्यन्तं संयोगस्य विशेषणम् इत्यादि मत्वा व्याचष्टे—सान्तेति । “महत स्” इति स्थिते शतृवदतिदेशेन उगित्वं मत्वा—“उगिदचाम्” इति नुमि, उमो लोपे “महन्त् स्” इति भूते “सान्तमहतः” —नस्योपधाभूतस्य हकारोत्तरवर्त्तिन अकारस्य दीर्घत्वे, हल्ङ्यादिना सुलोपे, संयोगान्तलोपे—महान् । “महान्तौ” । अत्र—नुमि, दीर्घे, अनुस्वारपरसवर्णौ । “हे महन्” इति । असम्बुद्धावित्यनुवृत्तः “सान्तमहः” —इति दीर्घो न । महान्तः । महान्तम् । महान्तौ । महतः । महता । महद्भयाम् । पदत्वात् तस्य जश्त्वेन दः इत्यादि स्पष्टम् § । अत्वसन्तस्य० । अतु इति लुप्तपष्ठौकं पृथक् पदम् । “सौ च” इत्यतः सौ इति, “सर्वनामस्थाने०” इत्यतः असम्बुद्धौ इति, “नोपधायाः”, इत्यतः उपधाया इति, “ढ्रलोपे” —इत्यतः दीर्घे इति च वर्त्तन्ते अत आह—अत्वन्तस्येत्यादि । धीः अस्य अस्तीत्यर्थे धीशब्दात् मतुप् । “धीमत्” शब्दस्य प्रातिपदिकसंज्ञायां प्रथमैकवचने “अत्वसन्तस्य” —इति सूत्रेण सौ परे उपधाभूताकारस्य दीर्घत्वे “उगिदचाम्” —इति नुमि, उमो लोपे, हल्ङ्यादि-लोपे “संयोगान्तस्य” —इति तलोपः । धीमान् । धीमन्तौ । अत्र नोपधादीर्घः धीमन्तः । हे धीमन् । असम्बुद्धावित्युक्ते न दीर्घः । शसादाविति । महद्भद्वत् स्पष्टा प्रक्रियेत्यर्थः । भवच्छब्दे विशेषं वक्ति—भातेरिति । उणादिसूत्रमिदम् । भाधातोर्भवतुः प्रत्ययः स्यादित्यर्थः । डिश्वसामर्थ्यादिति । टिसञ्चस्य भाधातोरा-

§ महद्भिः । महते । महद्भयाम् । महद्भयः । महते । महद्भयाम् । महद्भयः ।

महतः । महतोः । महताम् । महति । महतोः । महत्सु । इति ।

कारस्य लोप इत्यर्थः । “भवतु” इति रूपम् उकारलोपे “अत्वसन्तस्य” — इति दाघे,
 “उगिदचाम्” — इति नुमि, हल्ङ्यादिलोपे, “भवान् त्” इत्यवस्थायां संयोगान्त-
 लोपे—भवान् । भवन्तौ । भवन्तः । भवन्तम् । भवन्ता । शेषं धीमच्छब्दवत् ।
 शत्रन्तस्यत्विचि । “लटः सतृशानच्—” इति सूत्रेण भूधातोर्लटः स्थाने शतृप्रत्यये
 “भवत्” शब्दो भवति । ऋकार इत् । अस्य तु सौ न दाघः अत्वन्तत्वाभावात् ।
 “उगिदचाम्” — इति नुमि भवन् । शेषं भवतुशब्दवत् । उभे अभ्यस्तम् ।
 द्वेरित्यनुवृत्त्यैव सिद्धे उभेग्रहणं समुदायप्रतिपत्त्यर्थमिति व्याचष्टे—षाष्टेति । नाभ्य-
 स्ता० । “इदितो नुम्” — इत्यतो “नुम्” इति वर्त्ततेऽत आह नुम्नेति ।
 “ददत् स्” इति स्थापिते “उगिदचाम्” इति नुमि प्राप्ते “नाभ्यस्तात्” — इति
 तन्निषेधे हल्ङ्यादिना सुलोपे ददत् । अत्वन्तत्वाभावाद्दोषोऽपि नेति ध्येयम् । ददतः ।
 ददतम् । ददतौ । ददतः इत्यादि सुगम् । भ्यामादौ पदत्वेन जश्त्वम्—ददद्भ्याम् ।
 जक्षित्याद० । जक्ष, जागृ, दरिद्रा, चकास्, शासु, दीधीङ्, वेवीङ् इति सप्त धातवः
 इत्यर्थः । एतं अभ्यस्तसंज्ञा भवन्तीत्यर्थः इत्याशयेनाह—षडिति । जक्षत् इति ।
 अभ्यस्तसंज्ञाकरणात् “उगिदचाम्” — इति प्राप्तो नुम् निषिद्धः । रूपाणि तु ददत्—
 शब्दवज्ज्ञेयानि । बालबोधसौकर्याय जक्षादीन् श्लोकेन सङ्गृह्णाति—जक्षि० इति ।

गुप् गुब् । गुपौ । गुपः । गुब्भ्याम् ॥ त्यदादिषु दृशोऽना-
 लोचने कश्च । ३ । २ । ६० । त्यदादिषूपपदेषु अज्ञानार्थाद्दृशे-
 र्धातोः कञ्स्यात् चार् किन् ॥ आ सर्वनाम्नः । ६ । ३ । ६१ ।
 दृग्दृशवतुषु । तादृक् । २ । तादृशौ । तादृशः । तादृग्भ्याम् ॥ व्रश्चे
 ति षः जश्त्वच्चत्वे । विद् २ । विशौ । विशः । विद्भ्याम् ॥ नशेर्वा
 । ८ । २ । ६३ । नशेः कवर्गोन्तादेशोऽपदान्ते । नक् २ । नशौ
 नशः । नद्भ्याम् ॥ स्पृशोऽनुदके किन् । ३ । २ । ५८ । अनुदके
 सुप्युपपदे स्पृशेः किन् । घृतस्पृक् २ । घृतस्पृशौ । घृतस्पृशः ।
 दधृक् २ दधृषौ दधृषः । दधृग्भ्याम् । रत्नमुद् २ । रत्नमुषौ । रत्न-
 मुषः । रत्नमुद्भ्याम् । षट् २ । षड्भिः षड्भ्यः । षण्णाम् । षट्सु
 षट्सु ॥ यत्तु प्राचा षण्णां षड्णामित्युदाहृतं तत्प्रामादिकमेव ।
 प्रत्यये नित्यवचनात् ॥ वीरुपधाया दीर्घ इकः । ८ । २ । ६६ ।
 रेफवान्तस्य धातोरुपधाया इको दीर्घः पदान्ते । पिपठीः । पिप
 ठिषौ । पिपठिषः । पिपठीर्भ्याम् ॥ नुम्विसर्जनीयशर्व्यवायेऽपि ।
 ८ । ३ । ५८ । एतैः प्रत्येकं व्यवधानेपीणकुभ्यां परस्य मूर्ध-
 न्यादेशः । ण्डुत्वेन पूर्वस्य षः । पिपठीष्णु । पिपठीःषु । चिकीः
 चिकीषौ । चिकीर्षु ।

अथ पान्ताः । गुपूरक्षणे । अरमाद्धातोः किप् । गोपायतीति गुप् । “आया-
 दयः” —इति वकल्पिकत्वादिह आयप्रत्ययाभावः । आयप्रत्ययपक्षे तु अतोलोपे यलोपे
 च “गोपा” इति रूपम् । गुप् । गुब् । गुपौ । गुपः । “स्वादिष्वि” ति पदत्वात्
 भ्यामादौ जश्त्वम् — “गुब्भ्याम्” इत्यादि स्पष्टम् । इति पान्ताः ॥ अथ शान्ता
 निरूप्यन्ते । त्यदादिषु — इति । “स्पृशोऽनुदके किन्” इत्यतः चेन किन् । अनु-
 कृष्यते तदाचष्टे — त्यदादिष्विति । कञन्तस्य तूदाहरणम् — तादृशः । यादृशः ।
 तच्चह हलन्तेषूपयोगाभावाज्ज्ञेयम् । अनालोचने किम् । तं पश्यतीति तद्दर्शः । कर्मण्यण् ।
 तद्दर्शब्द उपपदे अनेन सूत्रेण किनि, उपपदसमासे, सुब्लुकि “तत् दृश्” इत्यवस्थायां
 सूत्रमाह — आसर्वनाम्नः । “दृग्दृशवतुषु” इति वर्त्तते । आ इत्यविभक्तिको
 निदेशः । सर्वनाम्न आकारोन्तादेशः स्यात् दृग्दृशवतुष्वित्यर्थः । अन्तादेश इति
 अलान्त्यपरिमाणैकवाक्यात् । अनेन दस्य आत्वे सवर्णदीर्घे “तादृश्” इति रूपे जाते
 प्रातिपदिकसम्भवायां सुबाधुत्पत्तौ प्रथमैकवचने “तादृश् स्” इति स्थिते हल्ङ्यादिना
 सुलोपे “किन् प्रत्ययस्य” — (८ । २ । ६२) इति कुत्वस्य आसिद्धत्वात् “ब्रश्च
 भ्रश्च” — (८ । २ । ३६) इति शस्य षः । तस्य जश्त्वेन ङः । तस्य “किन्” —
 इति कुत्वेन गः । तस्य चर्त्वेन पक्षे कः — तादृक् तादृग् । अजादौ सर्वत्र अज्भानिम्
 तादृशौ । तादृशः । भ्यामादौ षडगाः प्राग्वत् ; । तादृग्भ्याम् । तादृक्तु । शकारान्तो
 “विश्” शब्दः । “विश् स्” इति स्थिते हल्ङ्यादिलोपे “ब्रश्च” — इति पत्वे,
 जश्त्वचर्त्वे — विट्, विङ् । विशौ । विराः । विङ्भ्याम् । अत्र पत्वजश्त्वे । विट्सु ।
 विङ्सु । पत्वे जश्त्वेन ङे सति “ङः सि धुट्” । तत् उभयत्र चर्त्त्वम् । “नश्”
 शब्दे विशेषमाह — नशेर्वा । “किन्प्रत्ययस्य” — इत्यतः “कु” इति वर्त्तते तदाचष्टे
 नशेरिति । पक्षे ब्रश्चेति पत्वमिति भावः । “नश् स्” इति स्थिते अनेन कुत्वपक्षे-
 जश्वे चर्त्वे च नक् नग् इति । पत्वपक्षे — जश्त्वचर्त्वेयोः सतोः नट् नङ् इति ।
 अजादौ सर्वत्र अज्भानिम् । भ्यामादौ तु कुत्वपक्षे — जश्त्वेन शकारे कृते नग्भ्याम् ।
 पत्वपक्षे — जश्त्वेन ङकारे कृते नङ्भ्याम् इत्यादि । सप्तमीबहुवचने — नज्जु,
 नट्सु, नट्सु इति स्पृशोऽनुदके । “सुपिस्थः” इत्यतः सुपीत्यनुवर्त्तते तदाह
 अनुदके इति । उदकशब्दभिन्ने सुवन्त इत्यर्थः । घृतं स्पृशति इति विग्रहः । अनेन
 किन् प्रत्यये उपपदसमासे सुपो लुकि “घृतस्पृश्” शब्दसिद्धिः । ततः प्रथमकवचने
 “घृतस्पृश् स्” इति स्थिते हल्ङ्यादिना सोर्लोपे, “किन्” — इति कुत्वस्य आसिद्धत्वात्
 पूर्वं “ब्रश्च” — इति षः, तस्य जश्त्वेन ङः, तस्य कुत्वेन गः, तस्य चर्त्त्वविकल्पे —
 घृतस्पृक् घृतस्पृग् इति रूपे । अजादौ सर्वत्र अज्भानिम् । घृतस्पृशौ इत्यादि ।
 भ्यामादौ पूर्ववत् पत्वङत्वकुत्वानि । घृतस्पृग्भ्याम् इत्यादि । सुपि — पत्वे, ङत्वे,
 कुत्वेन गत्वे, “खरि च” इति गस्य चर्त्वे कपयोगे ज्ञः — घृतस्पृक्तु । किन् प्रत्ययो
 यस्मादिति बहुव्रीह्याश्रयणात् किप्यपि कुत्वम् — स्पृक् । षडगकाः प्राग्वत् । इति
 शान्ताः । अथ शान्ताः । तत्र “निघृषा प्रागल्भ्ये” अस्मात् “ऋत्विग्” —

इत्यादिना किन् । द्वित्वमन्तोदात्तत्वञ्च निपात्यते । “दधृप् स्” इति स्थिते हल्ङ्यादि-
लोपे जश्त्वं प्रति कुत्वस्यासिद्धत्वात्प्रथमं जश्त्वेन पश्य ङः । ततः “किन्” — इति
ङस्य कुत्वेन गः । तस्य चर्त्तविकल्पे—“दधृक् दधृग्” इति अत्रादौ सर्वत्र पस्म
परयोगः—दधृपौ । दधृषः इत्यादि । भ्यामादौ पूर्ववत् ङगौ । दधृग्भ्याम् इत्यादि ।
चर्त्तवन्तु नास्ति विषयाभावात् । रत्नानि मुष्णातीति “मुप् स्तेये” अस्मात् किप् ।
उपपदसमासः । “रत्नमुप् स्” इति स्थिते सोर्लोपे, जश्त्वचर्त्तवे—**रत्नमुद् रत्नमुड्**
रत्नमुपौ । रत्नमुपः । इति । भ्यामादौ स्वादिष्विति पदत्वेन जश्त्वम्—**रत्नमुड्भ्याम्**
इत्यादि । **रत्नमुदसु, रत्नमुदसु** इति । **षट्** इति । “पप् जस्” इति स्थापिते
“षड्भ्यो लुक्” इति जसो लुकि जश्त्वचर्त्तवे—**पट् षट्** । एवं शस्यपि । “**परणाम्**”
इति । “**पट्चतुर्भ्यश्च**” इति नुट् । “अनाम्” इति विकल्पे बाधित्वा “प्रत्यये
भाषायां नित्यम्” इति वचनान्नित्यमनुनासिक इत्याशयेनाह—**यच्चिति** । तदन्तविधिः
परमपट् । परमपणाम् । आङ्गत्वादिति भावः । प्रियाः षट् यस्य इति बहुव्रीहौ तु—
प्रियपट्, प्रियपड्, प्रियपपौ प्रियपपः इत्यादि रत्नमुप्शब्दवत् । प्रियपपाम् । तदर्थप्राधा-
न्याभावाच्चात्र आङ्गकार्यप्रवृत्तिरिति भावः । पठितुमिच्छति इति विग्रहे “**पिपठिप्**”
धातोः किप् । अतोलोपः । पिपठिप् शब्दः । कृदन्तत्वात् प्रातिपदिकसञ्ज्ञा । ततः प्रथमैक-
वचने “**पिपठिप् स्**” इति स्थिते हल्ङ्यादिलोपे “आदेशप्रत्यययोः” (८ । ३ । ५६)
इतिसूत्रेण सन्प्रत्ययस्य स्थाने कृतस्य पत्वस्य “**ससजुषोरुः**” (८ । २ । ३६) इति
सूत्रकृतं रुत्वं प्रति पत्वस्याऽसिद्धत्वात् अर्थात् रुत्वविधायकशास्त्रदृष्ट्या सत्वस्यैव सत्त्वात्
रुत्वम् । उकारस्येत्वेन लोपे पिपठिर्” इत्यवस्थायां प्राप्तिरयोग्यं सूत्रमाह—
वौरुपधायाः—इति । र च व् च वौ तयोः वौः । “पदस्य” इत्यधिकृतम् ।
“स्कोः संयोगा” —इत्यतः अन्ते, “सिपि धातोरुर्वा” इत्यंतो धातोरिति च वर्त्तते,
तद्विशेषणत्वेन तदन्तविधिरित्याचष्टे—**रेफवान्तयोरिति** । अनेन उपधाभूतस्य
इकारस्य दीर्घे, रेफस्य विसर्गे—“**पिपठीः**” इति रूपम् । पिपठिपौ । पिपठिपः ।
पिपठिपम् । पिपठिषां । पिपठिपः । पिपठिषा । भ्यामादौ तु “स्वादिषु” —इति
पदत्वात् “**वौरुपधायाः**” —इति पदान्तलक्षणे दीर्घे—**पिपठीर्भ्याम्** । पिपठीभिः ।
पिपठिपे पिपठीर्भ्याम् । पिपठीर्भ्यः । पिपठिपः । पिपठीर्भ्याम् । पिपठीर्भ्यः । पिपठिपः
पिपठिपैः । पिपठिषाम् । पिपठिषि । पिपठिषोः । सुपि—“**पिपठिप् सु**” इति स्थिते
अत्र “**ससजुषो**” —रिति सूत्रदृष्ट्या पत्वं तु नास्ति, किन्तु सकारः । एवं
“**पिपठिप् सु**” इति स्थितिर्मन्तव्या । ततः सस्य रुत्वे, “**वौ**” —रिति उपधादीर्घे
रेफस्य विसर्गे, तस्य सत्वं बाधित्वा “**वा शरि**” इति विकल्पेन विसर्जनीयः ।
“**पिपठीःसु**” इति जातम् । तदभावपक्षे—विसर्जनीयस्य सत्वम्—
“**पिपठीस् सु**” इति, विसर्जनीयपक्षे तु—“**आदेश**” —इति पत्वाऽप्राप्तौ सूत्र-
माह—“**नुम्विसर्जनीय०**” इति । “अपदान्तस्य मूर्धन्यः” “**इण्कोः**” —

इति, “सहेः साडः सः” इत्याः स इति च वर्त्तते तदाह—“एतैः प्रत्येकम्” इति । तदनेन सुपः सस्य पत्वे,* ष्टुत्वेन पूर्वस्य पत्वम्—पिपठीषु । विसर्गपञ्चे—सुपः पत्वे—पिपठीः पु । इति । “चिकीः” इति । कर्तुमिच्छतीति चिकीर्षति । कृपातोः सनि “एकाच उपदेशः”—इति “सनि ग्रहगुहोश्च” इति वा सन इडभावे “इको भल्” इति कित्वात् गुणाभावे “अज्भनगमां सनि” इति दीर्घे “ऋत इडातोः” इति इत्वे रपरत्वे, “हलि च” इति दीर्घे, “सन्त्यडोः” इति द्वित्वे, हलादिशेषे हस्वे “कुहोश्चुः” इत्यभ्यासकारस्य चुत्वे, सस्य पत्वे, “चिकीर्ष” इति रूपे जाते, “सनाद्यन्ताः”—इति धातुत्वे, ततः क्षिपि, तस्य सर्वापहाराणि लोपे “अतो लोपः” (६ । ४ । ४६) इत्यकारलोपे, “चिकीर्ष” शब्दे सिद्धे कृत्यत्वात् प्रातिपदिकसंज्ञायां प्रथमैकवचने “चिकीर्ष स्” इति स्थिते हल्ङयादिना सोलोपे, पत्वस्याऽसिद्धत्वात् “रात्सस्य” (८ । २ । २४) इति नियमात् सलोपे, “खरव-सानयो”—रिति रेफस्य विसर्गे रूपम्—“चिकीः” इति । अजादौ सर्वत्र अज्भानम् ० इत्याह—चिकीर्षौ इति । “चिकीर्ष्याम्” इति भ्यामादौ पूर्ववत् सलोपनियमे सति ज्ञेयम् । “चिकीर्षु” इत्यत्र “रोः सुपि” इति नियमान्न विसर्गः ।

विद्वान् । विद्वांसौ । हे विद्वन् । वसोः सम्प्रसारणम् (६ । ४ । १३१) वस्वन्तस्य भस्य सम्प्रसारणम् । विदुषः । वसुस्त्विति दत्वम् । विद्वद्भ्याम् ॥ पुंसोऽसुङ् ७ । १ । ८६ सर्वनामस्थाने । पुमान् । हे पुमन् । पुमांसौ । पुंसः । पुंभ्याम् । पुंसु । ऋदुशनेत्यनङ् । उशना । उशनसौ । अस्य संबुद्धौ वाऽनङ्नलोपश्च वा वाच्यः । हे उशन । हे उशनन् । हे उशनः । उशनोभ्याम् । अनेहा । अनेहसौ । अनेहसः । हे अनेहः । वेधाः । वेधसौ । वेधसः । वेधोभ्याम् । अदस औ सुलोपश्च ७ । २ । १०७ ॥ सौ परे । तदोरिति सः । असौ ॥ औत्वप्रतिषेधः साकृच्चस्य वा वक्तव्यः सादुत्वं च । असकौ । असुकः । त्यदाद्यत्वं पररूपत्वम् । वृद्धिः ॥ अदसोसेर्दादुदो मः । ८ । २ । ८० ॥ अदसोऽसान्तस्य दात्परस्य उदूतौ स्तो दस्य मध्य । आन्तरतम्याद्ध्रस्वस्य उः । दीर्घस्य ऊः । अमू । जसः शी ॥ एत ईद्वहुवचने । ८ । २ । ८१ । अदसो दात् परस्यैत ईद्वस्य च मो बह्वर्थोक्तौ । अमी । पूर्वत्रासिद्धमिति विभक्तिकार्यं प्राक् पश्चादुत्व-मत्वे । अमुम् । अमून् । मुत्वे कृते च घिसंज्ञायां नाभावः । न मु ने ८ । २ । ३ ॥ नाभावे कर्तव्ये कृते च मुभावो नासिद्धः । अमुना ।

* सनोऽकारलोपं प्रति पत्वस्याऽसिद्धत्वात् अकारलोपे सस्य पदान्तत्वेन—“अपदान्तस्य”—इति निषेधात् पत्वाऽप्रवृत्त्या “ष्टुत्वेन” इत्यावश्यकमिति भावः ।

अमूभ्याम् । अमीभिः । अमुष्मै । अमीभ्यः । अमुष्मात् । अमुष्य ।
अमुयोः । अमीषां । अमुष्मिन् । अमुयोः । अमीषु । हलन्ताः पुलिङ्गाः ।

अथ सान्ताः । तत्र विदस् शब्दः । वेत्तीति विद्वान् । “विदेः शतुर्वसुः” ।
अदादित्वात् शपो लुक् । “सर्वधातुकमपित्” — इति डित्वात्रोपधागुणः । कृदन्त-
त्वात्प्रातिपदिकत्वम् । प्रथमैकवचने — “विदस् स्” इति स्थिते उगित्वान्नुम् । “सान्त-
महतः” — इति दीर्घः । सुलोपः । “विद्वान् स्” इति जाते सस्य संयोगान्तलोपे
तस्यासिद्धत्वान्नलोपो न — “विद्वान्” इति रूपम् । “हे विद्वन्” इति ।
असम्बुद्धाविति पर्युदासात् न दीर्घः । विद्वांसौ । विद्वांसः । विद्वांसम् ।
विद्वांसौ । सुटि नुमि कृते “सान्तमहत” — इति दीर्घे “नश्वा” — नस्यानुस्वार इति
ज्ञेयम् । “विद्वम् शम्” इति स्थिते शस्येत्वेन लोपे विशेषमाह — वसोः० इति ।
“भस्य” इत्यधिकृतम् । प्रत्ययग्रहणपरिभाषया वमोरिति वस्वन्तस्य ग्रहणम् तदाच्छे-
वस्वन्तस्येति । एवमनेन वस्य उत्वे “विदु अस् अस्” इति स्थिते “सम्प्रसारणाच्च”
इति पूर्वरूपे “विदुस् अस्” इति जाते, “आदेशप्रत्यययोः” इति सस्य षत्वे, परयोगे
शसः सस्य रुत्वविसर्गौ — “विदुषः” इति । विदुषा । एवं सर्वत्राजादौ विभक्तौ
ज्ञेयम् । भ्यामादौ हलादौ तु — “वसुश्वंसु” — इति सस्य दत्वम् । विद्वद्भ्याम् ।
विद्वद्भिः । इत्यादि । सुपि तु दत्वे चर्त्तम् — विद्वत्सु ।

अथ सकारान्तः पुंस् शब्दः तत्र सुट्पर्यन्तं विशेषमाह — “पुंसोऽसुङ्”
इति । “इतोऽत्” — इत्यतः “सर्वनामस्थाने” इति वसंते, तच्च — विवक्षित-
मेव ग्राह्यम्, नतु परत्वविशिष्टम् व्याख्यानादितिसंक्षिप्याह — सर्वनामस्थान
इति । डित्वादन्त्यादेशोऽसुङ् । उकार उच्चारणार्थः ङ् इत् । “पुंस्” इति
स्थिते अनेन सूत्रेण असुङ्देशे “पुमम्” इति जाते, ततः — प्रथमैकवचने सौ
स्थापिते “पुमस् स्” इति भूते “उगिदचाम्” — नुमि, उमो लोपे “पु न् स् स्”
इति जाते “सान्तमहतः” — इति दीर्घे, सुलोपे, सस्य संयोगान्तलोपः — पुमान् ।
हे पुमन् । असम्बुद्धावित्युक्तेर्न दीर्घः । असुङि — “पुमस् औ” इति जाते नुमि,
उमो लोपे “सान्त” — इति दीर्घे “नश्वा” — इति नुमो नस्याऽनुस्वारे सस्य
परनिविष्टत्वे — पुमांसौ । एवम् — पुमांसम् । पुमांसौ । शसादावचि सर्वनामस्थान
त्वाभावात् नाऽसुङ् । पुंसः । पुंसा । भ्यामादौ — सस्य संयोगान्तलोपः । निमित्ता-
पायादनुस्वारनिवृत्तिः । भकारमाश्रित्य पुनरनुस्वारः । तस्य पुनः परसवर्णे —
पुम्भ्याम् ३ । पुम्भिः । पुंसे । पुंसः २ । पुंसोः २ । पुंसाम् । पुंसि । पुंसु ।
सेदिवस् शब्दोऽपि सान्तः । “सेदिवस् स्” इति स्थिते उगित्वान्नुमि, उमो लोपे,
“सान्तमहतः” — इति दीर्घे, सुलोपे, संयोगान्तलोपे, तस्यासिद्धत्वान्नलोपो न —
सेदिवान् । सेदिवांसौ । सेदिवांसः । सेदिवांसम् । सेदिवांसौ । “सेदिवस् शस्” इति
स्थिते शस्येत्वेन लोपे, — “वसोः” — इति वस्य उत्वे सम्प्रसारणे च भाविनि, अकृत-
बहूपरिभाषया इटो निवृत्तिः — “से द् उ अ स् अस्” इति स्थितिर्जाता । ततः

“ सम्प्रसारणाच्च ” इति पूर्वरूपम् , अज्झीनम्०, सस्य पत्वम् , शसः सस्य रुत्व-
 विसर्गो—**सेदुषः** । एवं सर्वत्राजादौ विभक्तौ प्रक्रिया ज्ञेया । भ्यामादौ तु “ वसुत्वंसु ”—
 इति सस्य दकारः । **सेदिवद्भ्याम्** इति । सुपि—सस्य दत्वे चत्वे च—**सेदिव-**
त्सु इति । अथ **उशनस्** । वश कान्तौ । अस्मात् “ वशे कनसिः ” इति कनसि
 प्रत्ययः । के इत् । इः उच्चारणार्थः “ ग्रहिज्या ”—इति सम्प्रसारणे “ उशनस् ”
 इति सिद्धम् । कृदन्तत्वात्प्रातिपदिकत्वम् । सुवाद्युत्पत्तिः । “ उशनस् सु ” इति स्थिते
 “ ऋदुरान् ” इति ङित्वादन्त्यादेशेऽनङि, अङो लोपे, “ ऋदुरानन् स् ” इति जाते,
 “ सर्वनामस्थाने ”—इत्युपधादीर्घे, सोर्हल्ङ्ङादिलोपे, “ नलोपः ”—इति नलोपे—
 “ **उशना** ” इति रूपम् । “ उशना भार्गवः कविः इत्यमरः । अजादौ सर्वत्र सस्य
 परनिवेशः—उशनसौ । उशनसः । सम्बुद्धौ विशेषं वक्ति—“ **अस्य** ” इति ।
 तत्र अनङि नलोपाभावे—**हे उशनन्** । नलोपे—**हे उशन** । अनङ्भावे सोर्लोपे
 सस्य रुत्वे विसर्गे च—**हे उशनः** । उक्तञ्च—

सम्बोधने तूशनसस्त्रिरूपं

सान्तं तथा नान्तमथाप्यदन्तम् ।

माध्यन्दिनिर्वष्टि गुणं त्विगन्ते

नपुंसके व्याघ्रपदां वरिष्ठः ॥

इति ।

“ उशनस् भ्याम् ” इति स्थिते “ ससजुषो ”—रिति रुत्वे, “ हशि च ”
 इत्युत्वे, “ आद्गुणः ” इति गुणे सति—**उशनोभ्याम्** । एवं भिसादौ हलादौ ।
 सुपि “ वाशरि ”—इति विकल्पे—**उशन सु, उशनस्सु** इति द्वे रूपे । सका-
 रान्तः * अनेहस् शब्दः । प्रथमकवचने—“ अनेहस् स् इति स्थिते “ ऋदुरान् ”—
 इत्यनङ् । उपधादीर्घः । हल्ङ्ङादिना सुलोपः । नलोपः । **अनेहा** । अनेहसौ ।
 असम्बुद्धावित्युक्ते—“ हे अनेहः ” इत्यत्राऽनङ् न । सुलोपे सस्य रुत्वविसर्गौ स्पष्ट-
 मन्यत् । **वेधाः** इति । “ वेधस् सु ” इति स्थिते “ अत्वसन्तस्य ”—इत्युपधादीर्घे
 सुलोपे, सस्य रुत्वविसर्गौ इति भावः । “ **वेधोभ्याम्** ” इति स्वादिषु ”—इति
 पदत्वेन सस्य रुत्वे, “ हशि च ” इत्युत्वे, आद्गुणे रूपमित्यर्थः । शेषं स्पष्टम् ।
 एवं चन्द्रमस्—सुवचस् प्रभृतयोऽपि यथालक्षणं वेदितव्याः । अदस् शब्दात् सावान्ति
 त्यदाद्यत्वे प्राप्ते सूत्रमारभ्यते—**अदस औ**० । अदस इति षष्ठी । “ औ ” इत्य-
 विभक्तिको निर्देशः । “ तदो सः औ ”—इत्यत सौ इति वर्तते तत्संज्ञिष्याचष्टे—
 “ **सौ परे** ” इति । अदस औकारान्तदेशः स्यात् सौ परे सुलोपेऽप्युक्त्यर्थः ।
 एवमनेन सूत्रेण सस्य औत्वे कृते सुलोपे च, “ अद औ ” इति स्थिते “ तदो सः ”

* “ नाभि हन् एह च ” इति नन्युपपदे “ हन् ” धातोरसुन् । प्रकृते
 रेहादेशश्च । उपपदसमासः । “ नलोपो नभः ” । “ तस्मान्नुडचि ”—इति अने-
 हस् शब्दसिद्धिः । अनेहा । कालः ।

इति दस्य सत्वे, वृद्धिः—“असौ” इति रूपम् । “अन्ययसर्वनाम्नाम्” इति
अकचि “अदकस् सौ” इत्यवस्थायां विशेषमाह—“**औत्वप्रतिषेध**” इति ।
अयमाशयः—“अदस् औ” इत्यत्र तन्मध्यपतितन्यायेन अदकस् शब्दस्यापि
ग्रहणात् औत्वे प्राप्ते विकल्पेन तत्प्रतिषेध इष्टः सादुत्वञ्च । प्रतिषेधसन्निवेशादिषु
तदभावे न प्रवर्तते इति । एवम्—“अदकस् स्” इति स्थिते सस्य औत्वे,
सुलोपे दस्य सत्वे, “**असकौ**” इति । अत्र—“सन्निवेशादिष्वनाम्नाम्” इति
न्यायेन उक्तं न । औत्वाभावपक्षे—दस्य सत्वे, सादुत्वे, सोर्लोपे, सस्य स्त्वविसर्गौ—
असुकः । असुकः इत्यादि त्वसाध्वेवेति भावः । “अदस् औ” इति स्थिते
त्यदाद्यत्वे, पररूपम्, वृद्धिः । “अदौ” इति जाते सूत्रमाह—**अदसोसे०** ।
अदसः, असेः, दात्, उ, दः, मः इति छेदः । तदाचष्टे—**अदसो०** इति ।
“भाव्यमानोऽप्युकारः सवर्णान् गृह्णाति” इति परिभाषालभ्यमर्थमाह—“**ऊदतौ**”
इति । अनेन “अदौ” इत्यत्र दात्परस्य औकारस्य दीर्घः ऊकारः मत्वञ्च—
अमू । जसि त्यदाद्यत्वे, पररूपे सिद्धवत्कृत्याह—“जसः शी” इति । अनेन
जसः शीभावे, शस्यत्वेन लोपे, आद्गुणे—“अदे” इति जाते, दकारादेकारस्य उत्वे
प्राप्ते सूत्रान्तरमाह—“**एत ईत्**” इति । “अदसोऽसेर्दादुदोमः” इति—सर्व-
मनुवर्तते तदाह—“**अदस**” इति । तदनेन “अदे” इत्यत्र एकारस्य बहुवचन-
तया एत ईत् दस्य च मः—**अमी** । ननु—औजसादिषु त्यदाद्यत्वे, पररूपे च कृते, ततः
उत्त्वमत्वयोः कृतयोः “अमु औ” “अमु अः” इत्याद्यनिष्टं रूपं स्यादित्याशङ्का-
परिहारिणीं फक्तिकामाह—**पूर्वत्रासिद्धमिति** । विभक्तिकार्यम्—त्यदाद्यत्वादिकम् ।
अत्र बहु वक्तव्यं ग्रन्थगौरवभयाभयाच्चाकम् । एवम्—“अदस् अम्” इति स्थिते
त्यदाद्यत्वे, पररूपे अमि पूर्वरूपे, उत्त्वमत्वयोः सतोः—**अमूम्** । अमू । “अदस् शस्”
इति स्थिते त्यदाद्यत्वे, पररूपे, पूर्वसवर्णदीर्घे, शसः सस्य नत्वे, ततः उत्त्वमत्वयोः—
अमून् । तृतायेकवचने “अदस् आ” इति स्थिते त्यदाद्यत्वे, पररूपे, उत्त्वमत्वे च
सिद्धवत्कृत्याह—“मुत्वे कृते इति । “शेषोऽध्यसखि” इति विसञ्ज्ञा । “आङो
नास्त्रियाम्” इत्यनेन न.भाव इत्यर्थः । नच—विभक्तिकार्यं प्राक् पश्चादुत्त्वमत्वे
इत्युक्ता सम्प्रति मुत्वे कृते विसञ्ज्ञायां नाभाव इति तदिरुद्धमिदमुच्यत इति वाच्यम् ।
यद्विभक्तिकार्यं प्रति मुत्वं निमित्तं तस्यैव प्राक्तम् नान्यस्यै विवक्षितत्वात् । टायां तु
नाभावं प्रति मुत्वं निमित्तमिति प्रथममेव मुत्वं प्रवृत्तेरविरोधात् ।

ननु—कृतेऽपि प्रथमं मुत्वे नाभावो न स्यात् तस्मिन् (३ । ७ । १२०)

कर्त्तव्ये मुत्वस्य (८ । २ । ८०) असिद्धत्वात् घेः परत्वं नास्ति इत्यत आह—

नमुने । “असिद्धम्” इत्यनुवर्तते । म् च उ श्चेति समाहारः । “ने” इति

विषयसप्तमी, सति सप्तमी च । अतः नाभावे कर्त्तव्ये कृते चेत्यर्थो लभ्यते तदाचष्टे—

नाभावो० इति । एवं प्रकृते नाभावे कर्त्तव्ये मुत्वस्य असिद्धत्वं नास्ति, अतो घेः पर-

त्वात् नाभावो निर्वाधः । अथ कृतेऽपि नाभावे “मुपि च” (७ । ३ । १०२) इति

दीर्घः स्यात् दीर्घविधिं प्रति मुत्वस्य (८ । २ । ८०) असिद्धत्वात् इति, अत उच्यते—
 कृतेऽपि नाभावे (“ ने ” इतिसत्प्रसमीयत्वात्) मुत्वस्य असिद्धत्वं नास्ति, किन्तु
 सिद्धत्वमेव, अकाराभावात् “ सुपि च ” इति दीर्घो न प्रवर्तते । अमुना । अदस्
 भ्याम् ” इति त्यदाद्यत्वे, पररूपे, “ सुपि च ” इति दीर्घे “ अदाभ्याम् ” इति जाते
 दस्य मत्वे, आकारस्य ऊत्वे रूपम्—अमूभ्याम् । “ अदस् भिस् ” त्यदाद्यत्वम्,
 पररूपम्, “ नेदमदसोरकोः ” इत्यसूनिपेधे “ बहुवचने ”—इत्येत्वे सस्य रुत्वे
 विसर्गे च “ अदेभिः ” इति जाते “ एत ईद्वहुवचने ” इति ईत्वमत्वयोः सतोः—
 अमीभिः । “ अदस् डे ” इति स्थिते त्यदाद्यत्वे, पररूपे, डेस्थाने सभावे कृते
 “ अदसोऽसे ”—इति उत्त्वमत्वयोः, पत्वे च—अमुष्मै । अमूभ्याम् । “ अदस् भ्यस् ” इति
 त्यदाद्यत्वे, पररूपे “ बहुवचने ”—एत्वे सस्य रुत्वे, विसर्गे च “ अदेभ्यस् ” इति जाते “ एत
 ईत् ”—ईत्वमत्वे—अमीभ्यः । “ अदस् डसि ” इत्यत्र त्यदाद्यत्वे, पररूपे, डेसः स्थाने
 स्मादादेशे, “ अदस्मात् ” इति उत्वे, पत्वे च रूपम्—अमुष्मात् । अमूभ्याम् ।
 अमीभ्यः । अदस् डस् ” इति त्यदाद्यत्वे, पररूपे, डसः स्थाने स्यादेशे “ अदस्य ”
 इति जाते, उत्वे, मत्वे, पत्वे च सति—अमुष्य । “ अदस् ओस् ” इति त्यदाद्यत्वे,
 पररूपे, “ ओसि च ” इति एत्वे, अयादेशे सस्य रुत्वविसर्गयोः “ अदयोः ” इति
 सति उत्वं, मत्वञ्च—अमुयोः । “ अदस् आम् ” इति त्यदाद्यत्वे, पररूपे, “ आमि-
 सर्वनाम्नः ”—इति सुटि लोपे “ बहुवचने ”—इति एत्वे, “ अदेसाम् ” इति सति
 उत्वं, मत्वं, पत्वञ्चेति—अमीषाम् । “ अदस् डि ” इत्यत्र त्यदाद्यत्वे, पररूपे
 डिस्थाने स्मिन् इत्यादेशे, “ अदस्मिन् ” इति सति, उत्वं, मत्वं, पत्वञ्चेति सिद्धम्—
 अमुष्मिन् । अमुयोः “ अदस् सु ” त्यदाद्यत्वे, पररूपे, “ बहुवचने ”—इति
 एत्वं, “ एत ईत् ”—ईत्वमत्वयोः, पत्वे च—अमीषु । इति सान्ताः ।

इति प्राज्ञचित्तप्रसादिन्यां हलन्तपुंलिङ्गप्रकरणम् ।

अथ हलन्ताः स्त्रीलिङ्गाः ।

नहो घः । ८ । २ । ३४ । भलि पदान्ते च ॥ नहिवृति-
 वृषिव्यधिरुचिसहितनिषु कौ । ६ । ३ । ११६ । क्विन्तेण्वेषु
 पूर्वस्याणो दीर्घः । उपानत् उपानहौ । उपानहः । उपानद्भ्याम् ।
 उपानत्सु । किन्नन्तत्वात्कुत्वेन हस्य घः । उष्णिक् २ । उष्णिहौ ।
 उष्णिग्भ्याम् । द्यौः । दिवौ । दिवः । द्युभ्याम् । गीः । गिरौ । गिरः ।
 एवं पूः । चतस्रः । चतसृभिः । चतसृभ्यः । चतसृणाम् । चतसृषु ।
 का । के । काः । सर्वावत् । यः सौ । ७ । २ । ११० । इदमौ

दस्य । इदमो मः । इयम् । त्यदाद्यत्वं । टाप् । दश्चेति मः । इमे । इमाः ।
इमां । इमे । इमाः । अनया । हलि लोपः । आभ्याम् । आभिः । अस्यै ।
अस्याः २ अनयोः २ । आसाम् । अस्याम् । आसु । स्रक् २ । स्रजौ
स्रजः । स्रग्भ्यां । त्यदाद्यत्वे । टाप् । त्या । त्ये । त्याः । एवं तद् ।
यद् । एतद् । वाक् २ । वाचौ । वाचः । वाग्भ्यां ३ । अपृशब्दो
नित्यं बहुवचनान्तः । अपृन्निति दीर्घः । आपः । अपः । अपोभिः ।

७ । ४ । ४८ । अपस्तकारो भादौ प्रत्यये । अद्भिः । अद्भ्यः ।
अपाम् । अप्सु । दिक् । दिशौ । दिशः । दिग्भ्याम् । त्यदादिष्विति
दृशेः किन्विधानादन्यत्रापि कुत्वम् । दृक् । दृशौ । दृशः । दृग्भ्याम् ।
त्विट् । त्विषौ । त्विषः । त्विड्भ्याम् । ससजुषोरिति रुत्वम् । सजूः
सजुषौ । सजूर्भ्याम् । आशीः । आशिषौ । आशीर्भ्याम् । असौ ।
उत्त्वमत्वे । अमू । अमूः । अमुया । अमूभ्याम् । अमूभिः । अमुष्यै ।
अमूभ्यः । अमुष्याः २ । अमुयोः २ । अमूषाम् । अमुष्याम् ।
अमूषु । इति हलन्ताः स्त्रीलिङ्गाः ॥

अथ हलन्तस्त्रीलिङ्गे हान्तान् निरूपयामः । तत्र णह वधने । अस्मात् उपपूर्वात्
“ सम्पदादिभ्यः ”—इति कर्मणि क्तिप् । नहिवृति—इति पूर्वपदस्य दीर्घः ।
उपनहते इति उपानह् शब्दसिद्धिः । कृदन्तत्वात् प्रादिपदिकसंज्ञा । “ उपानह् सु ”
इति स्थिते सोर्हल्ङादिलोपे प्राप्तिर्योग्यं सूत्रमाह—नहान्धः । “ भलो भलि ”
इत्यतः भलि इति वर्त्तने “ स्कोः संयोगाद्योः ”—इत्यतः “ अन्ते ” इति च ।
“ पदस्य ” इत्यधिकृतम् तदाचष्टे—भलि—इति । अनेन हस्य धः, जश्त्वचर्त्वे—
उपानत्, उपानद् । उपानहौ । उपानहः । उपानहम् । उपानहौ । उपानहः ।
उपानहा । भ्यामादौ—“ उपानह् भ्याम् ” इत्यादि स्थिते हस्य धत्वे, धस्य जश्त्वम्—
उपानद्भ्ययाम् । ३ । उपानहे । उपानद्भ्यः २ । उपानहः २ । उपानहोः २ । उपा-
नहाम् । उपानहि । सुपि—हस्य धत्वे “ खरि च ” इति चर्त्त्वम् । उपानत्सु । सम्बो-
धनं प्रथमावत् । उत्पूर्वात् “ णिह ” प्रीतौ, इत्यस्मात् “ ऋत्विग् ” इत्यादिना किन्
निपातनात् उदोदकारलोपः, सस्य पत्वञ्च । “ उष्णिह् सु ” इति स्थापिते किन्नन्तत्वात्
कुत्वेन हस्य घोषनादसंवारमहाप्राणप्रयत्नसाम्यात् धः । तस्य जश्त्वचर्त्वे—उष्णिक्,
उष्णिग् । उष्णिहौ—इत्यादि स्पष्टम् । सुपि—उष्णिच् । हस्य कुत्वेन घत्वे, तस्य
चर्त्वेन कत्वे सस्य पत्वे, कषयोगे “ क्ष ” भावः । इति हान्ताः । अथ वान्ताः ।
“ द्यो दिवौ द्वे स्त्रियाम् ” इत्यमरप्रामाण्यात् “ दिव् ” शब्दः स्त्रीलिङ्गः । “ दिव् सु ”
इति स्थिते “ दिव औत् ” इति वस्य औकारः । दकारोत्तरवर्त्तिन इकारस्य यण् सस्य
रुत्वविसर्गो—द्यौः । दिवौ । दिवः इत्यादि स्पष्टतरम् । भ्यामादौ हलि—“ दिव्
भ्याम् ” इति धृते “ दिव उत् ” इति उत्वे, यणि—द्युभ्याम् । एवमादि ज्ञेयम् । अथ

रेफान्ताः तत्र † “ गिर् सु ” इति धृते सोलौपे “ वोरुपधायाः ”—इति दीर्घे रेफस्य विसर्गे—गीः । अजादौ सर्वत्र रेफस्य पर्योगे—गिरौ । गिरः । गिरम् । गिरौ । गिरः । गिरा । “ गिर् भ्याम् ” इति भ्यामादौ हलि “ वो ”—इति उपधा-दीर्घे—गीर्भ्याम् ‡ । गिरे । गिरः २ । गीर्भ्यः २ । गिरोः २ । गिराम् । गिरि । गीर्षु । एवं पूः इति । गिरशब्दवत् पुरशब्दस्यापि सर्वा प्रक्रिया इत्यर्थः । एवं धूरपि । अथ स्त्रियां चतुरशब्दः । चतुरशब्दात् जशसोः स्थापितयोः “त्रिचतुरोः स्त्रियाम्”—इति “ चतस्र् ” इत्यादेशः । परत्वात् “चतुरनडुहोः” इत्यामं वाधित्वा चतस्र्भावे कृते वष् । जाते चतुस्र्भावे तु आम् न प्रवर्त्तते । “ विप्रतिषेधे यद्वाधितम् ”—इति न्यायात् । सस्य ह्रस्वे विसर्गे—चतस्रः २ । चतस्र्णाम् इति । “ न तिसृचतस्र् ” इति दीर्घनिषेध इति भावः । स्पष्टमन्यत् । इति रेफान्ताः । अथ मान्ताः । किम् शब्दात् खोलिङ्गात् विभक्तौ “ किमः कः ” इति कादेशे अदन्तत्वात् टापि—“ का ” इति जाते स्वादुत्पत्तौ सर्वापि प्रक्रिया खोलिङ्ग* “ सर्वा ” शब्दवदित्यर्थः । का । के काः । काम् । के । काः । कया । काभ्याम् । काभिः । कस्ये । काभ्याम् । काभ्यः । कस्याः । काभ्याम् । काभ्यः । कस्याः । कयोः । कासाम् । कस्याम् । कयोः । कासु । इदम् शब्दस्य विशेषमाह—यः सौ । “ इदमो मः ” इत्यतः इदम् इति “ दश्च ” इत्यतः द इति च वर्त्ततेऽत आचष्टे—इदम् इति । इदमो दस्य यः स्यात्सावित्यर्थः । “ इदम् स् ” इति स्थिते अनेन दस्य यत्वे कृते “ इयम् स् ” इति त्यदाद्यत्वं वाधित्वा “इदमो मः ” इति मस्य मे कृते हल्ङादिलोपे—इयम् । “इदम् औ” इति स्थिते त्यदाद्यत्वे, पररूपे, टापि टस्येत्त्वेन लोपे, सवर्णदीर्घे “ इदा औ ” इति भूते “ दश्च ” इति दस्य मत्वे “ इमा औ ” इति सति “ औङ आपः ” इति शांभावे, रास्येत्त्वेन लोपे, आद्गुणे—इमे । जसि—त्यदाद्यत्वे, पररूपे, टापि, “ दश्च ” इति मत्वे, पूर्वसवर्ण-दीर्घे सस्य ह्रस्वविसर्गयोः—इमाः । नात्र जशः शी । टापि कृते अदन्तत्वाभावात् । अग्नि—अत्व-पररूप-टाप्-मत्वेषु सत्सु “ अग्नि पूर्वः ” इति पूर्वरूपैकादेशः । इमाम् । औटि औवत्—इमे । शसि—अत्व-पररूप-टाप्-मत्व-पूर्वसवर्णदीर्घाः । स्त्रीत्वात् शसः सस्य नो न । इमाः । तृतीयैकवचने—“इदम् आ” इति स्थिते, “अनाप्यकः” इति “ इद् ” भागस्य “ अन् ” इत्यादेशे कृते, त्यदाद्यत्वे, पररूपे, टापि, “अकः”—इति सवर्णदीर्घे “ अना आ ” इति जाते “ आङि चापः ”—इति एत्वे, “ एचो ”—इत्यादेशे—अनया । एवं सर्वत्राजादौ अनादेशान्तो विधिज्ञेयः । “इदम् भ्याम्”

† गु निगरणे । अस्मात् किप् ऋत इद्भातोः ” इति इत्वे, रपरत्वे “ गिर् ” शब्दसिद्धिः ।

* “ सर्वनाम्नो वृत्तिमात्रे पुंवद्भावः ” इति शब्दस्वरूपपरस्य गौणतया कदापि सर्वनामत्वाभावादिति भाव इति मनोरमा । ज्ञानेन्द्रस्वामी तु—सर्ववत् इति पाठं मत्वा “ तेन तुल्यम् ” इति वतिः । “ सर्वनाम्नो वृत्तिमात्रे ”—इति पुंवद्भाव इत्याह ।

इति स्थिते त्यदाद्यत्वे, पररूपे, टापि, सवर्णदीर्घे—“इदाभ्याम्” इति भूते “हलि लोपः” इति इद्भागस्य लोपे—**आभ्याम्** । हलादावपैव प्रक्रिया । चतुर्थ्येकवचने—“इदम् ए” इति स्थिते त्यदाद्यत्वे, पररूपे, टापि, “सर्वनाम्नः स्याट्”—इति स्याटि, ह्रस्वत्वे च इदो लोपे—**अस्यै । आभ्याम् । आभ्यः ।** अस्याः । आभ्याम् । आभ्यः । अस्याः । “इदम् ओम्” इति स्थापिते अत्व-परसवर्ण-टाप्-सवर्णदीर्घेषु “इदा ओम्” इति भूते “अनाप्यकः” इति इद्भागस्य अनादेशे “अना ओम्” इति सति “आङि”—इत्येत्वे, अयादेशे—**अनयोः ।** “इदम् आम्” इत्यत्र अत्वपररूप—टाप्—“इदा आम्” इति सति “आमि सर्वनाम्नः”—इति सुटि, उटो लोपे इदो लोपे च—**आसाम्** । सप्तम्येकवचने अत्व-पररूप-टाप्-सवर्णदीर्घेषु “इदा सु” इति स्थितौ सत्याम् डेरामि, स्याटि, ह्रस्वत्वे, इदो लोपे—**अस्याम् । अनयोः ।** सुपि—अत्व-पररूप-टाप्-सवर्णदीर्घेषु—“इदा सु” इति जाते, इदो लोपे—**आसु ।**

अथ **जान्ताः** । “ऋत्विग्”—इत्यादिना सृजेः किन् अमागमश्च निपातितः । “माल्यं मालासृजो मूर्ध्नि” इत्यमरः । **लक्, खग् ।** “किन् प्रत्ययस्य”—इति कुत्वे, जश्च चर्त्तवञ्च । **खजम्, खजौ** इत्यादि स्पष्टमिति भावः । अथ **दान्ताः** । तत्र “त्यद्” शब्दस्य प्रक्रियां दर्शयति—**त्यदाद्यत्वे** इति विभक्तौ—अत्वे, पररूपे, टापि सवर्णदीर्घे “त्या” इति जाते सर्वत्र ‘सर्वा’ शब्दवद्रूपाणि किन्तु सौ परतः ‘तदोः’—इति तकारस्य सकारो विशेषः ‘स्या’ इति । **एवमिति** । तदादीनामपि अत्व-पररूप-टाप्-सवर्णदीर्घेषु सर्वावत्प्रक्रिया । तदः तस्य सः, एतदः तस्य सत्वे “आदेशः”—इति पत्वमिति विशेषः । एषा । एते । एताः । एताम् । एते । एताः । एतया । एताभ्याम् । एताभिः । एतस्यै । एताभ्याम् । एताभ्यः । एतस्याः । एताभ्याम् । एताभ्यः । एतस्याः । एतयोः । एतासाम् । एतस्याम् । एतयोः । एतासु । अथ चान्ताः । **वाक्** इति । सुलोपे—“चोक्तुः”—इति कुत्वे, जश्चचर्त्तव्योः—वाक्, वाग् इति रूपे । स्पष्टमन्यत् । अथ पान्ताः । **अप्शब्द** इति नित्यं बहुवचनान्त इति लिङ्गानुशासनवलात् । “अप् जस्” इति स्थिते जस्येत्त्वेन लोपे “अप्तृन्”—इति दीर्घे सस्य रुत्वविसर्गौ—**आपः । शप्-अपः ।** सर्वनामस्थानाभावाच्च दीर्घ इति भावः । “अप् भिस्” इति स्थापिते सूत्रमाह—**अपोभिः ।** ‘अच उपसर्गात्’—इत्यतः त इति वर्त्तते, अङ्गाधिकारलब्धप्रत्ययविशेषणास्तदादिविधिरित्याह—**अपस्तकार ।** इत्यादि । एवमनेन पस्य ते, जश्चत्वे—**अङ्गिः ।** स्पष्टमन्यत् । प्रत्यये किम् । अब्भञ्जः । अथ **शान्ताः** । “दिक्” इति । “ऋत्विग्”—इत्यादिना दिश् धातोः किन्, तस्य सर्वापहारी लोपः, दिश् इत्यस्य प्रातिपदिकत्वे सावानीते, हल्ङ्यादिना सोर्लोपे, “ब्रश्च”—इति पत्वे, तस्य जश्चत्वेन डे, तस्य “किन्”—इति कुत्वेन गः, तस्य चर्त्तविकल्पेन—“दिक् दिग्” इति रूपे । **त्यदादिष्विति** । व्याख्यातप्रायम् । “हक्” इति । दृश्यन्ते अर्था अनयेति सम्पदादित्वात् दृशेः किप् । षडङ्गकाः प्राग्वत् । स्पष्टम् । अथ **पान्ताः** । “त्विट्” इति । त्विप्शब्दात् सुलोपः, जश्चचर्त्तवञ्च—

त्विङ् ” इत्यपीत्यर्थः । त्विपौ । त्विषः । इत्यादि स्पष्टम् । सजुप् शब्दात् सुप्रत्यये तस्य लोपे, “ससजुषो”—रिति रुत्वम् । “सजुर् ” इति जाते “ वोरूप-धाधाः ”—इति दीर्घे, रस्य विसर्गे—**सजूः** । एवमेव **सजूभ्याम्** इत्यादि । आशिष् शब्दादपि षस्यासिद्धत्वात् रुत्वे, उकारलोपे, “ वौ ”—रिति इको दीर्घे रस्य विसर्गः । **आशीः** । अन्यत् स्पष्टम् । अथ सान्ताः । “ अदस् सु ” इति स्थापिते “ अदस् औ सुलोपश्च ” इति संस्यौत्वे सुलोपे च “ अद औ ” इति जाते “ तदोः सः ”—इति दस्य सत्वे, वृद्धौ—“ **असौ** ” इति पुंवदेव । “ अदस् औ ” इति स्थिते त्यदाचत्वे, पररूपे, टापि, सवर्णदीर्घे “ अदा आ ” इति जाते “ औङ आपः ” इति औङः शीभावे, आद्गुणे “ अदे ” इति भूते “ अदसोऽसः ”—इति एकारस्य दीर्घत्वात्, ऊत्वे, मत्वे च—**अमू** । एवं जसि—अत्व—पररूप—टाप्—सवर्णदीर्घेषु “ अदा अस् ” इत्यवस्थायां पुनः सवर्णदीर्घे “ अदास् ” इति सति उत्त्वमत्वे, रुत्वविसर्गौ—**अमूः** । जसः शीभावस्तु न अदन्तत्वाभावात् । अमि तु—पुंवत्, ऊत्वं विशेषः **अमूम्** । औटि औवत्—**अमू** । शसि जसीव रूपम्—**अमूः** । स्त्रीत्वान्नत्वाभावः । टायाम्—“ अदस् आ ” इति स्थिते अत्व—पररूप—टाप्—सवर्णदीर्घेषु “ आङि चाप ” इति एत्वे, अयादेशे “ अदया ” इति जाते उत्त्वमत्वयोः सतोः—अमुया । भ्यामि—आत्व—पररूप—टाप्—सवर्णदीर्घेषु “ अदाभ्याम् ” इति सति ऊत्वमत्वे—**अमूभ्याम्** । एवम्—**अमूभिः** । चतुर्थ्येकवचने—आत्व—पररूप—टाप्—सवर्णदीर्घेषु “ अदा ए ” इति जाते, स्याटि, ह्रस्वे, “ अदस्यै ” इति जाते ततः उत्वं, मत्वे, पत्वे च—**अमुष्यै** । **अमूभ्याम्** । **अमूभ्यः** । “ अदस् ङसि ” इति स्थापिते अत्व—पररूप—सवर्णदीर्घेषु “ अदा अस् ” इति मति स्याटि, ह्रस्वे, सवर्णदीर्घे, “ अद स्यास् ” इति सति उत्वे, मत्वे, पत्वे रुत्वविसर्गौ—**अमुष्याः** । **अमूभ्याम्** । **अमूभ्यः** । ङसः ङसिवत्—**अमुष्याः** । औसि—अत्व—पररूप—टाप्—सवर्णदीर्घेषु “ आङि चापः ” इत्येत्वे, अयादेशे “ अदयोस् ” इति जाते उत्त्वमत्वयोः—रुत्वविसर्गौ—**अमुयोः** । अमि—अत्व—पररूप—टाप्—सवर्णदीर्घेषु “ अदा आम् ” इति सति “ अमि सर्वनाम्नः ”—इति सुटि, उटो लोपे “ अदासाम् ” इति जाते उत्त्वमत्वयोः सतोः सस्य पत्वे च—**अमूषाम्** । सप्तम्येकवचने “ अदस् इ ” इति स्थितौ अत्व—पररूप—टाप्—सवर्णदीर्घेषु “ अदा इ ” इति भूते “ डेरम् ”—इति डेरामि, स्याङ्ङस्त्वौ, “ अदस्याम् ” इति जातम् । ततः—उत्वे, मत्वे, पत्वे च—**अमुष्याम्** । **अमुयोः** । सुपि—अत्व—पररूप—टाप्—सवर्णदीर्घेषु ऊत्वमत्वयोः पत्वे च—**अमूषु** । इति शिवम् ।

इति प्राज्ञचित्तप्रसादिन्यां हलन्तस्त्रीलिङ्गम् ।

अथ हलन्ता नपुंसकलिङ्गाः ।

स्वमोर्लुक् । दत्वम् । स्वनडुत् । स्वनडुही । चतुरनडुहो
रित्थाम् । स्वनड्वाहि । पुनस्तद्वत् । शेषं पुंवत् । वाः । वारी ।
वारि । वारा । वार्याम् । चत्वारि । किम् । के कानि । इदम् ।
इमे । इमानि । अन्वादेशे नपुंसके एनद्वक्त्वयः ॥ एनत् । एने ।
एनानि । एनेन । एनयोः २ । व्योम । व्योम्नी । व्योमनी । व्योमानि ।
ब्रह्म । सम्बुद्धौ नपुंसकानां नलोपो वा वाच्यः । हे ब्रह्म । हे
ब्रह्मन् । हे ब्रह्मणी । हे ब्रह्माणि । रोऽसुपि । अहः । विभाषा डिश्योः ।
अही । अहनी । अहानि । अहन् । ८ । २ । ६८ ।
अहन्नित्यस्य रुः पदांते । अहोभ्याम् । दण्डि । दण्डिनी । दण्डीनि ।
सुपथि । टिलोपः । सुपथी । सुपन्थानि । ऊर्क् । ऊर्जी । ऊर्जिज् ।
नरजानां संयोगः । त्यत् । त्ये । त्यानि । तत् । ते तानि । यत् । ये ।
यानि । एतत् । एते । एतानि । अवङ् स्फोटायनस्येति
अवङ् । ‘ एङः पदान्तादति ’ इति पूर्वरूपम् ।

गवाक्शब्दस्य रूपाणि क्लीबेऽर्चागतिभेदतः ।

असंध्यवङ्पूर्वरूपैर्नवाधिकशतं मतम् ॥ १ ॥

स्वम्सुप्सु नव षड् भादौ षट्के स्युस्त्रीणि जश्शसोः ।

चत्वारि शेषे दशके रूपाणीति विभावय ॥ २ ॥

गवाक् २ गोची गवाञ्चि । पुनस्तद्वत् । गोचा । गवाग्भ्याम् ।
शकृत् । शकृन्ती । शकृन्ति । शकृद्भ्याम् । ददत् । ददती । वा नपुंस-
कस्य । ७ । १ । ७६ । अभ्यस्तात्परो यः शतुरवयवस्तदन्तस्य
क्लीवस्य नुम्वा स्यात्सर्वमस्थाने । ददन्ति । ददति । ददत् ।
आच्छीनद्योर्नुम् । १ । ८० । अवर्णान्तादङ्गात्परो यः शतुरवय-
वस्तदन्तस्य नुम् वा शीनद्योः । तुदन्ती । तुदती । भात् । भाती ।
भान्ती । भान्ति । पचत् । शप्श्यनोर्नित्यम् । ७ । १ । ८१ ।
शप्श्यनोरात्परो यः शतुरवयवस्तदन्तस्य नुम् शीनद्योः । पचन्ती ।
पचन्ति । दीव्यत् । दीव्यन्ती । धनुः । धनुषी । सान्तेति दीर्घः ।
नुम्विसर्जनीयेति षः । धनूंषि । धनुर्भ्याम् । एवं चक्षुर्हविरादयः ।
पयः पयसी पयांसि । पयोभ्याम् । सुपुम् सुपुंसी सुपुमांसि ।
अदः । विभक्तिकार्यम् । उत्वमत्वे । अमू । अमूनि । शेषं पुंवत् ॥
इति हलन्ताः नपुंसकलिङ्गाः ।

अथ हलन्तनपुंसकलिङ्गे हकारान्तशब्दशिरूपाणम् । सुशोभना अनङ्वान् यस्य कुलस्य तत् इति बहुव्रीहौ स्वनङ्हुश्च नपुंसकलिङ्गः । ततः प्रथमैकवचने—
 “स्वनङ्हु सु” इत्यवस्थायां “चतुरनङ्हुहोरामुदात्तः” इत्यादिविधयः प्राप्ताः परन्तु परत्वात् हल्ङ्वादिलोपं बाधित्वा “स्वमोर्नपुंसकात्”—इति सोर्लुकि, लुका लुप्तत्वेन प्रत्ययलक्षणभावादामादेरभावः, किन्तु—पदाधिकारस्थत्वात् “वसुत्वंसु”—इत्यनङ्गुच्छब्दान्तेऽपि दत्वम्, ततः—“वावसाने” इति चर्त्तविकल्पेन—**स्वनङ्हुत्**, **स्वनङ्हु** इति । न च दत्वविधावपि “न लुमताङ्गस्य” इति निषेधः स्यादिति वाच्यम् । दत्वस्य सुबन्तत्वात्मकपदत्वानिमित्तकतया अङ्गकार्यत्वाभादिति वदन्ति । स्वनङ्हु औ” इति स्थिते “नपुंसकाच्च” इति औङः शीभावे शस्येत्त्वेन लोपे हकारस्य परवर्त्तिनि ईकारे प्रवेशात्—**स्वनङ्हुही** । “स्वनङ्हु जस्” इति स्थिते “जश्शसोः”—इति जसः शीभावे, तस्य सर्वनामस्थानसञ्ज्ञायां “चतुरनङ्हुहोः”—इत्यन्तादचः परे आमि कृते मस्येत्त्वेन लोपे “स्वनङ्हु आ ह् इ” इति भूते “नपुंसकस्य भलचः” इत्याकारात्परे नुमि, उमो लोपे, उकारस्य यणत्वेन वे कृते “स्वनङ्वान्ह् इ” इति जाते सति “नश्चा”—इति नस्यानुस्वारे इत्य परयोगे—**स्वनङ्वांहि । पुनरिति ।**
 प्रथमावत् द्वितीयापीत्यर्थः । **शेषमिति ।** पुंलिङ्गानङ्गुह्शब्दवत् शिष्टानि रूपाणीत्यर्थः । यथा—स्वनङ्हुहा । स्वनङ्हुद्ग्याम् । स्वनङ्हुङ्गिः इत्यादि । इति हान्तः । रेफान्तो वारशब्दः स्वमोर्लुकि—रेफस्य विसर्गे—**वाः । * वारी । † वारि ।** जसि—अभलन्तत्वानुम्न । वारा । वार्याम् ३ । वारिभिः । वारे । वार्य्यः २ । वारः २ । वारोः २ । वाराम् । वारि । वारुं । नित्यं बहुवचनान्तात् चतुरशब्दात् “चतुर जस्” इति स्थापिते “जश्शसोः शिः” इति शित्वे “चतुरनङ्हुहोः—इत्यामि, मस्येत्त्वेन लोपे, उकारस्य यणि वकारे, अभलन्तत्वात् नुमोऽभावे—**चत्वारि । पुनरपि ।** चतुर्भ्यः २ । चतुर्णाम् । चतुर्पुं । मकारान्तः किमशब्दः । “किम् सु” इति स्थिते स्वमोर्लुकि “न लुमता”—इति निषेधात् प्रत्ययलक्षणमाश्रित्यापि कादेशो न—**किम्** । स्वमोरन्यत्र कादेशो सर्वशब्दवद्रूपाणि । किम् आ” इति स्थिते “किमः कः” इति कादेशो “नपुंसकाच्च” इत्यौङः शीभावे आद्गुणे—**के । कानि ।** “नपुंसकस्य भलचः” इति नुमि “सर्वनामस्थाने”—इत्युपधादीर्घ इति भावः । पुनरपि । शेषं पुंवत् । “इदम् सु” इति सति स्वमोर्लुक्—**इदम्** । अत्र “इदमो मः” “दश्च” इत्यादिविधेरभावः “न लुमता”—इति तन्निषेधात् । “इदम् औ” इति त्यदाद्यत्वे, पररूपे “दश्च” इति मत्वे, औङः शीभावे, आद्गुणे—**इमे । “इदम् जस्” इति, अत्वम्, पररूपम्, मत्वम्, दीर्घः—इमानि । पुनरप्येवम् । अन्वादेश इति । इदमेतदोरिति शेषः ।**

* “नपुंसकाच्च” इत्यौङः शी ।

† “जश्शसोः शि” इति जसः शीभावः इत्याद्यग्रे यथालक्ष्यं लक्षणमनुसर्त्तव्यम् ।

“इदम् अम्” इति स्थिते “स्वमो”—रित्यमो लुकि उक्तेन वार्त्तिकेन एनत्
 इत्यादेशः । चत्त्वविकल्पेन पक्षे—एनद् इत्यपि रूपम् । “एनद् औ” इति त्यदाद्यत्वे,
 पररूपे, औङः शीभावे, पररूपे, शस्यत्वेन लोपे, आद्गुणे—एने ।
 एवमेव—एनानि । जसः शिभावः नुम्, उपधादीर्घ इति विशेषः । टायाम्—ओसि
 च स्पष्टम्—एनेन । एनयोः २ । नान्तो व्योमन् शब्दः । स्वमालुकि “न लोपः प्राति
 पादिकान्तस्य” इति नलोपः । व्योम । व्योम्नी, व्योमनी इत्यत्र “विभाषा डिश्योः”
 इत्यनेन वा अल्लोपः । अन्यत् व्याख्यातप्रायम् । व्योमानि । अत्र “जश्शसोः शिः”
 इति जसः शिभावः । तस्य सर्वनामस्थानत्वात् उपधादीर्घः । पुनरप्येवम् । व्योम्ना ।
 व्योमभ्याम् ३ । व्योमभिः । व्योम्ने । व्योमभ्यः २ । व्योम्नः २ । व्योम्नोः २ । व्यो-
 म्नाम् । व्योम्नि, व्योमनि । व्योमसु । हे व्योमन् । हे व्योम । सन्नुद्धाविति नलोप-
 विकल्पात् । एवम्—ब्रह्मन्शब्दोऽपि । ब्रह्म । ब्रह्मणी । ब्रह्माणि । पुनरप्येवम् । शेषं
 पुंवत् । हे ब्रह्म । हे ब्रह्मन् । नलोपविकल्पः । “अहन् सु” इति स्थिते स्वमालुकि
 “अहन्” इति जाते “रोऽसुपि” इति नस्य रत्वे “खरवसानयोः”—इति
 विसर्गे—अहः । यदि चात्र रत्वमभविष्यत् तदा “अहः भाति” इत्यत्र “हशिच”
 इत्युत्वे आद्गुणे “अहो भाति” इति रूपमनिष्टमभविष्यत् । इष्यते तु—“अहर्भाति”
 इति । अतो रेफः । प्रत्ययलक्षणन्तवत्र नास्ति लुका लुप्तत्वात् । अहो, अहनी इति
 रूपद्वयभेदे सूत्रं स्मारयति—विभाषा० इति । अहानि । पुनरपि । टादावचि
 सर्वत्र अल्लोपः । अहो । “अहन् भ्याम्” इत्यादि भ्यामादौ हलि स्थिते विशेषं
 दर्शयति—अहन् इति । लुप्तपङ्क्तिम् “ससजुषोः” इत्यतः हरिति “स्कोः”—
 अन्ते इति च वर्त्ततेऽतो व्याख्याति—अहन्नित्यस्येति । अनेन नस्य रत्वे,
 “हशि च” इत्युत्वे, आद्गुणे—* अहोभ्याम् ३ । अहो । अहोभ्यः २ ।
 अहः २ । अहोः २ । अहाम् । अहि, अहनि । अहस्सु ।
 “दण्डिन् सु” इति स्थिते स्वमालुकि नलोपे—दण्डि । दण्डिनी । दण्डानि ।
 पुनरपि । शेषं पुंवत् । “दण्डिनी” इत्यत्र सर्वनामस्थानत्वाभावात् “इहन्”
 इति नियमाच्च दीर्घो नेति ध्येयम् । सुशोभनः पन्थाः यस्य यत्र वेति विग्रहः तत् ।
 “सुपथि” नगरम् । स्वमालुक् । नलोपः । “सुपथिन् औ” इति स्थिते मस्य ढेलोपः”
 इति ढिलोपे औङः शीभावे—सुपथी । “सुपथिन् जस्” इति स्थिते जसः शित्वे,
 तस्य सर्वनामस्थानत्वात् “इतोऽत् सर्वनामस्थाने” इति धातुः पातिन इकारस्य अकारे
 कृते “सुपथन् इ” इति सति “थोन्थः” इति थस्य न्यादेशे “सुपथन् इ”
 इति भूते “सर्वनामस्थाने”—इति नान्तोपधादीर्घे—सुपन्थानि । पुनरपि । शेषं
 पुंवत् । ऊर्जशब्दात् सुप्रत्यये स्वमालुकि, जस्य कुत्वेन गे, तस्य चत्त्वविकल्पे—ऊर्क्, ऊर्ग ।

* इह “अहः, अहोभ्याम्” इत्यादौ रत्वरत्वरयोरसिद्धत्वात् नलोपे प्राप्ते
 “अहन्” इत्यावर्त्त एकेन नलोपाभावं निपात्य द्वितीयेन रत्विधेयः ।

ऊर्जा । औङ् शीभावे । ऊर्जिज । जसः शिभावे, भलन्तत्वात् नुमि, तस्यान्त्यादचः
 अकारात्परत्वात् रूपं तदाह—**नरजानामिति** । ऊर्जा । ऊर्ग्याम् ३ । ऊर्गिभः ।
 ऊर्जे । ऊर्ग्यः २ । ऊर्जः २ । ऊर्जोः २ । ऊर्जाम् । ऊर्जि । “ऊर्जं सु” इति सति,
 कुत्वेन गः, तस्य चत्वेन कः, सस्य पत्वम्, द्वयोर्योगे च्चः—ऊर्जु । **त्यदिति** । त्यद्,
 तद्, यद्, एतद्, एषां स्वमोर्लुका लुप्तत्वात् त्यदाद्यत्वरूपसत्वानि न भवन्ति, अन्यत्र तु
 सर्वत्र विभक्तिषु त्यदाद्यत्व-पररूपे सति सर्वनामकार्यादिकं भवति, पुंसि सर्वशब्दवच्च
 प्रक्रियेति ज्ञेयम् । अन्वादेशे तु—एनत् । इति दान्ताः । अथ चान्तो “गवाच्” शब्दः ।
 अस्थेयं प्रक्रिया-गामञ्चतीति विग्रहे “अत्विग्”-इत्यादिना किन् । उपपदसमासः
 सुब्लुक् । “गो अञ्च्” इति रूपम् । गतौ—“अनिदिताम्” इति नलोपः ।
 “अवङ् स्फोटायनस्य” इत्यवङ् । ङ इत् । सर्वर्णदीर्घे—“गवाच् सु” इति स्थिते
 स्वमोर्लुक् । “किन् प्रत्ययस्य”-इति कुत्वे, तस्य जश्त्वे, चत्त्वविकल्पे—**गवाक्,**
गवाग् । “सर्वत्र विभाषा”-इति प्रकृतिभावः—**गोअक्, गोअग्** । पूर्वरूपे
 (अर्थात् अवङ्ः प्रकृतिभावस्य च अभावपक्षे) **गोऽक्, गोऽग्** । पूजायान्तु—
 “नाञ्चेः पूजायाम्” इति नलोपाभावात् “गो अञ्च् सु” इति स्वमोर्लुक्, चस्य
 संयोगान्तलोपे, नस्य “किन्”-इति कुत्वेन डे सति—**गवाङ्-गो अङ्-गोऽङ्** ।
 एवं सौ नव ६ रूपाणि । अम्यप्येवं नव ६ । “गो अञ्च् औ” इत्यत्र गतिपक्षे
 “अनिदिताम्” इति नलोपे, औङ्ः शीभावे अक्कावस्येति पर्युदासात् सर्वनामस्थानत्वाभावात्
 भत्वात् “अचः” इत्यल्लोपे—**गोची** इत्येकमेव रूपम् । पूजायान्तु—अलुप्तनकार-
 त्वात् “अच” इत्यल्लोपो न । **गवाञ्ची—गोअञ्ची—गोऽञ्ची** इति त्रीणि
 पूर्वेण मिलित्वा चत्वारि ४ । “गो अञ्च् जस्” इत्यवस्थायां गतिपक्षे नलोपे सति,
 जसः शिभावे “उगिदचाम्”-इति नुमि, उमो लोपे, “नश्चा”-इति नस्यानुस्वारे,
 तस्य परसवर्णे अवङ्विकल्पे प्रकृतिभावविकल्पे च—**गवाञ्चि—गोअञ्चि—**
गोऽञ्चि इति त्रीणि ३ पूजार्थपक्षेऽपि अलुप्तनकारत्वान्नुमभावे स्वाभाविकानुस्वारस्य
 परसवर्णे एतादृश्येव रूपाणि इति नस्वरूपे विशेषः अतस्तीत्येव । पुनरप्येवम् ।
 टायाम्—गत्यर्थपक्षे लुप्तनकारत्वात् “अचः” इत्यलोपे, **गोचा** इत्येकमेव । पूजापक्षे
 तु—अलोपाभावे, अवङ्गिः प्रकृतिभावे, पूर्वरूपे च **गवाञ्चा—गोअञ्चा—**
गोऽञ्चा इति त्रीणि मिलित्वा चत्वारि ४ । भ्यामि गतिपक्षे—नलोपे, चस्य कुत्वे, जश्त्वे
 अवङ्-सन्धि-पूर्वरूपाणि । एवम्—**गवाग्भ्याम्-गोअग्भ्याम्-गोऽग्भ्याम्**
 इति त्रीणि । पूजापक्षे तु—नलोपो नास्त्यतः चस्य संयोगान्तलोपे, नस्य कुत्वेन डे,
 अवङ्-सन्धि-पूर्वरूपे—**गवाङ्भ्याम्-गोअङ्भ्याम्-गोऽङ्भ्याम्** इति
 त्रीणि, सर्वाणि मिलित्वा षट् ६ । एवमेव भिसि—**गवाग्भिः—गोअग्भिः—**
गोऽग्भिः । **गवाङ्भिः—गोअङ्भिः—गोऽङ्भिः** ६ । चतुर्थ्येकवचने—
गोचे । गवाञ्चे—गोअञ्चे—गोऽञ्चे ४ । भ्यामि पूर्ववत् षट् ६ । भ्यसि—
गवाग्भ्यः—गोअग्भ्यः—गोऽग्भ्यः । **गवाङ्भ्यः—गोऽङ्भ्यः—**

गोऽङ्भ्यः इति पट् ६ । पञ्चम्येकवचने ङसि—गोचः । गवाञ्चः—गोअञ्चः—
 गोऽञ्चः ४ । भ्यामि, भ्यसि च पूर्ववत् । पण्येकवचने ङस्परते ङसिवत् । अर्थात्—
 गोऽञ्चः । गवाञ्चः—गोअञ्चः—गोऽञ्चः ४ । ओसि—गोचोः । गवाञ्चोः—गोअञ्चोः—
 गोऽञ्चोः । आभि—गोचाम् । गवाञ्चाम्—गोअञ्चाम्—गोऽञ्चाम् ४ । औ—गोचि ।
 गवाञ्चि—गोअञ्चि—गोऽञ्चि । ओसि पूर्व० ४ रि । सुपि गतिपक्षे-नलोपे, चस्य कुत्वेन ककार
 अवङ्सन्धिपूर्वरूपे गवाञ्चु-गोअञ्चु-गोऽञ्चु इति त्रीणि ३ । पूजापक्षे-नलोपाभावात्
 चस्य संयोगान्तलोपे, नस्य कुत्वेन ङकार सति अवङ्सन्धि-पूर्वरूपाणि । तत्र “ङ्योः
 कुक् ” कुगागमविकल्पः । कुगभावपक्षे—गवाङ्घ्रि । गोअङ्घ्रि-गोऽङ्घ्रि
 इति त्रीणि । कुक्पक्षे—गवाङ्घ्रि-गोअङ्घ्रि-गोऽङ्घ्रि इति त्रीणि । सर्वाणि
 मिलित्वा ६ नव सम्पद्यन्ते । तामिमां प्रक्रियां संचेषेण बोधयितुं सङ्ग्रहकारिकामाह—
 गवाङ्घ्रि-शब्दस्येति । अधिकन्तु सिद्धान्तकौमुद्यादायुक्तं बालबुद्धिवैकल्यभयात् फल-
 विशेषाभावाच्च नोक्तम् । अथ तकारान्तः “शकृत्” शब्दः विष्टार्थकः । स्वमोर्लुकि—
 जश्त्वे चर्त्वे—शकृत् । शकृद् । औङः शीभावे शकृती । जसि—“जशशतोः
 शिः”—इति शिभावे, फलन्तत्वात् नुमि, अनुस्वारपरसवर्णयोः सतोः—शकृन्ति ।
 एवममि—शकृत्, शकृद् । औटि—शकृती । शसि तु—“पद्वो ” इति वा
 शकन्—आदेशः पक्षे—शकानि, अन्यत्र शकृन्ति । टायां शकनादेशे, अल्लोपे—
 शक्ता । तदभावे—शकृता । शकभ्याम्, शकृद्भ्याम् । शकभिः, शकृद्भिः
 शक्ते, शकृते । शक्तः, शकृतः २ । शक्तोः, शकृतोः २ । शक्ति, शकृति ।
 शकसु, शकृत्सु । एवं यकृदपि । शत्रन्तो ददत्—शब्दः । अस्य क्लोवे स्वमोर्लुक् ।
 ददत्, ददद् । औङः शी—ददती । सर्वनामस्थानत्वाभावात् नुमनः । “नाभ्य-
 स्ताच्छतु” —रितिनिषेधात् । “ददत् जम् ” इति स्थिते, तस्य शिभावे “नाभ्य-
 स्तात्”—इति नित्यं नुमिनिषेधे प्राप्ते सूत्रमाह—‘वा नपुंसकस्य’ इति ।
 नाभ्यस्तादिति नञ्वर्जमनुवर्त्तते तदाचष्टे—अभ्यस्तात्पर इति । अनेन निषेध-
 विकल्पे च विधिविकल्प एव पर्यवस्यतीति फलितमुक्तं “वानुम्” इति । तदनेन
 पक्षे नुमि, उमोलोपे ददन्ति, तदभावे ददति । पुनरप्येवम् । शेषं पुंवत् ।
 तान्तः तुदत्शब्द स्वमोर्लुक् । तुदत् । औङः शीभावे कृते सर्वनामस्थानत्वाभा-
 वात् नुमोऽप्राप्ते विभाषामाह—आच्छीनद्योर्नुम् । “वा नपुंसकस्य ” इत्यतो
 वेति, “नाभ्यस्तात् ” —इत्यतः शतुर्नोरिति च वर्त्ततेऽत आह—अवर्णान्तादिति ।
 तदनेन नुमि—तुदन्ती । तदभावे—तुदती । जसि—जसः शिभावे, सर्वनाम-
 स्थानत्वानुमि—तुदन्ति । पुनरपि शेषं पुंवत् । सूत्रे आदिति किम्—कुर्वती ।
 सुन्वति । शीनद्योरिति किम्—तुदताम् । तुदताम् । “इदितोनुम् ” इत्यतो नुम्
 इत्यनुवर्त्तमानेऽपि नुम् ग्रहणं स्पष्टार्थमिति शेखरः । “भात्” इति तुदत्-शब्दवत् ।
 “पचत् ” इति । स्वमोर्लुगित्यर्थः । औङः श्याम् “आच्छीनद्यो ” रिति विकल्पे
 प्राप्ते नित्यविधिमाह—शप्श्यनोरिति । “आच्छीनद्योर्नुम् ” इति “शतु ”—

इति च वर्तते अत आह—शप्श्यनोरादिति । पचन्ती । पचन्ति । पुनरपि । शेषं पुंवत् । एवमेव—“दीव्यत्” इति । अथसान्तो धनुप् शब्दः । धन धान्ये इत्यस्मात् औणादिकः उस् प्रत्ययः । प्रत्ययावयत्वात् सस्य षः । अस्मात् स्वमोर्लुकि षत्वस्यासिद्धत्वात् रुत्वम् । उकारलोपे—“वो” —रित्युपधाया दीर्घस्तु न रेफान्तस्य धातुत्वाभावात् किन्तु “खर” —इति रेफस्य विसर्गः । धनुः । औङः शीभावे “धनुप् ई” इति स्थिते अज्झानम्—धनुषी । जसि—शित्वे, नुमि, उमो लोपे “धनुप् इ” इति सान्तमहतः—इति दीर्घे, सस्य पत्वे—धनूषि । पुरष्येवम् । धनुषा । “धनुप् भ्याम्” इत्यत्र षत्वस्यासिद्धत्वात् “ससजुषोः” —इति रुत्वे, उकारलोपे—धनुभ्याम् ३ । एवं भिसादौ हलि । धनुभिः । धनुष । धनुर्भ्यः २ । धनुषः २ । धनुषोः । धनुषाम् । धनुषि । धनुषु । एवमिति । धनुप् शब्दवत् चतुष्प्रभृतयोऽपि । पयः इति । स्वमोर्लुकि सस्य रुत्वविसर्गो । पयांसि इति । शौ नुमि “सान्त” इति दीर्घे रूपम् । पयोभ्याम् इति सस्य रुत्वे “हशि च” “सुपुम्” इति । सु शोभनः पुमान् यस्य कुलस्य इति बहुव्रीहिः । सुपुंश्शब्दः । स्वमोर्लुकि संयोगान्तलोपे—सुपुम् । औङः श्याम्—सुपुंसी । जसि शः सर्वमानस्थानत्वात् “पुंसोऽसुङ्” इत्यसुङि सुपुंस् इति जाते ऋलन्तलक्षणे नुमि, “सान्तमहतः” इति दीर्घे “नश्वा” इत्यनुस्वारे—सुपुमांसि । पुनरपि । शेषं पुंवत् । “अदस्” शब्दात् स्वमोर्लुकि, रुत्वविसर्गयोः—अदः अत्र सान्तत्वात् मुत्वं न, लुका लुप्तत्वात् त्यदाद्यत्वं न । “अदस् औ” इति स्थिते औङः शीभावे त्यदाद्यत्वे, पररूपे “अद ई” इति जाते आद्गुणे “अदे” इति भूते “अदसोऽसेः”—इति उत्त्वमत्वे—अमू । “अदस् जस्” इत्यवस्थायां जसः शिभावे त्यदाद्यत्वे, पररूपे “अद इ” इति स्थिते अजन्तलक्षणे नुमि, उमो लोपे उपधादीर्घे “अदानि” इति भूते उत्त्वमत्वयोः सतोः—अमूनि । पुनरपि । शेषं पुंवत् । इति सान्ताः ।

इति प्राज्ञचित्तप्रसादिन्यां हलन्तनपुंसकलिङ्गम् ।

—:०:—

अथाव्ययानि ।

स्वरादिनिपातमव्ययम् । १ । १ । ३७ । स्वर । अन्तर । प्रातर । पुनर् । सनुतर । उच्चैस् । नीचैस् । शनैस् । ऋधक् । ऋते । युगपत् । आरात् । पृथक् । ह्यस् । श्वस् । दिवा । रात्रौ । सायम् । चिरम् । मनाक् । ईषत् । जोषम् । तृष्णीम् । बहिस् । अवस् । समया । निकषा । स्वयम् । वृथा । नक्कम् । नञ् । हेतोः । इडा । सामि । वत् । ब्राह्मणवत् । क्षत्रियवत् । सना । उपधा । सनत् । सनात् । तिरस् । अन्तरा । अन्तरेण । ज्योक् । कम् । शम् । सहसा ।

विना । नाना । स्वस्ति । स्वाहा । स्वधा । अलम् । वषट् ।
 औषट् । वौषट् । अन्यत् । अस्ति । उपांशु । क्षमा । विहायसा ।
 दोषा । मृगा । मिथ्या । सुधा । पुरा । मिथो । मिथम् । प्रायस् ।
 मुहुस् । प्रवाहुकम् । प्रवाहिका । आर्यहलम् । अभीक्षणम् । साकम् ।
 सार्द्धं । नमस् । हिरुक् । धिक् । अथ । अम् । आम् । प्रतान् ।
 प्रशान् । मा । माङ् । आकृतिगणोयम् । च । वा । ह । अह । एव ।
 एवम् । नूनम् । शश्वत् । युगपत् । भूयस् । कुपत् । कुवित् । नेत् ।
 चेत् । चण । यत्र । कच्चित् । नह । हन्त । माकिः । मार्काम् । नकिः ।
 आकिम् । माङ् । नञ् । यावत् । तावत् । त्वै । द्वै । न्वै ।
 रै । औषट् । वौषट् । स्वाहा । स्वधा । अलम् । वषट् । तुम् । तथाहि ।
 खलु । किल । अथ । सुष्ठु । स्म । आदह । उपसर्गविभक्तिस्वर-
 प्रतिरूपकाश्च । अवदत्तम् । अहुंयुः । अस्तिक्षीरा । अ । आ । इ ।
 ई । उ । ऊ । ए । ऐ । ओ । औ । पशु । शुक्रम । यथाकथाच ।
 पाट् । प्याट् । अङ्ग । है । हे । भोः । अये । च । विषु । एकपदे । युत् ।
 आतः । चादिरप्याकृतिगणः । तद्धितश्चासर्वविभक्तिः । १।१।३८।
 यस्मात्सर्वा विभक्तिर्नोत्पद्यते स तद्धितान्तोऽव्ययं स्यात् । परि-
 गणनं कर्तव्यम् । तसिलादयः प्राक्समासान्तेभ्यः । अम् । आम् ।
 कृत्वोर्थाः । तसिवती । नानाजौ । इति । एतदन्तमव्ययम् । अत
 इत्यादि । कृन्मेजन्तः । १।१।३६ । कृद्योमान्त एजन्तश्च
 तदन्तमव्ययम् । स्मारंस्मारम् । जीवसे । पिबध्वै ॥
 क्त्वातोसुन्कसुनः । १।१।४० । एतदन्तमव्ययम् । क्त्वा ।
 उदेतोः । विसृपः ॥ अव्ययीभावश्च । १।१।४१ । अधिहरि ।
 अव्ययादाप्सुपः । २।४।८२ । अव्ययाद्विहितस्यापः सुपश्च-
 लुक् । तत्र शालायाम् । अथ विहितविशेषणान्नेह । अत्युच्चैसी ।
 अव्ययसंज्ञायां यद्यपि तदन्तविधिरस्ति तथापि न गौणेः । आप्रग्रहणं
 व्यर्थम् । अव्ययस्यालिङ्गत्वात् । तथाच श्रुतिः ।

सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यन्न व्येति तदव्ययम् ॥ १ ॥

वष्टि भागुरिरल्लोपमवाप्योरुपसर्गयोः ।

आपं चैव हलन्तानां यथा वाचा निशा दिशा ॥ २ ॥
 अवगाहः । वगाहः । अपिधानम् । पिधानम् । इत्यव्ययानि ।
 इति सुबन्तं समाप्तम् ।

अधुना अव्ययानि निरूपयामः । स्वरादीति । स्वर आदिर्येषां ते स्वरादयः ।
 ते च निपातश्चेति समाहारद्वन्द्वः । स्वरादीनामनेकशक्तिप्रधानता । स्व आगतः । स्वः
 स्थितः । स्वः पश्यत्यादन्याधिकरणशक्तिप्रधानानि । शब्दशक्तिस्वाभाव्यात् । हिरणादीनि
 क्रियाशक्तिप्रधानानि । क्रियाप्राधान्यैः अपां क्रियाः यामव विशेषणत्वेन । स्पष्टशब्दे तद्धितेऽथति
 सूत्रे कैयटे । स्वरादीन् पठति । स्वर स्वर्, सामान्यमुखे, परलोके च ।
 अन्तर मध्ये । प्रातर प्रत्यूषे । पुनर् अप्रथमं विशेषे च । सनुतर अन्तर्धाने ।
 पञ्च रेफान्ताः । तेन—स्वर्याति, प्रातरत्र इत्यादौ हशि चेत्युत्वं न, तत्र रोरित्युकारानु-
 बन्धग्रहणात् । उच्चैस् महति । नीचैस् अल्पे । शनैस् क्रियामाग्रे ।
 ऋधक् सत्ये । वियोगादीष्वर्षात्येके । ऋते वर्जने । युगपत् एककाले ।
 आरात् दूरसमीपयोः । पृथक् भिन्ने । ह्यस् अतीतेऽहि । श्वस् अनागते-
 ऽहि । दिवा दिवसे । रात्रौ निशि । सायम् निशामुखे । चिरम् बहुकाले ।
 मनाक्, ईषत् द्वयमिदमल्पे । जोषम् सुखे मौने च । तूष्णीम् मौने । वहिस्
 अवस् इमौ बाह्ये । समया समीपे मध्ये च । निकषा अन्तिके । स्वयम् आत्म-
 नेत्यर्थे । वृथा व्यर्थे । नक्रम रात्रौ । नञ्* निषेधे । हेतौ निमित्ते । इद्धा प्राकाश्ये
 अद्धा स्फुटाऽवधारणयोः । तत्त्वातिशययोरपीत्येके । साभि अर्द्धे जुगुप्सिते च ।
 वत् “ तेन तुल्यम् ”—इत्यादिभिर्विहितो वतिप्रत्यय इह गृह्यते तदाह—ब्राह्मणवत्
 क्षत्रियवत् इति केवलप्रत्ययस्याव्ययत्वे फलं नास्ति । सना, सनत्, सनात्
 एतत्त्रयं नित्ये । उपधा भेदे । तिरस् अन्तर्धां, तिर्यगर्थे, परिभवे च । अन्तरा
 मध्ये विनार्थे च । अन्तरेण वर्जने । ज्योक् प्रश्नशेषाद्यर्थेषु । कम् वारिमूर्धनिन्दा-
 मुखेषु । शम् सुखे । सहसा आकस्मिकाऽविमर्शयोः । विना वर्जने । नाना अनेक-
 विनार्थयोः । स्वस्ति मङ्गले । स्वधा पितृदाने । अलम् भूषण—पर्याप्ति—शक्ति—

* तत्सादृश्यमभावश्च तदन्यत्वं तदल्पता । अप्राशस्त्यं विरोधश्च नञर्थीः पट्प्र-
 कीर्तिताः । इत्येके । अत्रैव पञ्चात्तरम्—

अभावो वा तदर्थोऽस्तु भाष्यस्य हि तदाशयात् ।

विशेषणं विशेष्यो वा न्यायतस्त्ववधार्यताम् ॥

तदर्थो नञर्थः । भाष्यस्येति नञ्सूत्रे महाभाष्यम्—निवृत्तपदार्थक इति ।
 निवृत्तं पदार्थो यस्य, “ नपुंसके भावे क्त ” इति क्तोऽभावार्थक इत्याद्यन्यत्र विस्तरः ।

निषेधेपु । वषट्, श्रौषट्, वौषट् एतं हविर्दाने । अन्यत् अन्यार्थे । अस्ति सत्तायान् । उपांशु अप्रकाशोच्चारणरहस्ययोः । क्षमा चान्तौ । विहायसा वियदर्थे दोषा रात्रौ । मृषा मिथ्या एतौ वितर्धे । मुधा व्यर्थे । पुरा अविरते, चिरातीते, भविष्यदासन्ने च । मिथो मिथस् द्वयं रहसि, सहार्थे च । प्रायम् बाहुल्ये । प्रायस् इति पाठान्तरम् । मुहुस् पुनरर्थे । प्रवाहुकम् समकाले ऊर्ध्वार्थे । प्रवाहिका इति पाठान्तरम् । आर्थहलम् कलात्कारे । शाकटायनस्तु— “आर्थे” इति प्रतिबन्धे । “हल” इति निषेधानुवादयोरित्याह । अभीक्ष्णम् पानःपुन्ये । साकम् सार्धम् द्वयं सहार्थे । नमस् नतौ । हिरक् वर्जने । धिक् निन्दाभर्त्सनयोः । अम् शत्रवे च । आम् अङ्गीकारे । प्रताम् रत्नानौ । प्रशाम् (न्) समानार्थे । प्रतान् विस्तारे । मा माङ् एतौ निषेधे । आकृतिगणोयम् इति । तेनान्येऽपि एवजातीयकाः स्वरादिगणे पठनीया इत्यर्थः । तथाहि—कामम् स्वाच्छब्दन्धे । प्रकामम् अतिशये । भूयस् पुनरर्थे । साम्प्रतम् न्याये । परम् कित्वर्थे । साक्षात् प्रत्यक्षे । साचि तिर्यगर्थे । सत्यम् अर्थोङ्गीकारे । मङ्क्षु आशु द्वयं शीघ्रतायाम् । संवत् वर्षे । अवश्यम् निश्चये । सपदि शैव्ये । बलवत् अतिशये । उषा रात्रौ । ओम् अङ्गीकारे ब्रह्मणि च । भूः पृथिव्याम् । भुवः अन्तरिक्षे । भूटिति, भूगिति, तरसा एते शैव्ये । सुष्ठु प्रशंसायाम् । दुष्ठु निन्दे । शु पूजायाम् । कु कुत्सिते । अक्षसा तत्त्वे शैव्ये च । मिथु द्रावित्वर्थे । अस्तम् विनाशे । स्थाने युक्ते । वरम् ईषदुत्कर्षे । सुदि शुक्लपक्षे । वदि कृष्णपक्षे । शुदि इति पाठान्तरम् । इत्याद्यनेके अगण्याः सन्ति, प्रयोगानुरोधं द्रष्टव्याः । अथ चादीनाह—च, वा इत्यादिना । च समुच्चयाद्यर्थेषु । वा विकल्पादिषु । ह प्रसिद्धौ अह अद्भुते खेदे च । एव अवधारणे, अनवकल्पौ च । एवम् उक्तपरामर्शे । नूनम् निश्चये वितर्के च । शश्वत् पानःपुन्ये, नित्ये, सहार्थे च । युगपत् एककाले । भूयस् पुनरर्थे । कृप्त् प्रथे । कुवित् भूयर्थे प्रशंसायां च । नेत् शङ्कायाम् । चेत् यद्यर्थे । चण् चेदर्थे । कच्चित् इष्टप्रथे । यत्र अनवकल्पस्यवमर्षगर्हाद्यर्थेषु । नह प्रत्यारम्भे । हन्त हर्षविषादयोः । मकिः, माकीम्, नकिः त्रयं वर्जने । माङ्गनजौ स्वरादिपूर्वौ । यावत् तावत् द्वयं साकल्याऽवधिमानावधारणेषु । त्वै विशेषवितर्कयोः । द्वै वितर्के । न्वै इति पाठान्तरम् । रै दाने अनादरे च । श्रौषट् वौषट् हविर्दाने । स्वाहा देवहविर्दाने । स्वधा पितृदाने । तुम् तुङ्कारे । तथाहि निर्दार्शने । खलु निषेधवाक्यालङ्कारनिश्चयेषु । किल वार्त्तायामलीके च । अथो अथ मङ्गलारम्भाद्यर्थेषु । सुष्ठु उक्तम् । अत्र पाठः स्वरभेदार्थः । स्म अतीते, पादपूरे च । आदह उपक्रमहिंसाकुत्सनेषु ।

उपसर्गविभक्तिस्वरप्रतिरूपकाश्च । चादिगणसूत्रमिदम् । उपसर्गप्रति-
 रूपकाः विभक्तयन्तप्रतिरूपकाः अन्प्रतिरूपकाश्च चादिगणे पठनीया इत्यर्थः । तत्रोपसर्ग-
 प्रतिरूपकमुदाहरति—अवदत्तमिति । अत्र अवेत्युपसर्गप्रतिरूपकं, नतुपसर्गः तेन
 “अन् उपसर्गात्तः” (७ । ४ । ४७) इति तो न भवति । अन्यथा अवत्तम् इति
 स्यात् । अहंयुः अहमिति सुबन्तप्रतिरूपकम् “अहंशुभमोयुम्” इति मत्वर्थोयुम्
 अत्र अहमिति न युष्मच्छब्दस्य प्रथमैकवचनम् । तथा सति “प्रथयोत्तरपदयोश्च”
 (७ । २ । ६७) इति मपर्यन्तस्य मदादेशे “मद्यु” रित्यापत्तेः । अस्तिक्षीरा ।
 अस्तिक्षीरं यस्या इति बहुव्रीहिः । अत्र “अस्ति” इति तिङन्तप्रतिरूपकम् नतु
 तिङन्तम् तथासति “अनेकमन्यपदार्थे” (२ । २ । २४) इत्यत्र बहुव्रीहिविधौ
 सुबनुवृत्तेः अत्र तदभावात्समासो न स्यात् । स्वरप्रतिरूपकानुदाहरति अ आ इत्यादिना
 अं सम्बोधने । आ वाक्यस्मरणयोः । इ सम्बोधनाद्यर्थेषु । ई उ ऊ ए ऐ ओ औ
 सम्बोधने । पशु सम्यगर्थे । शुकम् शैव्ये । यथाकथाच अनादरे । पाद्
 प्रभृतयः सप्त सम्बोधने । द्य हिंसाप्रतिलोम्यपादपूरणेणु । विषु नानार्थे ।
 एकपदे अकस्मादित्यर्थे । युत् कुत्सायाम् । आतः इतोऽर्थे । चादिरपीति ।
 अयमप्याकृतिगण इत्यर्थः । एवम्—युत् तत् जातु, आहोस्वित्प्रभृतयः चादिषु
 पाठ्याः । अन्यान्यव्ययान्याह—तद्धितश्चा० । सर्वेति=वचनत्रयात्मिका । नेत्पद्यते=
 किन्त्वेकवचनेनेमेवोत्पद्यत इति भावः । तद्धितः किम् । एकः । द्वौ । त्रयः । असर्वेत्यादि
 किम् । औपगवः । परिगणनमिति वार्तिकम् । तसिलादय इति । “पञ्चम्यास्त-
 सिल्” (५ । ३ । ७) इत्यारभ्य “द्वित्र्योश्च धमुञ्” (५ । ३ । ४७) इत्यन्ता
 इत्यर्थः । शस्प्रभृतय इति । “बह्वल्पर्याच्छस्कारकादन्यतरस्याम्” (५ । ४ । ४२)
 इत्यारभ्य “अव्यक्तानुकरणस्यात्”—(५ । ४ । ५७) इति डाजन्ताः । अम्
 आम् इति । “अमुचच्छन्दसि” (५ । ४ । १२) इत्यम् । “किमेतिङव्यय—”
 (५ । ४ । ११) इत्याम् च गृह्यते । कृत्वोऽर्था इति । “संख्यायाः क्रियाभ्या-
 वृत्तिगणने”—(५ । ४ । १७ ।) “द्वित्रिचतुर्भ्यः सुच्” (५ । ४ । १८)
 “विभाषा बहोर्धा”—(५ । ४ । २०) इति त्रयः । तसिवती इति ।
 “तैनेकदिक्”—(४ । ३ । १११) “तसिश्च” (४ । ३ । ११३) इति
 तसिः । “तेन तुल्यम्”—(५ । १ । ११५) इत्यादिविहितो वतिश्च ।
 नानात्राविति । विनव्भ्यान्नानात्रौ न सह” (५ । २ । २७) इति परिगण
 नाशयः । परिगणनेनैव “तद्धित” इति सूत्रं न कर्तव्यमिति भावः । कृन्मेजन्तः ।
 कृत् मेजन्त इति पदच्छेदः । म् च एच्च मेचौ तौ अन्ते यस्येति बहुव्रीहिः तदाचष्टे—
 कृद्योमान्त इति । उदाहरति स्मारंस्मारमिति । “आभीक्ष्णे णमुल् च”

(३ । ४ । २२) इति स्मृतातो रंमुल् ! जीवसे इति “ तुमर्थेसेसनसेनसे ”—
 (३ । ४ । १६) इत्येसे प्रत्ययान्तः । पिबध्वे इति । उक्तसूत्रेण शब्धेप्रत्ययान्तः ।
 क्त्वातोसुन्कसुनः । स्पष्टम् । कृत्वा इति । “ समानकर्तृकयोः ”—इत्यादिना
 क्त्वा । उदेतोः इति । उत्पूर्वादिणो “ भावलक्षणे स्थेण ”—(३ । ४ । १६)
 इत्यादिना तोसुन् । विसुप इति । “ सृपितुदोः कसुन् ” (३ । ४ । १७) इति ।
 प्रव्ययीभावश्च । अव्ययसञ्ज्ञा भवनीत्यर्थः । “ अधिहरि ” इति । हरौ इति ।
 विभक्त्यर्थेऽव्ययीभावः । अव्ययादाप्सुपः । आप् च सुप् च । आप्सुपः इति
 समाहारो पठ्यन्तम् । “ एयत्तत्रियार्पञ्जितः ”—(२ । ४ । ५८) इत्यतो लुगिति
 कते तदाच्चे—अव्ययादिति । उदाहरति—तत्रेति । “ तत्र ” इत्यस्याव्यय-
 त्वं आपो लुक् । स्त्रीत्वबोधनाय शालायामिति विशेष्यमुक्तम् । अथेति । अत्र
 लुक् । नन्वेवम्—अत्युच्चैसौ । अत्युच्चैस इत्यत्रापि सुपो लुक् स्यात् अत आह—
 विहितविशेषणेति । उच्चैरितक्रान्त इति विग्रहे “ अत्यादयः क्रान्ताद्यर्थे द्वितीयया ”
 इति समासः । अव्ययात्परस्येत्यनुक्ता अव्ययाद्विहितस्येति व्याख्यानात् नात्र सुपोलुक्
 नाय सुप् अव्ययाद्विहितः वृत्तिविषये अव्ययानां शक्तिमत्प्रधानात्वात् तस्मादत्र समासा-
 द्विहितस्य सुप् अव्ययपरत्वेऽपि अव्ययाद्विहितत्वाभावात् न लुगिति सञ्क्षेपः ।
 ननु—एवमप्येष दोषः, “ प्रयोजनं सर्वनामान्ययसंज्ञायाम् ” इति भाष्यात्
 तदन्तविधिसत्त्वेन “ अत्युच्चैस् ” इति समुदायस्यापि “ स्वरादिनिपातमव्ययम् ”
 इत्यव्ययसञ्ज्ञा भवत्येवेत्याशङ्कते—अव्ययसञ्ज्ञायामिति । समाधत्ते—तथापि-
 न गौण इति । अव्ययमिति महासञ्ज्ञाकरणादित्यर्थः । सर्वनामसञ्ज्ञायां “ उपसर्ज-
 नस्य न ” इति प्रकृतः प्रतिषेधः अव्ययसञ्ज्ञाविधावप्यनुवर्तत इति भावः । इदञ्च
 “ तद्धितश्चासर्वविभक्तिः ” इति सूत्रे भाष्ये स्पष्टम् । आपग्रहणमिति ।
 “ अव्ययादाप्सुपः ” इति सूत्र इति शेषः । तत्र हेतुमाह—अलिङ्गत्वादिति ।
 याच वार्तिकम्—“ अव्ययादाप्सुब्लुग्वचनानर्थक्यं लिङ्गाभावात् ” इति । अत्रार्थे
 ति प्रमाणयति—तथाचेति गोपथब्राह्मणश्रुतिरियम् । सदृशमिति स्पष्टम् ।
 इह—वष्टीति । स्पष्टार्थम् ।

इति प्राज्ञचित्तप्रसादिन्यामव्ययप्रकरणम्



तर्कसंग्रह

कवितार्किक पं० नृसिंहदेव जी शास्त्री दर्शनाचार्य कृत—
बालबोधिनी संस्कृत टीकोपेत तथा सौभाग्यवती विवृति सहित
तृतीय संस्करण परिवर्द्धित तथा संशोधित। यह पुस्तक विद्यार्थियों
के लिए बहुत ही सरल नये ढंग से बनाई है। पृष्ठ ६२ मू० १८)

इसके अतिरिक्त 'तर्कसंग्रह' का एक अन्य संस्करण भी छपवाया गया है
जिसमें अतिसरल भाषानुवाद भी लगा दिया गया है मूल्य ॥)

वृत्तरत्नाकर

पं० नृसिंहदेव जी कृत अति सरल तथा विस्तृत संस्कृत
तथा हिन्दी भाषा टीकाद्वय सहित वृत्तरत्नाकर भी छपकर तय्यार
हो गया है। इसमें उचित, उदाहरणान्तरों से भी लक्ष्यलक्षणभाव
को भले प्रकार स्पष्ट कर दिया गया है, छपाई सफाई और कागज
ऐसा उत्तम है कि देखने से ही अनुभव हो सकता है। यह
संस्करण बड़े यत्न से बहुत शुद्ध निकाला गया है और साथ में
विद्यार्थियों की सुगमता के लिये प्रश्नोत्तरावली भी लगा दी गई
है। मूल्य केवल १॥ ४० विद्यार्थियों को उचित कमीशन भी दिया
जाता है।

प्राज्ञ परीक्षा प्रश्नपत्र-संग्रह—सन १९०६ से १९२६ तक के
यूनिवर्सिटी पेपरों का संग्रह मूल्य ॥=)

प्राप्तिस्थानम्—

मेहरचन्द्र लक्ष्मणदास

अध्यक्ष—संस्कृत पुस्तकालय

सैदमिद्वा बाज़ार, लाहौर।